

2010

شىنجاڭ ئۇيغۇر ئاپتونوم رايونى بويىچە مۇنەۋۋەر ژۇرنال  
شىنجاڭ ژۇرنال مۇكاپاتىغا نائىل ژۇرنال



BULAK

بولاق

ISSN 1005-0876  
02>  
9 771005 087006


源泉 (布拉克) © BULAK








ئۇيغۇر كلاسسىك ئەدەبىياتى ۋە فولكلورنىڭ قوش ئايلىق نەشرى



31 - يىل نەشرى

ئومۇمىي 130 - سان





بىچارىگە رەھىم ئەيلىسەڭ، چىققان دۆۋەڭ ئېگىز بولغاي .

— ئۇيغۇر خەلق ماقالىسى





2010 - يىللىق 1 - سان

باش مۇھەررىرى: ئابلەت ئىمىن      مۇئاۋىن باش مۇھەررىرى: مۇھەممەتتۇردى مەرزىئەخمەت

## بۇ ساندا

### ئۇيغۇر كلاسسىك ئەدەبىياتىدىن

مەئلۇماتۇل - ئافاق ..... ئەمىننىدىنخان ھۈسەيىنى ھىردەۋى (5)

موللا مۇھەممەدسەئىدىنىياز تەرجىمىسى

نەشرگە تەييارلىغۇچىلار: ئەركىن ئىمىننىياز قۇتلۇق  
ئەجمەلخان ھەبىبۇللا ھاجى

مىرئاتى شەرئ ..... غىياسىدىن (32)


نەشرگە تەييارلىغۇچى: بارات تۇرسۇنباقى

### مەشھۇر كلاسسىكلار


ئوبەيدۇللا لۇتفىي توغرىسىدا مۇلاھىزە ..... ئىمىن تۇرسۇن (43)

### مەشھۇر ئەسەرلەر

جاھىز ۋە ئۇنىڭ «تۈركلەرنىڭ پەزىلەتلىرى» دېگەن ئەسىرى ھەققىدە ..... يۈسۈپجان ياسىن (59)







**ئەدەبىي مۇھاكىمىلەر**

كېيىنكى دەۋر چاغاتاي ئۇيغۇر تىلى ۋە بۇ دەۋردە شىنجاڭ رايونىدا مەيدانغا كەلگەن نەمۇنىلەر توغرىسىدا دەسلەپكى ئىزدىنىش ..... قۇربانجان ئابدۇقادىر، ئابلىمىت قۇدرەت ھەمراھ (74)  
«تارىخى رەشىدى»دىكى شېئىرىي پارچىلار ھەققىدە ..... ئابدۇكېرىم ئابدۇغېنى (82)  
چاغاتاي ئۇيغۇر يېزىقىدا خاتىرىلەنگەن توختاملارنىڭ ئالاھىدىلىكى توغرىسىدا ..... گۈلئايىم ياقۇپ (92)

**خەلق ئېغىز ئەدەبىياتىدىن**

چوغلۇق (چۆچەك) ..... نەشرگە تەييارلىغۇچى: ئابدۇقادىر سادىر (98)  
سېست ھاجى (داستان) ..... توپلاپ رەتلىگۈچى: مۇھەممەد توختى ئەھمەد (107)



مۇقاۋىنىڭ 1 - بېتىدە: زەھىرىدىن مۇھەممەد بابۇر (رەسسام: مەلىك نەبىيىق)  
قىستۇرما رەسىمىنى سىزغۇچى: پەرھات ئىبراھىم



مەسئۇل مۇھەررىرى: مۇھەممەتتۇردى مىرزىئەخمەت


مەسئۇل كوررېكتورى: زەمىرە پىدائىي

مۇقاۋىنى لايىھىلىگۈچى: مەمەت نەۋبەت

خەتتاتلار: ھەبىبۇللاھ ھامۇت زەۋقى، قۇربانجان روزى شەيدائىي، مەمەت نەۋبەت

نەققاش: نۇرئېلى نۇرمۇھەممەد

تەھرىر بۆلۈمىنىڭ تېلېفون نومۇرى: (0991) 2815971  
ئېلېكترونلۇق خەت ساندۇقى: bulak@yahoo.cn  
تارقىتىش بۆلۈمىنىڭ تېلېفون نومۇرى: (0991) 2827472





ئەمىننىڭ ئۇيغۇر مۇسەۋىپى ھىرەۋى

# مەلۇماتلۇق - ئافاق

موللا مۇھەممەد سەئىدىنىياز تەرجىمىسى

نەشرگە تەييارلىغۇچىلار: ئەركىن ئىمىنىياز قۇتلۇق  
تەرجىمەلىخانى ھەبىبۇللا ھاجى

نەشرگە تەييارلىغۇچىدىن: تۇرپان ئويمانلىقى ئۇيغۇر مەدەنىيىتىنىڭ بۆشۈكلىرىدىن بىرى ھېسابلىنىدۇ. بۇ ۋادىدا نۇرغۇن ئىلىم - پەن ئەھلى ئۆتكەن. موللا مۇھەممەد سەئىدىنىياز شۇلارنىڭ بىرى. ئۇنىڭ ئىلمى ئىجادىي پائالىيەتلىرى ئۇيغۇر مەدەنىيىتى ۋە ئىلىم - پەن تارىخىنى مۇھىم پاكىتلار بىلەن بېيىتىپ ئۆتكەن. ئەپسۇسكى، بۇ نامايەندە ئۆزۈندىن بۇيان ئىچىلمىغان ۋە تەكشۈرۈلمىگەن.

موللا مۇھەممەد سەئىدىنىياز 1843 - يىلى تۇرپان شەھىرىنىڭ لۈكچۈن بازىرىدا تۇغۇلغان، بالىلىق چاغلىرىدا لۈكچۈندىكى خانلىق مەدرىسىدە ئوقۇغان، كېيىن قەشقەر، كۈچادىكى مەدرىسىلەردە بىلىم ئاشۇرغان. لۈكچۈندىكى خانلىق مەدرىسىدە ئەينى زاماندا ئالىي بىلىم يۈرتلىرىنىڭ بىرى ئىدى. بۇ يەردە دىنىي ئىلىمدىن باشقا تارىخ، جۇغراپىيە، ئاسترونومىيە قاتارلىق پەنلەرمۇ دەرسلىك قىلىپ ئۆتۈلگەن. موللا مۇھەممەد سەئىدىنىياز كېيىن مۇشۇ مەدرىسىدى ئۆمرىنىڭ ئاخىرغىچە مۇدەررىسلىك قىلىپ، 1931 - يىلى 87 يېشىدا ۋاپات بولغان. ئۇ ماھىر ئەدىب، ئۇستا خەتتات، شۇنداقلا ئۇستا تەرجىمان ئىدى.

ئۇنىڭ بىزگە قالدۇرۇپ كەتكەن مىراسى «مەلۇماتلۇق - ئافاق» (دۇنيا ھەققىدە مەلۇمات) دېگەن ئەسىرىنىڭ ئۇيغۇرچە تەرجىمىسىدۇر. مۇقەددىمە يېزىلغان بۇ تەرجىمە ئەسەر 627 بەت (باش - ئايغىدىن 3 - 4 بەت يوقالغان بولۇپ، موللا مۇھەممەد سەئىدىنىيازنىڭ ئۆز قولى بىلەن بىر نۇسخىلا كۆچۈرۈلگەن ۋە لۈكچۈندە 70 - 80 يىل ساقلانغان. بۇ تەرجىمە ئەسەر 19 - ئەسىردە يارىتىلغان ئۇيغۇر يازما يادىكارلىقلىرى كونا قوليازمىلار ئىچىدە ئەمەلىي قىممەتكە ۋە تەتقىقات ئەھمىيىتىگە ئىگە بىرىنچى قول ماتېرىيال. «مەلۇماتلۇق - ئافاق» مەشھۇر ئالىم ئەبۇلمەكارىم ئەمىرخان ئوغلى ئەمىننىڭ ئۇيغۇر مۇسەۋىپى ھىرەۋى (16 - ئەسىر) نىڭ پارس تىلىدا يازغان ئەسىرى بولۇپ، ئۇنىڭ شەرق ۋە غەربتە ئىلمىي نوپۇزى ناھايىتى يۇقىرى ئىدى. كۆپ تەرەپلىملىك بىلىمنى ئۆز ئىچىگە ئالغان بۇ كىتاب ئۆز زامانىسىدا نۇرغۇن سەيياھلار، تەبىئەتشۇناسلار ۋە تارىخچىلارنىڭ ياخشى قوللانمىسى بولغان. بۇ ئەسەردە جۇڭگو، ھىندىستان قاتارلىق ئەللەر، ئوتتۇرا ئاسىيا ۋە ئوتتۇرا شەرقنىڭ ئەھۋالى، 100 گە يېقىن شەھەرنىڭ قىياپىتى، كىلىماتى ۋە قاتناش يوللىرى بايان قىلىنغان. ئۇنىڭدىكى بەزى مەزمۇنلار شىنجاڭ، ئوتتۇرا ئاسىيا تارىخىنى ئۆگىنىشتە، ئوتتۇرا ئەسىر جۇغراپىيىسى، توپونومىيىسى ۋە ئېتنوگرافىيىسىنى تەتقىق قىلىشتا خېلى قىممەتلىك ماتېرىيال ھېسابلىنىدۇ. شۇ سەۋەبلىك بۇ كىتاب 2008 - يىلى دۆلەتلىك نادىر قەدىمكى ئەسەرلەرنى قوغداش تۈرىگە كىردى. ئۇنىڭدا رىۋايەتلەردىن باشقا، ئېنىق تارىخىي ۋەقەلەرمۇ كەڭ بايان قىلىنغان. مەسىلەن، ئوتتۇرا ئاسىيادا 14 - ، 15 - ئەسىرلەردە ھۆكۈم سۈرگەن تېمۇرىيلەر خانلىقىنىڭ جۇڭگو بىلەن بولغان دىپلوماتىيە ۋە سودا مۇناسىۋىتى، شاھرۇخ ئەلچىلىرىنىڭ جۇڭگوغا كېلىپ، بېيجىڭ شەھىرىدە بولغانلىقىغا دائىر تارىخىي ۋەقەلەر بايان قىلىنغان. قىسقىسى، «مەلۇماتلۇق - ئافاق» بىزنى ئوتتۇرا ئەسىردىكى ئىلىم تەرەققىياتى، جۈملىدىن قەدىمىي ھۆججەتلەر



بىلەن تەمىنلەيدۇ. ئەسەرنىڭ 19 - ئەسىردە ئەرەب ۋە پارس تىللىرىدىن ئۇيغۇر تىلىغا تەرجىمە قىلىنغان ھەرقانداق ئەسەرنىڭ تەرجىمىسىدىن ياخشى چىققانلىقىغا قاراپ، مۇھەممەد سەئىدىيازنىڭ ناھايىتى بىلىملىك كىشى ئىكەنلىكىنى بىلىۋېلىشقا بولىدۇ. بۇ ئەسەرنى نەشرگە تەييارلاشتا قەدىمكى ئەسەرلەرنىڭ ئەسلىگە سادىق بولۇش، شاكىلىنى چىقىرىۋېتىپ جەۋھىرىنى ئېلىش، راۋان، ئوقۇشلۇق بولۇش پرىنسىپىغا ئەمەل قىلىندى. بۇ ئەسەر شىنجاڭ ئۇيغۇر ئاپتونوم رايونلۇق ئاز سانلىق مىللەتلەر قەدىمكى ئەسەرلىرىنى توپلاش، رەتلەش، نەشر قىلىش، پىلانلاش رەھبەرلىك گۇرۇپپا ئىشخانىسىدا ساقلىنىۋاتقان خوتەن قەغەزىگە كونا ئۇيغۇر يېزىقىدا نەستەئلىق نۇسخىدا يېزىلغان قوليازىغا ئاساسەن نەشرگە تەييارلاندى.

بۇ ئەسەردە بايان قىلىنغان نۇرغۇن مەلۇماتلار ئاپتورنىڭ ئەينى دەۋردىكى چۈشەنچىسى ۋە بىلگەنلىرى ئاساسىدا بايان قىلىنغان. ئۇنىڭ ھازىرقى ئىلمىي چۈشەنچىلەرگە ۋە ئەمەلىي ئەھۋاللارغا پۈتۈنلەي ماس كېلىشى ناتايىن، شۇڭا بۇنىڭغا نىسبەتەن تەنقىدىي مۇئامىلە قىلىشقا توغرا كېلىدۇ.

### ناھايىتى شەپقەتلىك ۋە مېھرىبان ئاللاھنىڭ نامى بىلەن باشلايمەن

پۈتكۈل ئاسمان - زېمىن ۋە ئۇلار ئارىسىدىكى ئادەملەر، پەرىشتىلەر، جىنلار، ئاي، كۈن، يۇلتۇزلار، تاغلار، دەرەخلەر، دەريالار ۋە جىمى ھايۋاناتلارنى ئاپىرىدە قىلغان، ئۇلارنىڭ ئارىسىدا ئىنساننى بارچە مەخلۇقاتلاردىن ئۇلۇغ قىلىپ، ئۆزىنىڭ ئالىي كەرىمى بىلەن ئىنساننى زاماندىن - زامانغىچە، ئەسىردىن - ئەسىرگىچە ئۇلۇغلىق تەختىدە ئولتۇرغۇزغان ئەڭ ئۇلۇغ پادىشاھ خۇدايىتائالاغا چەكسىز ماختاش، سانسىز ئالقىشلار بولسۇن. جىمى مەخلۇقات ۋە مەۋجۇداتلارنىڭ ئەۋزىلى، ئالەملەر پەرۋەردىگارىنىڭ دوستى پەيغەمبەر ئەلەيھىسسالامغا ھېسابسىز دۇئا ۋە سالام يەنە ساناقسىز رەھمەتلەر بولسۇن. يەنە ئالەمنىڭ خوجىسى مۇھەممەد ئەلەيھىسسالام - تەڭرى ئۇنىڭغا دۇئا ۋە سالام ئەۋەتكەي - نىڭ ئائىلە تاۋابىئاتلىرى، ئەسھابلىرىغا دۇئا ۋە رەھمەتلەر بولسۇنكى، ئۇلارنىڭ ھەربىرى ھىدايەت ئاسمىنىڭ يۇلتۇزلىرىدۇر. تەڭرى ئۇلارنىڭ ھەممىسىنى جەننەتتىن بەھرىمەن قىلغاي. يەنە تابىئىنلار (ساھابىلەرگە ئەگەشكەنلەر) گە ۋە تەبەئى تابىئىنلار (ئەگەشكەنلەرنىڭمۇ ئەگەشكۈچىلىرى) غا دۇئا ۋە رەھمەتلەر بولسۇنكى، ئۇلار كەرەملىك ئەسھابلارنىڭ ئىزلىرى ۋە ئۇچۇرلىرىغا ئەگىشىپ ئىككى دۇنيانىڭ سائادىتىنى تاپقاي. تەڭرى تائالا ئۇلارنىڭ تىرىشچانلىقىغا ئەجىر ئاتا قىلسۇن.

تەڭداشسىز تەڭرىگە مەدھىيە ۋە ئالقىش ئېيتقان ۋە يولباشچىمىز ھەزرىتى پەيغەمبەر ئەلەيھىسسالامغا دۇئا ۋە سالام ئەۋەتكەندىن كېيىن، سۆزنى ئىخچام ۋە قىسقا قىلاي: ھەقىقەت ئىلمىنىڭ بىلىملىك ئەربابلىرى، تەتقىقات ساھەسىنىڭ ئۆتكۈر كۆزلۈك ئەسھابلىرىغا ئوچۇق ۋە ئاشكارا بولسۇنكى، سۇلتانلارنىڭ ئەڭ ئادىلى، جاھان شاھىنشاهلىرىنىڭ ئەڭ پەزىلەتلىكى، كەمبەغەل مىسكىنلەرنىڭ ھىمايىچىسى، ئالەملەر ئالىملىرىنىڭ دوستى، يەنى تۇرپاندىكى مەرھۇم چۈن ۋاڭ بىگىمنىڭ ئوغلى ئەمىن چۈن ۋاڭ بىگىم ① پېقىر خارۇزار، تالىپلارنىڭ كەمتىرى، بۇنداق ياخشى سۆزلەرنى تۈزۈشتە ھەيران ۋە كېكەچ بولغان ئاجىز، بىچارە پۇقراسى موللا مۇھەممەد سەئىدىياز مۇدەررىسكە ئەمر - پەرمانى شۇ بولدىكى، پارسچە «مەلۇماتۇل - ئافاق» (ئالەم ھەققىدە مەلۇمات) دېگەن كىتابنى باشتىن - ئاخىرغىچە تۈركىي تىلغا ئۆرۈسىڭىز. ئۈمىد شۇكى، بۇ دىيار ئەھلى ئۇ كىتابنى ئوقۇپ مەنپەئەت ئالسۇن ۋە

① تۇرپان ئىنانچىخانى ئەفەندى (1821 - 1872) نىڭ ئوغلى سۇلتان مامۇت (1864 - 1900) 1881 - يىلى ئىنانچىخان بولغان. 1900 - يىلى 5 - ئايدا 35 يېشىدا ۋاپات بولغان. شۇنىڭدىن سۇلتان مامۇتنىڭ چوڭ ئوغلى ئىمىن چۈن ۋاڭ، يەنى ئىمىن ئىنانچىخان ئاتىسىنىڭ ئورنىغا ۋارىسلىق قىلىپ 1932 - يىلى كېسەل بىلەن ئۆلگەن.



بەھرىمەن بولسۇن. «ئاللاھقا ئىتائەت قىلىڭلار، ئۇنىڭ پەيغەمبىرىگە ۋە ئاراڭلاردىكى ئىش ئىگىلىرىگە ئىتائەت قىلىڭلار» دېگەن كەرەملىك ئايەتنىڭ مەزمۇنىغا بىنائەن، پادىشاھقا بويسۇنۇشنى ئۆزۈمگە ۋاجىپ بىلىپ، «بۇيرۇلغۇچى ئۆزىلىكتۇر» دېگەن ھەدىسكە ئەمەل قىلىپ، بۇ كىتابنى تۈركىي تىلىغا ئۆرۈشكە ئائىلاج ھالدا كىرىشتىم.

ئاللاھ قىيىنچىلىقلارنى ئاسانلاشتۇرۇپ بەرگۈچىدۇر، توغرىسىنى ئەڭ ئوبدان بىلگۈچىدۇر. پەرۋەردىگار ئالەم شۇنداق كەرەملىكدۇركى، جىمى ئۇلۇغلار، سېخىلارنىڭ ۋۇجۇدىدىكى ئۇلۇغلۇقلار ۋە سېخىلىقلارنى ئۆزىنىڭ كەرەملىك سۈپىتى بىلەن پەيدا قىلغان. ئۇ شۇنداق ئۇلۇغ، مېھرىبان دۇركى، بارلىق مەخلۇقاتقا ئۆزىنىڭ مەرھىمىتى ۋە ئىنايىتىنى يايغۇچىدۇر، ھەممىنى پەرۋىش قىلغۇچىدۇر. ھەر زەررىچە ئۆزىنىڭ ھال ۋە تىل نۇتقى بىلەن ئۇنىڭ پەرۋىشلىرىنىڭ بەلگىلىرىنى سۆزلەيدۇ ۋە ئۇنىڭدىن نىشان بېرىدۇ. ھەربىر شەيئى ئۇنىڭ پەرۋىشلىرى ھەقىقىتىنىڭ بايانى ۋە دەلىلىدۇر. ئۇنىڭ ئاسمان - زېمىندىكى قۇدرەتلىرى چەكسىز، ئۇنىڭ ئاشكارا ۋە يوشۇرۇن نېمەتلىرى پايانسىزدۇر. ئۇنىڭ ھەربىر سۆزى ئۇنىڭ زاتىنىڭ نۇرلىرىدىن چاقنىغان، ھەربىرى ئاجايىپ مول رەھمەتلىرى بىلەن نۇرلانغاندۇر.

بېيىت:  
ھەر سۈنئۇڭدىن نەمۇنەدۇرۇر ئافتابۇ ماھ،  
ئەي ھېكمەتتىڭدىن بىر نەۋى ئېرۇر ئىرشى كارگاھ.

شۇنداق بولغانلىقى ئۈچۈن، ھېچبىر كىشىنىڭ ئۇنىڭ بەرگەن نېمەتلىرىگە لايىق شۈكۈر بەجا كەلتۈرۈشكە ماجالى ۋە تاقىتى يوقتۇر. شۇ ۋەجىدىن سەرۋەرى ئالەم — ئاللا ئۇنىڭغا دۇئا ۋە سالام ئەۋەتكەي — شۈكۈر - سانادىن ئاجىزلىقنى ئىزھار قىلىپ: «سەن ئۆزۈڭنىڭ زاتىغا لايىق ۋە مۇناسىپ مەدھىيە ۋە ئالاقىشلارنى ئېيتالساڭمۇ، مەن سېنىڭ زاتىڭغا مۇۋاپىق ۋە مۇناسىپ مەدھىيە ۋە ماختاشلارنى ئېيتالمايمەن» دېگەندى. نەزم:

ياد قىلۇرمەن زاتنى پاكلىك بىلە،  
غەيرى ئانىڭ زاتىدا ھەيرەت بىلە.  
ئەقىل ئاقىل زاتىدا يول تاپمادى،  
ھەم سىفاتی كۈنھىنى فەھم ئەتمەدى.  
قۇدسىتىنىڭ ساھەتىن بىزدىن قىياس،  
مور ياڭلىغىڭىم قىلۇر گەردۈن مەساس.

دېمەك، (ھەركىم) ئۆزىنىڭ ئاجىزلىقىنى، ئالەم پەرۋەردىگارىنىڭ ئۇلۇغلۇقى ۋە قۇدرىتىنى ھېس قىلىپ كۆرسۈن. چۈنكى، ئىنسان ۋۇجۇدىدىكى ھەممە نەرسە ئۇنىڭ سۈنئىي قۇدرىتىدىن ۋە سەنئىتىدىندۇر، ھەممىسى ئۇنىڭ ئاجايىپلىرى ۋە غارايىپلىرىدۇر. ئاسمان - زېمىن زەررىلىرىدىن تىل ۋە ھال نۇتقى بىلەن پاك تەڭرى تائالاغا مەدھىيە ئېيتمايدىغان ھېچبىر زەررى يوق. «ئۇنى مەدھىيەلەپ تەسبىھ ئېيتمايدىغان ھېچبىر نەرسە يوقتۇر. لېكىن، سىلەر ئۇلارنىڭ تەسبىھىنى چۈشەنمەيسىلەر» دېگەن كەرەملىك ئايەت بۇ مەنىگە دەلىلدۇر. ھەربىر زەررى ئېيتىدۇكى، كامالەتكە يەتكەن قۇدرەت، چەكسىز ئىلىم شۇدۇركى، ئەگەر ھەممە دەريالارنىڭ سۈيى سىياھ، ھەممە دەرەخلەر قەلەم بولسا، بارچە مەخلۇقاتلار ئۆمۈر بويى پۈتسىمۇ، پۈتكەنلىرى قۇدرىتىنىڭ پەقەت ئازغىنە بىر قىسمى بولىدۇ، خالاس. «ئېيتقىنكى، پەرۋەردىگارىمنىڭ سۆزلىرىنى يېزىش ئۈچۈن، ئەگەر دېڭىز سۈيى سىياھ بولۇپ كەتسە،



پەرۋەردىگارنىڭ سۆزلىرى تۆگىمەي تۇرۇپ، دېڭىز سۈيى چوقۇم تۈگەپ كەتكەن بولاتتى. مۇبادا، يەنە شۇنچىلىك دېڭىز سۈيىنى كەلتۈرسەڭمۇ» دېگەن ئايەت بۇ مەنىگە گۇۋاھتۇر.

خۇدايىتائالانىڭ كامالەتكە يەتكەن قۇدرىتى ۋە يېتۈك ھېكمەتلىرىگە دەلىل بولىدىغان ئۇلۇغ ئالامەتلەر جۈملىسىدىن بىرى بۈيۈك ئەرەش ۋە كۈرسىدۇر. بارلىق پەرىشتىلەر، ئاي، يۇلتۇزلار، زېمىن ۋە زېمىن ئۈستىدىكى تاغلار، چۆللەر، دەريالار، ئۆستەڭلەر، ئېرىقلار، قۇدۇقلار، تاغلار ئىچىدىكى جاۋاھىراتلار، تۈرلۈك كان ماددىلىرى، زېمىن ئۈستىدىكى گىياھلاردىن ئىبارەت تۈرلۈك نەرسىلەرمۇ خۇدايىتائالانىڭ قۇدرىتىنىڭ ئالامەتلىرىدۇر. خۇسۇسەن مەخلۇقاتلارنىڭ ئەڭ ئۇلۇغى بولغان، ھەر خىل شەكىلدە ئاجايىپ يارىتىلغان ئىنسان خۇدانىڭ قۇدرىتىگە دەلىل بولىدۇ. ھەر سۈپەت ۋە ھەر سەنئەت ئۇنىڭ قۇدرىتىنىڭ يۈزىنى ئاچىدۇ.

خۇدايىتائالا نەفىسى ناتىقە (سۆزلىگۈچى جان) دەپ ئاتىغان نەفىسى ئىنسان (ئىنسان جېنى) نى ئوخشىمىغان ناملار بىلەن ئاتىغان، بەزىسىنى «نەفىسى مۇتەئىننە» (خاتىرجەم بولغۇچى جان)، بەزىسىنى «نەفىسى لەۋۋامە» (مالامەت قىلغۇچى جان)، بەزىسىنى «نەفىسى ئەممارە» (كۆپ بۇيرۇغۇچى جان) دەپ ئاتىغان. خالىسا نەفىسى ئىنساننىڭ بەزىسىنى ئەلا ئىللىيىن (ئالىيلارنىڭ ئالىيسى) دەرىجىلىرىگە يەتكۈزىدۇ، خالىسا بەزىسىنى ئەسفەلۇس - سافىلىن (پەسلىرىنىڭ پېسى) دەرىجىسىگە چۈشۈرىدۇ.

ئاسمان - زېمىن ئارىسىدىكى بۇلۇت، قارا يامغۇر، گۈلدۈرماما، چاقماق، بۇ دىيار ئەھلى ھەسەن - ھۈسەن دەپ ئاتىشىدىغان قەۋسى قۇزەھ ۋە ئۇنىڭدىن باشقا نەرسىلەرنىڭ ھەممىسى ئاللا تائالانىڭ كامالەتكە يەتكەن قۇدرىتىنىڭ دەلىلىدۇر. خۇدايىتائالانىڭ كامىل ھېكمەتلىرىنى دەلىللەيدىغان باشقا روشەن دەلىللەر ھەددىدىن ئارتۇق كۆپتۇر، ھېچ مەخلۇقات ئۇنىڭ ھېسابىنى ئېلىپ بولالمايدۇ.

خۇدايى تائالاغا مەدھىيە ئېيتقان، ھەزرىتى مۇھەممەد روسۇلىللاغا دۇئا ۋە سالام ئەۋەتكەندىن

كېيىن، مەرھۇم ئەبۇل مەكارىم ئەمىر خاننىڭ ئوغلى پېقىر ئاجىز، بىچارە بەندە ئەمىنىدىنخان ھۈسەيىنى ھىرەۋىي - تەڭرى ئۇنىڭغا رەھمەت قىلغاي - ئېيتىدۇكى: مېنىڭ بۇ كىتابىنى تەسنىپ قىلىشىمنىڭ

سەۋەبى شۇ بولدىكى، شەھەرلەرنىڭ تولىسى يەتتە ئىقلىم ئىچىدە، بەزىسى تېشىدا بولۇپ، ئۇلارنىڭ ۋە ۋىلايەتلەر، تاغلار، چوڭ - كىچىك دەريالار، چوڭ - كىچىك ئېرىقلار، باياۋانلار، چۆل - جەزىرلەر،

تاشلار، دەرەخلەر ھەم باشقا ئاجايىبات - غارايىباتلاردىن ئىبارەت باشقا نەرسىلەرنىڭ ھېسابى ۋە سانى

مىرزا ئۇلۇغبەگ كۆرەگەننىڭ ئىلمى نۇجۇم ۋە ئىلمى ھەيئەت (گېئومىتىرىيە) ھەققىدە تەسنىپ قىلغان

«رۇبىئى مەسكۇن» ناملىق كىتابىدا ۋە مەۋلانا يۈسۈف گەنجىنىڭ «مۇنتەخەبۇت - تەۋارىخ» (تارىخ

تالانىمىسى) ناملىق كىتابى ۋە باشقا كىتابلاردا ھەر ماكاننىڭ زىكرىنىڭ تەقەززاسى بويىچە تارقاق ۋە خىلمۇخىل بايان قىلىنغان ئىدى مەن ئۇلارنى بىر يەرگە جەملەشنى نىيەت قىلدىم. «كىمكى باشقىلارغا

ئاسانلاشتۇرۇشنى نىيەت قىلسا، ئۆزىگە ئاسانلىقنى ئىرادە قىلغان بولىدۇ» دېگەن ھېكمەتنىڭ مەزمۇنى بويىچە مەزكۇر شەھەرلەر ۋە ئۇلارنىڭ غەيرىنى تەھقىقلەشتە ئىمكانىيىتىمىزنىڭ يېتىشىچە تىرىشچانلىق

كۆرسەتتىم. شۇنىڭ بىلەن بۇ نۇسخا شەھەرلەر ۋە باشقىلارنىڭ زىكرىنى ئۆز ئىچىگە ئالدى. ئۇلار تەھجى (ئېلىپبە) ھەرپلىرىنىڭ بىرىنچى ھەم ئىككىنچى ھەرپلىرىگە رىئايە قىلىنغان ھالدا رەتلەندى.

ئۇ مىرزا ئۇلۇغبەگنىڭ كىتابىدا بايان قىلىنغان مەغرىب زېمىنىدىن تاكى مەشرىققىچە، جەنۇبىي قۇتۇپنىڭ توغرىسىدىن تاكى شىمالىي قۇتۇپنىڭ چېكىگىچە بولغان ماكانلار ۋە باشقىلارنى ئۆز ئىچىگە

ئالدى. ئۇنىڭدىن باشقا، تېبابەت ئىلمى، ئېسىل ئەخلاقىلار، ھەزرىتى مۇھەممەد ئەلەيھىسسالام - تەڭرى ئۇنىڭغا دۇئا ۋە سالام ئەۋەتكەي - نىڭ چەكسىز مۆجىزىلىرى، بەرىكەت ئىزدەش يۈزىسىدىن بەزى مىراس دۇئالار، پادىشاھلار ۋە ئۇلارنىڭ ھۆكۈمىدە تۇرۇۋاتقان ۋەزىرلەر، پۇقرالارغا لازىم بولىدىغان مۇھىم پايدىلار بايان قىلىندى. ئۇلارنىڭ تەسنىپىدە تولۇق تىرىشچانلىق ۋە ھايالىسىز تىرىشچانلىق بىلەن ئاخىرىغا



يەتكۈزۈلدى ۋە ئۇنىڭغا «مەلۇماتۇل - ئافاق» (ئالەم ھەققىدە مەلۇمات) دەپ ئات قويۇلدى. چۈنكى، ئالەمنىڭ ھەممە تەرەپلىرى ئۇنىڭ بىلەن مەلۇم بولىدۇ. بۇ كىتابنى ئوقۇغۇچىلارغا مەخپىي قالمىسۇنكى، يۇلتۇز شۇناس مۇنەججىملەر ئەرەب تىلى تەھەججى (ئېلىپبە) ھەرپلىرىنى تۆۋەندىكى ئۇسۇلدا بۆلەكلەرگە بۆلگەن: ا ب ج د - ئەبجەد، ه و ز - ھوۋۋەز، ح ط ي - ھوتتى، ك ل م ن - كلىمەن، س ع ف ص - سەئەس، ق ر ش ت - قەرەشەت، ث خ ذ - سەخەز، ض ظ غ - زىزەغ، ئۇلار يەنە ھەرقايسى ھەرپلەرگە رەقەم بېكىتكەن، ھېسابلارنى ئۇلارنى بىرىكتۈرۈپ چىقىرىدۇ. كۆپ ساننى ئالدىغا، ئاز ساننى كەينىگە تىزىدۇ. مەسىلەن، ئەلىق (ا) بىلەن يا (ى) نى بىرلەشتۈرۈپ «يا» دېسە، «ى» 10 غا، «ا» بىرگە ۋەكىللىك قىلىدۇ، جەمئىي 11 بولىدۇ؛ كافى (ك) بىلەن بە (ب) نى بىرلەشتۈرۈپ «كب» (كەب) دېسە، «ك» 20 گە، «ب» ئىككىگە ۋەكىللىك قىلىدۇ، جەمئىي 22 بولىدۇ؛ لام (ل) نى جىم (ج) بىلەن بىرلەشتۈرۈپ «لج» (لەج) دېسە، «ل» 30 غا، «ج» ئۈچكە ۋەكىللىك قىلىدۇ، جەمئىي 33 بولىدۇ؛ قافى (ق) مەم (م) ۋە ھا (ه) لارنى بىرلەشتۈرۈپ «قمه» (قەمەھ) دېسە، «ق» 100 گە، «م» 40 قا، «ه» بەشكە ۋەكىللىك قىلىدۇ، جەمئىي 145 بولىدۇ؛ غەين (غ) زال (ذ)، فا (ف)، توۋا (ط) نى بىرلەشتۈرۈپ «غذ فط» (غەزفەت) دېسە، «غ» 1000 غا، «ط» 700 گە، «ف» 80 گە، «ط» 9 غا ۋەكىللىك قىلىدۇ، جەمئىي 1789 بولىدۇ؛ 1000 نى 2000 قىلماقچى بولسا، بە (ب) ھەرپىنى كەينىگە غەين (غ) ھەرپىنى قويۇپ «بغ» (بۇغ) دېسە، «ب» ئىككىگە، «غ» 1000 غا ۋەكىللىك قىلىدۇ، جەمئىي 2000 بولىدۇ؛ قافى (ق) نى غەين (غ) بىلەن بىرلەشتۈرۈپ «قغ» (قۇغ) دېسە، «ق» 100 گە، «غ» 1000 غا ۋەكىللىك قىلىدۇ، جەمئىي 100,000 بولىدۇ؛ خا (خ)، لام (ل)، ھا (ه)، غەين (غ) نى بىرلەشتۈرۈپ «خلهغ» (خەلەغ) دېسە، «خ» 600 گە، «ل» 30 غا، «ه» بەشكە، «غ» 1000 غا ۋەكىللىك قىلىدۇ، جەمئىي 635,000 بولىدۇ؛ زال (ذ)، لام (ل)، جىم (ج)، غەين (غ) بىرلەشتۈرۈلۈپ «ذلجغ» (زەلجەغ) دېسە، «ذ» 700 گە، «ل» 30 غا، «ج» ئۈچكە، «غ» 1000 غا ۋەكىللىك قىلىدۇ، جەمئىي 733,000 بولىدۇ؛ شىن (ش)، سىن (س)، دال (د) نى بىرلەشتۈرۈپ «شسد» (شەسدى) دېسە، «ش» 300 گە، «س» 60 قا، «د» تۆتكە ۋەكىللىك قىلىدۇ، جەمئىي 364 بولىدۇ؛ قالغان سانلار يۇقىرىدىكى ئۇسۇل بويىچە ئېھتىياجغا ئاساسەن قۇراشتۇرۇلىدۇ. قانداق يەردە پارچە سان بولمىسا، سىفرە، يەنى نۆل (.) قويۇلىدۇ.

ئەي ئىخلاسمەن ئوقۇغۇچى، ئاللا سېنى سائادەتمەن قىلسۇن. بىلگىنىكى، ھەر قانداق سۆزنىڭ باش - ئايىغى ئالەمنىڭ يېتەكچىسى پەيغەمبەر ئەلەيھىسسالامنىڭ ئېسىل ئەخلاقلىرى ۋە كاتتا مۆجىزىلىرى بىلەن بېزەلسە، شەخسلەر ۋە كۆپچىلىكنىڭ نەزەرلىرىدە قوبۇل بولىدىكەن. شۇ سەۋەبتىن خۇدا خالىسا ئىككى ئالەمنىڭ بەخت - سائادىتى ھاسىل بولار، دېگەن ئۈمىدە بۇ كىتابمۇ ھەزرىتى پەيغەمبەر ئەلەيھىسسالامنىڭ ئېسىل ئەخلاقلىرى، ئۇلۇغ مۆجىزىلىرى ۋە يېقىملىق ھەدىسلىرى بىلەن باشلاندى. ①

### شەھەرلەرنىڭ، ئاراللارنىڭ ئىسىملىرى ۋە ئۇلارنىڭ

### ئۆزۈنلۈقلىرى ھەم كەڭلىكلىرىنىڭ بايانى

ھەر كىشى شەھەرلەر، ئاراللار ۋە ئۇلارنىڭ ئۆزۈنلۈقلىرى ھەم كەڭلىكلىرىنى كىتاب يۈزىدىن بىلەي دېسە، بۇ كىتابقا نەزەر سالىسۇن، مەلۇم بولىدۇ.

① كىتابنى ژۇرنىلىمىزدا تونۇشتۇرۇشتا يۇقىرىدا تىلغا ئېلىنغان مەزمۇنلارغا دائىر بايلار قىسقارتىلدى.



«ا» ھەرپى بىلەن باشلانغان ئىسىملارنىڭ بايانى

- ئەتكە: بىر شەھەرنىڭ ئىسمى. ئۇنىڭ ئۇزۇنلۇقى 106 دەرىجە بەش دەقىقە، كەڭلىكى 33 دەرىجە 24 دەقىقە<sup>①</sup>، ئۈچىنچى ئىقلىمدا، ھىندى مەملىكىتىدە.
- ئەجمىر: بىر شەھەرنىڭ ئىسمى. ئۇنىڭ ئۇزۇنلۇقى 111 دەرىجە بەش دەقىقە، كەڭلىكى 25 دەرىجە ئالتە دەقىقە، ئىككىنچى ئىقلىمدا، ھىندى مەملىكىتىدە.
- ئەجىن: بىر شەھەرنىڭ ئىسمى. ئۇنىڭ ئۇزۇنلۇقى 112 دەرىجە 30 دەقىقە، كەڭلىكى 22 دەرىجە 55 دەقىقە، ئىككىنچى ئىقلىمدا، ھىندى مەملىكىتىدە.
- ئەھمەدئاباد: بىر شەھەرنىڭ ئىسمى. ئۇنىڭ ئۇزۇنلۇقى 108 دەرىجە، كەڭلىكى 23 دەرىجە، ئۈچىنچى ئىقلىمدا، مىسىر مەملىكىتىدە.
- ئىسكەندەرىيە: بىر شەھەرنىڭ ئىسمى. ئۇنىڭ ئۇزۇنلۇقى 61 دەرىجە، كەڭلىكى 30 دەرىجە، ئۈچىنچى ئىقلىمدا، مىسىر مەملىكىتىدە.
- ئىستەرخ: بىر شەھەرنىڭ ئىسمى. ئۇنىڭ ئۇزۇنلۇقى 88 دەرىجە، كەڭلىكى 32 دەرىجە، ئۈچىنچى ئىقلىمدا، پارس مەملىكىتىدە.
- ئىسفەھان: بىر شەھەرنىڭ ئىسمى. ئۇنىڭ ئۇزۇنلۇقى 82 دەرىجە 40 دەقىقە، كەڭلىكى 33 دەرىجە 50 دەقىقە، تۆتىنچى ئىقلىمدا، ئىران مەملىكىتىدە.
- ئەكبەرئاباد: بىر شەھەرنىڭ ئىسمى. ئۇنىڭ ئۇزۇنلۇقى 112 دەرىجە 45 دەقىقە، كەڭلىكى 27 دەرىجە، ھىندى مەملىكىتىدە.
- ئىسلامئاباد: بىر شەھەرنىڭ ئىسمى. ئۇنىڭ ئۇزۇنلۇقى 155 دەرىجە 50 دەقىقە، كەڭلىكى 26 دەرىجە 52 دەقىقە.
- ئەمرۇھە: بىر شەھەرنىڭ ئىسمى. ئۇنىڭ ئۇزۇنلۇقى 114 دەرىجە 45 دەقىقە، كەڭلىكى 28 دەرىجە 40 دەقىقە، مەزكۇر ئۈچ شەھەر ئۈچىنچى ئىقلىمدا، ھىندى مەملىكىتىدە.
- ئەنتاكىيە: بىر شەھەرنىڭ ئىسمى. ئۇنىڭ ئۇزۇنلۇقى 71 دەرىجە 26 دەقىقە، كەڭلىكى 25 دەرىجە 30 دەقىقە، تۆتىنچى ئىقلىمدا، شام مەملىكىتىدە.
- ئەۋرەگئاباد: بىر شەھەرنىڭ ئىسمى. ئۇنىڭ ئۇزۇنلۇقى 111 دەرىجە 30 دەقىقە، كەڭلىكى 19 دەرىجە بەش دەقىقە، ئىككىنچى ئىقلىمدا، ھىندى مەملىكىتىدە.
- ئۇدە: بىر شەھەرنىڭ ئىسمى. ئۇنىڭ ئۇزۇنلۇقى 115 دەرىجە 55 دەقىقە، كەڭلىكى 23 دەرىجە 45 دەقىقە، ئۈچىنچى ئىقلىمدا، ھىندى مەملىكىتىدە.

«ب، پ» ھەرپلىرى بىلەن باشلانغان ئىسىملارنىڭ بايانى

بابۇلئەبۇاب: بىر شەھەرنىڭ ئىسمى. ئۇنىڭ ئۇزۇنلۇقى 85 دەرىجە، كەڭلىكى 43 دەرىجە، بەشىنچى

① بۇ يەردىكى ئۇزۇنلۇق ۋە كەڭلىك شەھەرلەرنىڭ يەر شارىدا جايلاشقان ئورنىنى كۆرسىتىپ بېرىدىغان جۇغراپىيىلىك ئاتالغۇ بولۇپ، ھازىرقى زامان جۇغراپىيە ئىلمىدىكى مېرىدىئان ۋە پاراللېل ئۇقۇمىغا ئوخشايدۇ.



ئىقلىمدا، ئەرمىنىيە مەملىكىتىدە. بابىل: بىر شەھەرنىڭ ئىسمى. ئۇنىڭ ئۇزۇنلۇقى 80 دەرىجە، كەڭلىكى 32 دەرىجە، ئۈچىنچى ئىقلىمنىڭ ئاخىرىدا، ئىراقى ئەرەب مەملىكىتىدە. پانىپەت: بىر شەھەرنىڭ ئىسمى. ئۇنىڭ ئۇزۇنلۇقى 110 دەرىجە 22 دەقىقە، كەڭلىكى 28 دەرىجە 15 دەقىقە. پەتنە: بىر شەھەرنىڭ ئىسمى. ئۇنىڭ ئۇزۇنلۇقى 119 دەرىجە 12 دەقىقە، كەڭلىكى 26 دەرىجە 40 دەقىقە، بۇ ئىككى شەھەر ھىندى مەملىكىتىدە. بۇخارا: بىر شەھەرنىڭ ئىسمى. ئۇنىڭ ئۇزۇنلۇقى 97 دەرىجە، كەڭلىكى 30 دەرىجە. بەدەخشان: بىر شەھەرنىڭ ئىسمى. ئۇنىڭ ئۇزۇنلۇقى 84 دەرىجە 24 دەقىقە، كەڭلىكى 30 دەرىجە 24 دەقىقە، بۇ ئىككى شەھەر تۇران مەملىكىتىدە. بەدايۇن: بىر شەھەرنىڭ ئىسمى. ئۇنىڭ ئۇزۇنلۇقى 114 دەرىجە، كەڭلىكى 27 دەرىجە 20 دەقىقە، ئۈچىنچى ئىقلىمدا، ھىندى مەملىكىتىدە. بۇرھانپۇر: بىر شەھەرنىڭ ئىسمى. ئۇنىڭ ئۇزۇنلۇقى 108 دەرىجە، كەڭلىكى 22 دەرىجە، ئىككىنچى ئىقلىمدا، دەكەن مەملىكىتىدە. بىستام: بىر شەھەرنىڭ ئىسمى. ئۇنىڭ ئۇزۇنلۇقى 109 دەرىجە 35 دەقىقە، كەڭلىكى 35 دەرىجە 10 دەقىقە، تۆتىنچى ئىقلىمدا، ئىران مەملىكىتىدە. بۇست: بىر شەھەرنىڭ ئىسمى. ئۇنىڭ ئۇزۇنلۇقى 100 دەرىجە، كەڭلىكى 30 دەرىجە، ئۈچىنچى ئىقلىمدا، ئىران مەملىكىتىدە. بەسرە: بىر شەھەرنىڭ ئىسمى. ئۇنىڭ ئۇزۇنلۇقى 84 دەرىجە، كەڭلىكى 30 دەرىجە، ئۈچىنچى ئىقلىمدا، ئىراق مەملىكىتىدە. بەئلىبەككە: بىر شەھەرنىڭ ئىسمى. ئۇنىڭ ئۇزۇنلۇقى 70 دەرىجە 45 دەقىقە، كەڭلىكى 35 دەرىجە 15 دەقىقە، تۆتىنچى ئىقلىمدا، شام مەملىكىتىدە. بەغداد: بىر شەھەرنىڭ ئىسمى. ئۇنىڭ ئۇزۇنلۇقى 80 دەرىجە، كەڭلىكى 38 دەرىجە، ئۈچىنچى ئىقلىمدا، ئىراق مەملىكىتىدە. بەلخ: بىر شەھەرنىڭ ئىسمى. ئۇنىڭ ئۇزۇنلۇقى 87 دەرىجە بەش دەقىقە، كەڭلىكى 36 دەرىجە بەش دەقىقە، تۆتىنچى ئىقلىمدا، خۇراسان مەملىكىتىدە. بەنارەس: بىر شەھەرنىڭ ئىسمى. ئۇنىڭ ئۇزۇنلۇقى 117 دەرىجە، كەڭلىكى 26 دەرىجە، ئىككىنچى ئىقلىمدا، ھىندى مەملىكىتىدە. بەھۇپال: بىر شەھەرنىڭ ئىسمى. ئۇنىڭ ئۇزۇنلۇقى 110 دەرىجە، كەڭلىكى 23 دەرىجە. بىجىپۇر: بىر شەھەرنىڭ ئىسمى. ئۇنىڭ ئۇزۇنلۇقى 105 دەرىجە 30 دەقىقە، كەڭلىكى 17 دەرىجە 22 دەقىقە، بۇ ئىككى شەھەر دەكەن مەملىكىتىدە. بەيتۆلمۇقەددەس: بىر شەھەرنىڭ ئىسمى. ئۇنىڭ ئۇزۇنلۇقى 66 دەرىجە، كەڭلىكى 31 دەرىجە، ئۈچىنچى ئىقلىمدا، شام مەملىكىتىدە. پىشاۋۇر: بىر شەھەرنىڭ ئىسمى. ئۇنىڭ ئۇزۇنلۇقى 106 دەرىجە، كەڭلىكى 31 دەرىجە، ئۈچىنچى ئىقلىمدا، ھىندى مەملىكىتىدە.





«ت» ھەرپى باشلانغان ئىسىملارنىڭ بايانى

تەبرىز: بىر شەھەرنىڭ ئىسمى. ئۇنىڭ ئۇزۇنلۇقى 82 دەرىجە، كەڭلىكى 34 دەرىجە، تۆتىنچى ئىقلىمدا، ئىران مەملىكىتىدە.

تەبۇك: بىر شەھەرنىڭ ئىسمى. ئۇنىڭ ئۇزۇنلۇقى 53 دەرىجە، كەڭلىكى 30 دەرىجە، ئىككىنچى ئىقلىمدا، ئەرەب مەملىكىتىدە.

تەلمىسان: بىر شەھەرنىڭ ئىسمى. ئۇنىڭ ئۇزۇنلۇقى 24 دەرىجە، كەڭلىكى 23 دەرىجە، ئۈچىنچى ئىقلىمدا، مەغرب مەملىكىتىدە.

تەھانسىر: بىر شەھەرنىڭ ئىسمى. ئۇنىڭ ئۇزۇنلۇقى 112 دەرىجە 33 دەقىقە، كەڭلىكى 29 دەرىجە، ئۈچىنچى ئىقلىمدا، ھىندى مەملىكىتىدە.

تەھتەھە: بىر شەھەرنىڭ ئىسمى. ئۇنىڭ ئۇزۇنلۇقى 82 دەرىجە 30 دەقىقە، كەڭلىكى 25 دەرىجە 10 دەقىقە، ئىككىنچى ئىقلىمدا، ھىندى مەملىكىتىدە.

«ج» ھەرپى بىلەن باشلانغان ئىسىملارنىڭ بايانى

جىددە: بىر شەھەرنىڭ ئىسمى. ئۇنىڭ ئۇزۇنلۇقى 77 دەرىجە، كەڭلىكى 21 دەرىجە بەش دەقىقە، ئىككىنچى ئىقلىمدا، ئەرەب مەملىكىتىدە.

جۇرجان: بىر شەھەرنىڭ ئىسمى. ئۇنىڭ ئۇزۇنلۇقى 90 دەرىجە، كەڭلىكى 37 دەرىجە، تۆتىنچى ئىقلىمدا، ئىران مەملىكىتىدە.

جەلالئاباد: بىر شەھەرنىڭ ئىسمى. ئۇنىڭ ئۇزۇنلۇقى 105 دەرىجە 40 دەقىقە، كەڭلىكى 34 دەرىجە، ئۈچىنچى ئىقلىمدا، ھىندى مەملىكىتىدە.

جەمكۈت: بىر شەھەرنىڭ ئىسمى. ئۇنىڭ ئۇزۇنلۇقى 170 دەرىجە بەش دەقىقە، كەڭلىكى ئىككى دەرىجە، ئاۋۋالقى ئىقلىمدا، ھىندىستان مەملىكىتىنىڭ ئاراللىرىدا.

جۇند: بىر شەھەرنىڭ ئىسمى. ئۇنىڭ ئۇزۇنلۇقى 97 دەرىجە 10 دەقىقە، كەڭلىكى 43 دەرىجە 30 دەقىقە، بەشىنچى ئىقلىمدا، تۈركىستان مەملىكىتىدە.

جەنۇە: بىر شەھەرنىڭ ئىسمى. ئۇنىڭ ئۇزۇنلۇقى 45 دەرىجە بەش دەقىقە، كەڭلىكى 41 دەرىجە 22 دەقىقە، بەشىنچى ئىقلىمدا، ھىندى مەملىكىتىدە.

جۇھر: بىر شەھەرنىڭ ئىسمى. ئۇنىڭ ئۇزۇنلۇقى 72 دەرىجە، كەڭلىكى 23 دەرىجە، ئىككىنچى ئىقلىمدا، ئەرەب مەملىكىتىدە.

جونپۇر: بىر شەھەرنىڭ ئىسمى. ئۇنىڭ ئۇزۇنلۇقى 115 دەرىجە ئالتە دەقىقە، كەڭلىكى 26 دەرىجە 11 دەقىقە، ئۈچىنچى ئىقلىمدا، ھىندى مەملىكىتىدە.

«ھ» ھەرپى بىلەن باشلانغان ئىسىملارنىڭ بايانى

ھەلەب: بىر شەھەرنىڭ ئىسمى. ئۇنىڭ ئۇزۇنلۇقى 72 دەرىجە 30 دەقىقە، كەڭلىكى 33 دەرىجە 15 دەقىقە، تۆتىنچى ئىقلىمدا، شام مەملىكىتىدە.

ھۆللە: بىر شەھەرنىڭ ئىسمى. ئۇنىڭ ئۇزۇنلۇقى 79 دەرىجە، كەڭلىكى 31 دەرىجە 30 دەقىقە،



ئۈچىنچى ئىقلىمدا، ئىراقى ئەرەب مەملىكىتىدە. ھەممىسى: بىر شەھەرنىڭ ئىسمى. ئۇنىڭ ئۇزۇنلۇقى 75 دەرىجە، كەڭلىكى 35 دەرىجە، تۆتىنچى ئىقلىمدا، شام مەملىكىتىدە. ھەيدەرئاباد: بىر شەھەرنىڭ ئىسمى. ئۇنىڭ ئۇزۇنلۇقى 114 دەرىجە بەش دەقىقە، كەڭلىكى 18 دەرىجە 22 دەقىقە، دەكەن مەملىكىتىدە.

«خ» ھەرپى باشلانغان ئىسىملارنىڭ بايانى «خ»

خانقۇ: بىر شەھەرنىڭ ئىسمى. ئۇنىڭ ئۇزۇنلۇقى 160 دەرىجە بەش دەقىقە، كەڭلىكى 14 دەرىجە بەش دەقىقە، ئاۋۋالقى ئىقلىمدا، چىن مەملىكىتىدە. خانجۇ: بىر شەھەرنىڭ ئىسمى. ئۇنىڭ ئۇزۇنلۇقى 162 دەرىجە بەش دەقىقە، كەڭلىكى 14 دەرىجە بەش دەقىقە، ئاۋۋالقى ئىقلىمدا، چىن مەملىكىتىدە. خوتەن: بىر شەھەرنىڭ ئىسمى. ئۇنىڭ ئۇزۇنلۇقى 106 دەرىجە بەش دەقىقە، كەڭلىكى 42 دەرىجە بەش دەقىقە، تۇران مەملىكىتىدە.

خوجەند: بىر شەھەرنىڭ ئىسمى. ئۇنىڭ ئۇزۇنلۇقى 100 دەرىجە 35 دەقىقە، كەڭلىكى 41 دەرىجە 55 دەقىقە، بەشىنچى ئىقلىمدا، تۈركىستان مەملىكىتىدە. خارەزم: بىر شەھەرنىڭ ئىسمى. ئۇنىڭ ئۇزۇنلۇقى 94 دەرىجە بەش دەقىقە، كەڭلىكى 42 دەرىجە 45 دەقىقە، بەشىنچى ئىقلىمدا، ئىران مەملىكىتىدە.

«د» ھەرپى بىلەن باشلانغان ئىسىملارنىڭ بايانى «د»

دەمىيات: بىر شەھەرنىڭ ئىسمى. ئۇنىڭ ئۇزۇنلۇقى 63 دەرىجە، كەڭلىكى 31 دەرىجە، ئۈچىنچى ئىقلىمدا، مىسىر مەملىكىتىدە. دەمەشق: بىر شەھەرنىڭ ئىسمى. ئۇنىڭ ئۇزۇنلۇقى 70 دەرىجە، كەڭلىكى 38 دەرىجە، ئۈچىنچى ئىقلىمدا، شام مەملىكىتىدە.

دەۋلەتئاباد: بىر شەھەرنىڭ ئىسمى. ئۇنىڭ ئۇزۇنلۇقى 111 دەرىجە بەش دەقىقە، كەڭلىكى 20 دەرىجە 30 دەقىقە، ئىككىنچى ئىقلىمدا، دەكەن مەملىكىتىدە. دېھلى: بىر شەھەرنىڭ ئىسمى. ئۇنىڭ ئۇزۇنلۇقى 112 دەرىجە 18 دەقىقە، كەڭلىكى 28 دەرىجە 11 دەقىقە، ئۈچىنچى ئىقلىمدا، ھىندى مەملىكىتىدە.

دەھاكەھ: بىر شەھەرنىڭ ئىسمى. ئۇنىڭ ئۇزۇنلۇقى 102 دەرىجە 11 دەقىقە، كەڭلىكى 29 دەرىجە 35 دەقىقە، ئۈچىنچى ئىقلىمدا، بېنگال مەملىكىتىدە. دەنار: بىر شەھەرنىڭ ئىسمى. ئۇنىڭ ئۇزۇنلۇقى 77 دەرىجە، كەڭلىكى 13 دەرىجە 30 دەقىقە، ئاۋۋالقى ئىقلىمدا، يەمەن مەملىكىتىدە.

«ر» ھەرپى بىلەن باشلانغان ئىسىملارنىڭ بايانى «ر»

رامپۇر: بىر شەھەرنىڭ ئىسمى. ئۇنىڭ ئۇزۇنلۇقى 114 دەرىجە 36 دەقىقە، كەڭلىكى 28 دەرىجە 40 دەقىقە.



دەقىقە، ئۈچىنچى ئىقلىمدا، ھىندى مەملىكىتىدە.

راجمەھەل: بىر شەھەرنىڭ ئىسمى. ئۇنىڭ ئۇزۇنلۇقى 121 دەرىجە، كەڭلىكى 25 دەرىجە 55 دەقىقە، ئۈچىنچى ئىقلىمدا، بېنگال مەملىكىتىدە.

رەملە: بىر شەھەرنىڭ ئىسمى. ئۇنىڭ ئۇزۇنلۇقى 66 دەرىجە 15 دەقىقە، كەڭلىكى 30 دەرىجە 10 دەقىقە، ئۈچىنچى ئىقلىمدا، پەلەستىن مەملىكىتىدە.

«ز» ھەرپى بىلەن باشلانغان ئىسىملارنىڭ بايانى

زەيبەد: بىر شەھەرنىڭ ئىسمى. ئۇنىڭ ئۇزۇنلۇقى 74 دەرىجە 20 دەقىقە، كەڭلىكى 11 دەرىجە 34 دەقىقە، ئاۋۋالقى ئىقلىمدا، يەمەن مەملىكىتىدە.

«س» ھەرپى بىلەن باشلانغان ئىسىملارنىڭ بايانى

سەرۋەنج: بىر شەھەرنىڭ ئىسمى. ئۇنىڭ ئۇزۇنلۇقى 14 دەرىجە 42 دەقىقە، كەڭلىكى 44 دەرىجە 48 دەقىقە.

سىرنەگەر: بىر شەھەرنىڭ ئىسمى. ئۇنىڭ ئۇزۇنلۇقى 112 دەرىجە 52 دەقىقە، كەڭلىكى 33 دەرىجە 10 دەقىقە، بۇ ئىككى شەھەر ئۈچىنچى ئىقلىمدا، ھىندى مەملىكىتىدە.

سەرتەندىب: بىر شەھەرنىڭ ئىسمى. ئۇنىڭ ئۇزۇنلۇقى 130 دەرىجە بەش دەقىقە، كەڭلىكى ئىككى دەرىجە 30 دەقىقە، ئاۋۋالقى ئىقلىمدا، ھىندىنىڭ بىر ئارىلىنىڭ ئىسمى.

سەرمەنراي: بىر شەھەرنىڭ ئىسمى. ئۇنىڭ ئۇزۇنلۇقى 79 دەرىجە، كەڭلىكى 31 دەرىجە، ئۈچىنچى ئىقلىمدا، ئەرەب مەملىكىتىدە.

سەنبەھل: بىر شەھەرنىڭ ئىسمى. ئۇنىڭ ئۇزۇنلۇقى 114 دەرىجە 26 دەقىقە، كەڭلىكى 28 دەرىجە 30 دەقىقە، ئۈچىنچى ئىقلىمدا، ھىندى مەملىكىتىدە.

سۇمات: بىر شەھەرنىڭ ئىسمى. ئۇنىڭ ئۇزۇنلۇقى 107 دەرىجە، كەڭلىكى 22 دەرىجە، ئىككىنچى ئىقلىمدا، دەكەن مەملىكىتىدە.

سەمەرقەند: بىر شەھەرنىڭ ئىسمى. ئۇنىڭ ئۇزۇنلۇقى 99 دەرىجە، كەڭلىكى 40 دەرىجە بەش دەقىقە، بەشىنچى ئىقلىمدا، تۇران مەملىكىتىدە.

سۇس: بىر شەھەرنىڭ ئىسمى. ئۇنىڭ ئۇزۇنلۇقى 45 دەرىجە 30 دەقىقە، كەڭلىكى 22 دەرىجە، ئىككىنچى ئىقلىمدا، مەغرىب مەملىكىتىدە.

سەرەند: بىر شەھەرنىڭ ئىسمى. ئۇنىڭ ئۇزۇنلۇقى 111 دەرىجە 30 دەقىقە، كەڭلىكى 29 دەرىجە 30 دەقىقە، ئۈچىنچى ئىقلىمدا، ھىندى مەملىكىتىدە.

سىيالكۇت: بىر شەھەرنىڭ ئىسمى. ئۇنىڭ ئۇزۇنلۇقى 108 دەرىجە بەش دەقىقە، كەڭلىكى 32 دەرىجە تۆت دەقىقە، ئۈچىنچى ئىقلىمدا، ھىندى مەملىكىتىدە.

سۇيۇت: بىر شەھەرنىڭ ئىسمى. ئۇنىڭ ئۇزۇنلۇقى 61 دەرىجە 45 دەقىقە، كەڭلىكى 27 دەرىجە 10 دەقىقە، ئۈچىنچى ئىقلىمدا، مىسىر مەملىكىتىدە.

«ش» ھەرپى بىلەن باشلانغان ئىسىملارنىڭ بايانى

شىراز: بىر شەھەرنىڭ ئىسمى. ئۇنىڭ ئۇزۇنلۇقى 88 دەرىجە، كەڭلىكى 29 دەرىجە، ئۈچىنچى ئىقلىمدا، ئىران مەملىكىتىدە.



ئىقلىمدا، ئىراننىڭ پارس دېگەن دىيارىنىڭ مەملىكىتىدە.

«ط» (ساد) ھەرپى بىلەن باشلانغان ئىسىملارنىڭ بايانى

سەنئەت: بىر شەھەرنىڭ ئىسمى. ئۇنىڭ ئۇزۇنلۇقى 77 دەرىجە 14 دەققە، كەڭلىكى 14 دەرىجە 30 دەققە، ئاۋۋالقى ئىقلىمدا، يەمەن مەملىكىتىدە.

«ص» (تۇۋا) ھەرپى بىلەن باشلانغان ئىسىملارنىڭ بايانى

تايىق: بىر شەھەرنىڭ ئىسمى. ئۇنىڭ ئۇزۇنلۇقى 76 دەرىجە 22 دەققە، كەڭلىكى 21 دەرىجە 18 دەققە، ئىككىنچى ئىقلىمدا، ئەرەب مەملىكىتىدە.

تەرتۇس: بىر شەھەرنىڭ ئىسمى. ئۇنىڭ ئۇزۇنلۇقى 70 دەرىجە بەش دەققە، كەڭلىكى 34 دەرىجە 10 دەققە، ئۈچىنچى ئىقلىمدا، شام مەملىكىتىدە.

تەرابلۇسى شام: بىر شەھەرنىڭ ئىسمى. ئۇنىڭ ئۇزۇنلۇقى 69 دەرىجە، كەڭلىكى 38 دەرىجە، تۆتىنچى ئىقلىمدا، شام مەملىكىتىدە.

تەرابلۇسى مەغرىب: بىر شەھەرنىڭ ئىسمى. ئۇنىڭ ئۇزۇنلۇقى 40 دەرىجە، كەڭلىكى 32 دەرىجە 30 دەققە، ئۈچىنچى ئىقلىمدا، مەغرىب مەملىكىتىدە.

تەنجە: بىر شەھەرنىڭ ئىسمى. ئۇنىڭ ئۇزۇنلۇقى 18 دەرىجە، كەڭلىكى 35 دەرىجە، تۆتىنچى ئىقلىمدا، مەغرىب مەملىكىتىدە.

تۇس: بىر شەھەرنىڭ ئىسمى. ئۇنىڭ ئۇزۇنلۇقى 92 دەرىجە، كەڭلىكى 37 دەرىجە، تۆتىنچى ئىقلىمدا، خۇراسان مەملىكىتىدە.

«ع» (ئەين) ھەرپى بىلەن باشلانغان ئىسىملارنىڭ بايانى

ئەدەن: بىر شەھەرنىڭ ئىسمى. ئۇنىڭ ئۇزۇنلۇقى 75 دەرىجە، كەڭلىكى 10 دەرىجە، ئاۋۋالقى ئىقلىمدا، يەمەن مەملىكىتىدە.

ئەسقەلان: بىر شەھەرنىڭ ئىسمى. ئۇنىڭ ئۇزۇنلۇقى 66 دەرىجە 30 دەققە، كەڭلىكى 32 دەرىجە، ئۈچىنچى ئىقلىمدا، شام مەملىكىتىدە.

«غ» ھەرپى بىلەن باشلانغان ئىسىملارنىڭ بايانى

غەزەنە: بىر شەھەرنىڭ ئىسمى. ئۇنىڭ ئۇزۇنلۇقى 105 دەرىجە، كەڭلىكى 33 دەرىجە، ئۈچىنچى ئىقلىمدا، زابۇلىستان مەملىكىتىدە.

غەزەنە: بىر شەھەرنىڭ ئىسمى. ئۇنىڭ ئۇزۇنلۇقى 99 دەرىجە 35 دەققە، كەڭلىكى 36 دەرىجە 45 دەققە، تۆتىنچى ئىقلىمدا، خۇراسان مەملىكىتىدە.



«ق» ھەرپى بىلەن باشلانغان ئىسىملارنىڭ بايىنى

قەيد: بىر شەھەرنىڭ ئىسمى. ئۇنىڭ ئۇزۇنلۇقى 78 دەرىجە، كەڭلىكى 26 دەرىجە، ئىككىنچى ئىقلىمدا، ئەرەب مەملىكىتىدە.

قىبرىس: بىر شەھەرنىڭ ئىسمى. ئۇنىڭ ئۇزۇنلۇقى 66 دەرىجە 14 دەقىقە، كەڭلىكى 36 دەرىجە، تۆتىنچى ئىقلىمدا، شام مەملىكىتىدە.

قولزۇم: بىر شەھەرنىڭ ئىسمى. ئۇنىڭ ئۇزۇنلۇقى 64 دەرىجە، كەڭلىكى 36 دەرىجە، تۆتىنچى ئىقلىمدا، شام مەملىكىتىدە.

قۇتەيىق: بىر شەھەرنىڭ ئىسمى. ئۇنىڭ ئۇزۇنلۇقى 74 دەرىجە، كەڭلىكى 33 دەرىجە توققۇز دەقىقە، ئۈچىنچى ئىقلىمدا، مىسىر مەملىكىتىدە.

قەنۇج: بىر شەھەرنىڭ ئىسمى. ئۇنىڭ ئۇزۇنلۇقى 115 دەرىجە 15 دەقىقە، كەڭلىكى 26 دەرىجە 59 دەقىقە، ئۈچىنچى ئىقلىمدا، ھىندى مەملىكىتىدە.

قەندەھار: بىر شەھەرنىڭ ئىسمى. ئۇنىڭ ئۇزۇنلۇقى 106 دەرىجە، كەڭلىكى 28 دەرىجە بەش دەقىقە، ئىككىنچى ئىقلىمدا، ھىندى مەملىكىتىدە.

قىرۋان: بىر شەھەرنىڭ ئىسمى. ئۇنىڭ ئۇزۇنلۇقى 41 دەرىجە، كەڭلىكى 31 دەرىجە، ئۈچىنچى ئىقلىمدا، مەغرب مەملىكىتىدە.

«ك» ھەرپى بىلەن باشلانغان ئىسىملارنىڭ بايىنى

كابۇل: بىر شەھەرنىڭ ئىسمى. ئۇنىڭ ئۇزۇنلۇقى 105 دەرىجە بىر دەقىقە، كەڭلىكى 31 دەرىجە 20 دەقىقە، تۆتىنچى ئىقلىمدا، ھىندى مەملىكىتىدە.

كانگەرتا: بىر شەھەرنىڭ ئىسمى. ئۇنىڭ ئۇزۇنلۇقى 110 دەرىجە، 35 دەقىقە، كەڭلىكى 30 دەرىجە 50 دەقىقە، ئۈچىنچى ئىقلىمدا، پەنجاب مەملىكىتىدە.

كالىپ: بىر شەھەرنىڭ ئىسمى. ئۇنىڭ ئۇزۇنلۇقى 115 دەرىجە، كەڭلىكى 25 دەرىجە 30 دەقىقە، ئۈچىنچى ئىقلىمدا، ھىندى مەملىكىتىدە.

گۇجەرات: بىر شەھەرنىڭ ئىسمى. ئۇنىڭ ئۇزۇنلۇقى 108 دەرىجە 28 دەقىقە، كەڭلىكى 23 دەرىجە، ئىككىنچى ئىقلىمدا، ھىندى مەملىكىتىدە.

كەرانە: بىر شەھەرنىڭ ئىسمى. ئۇنىڭ ئۇزۇنلۇقى 110 دەرىجە، كەڭلىكى 28 دەرىجە 40 دەقىقە، ئۈچىنچى ئىقلىمدا، ھىندى مەملىكىتىدە.

كەشمىر: بىر شەھەرنىڭ ئىسمى. ئۇنىڭ ئۇزۇنلۇقى 107 دەرىجە سەككىز دەقىقە، كەڭلىكى 33 دەرىجە، تۆتىنچى ئىقلىمدا، ھىندى مەملىكىتىدە.

كۇفە: بىر شەھەرنىڭ ئىسمى. ئۇنىڭ ئۇزۇنلۇقى 79 دەرىجە، كەڭلىكى 31 دەرىجە، ئۈچىنچى ئىقلىمدا، ئىراقى ئەرەب مەملىكىتىدە.

كەۋالىر: بىر شەھەرنىڭ ئىسمى. ئۇنىڭ ئۇزۇنلۇقى 114 دەرىجە، كەڭلىكى 23 دەرىجە 56 دەقىقە، ئىككىنچى ئىقلىمدا، ھىندى مەملىكىتىدە.



«ل» ھەرپى بىلەن باشلانغان ئىسىملارنىڭ بايانى

لاھور: بىر شەھەرنىڭ ئىسمى. ئۇنىڭ ئۇزۇنلۇقى 109 دەرىجە 22 دەقىقە، كەڭلىكى 31 دەرىجە 50 دەقىقە، ئۈچىنچى ئىقلىمدا، پەنجاب مەملىكىتىدە.  
 لەھنۇ: بىر شەھەرنىڭ ئىسمى. ئۇنىڭ ئۇزۇنلۇقى 115 دەرىجە 13 دەقىقە، كەڭلىكى 26 دەرىجە 30 دەقىقە، ئۈچىنچى ئىقلىمدا، ھىندى مەملىكىتىدە.  
 لودھيانە: بىر شەھەرنىڭ ئىسمى. ئۇنىڭ ئۇزۇنلۇقى 110 دەرىجە 40 دەقىقە، كەڭلىكى 29 دەرىجە 10 دەقىقە، ئۈچىنچى ئىقلىمدا، ھىندى مەملىكىتىدە.

«م» ھەرپى بىلەن باشلانغان ئىسىملارنىڭ بايانى

مەدىنە: بىر شەھەرنىڭ ئىسمى. ئۇنىڭ ئۇزۇنلۇقى 75 دەرىجە 22 دەقىقە، كەڭلىكى 25 دەرىجە سەككىز دەقىقە، ئىككىنچى ئىقلىمدا، ئەرەب مەملىكىتىدە.  
 مەدائىن: بىر شەھەرنىڭ ئىسمى. ئۇنىڭ ئۇزۇنلۇقى 80 دەرىجە، كەڭلىكى 33 دەرىجە، ئۈچىنچى ئىقلىمدا، ئەرەب مەملىكىتىدە.  
 مەدىيەن: بىر شەھەرنىڭ ئىسمى. ئۇنىڭ ئۇزۇنلۇقى 67 دەرىجە، كەڭلىكى 28 دەرىجە، ئۈچىنچى ئىقلىمدا، ئەرەب مەملىكىتىدە.  
 مەرھەش: بىر شەھەرنىڭ ئىسمى. ئۇنىڭ ئۇزۇنلۇقى 71 دەرىجە 40 دەقىقە، كەڭلىكى 36 دەرىجە، تۆتىنچى ئىقلىمدا، شام مەملىكىتىدە.  
 مەرۋ: بىر شەھەرنىڭ ئىسمى. ئۇنىڭ ئۇزۇنلۇقى 94 دەرىجە 40 دەقىقە، كەڭلىكى 34 دەرىجە 30 دەقىقە، تۆتىنچى ئىقلىمدا، خۇراسان مەملىكىتىدە.  
 مىسر: بىر شەھەرنىڭ ئىسمى. ئۇنىڭ ئۇزۇنلۇقى 63 دەرىجە، كەڭلىكى 30 دەرىجە، ئۈچىنچى ئىقلىمدا.  
 مەككە: بىر شەھەرنىڭ ئىسمى. ئۇنىڭ ئۇزۇنلۇقى 77 دەرىجە ئىككى دەقىقە، كەڭلىكى 21 دەرىجە 40 دەقىقە، ئىككىنچى ئىقلىمدا، ئەرەب مەملىكىتىدە.  
 مەنىگەر: بىر شەھەرنىڭ ئىسمى. ئۇنىڭ ئۇزۇنلۇقى 120 دەرىجە 11 دەقىقە، كەڭلىكى 26 دەرىجە 6 دەقىقە، ئۈچىنچى ئىقلىمدا، ھىندى مەملىكىتىدە.  
 مەۋسۇل: بىر شەھەرنىڭ ئىسمى. ئۇنىڭ ئۇزۇنلۇقى 77 دەرىجە، كەڭلىكى 36 دەرىجە 30 دەقىقە، تۆتىنچى ئىقلىمدا، ئىراقى ئەرەب مەملىكىتىدە.

«ن» ھەرپى بىلەن باشلانغان ئىسىملارنىڭ بايانى

نەھرىۋان: بىر شەھەرنىڭ ئىسمى. ئۇنىڭ ئۇزۇنلۇقى 79 دەرىجە 45 دەقىقە، كەڭلىكى 32 دەرىجە، ئۈچىنچى ئىقلىمدا، ئىراقى ئەرەب مەملىكىتىدە.

«ۋ» ھەرپى بىلەن باشلانغان ئىسىملارنىڭ بايانى

ۋاستە: بىر شەھەرنىڭ ئىسمى. ئۇنىڭ ئۇزۇنلۇقى 82 دەرىجە، كەڭلىكى 33 دەرىجە، ئۈچىنچى ئىقلىمدا، ئىراقى ئەرەب مەملىكىتىدە.



«ھ» ھەرپى بىلەن باشلانغان ئىسىملارنىڭ بايانى

ھىرات: بىر شەھەرنىڭ ئىسمى. ئۇنىڭ ئۇزۇنلۇقى 94 دەرىجە 22 دەقىقە، كەڭلىكى 29 دەرىجە 40 دەقىقە، تۆتىنچى ئىقلىمدا، خۇراسان مەملىكىتىدە.  
ھەردۇۋار: بىر شەھەرنىڭ ئىسمى. ئۇنىڭ ئۇزۇنلۇقى 113 دەرىجە، كەڭلىكى 34 دەرىجە 30 دەقىقە، ئۈچىنچى ئىقلىمدا، ھىندى مەملىكىتىدە.  
ھەمدان: بىر شەھەرنىڭ ئىسمى. ئۇنىڭ ئۇزۇنلۇقى 113 دەرىجە، كەڭلىكى 29 دەرىجە 40 دەقىقە، ئۈچىنچى ئىقلىمدا، ھىندى مەملىكىتىدە.

«ي» ھەرپى بىلەن باشلانغان ئىسىملارنىڭ بايانى

يەمامە: بىر شەھەرنىڭ ئىسمى. ئۇنىڭ ئۇزۇنلۇقى 78 دەرىجە، كەڭلىكى 21 دەرىجە، ئىككىنچى ئىقلىمدا، ئەرەب مەملىكىتىدە.  
رانچ ئارىلى: بىر ئارالنىڭ ئىسمى. ئۇ بىرىنچى ئىقلىمدا، يېشىل دەريا (دەريائى ئەخزەر) نىڭ ئارىسىدا.  
ھامە ئارىلى: بىر ئارالنىڭ ئىسمى. ئۇ بىرىنچى ئىقلىمدا، ھىندى دەرياسى ئارىسىدا.  
سەلامەت ئارىلى: بىر ئارالنىڭ ئىسمى. ئۇ بىرىنچى ئىقلىمدا، ھىندى دېڭىزىنىڭ ئارىسىدا.  
سەقىلە ئارىلى: بىر ئارالنىڭ ئىسمى. ئۇنىڭ ئۇزۇنلۇقى 65 دەرىجە، كەڭلىكى 34 دەرىجە.  
يابە ئارىلى: بىر ئارالنىڭ ئىسمى، ئۇ ئۈچىنچى ئىقلىمدا، شام دەرياسى ئارىسىدا.  
قالغىنىنى ئاللا ئەڭ ئوبدان بىلىدۇ.  
بىلمەك كېرەككى، يەر يۈزىگە نىسبەتەن ئېيتقاندا، بىر دەرىجە 66 يېرىم مېلغا تەڭدۇر. بىر مېل 4444 گەزگە تەڭ، بىر دەقىقە بىر مېلغا تەڭ، مېل دېگەنلىك كورۇھ دېگەنلىكتۇر، بىر كورۇھ 4000 گەزگە تەڭ. شۇنداق ھېسابلىغاندا، بىر دەرىجە 266 مىڭ 666 گەز بولىدۇ. بىر دەقىقە 4444 گەز بولىدۇ. ئىشلارنىڭ ھەقىقىتىنى ئاللا ئەڭ ئوبدان بىلىدۇ.  
شەھەرلەر ۋە ئاراللارنىڭ ئۇزۇنلۇقى، كەڭلىكى، دەرىجىسى ۋە دەقىقىلىرىنىڭ مىقدارىنىڭ بايانىنى قىلغاندىن كېيىن، ئەناسۇرى ئەربەئە (تۆت تادۇ) نىڭ بايانغا كىرىش قىلىندى.

ئەناسۇرى ئەربەئە (تۆت تادۇ) نىڭ بايانى

ھۆكۈمالارنىڭ ئېيتىشىچە، ئەزىز ۋە بۈيۈك تەڭرى ئەناسۇرى ئەربەئەنى ئاسمان بىلەن زېمىن ئارىلىقىدا قەۋەتمۇ قەۋەت ئايرىدە قىلىپ، (ئۇلارنىڭ) ھەرقايسىسىغا ماكان تەيىنلىگەن. ئەناسۇرى ئەربەئە زېمىندىكى مەخلۇقاتلارنىڭ ئەسلىدۇر. ئەناسۇرى ئەربەئە «ئوممىھات» (ئانىلار) دەپ ئاتىلىدۇ. ئەناسۇرى ئەربەئەدىن ھاسىل بولغان مەدەنلەر، گىياھلار، ھايۋاناتلارغا ئوخشاشلار «مۇۋەللەدات»

① يۇقىرىقى ھېساب بويىچە جەملىگەندە بۇ سان توغرا چىقمايدۇ، كۆچۈرۈشتە خاتالىق يۈز بەرگەنمۇ قانداق بىلگىلى بولمىدى. بىز ئەينەن ئالدۇق. (مۇھەررىردىن)



(تۇغۇلمىلار) دېيىلىدۇ. «ئەناسۇر» دېگەن كەلىمە «ئۇنسۇر» نىڭ كۆپلۈك شەكلىدۇر. ئۇنىڭ مەنىسى «ئەسلى» دېگەنلىك بولىدۇ. «ئەربەئە» تۆت دېگەنلىك بولىدۇ. «ئەناسۇرى ئەربەئە» تۆت ئەسلى ماددا دېگەنلىك بولىدۇ. تۆت ئەسلى ماددا قايسىلار؟ دەپ سورالسا، ئېيتىمىزكى، بىرىنچىسى ئوت، ئىككىنچىسى شامال، ئۈچىنچىسى سۇ، تۆتىنچىسى تۇپراق. ئوتنىڭ تەبىئىتى ۋە مىزاجى قۇرۇق ئىسسىق. ئوتنىڭ جايى ۋە ماكانى ئاي ئوربىتىسىنىڭ ئاستىدا، شامال تەبىقىسىنىڭ ئۈستىدە. شامالنىڭ تەبىئىتى ۋە مىزاجى ھۆل ئىسسىق. ئۇنىڭ جايى ۋە ماكانى سۇ تەبىقىسىنىڭ ئۈستىدە، ئوت تەبىقىسىنىڭ ئاستىدا. سۇنىڭ تەبىئىتى ۋە مىزاجى ھۆل سوغۇق. ئۇنىڭ جايى ۋە ماكانى زېمىن تەبىقىسىنىڭ ئۈستىدە، شامال تەبىقىسىنىڭ ئاستىدا. تۇپراقنىڭ تەبىئىتى ۋە مىزاجى قۇرۇق سوغۇق. ئۇنىڭ جايى ۋە ماكانى شامال تەبىقىسى بىلەن زېمىن تەبىقىسىنىڭ ئارىسىدا. ئەناسۇرى ئەربەئە «ئەركان» مۇ دېيىلىدۇ. ئۇلارنىڭ ھەربىرىنىڭ ئىككى خىل ھالىتى بولىدۇ. بىرى ئۈستىدىكىگە مۇۋاپىق بولىدۇ؛ يەنە بىرى ئاستىدىكىگە مۇۋاپىق، ئۈستىدىكىگە مۇخالىپ بولىدۇ. شۇ سەۋەبتىن ھەربىرىنىڭ مۇئەييەن ئورنى بولىدۇ. شۇ ئورنىدىن باشقىسىدا ئورۇنلىشالمايدۇ. ئەزىز ۋە بۈيۈك تەڭرى كامالەتكە يەتكەن ھېكمىتى بىلەن ئەناسۇرى ئەربەئەنى ئاسمان - زېمىن ئارىسىدا تانابسىز ھالدا ئاجايىپ ئۇسۇل ۋە ھەيران قالارلىق ماھارەت بىلەن رەتلىك ئورۇنلاشتۇرغان. ئۇلارنىڭ قايسىسى يەڭگىلەرەك بولسا، پەلەككە يېقىنراق بولىدۇ. قايسىسى ئېغىرراق بولسا، پەلەكتىن يىراقراق بولىدۇ. مەسىلەن، ئوت ھەممىدىن يەڭگىل بولغاچقا پەلەككە تۇتاش بولدى. تۇپراق ھەممىدىن ئېغىر بولغاچقا، پەلەكتىن ناھايىتى يىراق بولدى. شامال ئوتتىن ئېغىرراق، سۇدىن يەڭگىلەرەك بولغاچقا، ئورنى ئوت تەبىقىسىنىڭ ئاستىدا، سۇ تەبىقىسىنىڭ ئۈستىدە بولدى. سۇ ھاۋادىن ئېغىرراق، تۇپراقدىن يەڭگىلەرەك بولغاچقا، ئۇنىڭ ئورنى تۇپراقنىڭ ئۈستىدە، شامال تەبىقىسىنىڭ ئاستىدا بولدى. ھاۋا سۇ بولىدۇ. شۇنىڭ ئۈچۈن، زېمىننىڭ سوغۇق بولغان ئەتراپلىرىدا ھۆللۈك پەيدا بولىدۇ. بىر قاچىغا سۇ ياكى باشقا نەرسىلەر ئېلىپ قويۇلسا، ئۇنىڭ ئەتراپىدا تامچىلار پەيدا بولىدۇ. بۇ سۇدىن چىققان تامچە ئەمەس، بەلكى سۇنى ئىھاتە قىلىپ (ئوراپ) تۇرغۇچى ھاۋادىن پەيدا بولغان تامچىلاردۇر. سۇ ھاۋا بولىدۇ. مەسىلەن، سۇنىڭ ياكى ئوتنىڭ ھارارىتىدىن ياكى سۇدىن ھاسىل بولغان بۇستىن ھاۋا پەيدا بولىدۇ. ھاۋا ئوت بولىدۇ. مەسىلەن، تۆمۈرچى (ئاھەنگەر) لەرنىڭ كۆزلىرىدىن چىققانغا ئوخشاش. سۇ تۇپراق بولىدۇ. مەسىلەن، سۇنىڭ بەزىسى تاش بولىدۇ. تۇپراقنىڭ سۇ بولغىنىنى كۆزىمىز بىلەن كۆردۈك. مەسىلەن، كىمىياگەرلەر (خىمىيە ئۈستىلىرى) تاشنى يانچىپ تالقان قىلىپ ئۇنىڭغا بەزى دورىلارنى قوشۇپ لايە قىلسا سۇ بولىدۇ. ئاجايىپ ئىشلاردىن بىرى شۇكى، شورلۇق ياكى ئاچچىق سۇنى قايناتسا ھورى چىقىپ كەتكەندىن كېيىن تاتلىق بولىدۇ. شانۇشەۋكىتى ئۇلۇغ تەڭرى تائالانى پاكلىق بىلەن ياد ئېتىمەن. ئوت ئەسلىدە سۈزۈك جىسىمدۇر، ئۇنىڭ خاراكتېرى ھەرىكەت قىلىشتۇر. (ئۇ) تۇپراق تەبىقىسىدىن تاكى ئاي (ئوربىتىسى) نىڭ ئاستىغىچە بولغان ئارىلىقتا تۇرىدۇ. ئوتنىڭ ھېچقانداق رەڭگى بولمايدۇ. ئۇنىڭ رەڭگى يوقلۇقىنىڭ دەلىلى شۇكى، تۆمۈرچى بىرەر نەرسىنى ئوتتا قىزىتسا ياكى باشقا نەرسىلەرنى (ئوتقا) يېقىن كەلتۈرۈپ كۆيدۈرسە، ئۇنىڭدا ھېچقانداق رەڭ بولمايدۇ. ئەناسۇرى ئەربەئەنىڭ ئەڭ كۈچلۈكى بولغان ئوتنىڭ رەڭگى بولمىغاچقا، ئورنىدىن تۆۋەنلىمىسە كۆز بىلەن كۆرگىلى بولمايدۇ. خۇدايتائالانىڭ سۈنئىي قۇدرەتلىرىنىڭ ئاجايىپلىرىنىڭ بىرى شۇكى، ئۇ ھارارىتىنىڭ كۈچى بىلەن



زېمىندىن ئۆرلىگەن تۈتۈنلەرنى كۆيدۈرۈپ قېلىن ھاۋالارنى تازىلاپ ۋە روشەن قىلىپ ھاۋانىڭ ھەمىشە تازا، ساپ بولۇشىنى قولغا كەلتۈرۈش ئۈچۈن ئوت تەبىقىسىنى ئاي ئوربىتىسىنىڭ ئاستىغا ئورۇنلاشتۇردى. خۇدايتائالا پەلەككە ھەرقايسى تەرەپلەردىن يۈزلەنگەن نەرسىلەرنى توسۇش ئۈچۈن، ئوتنى پەلەكنى ئىھاتە قىلىپ (قورشاپ) تۇرغۇچى قىلىپ ئاپىرىدە قىلدى. ئەسلىي ئوتنىڭ رەڭگى يوقتۇر. رەڭگى بولسا ئىدى، كۆزنىڭ پەلەكلەر ئالىمىنىڭ ئاجايىباتلىرىنى كۆرۈشىنى توسۇپ قوياتتى. ئۇنىڭدىن كېيىن، ئوتنى سوغۇق تەبىقە (قەۋەت) بىلەن توستى، يەنى سوغۇق تەبىقە ئوت تەبىقىسىنىڭ شولىسى (نۇرى)نى زېمىن يۈزىدىن توسىدىغان قىلدى. شۇنداق بولمىغان بولسا، ھاياۋاناتلار، گىياھلار، كانلار ئوت تەبىقىسىنىڭ كۈچلۈك نۇرىدىن ھالاك بولاتتى. شانۇشەۋكىتى ئۇلۇغ تەڭرى تائالانى پاكلىق بىلەن ياد ئېتىمەن.

يەنە ھۆل تۆمۈر بىلەن ھۆل تاشتىن نۇرانە جىسمىنىڭ چىقىشىدىنمۇ ئەجەبلىنەرلىكرەك نېمە ئىش بار؟ بۇنىڭدىنمۇ ھەيران قالارلىقى شۇكى، مۇنبەر (ياساشتا ئىشلىتىدىغان) ياغاچلارنىڭ تولىسى ھۆل بولىدۇ، ھالبۇكى ئۇنىڭدىن ئوت ھاسىل بولىدۇ. سۇ ئوتقا قارىمۇقارشى تۇرۇقلۇق ئۇنىڭدىن قانداقمۇ ئوت ھاسىل بولىدۇ؟ بۇ مەنىنى «ئۇ زات سىلەرگە كۆك ياغاچتىن ئوتنى پەيدا قىلدى، مانا سىلەر ئۇنىڭدىن ئوت ياندۇرسىلەر» دېگەن كەرەملىك ئايەت دەلىللەيدۇ.

مەقسەت شۇكى، كىشىلەر ئوتنىڭ تۆمۈر، تاشتىن چىققىنىنى كۆرمىگەن بولسا، بۇنى باشقىلار ئۇلارغا ھېكايە قىلىپ بەرگەن بولسا، تۆمۈر بىلەن تاشتىن قانداقمۇ نۇرانە جىسىم چىقىدۇ، دەپ ئەجەبلەنگەن بولاتتى.

دەلىللىرىنى روشەن قىلغان تەڭرى تائالانى پاكلىق بىلەن ياد ئېتىمەن.

تۆۋەندە ھاۋا ۋە شامالنىڭ ئەسلىي بايان قىلىنىدۇ. ھاۋا ئەسلىي ساپ جىسىمدۇر. تەبىئىتى ۋە مىزاجى ھۆل ئىسسىق. ئورنى ئوتنىڭ ئاستىدا، سۇ تەبىقىسىنىڭ ئۈستىدە. ھۆكۈمالارنىڭ ئېيتىشىچە، ئاسمان - زېمىننىڭ ئارىسىدىكى ھاۋا ئۈچ خىل بولىدىكەن. بىرىنچىسى پەلەككە تۇتاش ئىكەن؛ ئىككىنچىسى سۇنىڭ ئۈستىدە ئىكەن؛ ئۈچىنچىسى زېمىن بىلەن سۇغا تۇتاش ئىكەن.

بىرىنچىسى ئوت تەبىقىسىگە تۇتاش بولۇپ، ناھايىتى ئىسسىق بولىدۇ. ئۇ «بادى سەمۇم» (زەھەرلىك شامال) دېيىلىدۇ. ئۇ تەگكەنلا نەرسىنى ھالاك قىلىدۇ؛ ئىككىنچىسى سوغۇق تەبىقىگە تۇتاشتۇر، ئۇ ناھايىتى سوغۇق بولىدۇ؛ ئۈچىنچىسى زېمىن بىلەن سۇغا تۇتاش بولۇپ، مۆتىدىل بولىدۇ؛ ئۇ ئورۇن ئېتىبارى بىلەن «بادى نەسىم» (مەيىن شامال) دېيىلىدۇ. ئۇ بەزى جايلاردا ئىسسىق، بەزى جايلاردا سوغۇق بولىدۇ. پەلەككە تۇتاشقان بىرىنچى قىسمى پەلەكنىڭ ھەمىشە ھەرىكەت قىلىشى بىلەن ئىسسىنىدۇ، ئاخىر ئوت بولىدۇ. ئوت تەبىقىسىدىن تۆۋەنلىگەن ھەرقانداق ھاۋانىڭ ئىسسىقلىقى تۆۋەنلەيدۇ. ھارارىتى بارغانسېرى يوقىلىپ، سوغۇقلۇقى ئاشىدۇ. ئۇ سوغۇق تەبىقە ھاۋاسى دېيىلىدۇ. بۇ ئىككىنچى قىسىمدۇر؛ ئۈچىنچى خىل ھاۋا قۇياشنىڭ تەپتى ۋە نۇرىدىن يىراق بولغانلىقى، سۇ زېمىن يۈزىگە سۈرۈلگەنلىكى سەۋەبىدىن سوغۇق تەبىقىدە تۇرغان ھاۋادىن سوغۇقراق بولىدۇ. مەسىلەن، شىمالىي قۇتۇپنىڭ ھاۋاسىغا ئوخشاش. ئۇ يەرلەردە ئالتە ئايغىچە قۇياش بولمايدۇ، ناھايىتى سوغۇق بولىدۇ. سۇلار توڭلايدۇ، ئالەم قاراڭغۇ بولىدۇ، ھاياۋاناتلار ياشىيالمايدۇ، گىياھلار ئۈنمەيدۇ. ھاۋادا قاراڭغۇلۇق، تۇمانلار، مۇخالىپ شاماللار، گۈلدۈرماما، چاقماق، يامغۇر، قار، قاتتىق سوغۇققا ئوخشاش ئاجايىپ - غارايىپ ئۆزگىرىشلەر كۆرۈلىدۇ.

خۇدا خالىسا قالغانلىرى كېيىن بايان قىلىنىدۇ.



### بۇلۇتنىڭ پەيدا بولۇشىنىڭ بايانى

ھۆكۈمەتلەر ئېيتىدۇكى، ئاپتاپ زېمىنغا تەسىر قىلسا سۇ ۋە زېمىندىن تەركىبلەر پەيدا بولىدۇ. سۇنىڭ تەركىبلىرى بۇخار (بۇس)، زېمىننىڭ تەركىبلىرى دۇخان (تۈتۈن) دېيىلىدۇ. بۇخار دېگەنمىز، سۇدىن يۇقىرىغا ئۆرلىگەن ھۆلۈكتىن ئىبارەت. دۇخان زېمىندىن يۇقىرىغا ئۆرلىگەن تۈتۈندىن ئىبارەت. بۇخار بىلەن دۇخان يۇقىرى ئۆرلىسە ھاۋا ئۇلارنى ھەر تەرەپكە ھەرىكەتلەندۈرۈپ ياراتقۇچى خۇدايئاتالا ھۆكۈم قىلغان جايغا ئېلىپ بارىدۇ. سوغۇق ھاۋا تەبىقىسى، ئېگىز تاغلار ئۇلارنى يۇقىرى ئۆرلەشتىن توسسا قارا بولىدۇ، ئۇ بۇلۇت دېيىلىدۇ.

تۈتۈن ئەسلى ھاۋا ئىدى. ھاۋا بولىدىغان سۇدىن پەيدا بولغان ھۆلۈك بۇخار دېيىلىدۇ، ئۇ سۇ بولىدۇ. بۇ سۇ تامچە ھالەتتە بولۇپ، ئېغىرلاشسا زېمىن تەرەپكە قايتىپ يامغۇر بولىدۇ. ئۇ بىر - بىرىدىن ئاجرىغاندىن كېيىن سوغۇق ھاۋا بىلەن ئۇچراشسا، مۆلدۈر بولىدۇ. سۇدىن پەيدا بولغان بۇخار كېچىدە يۇقىرىغا ئۆرلىسە، سوغۇق ھاۋا ئۇنى يۇقىرى ئۆرلەشتىن توسسا ئۇ توختاپ نېپىز بۇلۇتقا ئۆزگىرىدۇ. سوغۇق كۈچلۈك بولسا، سۇ تەركىبلىرى ئۇيۇغانلىقتىن قارنىڭ بۇلۇتى ھاسىل بولىدۇ. چۈنكى، سۇنىڭ ئەجزا (ھۈجەيرە) لىرى ئۇيۇپ قالىدۇ.

ھاۋا تەركىبلىرى بۇخارنى ئورسا، ئاستا - ئاستا تۆۋەنلەپ يامغۇر پەيدا بولىدۇ. ھاۋا سوغۇق بولمىسا ھۆلۈك بىلەن تۈتۈن ئارىلىشىپ تاغلارغا ئوخشاش قات - قات بولۇپ توپلىشىدۇ، سوغۇق تەبىقىنىڭ سوغۇقلىقى ئۇلارغا يەتسە بىر يەرگە يېغىدۇ، ئېغىرلاشقاندا تۆۋەنگە يۈزلىنىپ يامغۇر بولىدۇ. سوغۇقلىق ئۈستىدىن كەلسە، ئۇ سۇ چوڭ يامغۇر بولىدۇ. كىشى بۇلۇتنىڭ يۇ ھالەتلىرىنى بىلەي دېسە، ھۆلۈكنىڭ ھامامنىڭ تورۇسىغا قانداق ئۆرلىگەنلىكى، سوغۇقلىق تەسىرىدە توپلىشىپ تامچە - تامچە بولۇپ قانداق چۈشكەنلىكىنى كۆرسۈن.

بۈيۈك ۋە ئەزىز تەڭرى تائالانىڭ رەھىمىتى ۋە ساخاۋەتلىرىدىن بىرى شۇكى، ھەر يىلى يامغۇرلارنى ئەۋەتىپ شامال ۋە بۇلۇتنى زېمىنغا ئەكېلىدۇ. ئۇ جايلاردا ھاياتلىق بارلىققا كېلىدۇ. ئۇ يامغۇرنىڭ سەۋەبى بىلەن شەھەرلەر ئاۋات بولۇپ، خەلقلەر كەڭ - كۈشادىلىك بىلەن تېرىكچىلىك قىلىدۇ. بۇلۇتلارنى ھاياۋانلار بار جايلارغا ئېلىپ بارىدۇ. ھاياۋاناتلار بولمىغان چۆللەرگە يامغۇر ئەۋەتمەيدۇ.

ئەي مۆمىن، بىلگىنكى، بەرھەق، بۈيۈك ۋە قۇدرەتلىك تەڭرى تائالا كامالەتكە يەتكەن رەھىمىتى ۋە ساخاۋىتى بىلەن يامغۇرنى كۆپمۇ ئەمەس، ئازمۇ ئەمەس پايدىلىق مىقداردا ياغدۇرىدۇ. ئاز بولسا، گىياھلار ئۈنمەيدۇ؛ كۆپ بولسا، زىرائەت، ئادەمىزات ھالاك بولىدۇ. «ئۇ شۇنداق زاتكى، ئاسماندىن مىقدارى بىلەن يامغۇر ياغدۇردى، ئۇنىڭ بىلەن ئۆلۈك شەھەرنى تىرىلدۈرىدۇ» دېگەن كەرەملىك ئايەت شۇ مەنىنى دەلىللەيدۇ.

### شامالنىڭ پەيدا بولۇشىنىڭ بايانى

ھۆكۈمەتلەر ئېيتىدۇكى، شامال ھاۋانىڭ ھەر تەرەپكە ھەرىكەت قىلىپ دولقۇنلىنىشىدىن پەيدا بولىدۇ. ئەمما، شامال شۇنداق ھاسىل بولىدۇكى، ئاپتاپنىڭ تەسىرىدە زېمىندىن تۈتۈن كۆتۈرۈلۈپ ھەر تەرەپكە ئۆرلىيدۇ، تۈتۈننىڭ ھارارىتى پەسەيگەندە قارىيىپ كەينىگە ياندى. يانغان پەيتىدە ھاۋا دولقۇنىغا دۇچ كەلسە شامال پەيدا بولىدۇ. تۈتۈننىڭ ھارارىتى سوغۇق تەبىقىگە يەتكەندە پەسىيدۇ. بۇ تەبىقە بىلەن پەسەيمسە ئۆرلەپ ئوت تەبىقىسىگە بارىدۇ. پەلەك ھەرىكىتى بىلەن ھەرىكەتلىنىدىغان ئوت تەبىقىسى



تۈتۈن ھەرىكىتىگە زەرەر قىلىپ تۆۋەنگە ياندۇرىدۇ. تۈتۈن ھەرىكىتىدىن ھاۋا دولقۇنلىنىپ شامال پەيدا بولىدۇ.

شامال ئەسلىي تۆت خىل بولىدۇ. بىرىنچىسى شامال دېيىلىدۇ. ئۇ يەتتە يۇلتۇزنىڭ چىقىدىغان يېرىدىن قۇياشنىڭ ئولتۇرىدىغان يېرىگىچە بولغان ئارىلىقتا پەيدا بولىدۇ. ئىككىنچىسى «سابا» شامىلى دېيىلىدۇ. ئۇ يەتتە يۇلتۇزنىڭ چىقىدىغان يېرىدىن قۇياشنىڭ چىقىدىغان يېرىگىچە بولغان ئارىلىقتا پەيدا بولىدۇ. ئۈچىنچىسى جەنۇب شامىلى دېيىلىدۇ. ئۇ قۇياشنىڭ چىقىدىغان يېرىدىن سۈھەيل يۇلتۇزىنىڭ چىقىدىغان يېرىگىچە بولغان ئارىلىقتا پەيدا بولىدۇ. تۆتىنچىسى «دەبۇر» دېيىلىدۇ. ئۇ سۈھەيل يۇلتۇزىنىڭ چىقىدىغان يېرىدىن قۇياشنىڭ ئولتۇرىدىغان يېرىگىچە بولغان ئارىلىقتا پەيدا بولىدۇ.

شمال تەرەپتىن كەلگەن شامال قۇرۇق سوغۇق بولىدۇ. چۈنكى، ئۇ قۇياش نۇرى ئەسلا چۈشمەيدىغان، قار كۆپ ياغىدىغان يەرلەردىن كېلىدۇ. ئۇ يەرلەردىن سوغۇقلۇق قوبۇل قىلىدۇ. ئۇ تەرەپلەردە ھۆللۈك يوقتۇر، بەلكى كۆپ قىسمى چۆل ۋە تاغلاردۇر. شۇنىڭ بىلەن ئۇ چۆللەردىن ھەمىشە قۇرۇقلۇق قوبۇل قىلىدۇ. بۇنىڭ بىلەن بۇ شامال قۇرۇق سوغۇق بولىدۇ. ئۇنىڭ يوللىرى ناھايىتى تار بولغاچقا، تاغلارنىڭ ئارىسىدىن كەلگەچكە كۈچلۈك بولىدۇ.

شمال شامىلى بەدەننى چېگىتىدۇ، ساغلاملاشتۇرىدۇ، سىرتقى سەزگۈلەرنى ساپلاشتۇرىدۇ، مېڭىنى قۇۋۋەتلەيدۇ، ئادەمنىڭ رەڭگىروينى ياخشىلايدۇ. ھۆكۈمالارنىڭ ئېيتىشىچە، مەلۇم جايغا شامال ۋە جەنۇب تەرەپنىڭ شامىلى كۆپ يەتسە، شمال تەرەپنىڭ شامىلى يەتكەن جايدىكى ھايۋاناتلار بالىلىرىنىڭ تولىسى ئەرەك بولىدىكەن. جەنۇب تەرەپنىڭ شامىلى يەتكەن جايدىكى ھايۋاناتلار بالىلىرىنىڭ تولىسى چىشى بولىدىكەن. جەنۇب شامىلى تولىراق قىش كۈنلىرىدە چىقىدۇ.

سابا شامىلىنىڭ تەبىئىتى ھۆل ئىسسىق بولىدۇ. چۈنكى، ئۇ قۇياشنىڭ تەپتى يېتىدىغان جايلاردىن چىقىدۇ. ئۇ جايلار قۇياش تەپتىدىن ھارارىتى ناھايىتى يۇقىرى بولىدۇ. ئۇ تەرەپلەردە ھۆللۈك تولىدۇ، شامال ئۇ يەرلەردىن ھۆللۈك قوبۇل قىلىدۇ.

ھۆكۈمالارنىڭ ئېيتىشىچە، جەنۇب تەرەپنىڭ شامىلى بەدەننى سۇس، ئاجىز، ھۈرۈن، ئېغىر قىلىدۇ. ئىسسىق سۇغا تەگسە سوۋۇتىدۇ. شمال تەرەپنىڭ شامىلى ئىسسىق سۇغا تەگسە، سوۋۇتمايدۇ. جەنۇب شامىلىدىن باشقا شامالار يامغۇر بولمايدۇ. پەقەت جەنۇب شامىلى يامغۇر بولىدۇ. جەنۇب تەرەپنىڭ شامىلى مۆتىدىللىككە يېقىن. جەنۇب شامىلى ئەتىگەندە چىقسا، ناھايىتى يېقىنلىق بولىدۇ. ئۇ سوغۇق جايلاردىن ئۆتكەن بولغاچقا، ئۇ جايلار سوغۇق كېچىلەرنىڭ ئاپتاپ بولمىغان سائەتلىرىدە سوغۇقلۇق قوبۇل قىلغانلىقى ئۈچۈن سوغۇقلۇققا مايىل بولىدۇ.

«سابا» شامىلى ناھايىتى ياخشى بولىدۇ، ئەمما ئارقىسىدىن قۇياش نۇرى يالقۇنجايدىغانلىقى، مۆتىدىللىككە ئىتتىرىدىغانلىقى ئۈچۈن ۋاقتى ناھايىتى قىسقا بولىدۇ.

سەھەر ۋاقتىدىكى شامال «نەسىم سەھەرى» دېيىلىدۇ. بۇ شامال خالايققا تەگسە، (خالايق) ئۇنىڭدىن لەززەت ئالىدۇ. ئۇنىڭدىن تەنلەر ساغلام بولىدۇ. ئۇنىڭ ۋاقتى قۇياش چىققاندىن باشلاپ چاشكا ۋاقتىغىچە بولىدۇ.

«دەبۇر» شامىلى «سابا» شامىلىنىڭ ئەكسىچە بولىدۇ، ئۇنىڭ پايدىسى يوق. تېۋىپلار ئۇنىڭ زەرەرىدىن ئېھتىيات قىلىدۇ. ئۇنىڭ چىقىدىغان ۋاقتى ئاز بولىدۇ.



## گۈلدۈرماما ۋە چاقماقنىڭ قانداق پەيدا بولدىغانلىقىنىڭ بايانى

ھۆكۈمالارنىڭ ئېيتىشىچە، ئاپتاپ دەريانىڭ سۈيىگە چۈشسە ئۇنىڭدىن سۇ تەركىبلىرى يۇقىرى ئۆرلەيدۇ، ئۇ «بۇخار» (بۇس) دېيىلىدۇ. زېمىنغا چۈشسە ئۇنىڭدىن زېمىننىڭ بىر مۇنچە تەركىبلىرى يۇقىرى ئۆرلەيدۇ. ئۇ «دۇخان» (تۈتۈن) دېيىلىدۇ. ئۇلار بىر - بىرىگە ئارىلاشقاندىن كېيىن سوغۇق تەبىقىگە يەتسە توپلىشىپ بۇلۇت بولىدۇ. دۇخان (تۈتۈن) ئۇنىڭ ئارىسىدا قالىدۇ. دۇخان (تۈتۈن) نىڭ ھارارىتى بولسا يوقىرىغا يۈزلىنىدۇ، ھارارىتى بولمىسا تۆۋەنگە يۈزلىنىدۇ. ئۇنىڭ كۈچى بىلەن بۇلۇتنى تەشسە ئۇنىڭدىن گۈلدۈرماما ئاۋازى پەيدا بولىدۇ. دۇخاننىڭ بىر - بىرىگە قاتتىق سوقۇلۇشىدىن چاقماق ھاسىل بولىدۇ. دۇخان (تۈتۈن) نىڭ ئوتى نېپىز بولسا، بىر - بىرىگە سوقۇلۇپ چاقماق ھاسىل بولىدۇ، قېلىن بولسا گۈلدۈرماما ھاسىل بولىدۇ، ھەرقانداق نەرسىگە تەگسە كۆيدۈرىدۇ. قىش كۈنلىرىدە ئاپتاپنىڭ ھارارىتى كەم بولغاچقا، گۈلدۈرماما بىلەن چاقماق قىش كۈنلىرىدە كۆرۈلمەيدۇ، زېمىندىن دۇخان (تۈتۈن) كۆپ ئۆرلەيمەيدۇ. شۇ سەۋەبتىن سوغۇق شەھەرلەردە، قار ياغقان زامانلاردا گۈلدۈرماما بىلەن چاقماق پەقەت بولمايدۇ.

### سۇنىڭ ئەسلىنىڭ بايانى

سۇنىڭ ئەسلى سۈزۈك جىسمىدۇر. تەبىئىتى ۋە مىزاجى ھۆل سوغۇق. ئورنى ھاۋا تەبىقىسىنىڭ ئاستىدا، زېمىن تەبىقىسىنىڭ ئۈستىدە. سۇ ئىككى خىل بولۇپ، بىرى ئاچچىق، يەنە بىرى تاتلىق. بىرىنىڭ پايدىسى بار، يەنە بىرىنىڭ يوق.

ئاچچىق سۇنىڭ ئاچچىقلىقى ئاپتاپ زېمىننىڭ تەركىبلىرىنى كۆيدۈرگەندىن كېيىن شامال ئۇنى دېڭىز سۇلىرىغا تاشلاپ ئېلىشتۇرغانلىقىدىندۇر. دېڭىز سۇلىرى ئاچچىق بولماي تاتلىق بولغان بولسا، ئۇ مەلۇم مۇددەت تۇرغاندىن كېيىن بۇزۇلغان، ئۇنىڭدىن بەتبۇي پۇراق ھاسىل بولغان، شامال بۇ بەتبۇي پۇراقنى زېمىننىڭ ئەتراپلىرىغا تارقاتقان، ئۇنىڭدىن ۋابا پەيدا بولغان بولاتتى. بۇنىڭ بىلەن يەر يۈزىدە ھېچبىر جانلىق تىرىك قالمىغان بولاتتى. شۇ بۇزۇقچىلىقنىڭ ئالدىنى ئېلىش ئۈچۈن، ئىلاھىي ھېكمەت دېڭىز سۇلىرىنىڭ تۈزلۈك بولۇشىنى تەلەپ قىلغان. بۇ ئاچچىق سۇنىڭ پايدىلىرىنىڭ بىرى. ئۇنىڭ يەنە بىر پايدىسى، دېڭىزدىن مەرۋايىت، ئەنئەنە، مارجان ۋە شۇنىڭغا ئوخشاش نەرسىلەر چىقىدۇ.

تاتلىق سۇنىڭ ئەڭ چوڭ پايدىسى ئىچىشكە بولغانلىقى. ھاياتلىقنىڭ داۋام قىلىشى ئىچىملىك سۇ بىلەن زىچ مۇناسىۋەتلىك. ئەزىز ۋە بۈيۈك تەڭرىنىڭ: «سۇدىن ھەرقانداق جانلىقنى قىلدۇق» دېگەن كەرەملىك ئايىتى شۇ مەنىنى ئىپادىلەيدۇ. ھەزرىتى ھەقتائالا سۇغا شۇنداق بىر كۈچ قۇۋۋەتنى ئاپىرىدە قىلغانكى، بىر نەرسىنى سۇ ئىچىگە سالسا، سۇ ئۇنىڭ تەمى ۋە مەزىسىنى ئۆزىگە قوبۇل قىلىپ ئالىدۇ - دە، ئۇ نەرسىنىڭ رەڭگى ۋە تەمى قالمىدۇ. ئەزىز ۋە بۈيۈك تەڭرىنىڭ مەرھەمىتى ۋە ئىنايەتلىرىدىن بىرى شۇكى، سۇ ھاياتلار ۋە گىياھلار ھاياتىنىڭ سەۋەبى، خالايسىز ئۇنىڭغا ئىنتايىن موھتاج بولغاچقا، ھەممە خەلقنىڭ كەڭ - كۆشادە پايدىلىنىشى، ئاسان قولغا كەلتۈرۈلۈشى ئۈچۈن، سۇنى كۆپ ياراتتى. زېمىن يۈزىدە ئېرىقنىڭ توللىقىدىن كىشىلەر (نىڭ) تۇرمۇشى دەخلىگە ئۇچرىماسلىقى ئۈچۈن،



ئاللاھتائالا زېمىندىن بۇلاقلارنى چىقىرىپ بەردى.

خۇدايىتائالا ئايرىدە قىلغان نەرسىلەر ئىچىدە سۇدىن باشقا ھېچ نەرسىنى ئۆزگەرتىمەي، ئەجىر سىڭدۈرمەي يېيىش مۇمكىن ئەمەس. ئەمما، سۇنى ئەجىر قىلمايلا ئىچكىلى بولىدۇ.

دېڭىزلار ئىچىدە سۇنىڭ مەۋج ئۈرۈپ كۆتۈرۈلۈشى ۋە ئۇنىڭ كەم - زىيادە بولغىنىغا ئوخشاش ئاجايىپ ئىشلار كۆپتۇر. ھۆكۈمالارنىڭ ئېيتىشىچە، دېڭىز سۇلىرىنىڭ مەۋج ئۈرۈپ كۆتۈرۈلۈشى ئاپتاپنىڭ تەسىرىدىن بولۇپ، ئاپتاپ دېڭىز سۈيىگە تەسىر قىلسا، دېڭىز سۈيى يۇمشاپ، تەركىبلىرى كېڭىيىپ ئازادلىقنى تەلەپ قىلىدۇ، بۇ چاغدا دېڭىز ئۇنىڭ بەزىسىنى تۆت تەرەپكە سۈرىدۇ. كۈچلۈك شامال چىقسا ئۇنى يۇقىرى ئۆرلىتىدۇ، دېڭىز سۇلىرىنىڭ دولقۇنلىشىشىنىڭ سەۋەبى ئەنە شۇنىڭدىن. دېڭىز سۈيىنىڭ كەم - زىيادە بولۇشى ئاي چىققان، ئولتۇرغان ۋاقتىدا كۆرۈلىدۇ. دېڭىز سۈيىنىڭ كەم - زىيادىلىكى ھەرقانداق دېڭىزدا كۆرۈلمەيدۇ. ھۆكۈمالارنىڭ ئېيتىشىچە، دېڭىز سۈيىنىڭ كەم - زىيادە بولۇشى تەكتى چوڭقۇر بولغان دېڭىزلاردا كۆرۈلىدىغان بولۇپ، ئاي دېڭىز ئۇدۇلغا كەلسە، دېڭىز يۈزى ئاينىڭ ئۆگزىسىگە ئايلىنىدىكەن، ئاي شولىسى دېڭىز تەكتىگە يەتكەندىن كېيىن، دېڭىز سۈيىگە ئەكس پەيدا قىلىپ ياندىكەن، بۇنىڭ بىلەن دېڭىز سۈيى ئىسسىپ يۇمشايدىكەن ۋە كەڭلىكىنى ئىزدەپ، دېڭىز قىرغاقلىرىغا ئۇرۇلىدىكەن، بۇ چاغدا سۇ بىر - بىرىنى ئىتتىرىپ كۆپىيىدىكەن. بۇ ئەھۋال ئاي مەغرىب تەرەپكە ئۆتكۈچە داۋاملىشىدىكەن، شۇنىڭدىن كېيىن دېڭىز سۈيى ئازىيىشقا باشلاپ تاكى ئاي ئولتۇرغۇچە داۋاملىشىدىكەن. كېچىسى ئاي چىققاندىن باشلاپ تاكى ئاي تولۇق كۆتۈرۈلگۈچە دېڭىز سۈيى يەنە كۆپىيىدىكەن، ئاينىڭ كۆتۈرۈلۈشى ۋايىگە يەتسە، دېڭىز سۈيىنىڭ كۆپىيىشىمۇ چېكىگە يېتىدىكەن. شۇنىڭدىن كېيىن دېڭىز سۈيى يەنە كېمىيىشكە باشلاپ ئاي ئولتۇرغۇچە داۋام قىلىدىكەن.

دېڭىز سۈيىنىڭ كۆتۈرۈلۈشى ئادەم بەدىنىدىكى تۆت خىلت، يەنى قان، سەپرا، سەۋدا ۋە بەلغەمنىڭ كۆتۈرۈلۈشىگە ئوخشايدۇ. ئادەم بەدىنىدىمۇ بەزىدە قان، بەزىدە سەپرا، بەزىدە سەۋدا، بەزىدە بەلغەم يۇقىرى كۆتۈرۈلىدۇ.

ھەزرىتى رۇسۇلىللا دېڭىز سۈيىنىڭ كەم - زىيادە بولۇشىنى چىرايلىق ئىبارە بىلەن ئىپادىلەپ: «دېڭىزلارغا مۇئەككەل قىلىنغان پەرىشتىلەر پۇتلىرىنى دېڭىزغا قويسا، سۈيى زىيادە بولىدۇ؛ پۇتلىرىنى دېڭىزدىن كۆتۈرسە سۈيى پەسىيىدۇ» دېگەن. ھەزرىتى تەڭرى تائالا يەتتە دېڭىز ئايرىدە قىلىپتۇر، ئۇلارنىڭ بىرىنچىسى دەريايى شور (تۈزلۈك دېڭىز) بولۇپ، پۈتۈن زېمىن يۈزىنى ئىھاتە قىلغۇچىدۇر. خۇدادىن ئۆزگە ھېچ كىشى ئۇنىڭ قىرغىقىنى بىلەلمەيدۇ. يۇنان ھۆكۈمالىرى بۇ بىرىنچى دەريانى «دەقيانۇس» دەيدۇ؛ ئىككىنچىسى «بەنتىش»؛ ئۈچىنچىسى «قىيش»؛ تۆتىنچىسى «بەھرى مۇزلىم» (قاراڭغۇ دېڭىز)؛ بەشىنچىسى «بەھرى كاش» (كاش دېڭىزى)؛ ئالتىنچىسى «بەھرى ساكىن» (تىنچ دېڭىز)؛ يەتتىنچىسى «بەھرى ماكى» دېيىلىدۇ. ئۇ دېڭىزلارنىڭ ئاخىرقىسىدۇر.

ئەناسۇرى ئەر بەئە (تۆت ماددا) نىڭ ئەھۋالى، بۇلۇتلار، شاماللارنىڭ پەيدا بولۇشى، سۇلارنىڭ ئاچچىق - تاتلىق بولۇشى، دەريالارنىڭ مەۋج ئۈرۈپ ئۆرلىشى، دېڭىز سۇلىرىنىڭ كەم - زىيادە بولۇشى، ئۇلارنىڭ سەۋەبلىرى ۋە دېڭىزلار سانلىرىنىڭ بايانىدىن كېيىن، زېمىن مىقدارىنىڭ قىسقىچە بايانىغا كىرىش قىلىندى.



### زېمىن دائىرىسىنىڭ بايانى

مەلۇم بولغاچكى، زېمىن ئۆگزىسى (سەتھى) نىڭ يېرىمى دەريايى شور (تۈزلۈك دېڭىز) نىڭ ئىچىدۇر. يەنە بىر يېرىمى سۇغا تاشلانغان تۇخۇمنىڭ رەڭگىدە بولۇپ، يېرىمى سۇ ئىچىگە يوشۇرۇنغاندۇر، يەنە بىر يېرىمى سۇدىكى تۇخۇمنىڭ رەڭگىدە ئوچۇق ۋە ئاشكارىدۇر. سۇ ئىچىگە يوشۇرۇنغان ئاۋۋالقى يېرىمدە يەتتە ئىقلىمنىڭ ئادەملىرى ئورۇنلاشمىغان. بۇ يېرىمى جەنۇب تەرەپتە دەريايى شور (تۈزلۈك دېڭىز) نىڭ تېگىدە خارابدۇر؛ ئىككىنچى يېرىمى دەريايى شور (تۈزلۈك دېڭىز) نىڭ سىرتىدا تۇخۇم رەڭگىدە ئاشكارىدۇر. ئۇنىڭدا يەتتە ئىقلىمنىڭ ئادەملىرى ئورۇنلاشقان. شۇنىڭغا ئاساسلانغاندا، زېمىننىڭ تۆت ھەسسىسىنىڭ بىر ھەسسىسى ئاۋاتتۇر. بۇ بىر ھەسسىسى شىمال تەرەپتەدۇر. ئۇ «رۇبىئى مەسكۇن» (ئاۋات تۆتتىن بىرى) دېيىلىدۇ. بەزىلەر زېمىننىڭ قالغان ئۈچ ھەسسىسىمۇ ئاۋات، ئۇ يەرلەردىمۇ ئادەملەر بار دەيدۇ. ئەمما، ئالەم خەلقىنىڭ كۆپىنچىسى بۇ بەزىلەرنىڭ سۆزى ئەمەلىيەتكە خىلاپ، ئېتىبارى يوق دەيدۇ. ھۆكۈمالارنىڭ كۆپ قىسمى شۇ ھەقتە بىرلىككە كەلگەنكى، مەزكۇر يەتتە ئىقلىمنىڭ ئۇزۇنلۇقى 180 دەرىجە، ھەر بىر دەرىجە 25 پەرسەڭ، ھەر پەرسەڭ ئۈچ مېل، ھەر مېل ئىككى ئون قىچقىرىم (چاقىرىم)، بىر ئون قىچقىرىم (چاقىرىم) ئىككى مىڭ گەز ئۇزۇنلۇقتىكى يولدۇر. شۇنداق ھېسابلىغاندا، بىر مېل تۆت مىڭ گەزدۇر. بىر پەرسەڭ ئون ئىككى مىڭ گەز ئۇزۇنلۇقتىكى يولدۇر. زېمىننىڭ مەزكۇر بىر ھەسسىسىنىڭ ھەممىسى ئاۋات ئەمەستۇر، بەلكى شىمال تەرەپتىن بىر قىسمى خالىي بولۇپ، ئەسلا ئاۋاتلىق يوقتۇر. سەرەتان پەسلىنىڭ دەسلىپىدە، ئۇ جايلاردا ئۈچ - تۆت كۈنگىچە قۇياش چىقماي كېچە بولىدۇ، ئۇ يەردىن ئاۋات جايغىچە ئەللىك دەرىجە مۇساپە باردۇر، بۇ ئەللىك دەرىجىنىڭ ھەممىسى ئاۋاتتۇر. يەتتە ئىقلىمنىڭ ئەھۋاللىرىنى بايان قىلىدىغان كىتابلاردا مۇئەييەنلەشتۈرۈلۈشىچە، ئىلگىرىكى ھۆكۈمالار شۇنداق دېگەنكى، ئالەمنىڭ تۆت ھەسسىسىنىڭ «رۇبىئى مەسكۇن» (ئاۋات تۆتتىن بىرى) دەپ ئاتالغان بىر ھەسسىسى يۈز يىللىق يول بولۇپ، بىر ئادەم كېچە - كۈندۈز ئارام ئالماي يۈز يىل ئايلانسا، زېمىننىڭ يەتتە ئىقلىمنى ئۆز ئىچىگە ئالغان بۇ بىر ھەسسىسىنى ئايلىنىپ بولالايدۇ، ئۇنىڭ ئۇزۇنلۇقى ۋە كەڭلىكىنى كۆرەلەيدۇ.

كېيىنكى ھۆكۈمالارنىڭ ئېيتىشىچە، مەزكۇر يۈز يىللىق يولنىڭ تۆت پارچىسى ئۇزۇن زامانلار جەريانىدا تولا توپان بالالىرى تۈپەيلىدىن سۇ يېسىپ ۋەيران بولۇپ، سەكسەن يىللىق يول كېمىيىپ پەقەت يىگىرمە يىللىق يول قالغان. بۇ يىگىرمە يىللىق يولدىنمۇ ئون تۆت يىللىق يول كېمىيىپ پەقەت ئالتە يىللىق يول قالغان. چۈنكى، شىمال تەرەپىدە يەتتە يىل مۇساپىلىك يەردە ھاۋانىڭ سوغۇقلىقىدىن ھېچقانداق جانلىق تۇرالمايدۇ، جەنۇب تەرەپىدە بولسا، يەنە يەتتە يىل مۇساپىلىك يەردە ھاۋانىڭ ئىسسىقلىقىدىن ھېچقانداق جانلىق تۇرالمايدۇ.

شۇنداق ھېسابلىغاندا، زېمىندىن پەقەت ئالتە يىل مۇساپىلىك يەر قالىدۇ، ئۇ ئادەم ياشايدىغان ئاۋات يەرلەر بولۇپ، يەتتە قىسىمغا بۆلۈنىدۇ، ھەر بىر قىسمى بىر ئىقلىم دەپ ئاتىلىپ يەتتە ئىقلىم دېيىلىدۇ. زېمىن دائىرىسىنىڭ بايانىدىن كېيىن، يەتتە ئىقلىمنىڭ بايانغا تەرتىپ بىلەن كىرىش قىلىندى.



## يەتتە ئىقلىمنىڭ بايىنى

مەلۇم بولغاچكى، ئالتە يىل مۇساپىلىك يەر دېيىلگەن زېمىن يەتتە قىسىمغا بۆلۈندۈ. بىرىنچى ئىقلىم: بۇ ئىقلىم خەلقنىڭ تەربىيىتى زۇھەل يۇلتۇزى بىلەن مۇناسىۋەتلىك بولىدۇ. بۇ ئىقلىم خەلقنىڭ تولىسىنىڭ رەڭگى قارا بولىدۇ. ئۇ كەڭلىكى 12 دەرىجە بولغان، كۈندۈزى ئەڭ ئۇزۇن بولغاندا 12 يېرىم سائەت داۋاملىشىدىغان جايدىن باشلىنىدۇ. بۇ ئىقلىمنىڭ ئۆگزىسى (يۈزى) 362 مىڭ 44 يېرىم پەرسەڭلىك يولدۇر. بىر پەرسەڭ 40 مىڭ تانايدۇر. ھەر بىر تاناينىڭ ئۇزۇنلۇقى، كەڭلىكى 60 گەز بولىدۇ.

بىرىنچى ئىقلىم: ئۇزۇنغا شەرقتە ياقۇت ئارىلى (جەزىرە ئى ياقۇت) دىن باشلىنىپ، چىن شەھەرلىرىنىڭ جەنۇبى، سەرەندىپنىڭ شىمالى، سىند ۋە ھىندى شەھەرلىرىدىن ئۆتۈپ، ھەبەشىستان مەملىكىتىنىڭ ئوتتۇرىنى بويلاپ، مىسىر دەرياسىنى كېسىپ ئۆتۈپ، نەۋبە شەھەرلىرىنىڭ ئۈستى تەرىپى بىلەن، بەربەر شەھەرلىرىنىڭ ئوتتۇرىسى، يۇنان ئارىلىنىڭ ئوتتۇرىسى بىلەن بىرىتانىيە شەھەرلىرىنىڭ جەنۇبىدىن ئۆتۈپ دەريايى شور (تۈزلۈك دېڭىز) غا يېتىپ بېرىپ ئاخىرلىشىدۇ.

ئىككىنچى ئىقلىم: بۇ ئىقلىمنىڭ تەربىيىتى مۇشتەرى يۇلتۇزى بىلەن مۇناسىۋەتلىكتۇر. ئۇ كەڭلىكى 20 يېرىم دەرىجە بولغان، كۈندۈزى ئەڭ ئۇزۇن بولغاندا 13 سائەت داۋاملىشىدىغان جايدىن باشلىنىدۇ. ئۇنىڭ ئۆگزىسى (يۈزى) نىڭ مۇساپىسى 562 مىڭ 66 پەرسەڭ بىر مېلدۇر. ھۆكۈمالار ۋە پازىللار (پەزىلەت ئىگىلىرى) نىڭ كۆپ قىسمى بۇ ئىقلىمدا ياشىغان. بۇ ئىقلىم شەرقتە چىن شەھەرلىرىنىڭ ئوتتۇرا قىسمى بىلەن سەرەندىپنىڭ شىمالى، قەندىھار شەھەرلىرىنىڭ شىمالى، كىرمان شەھەرلىرىنىڭ ئوتتۇرا قىسمى، پارس دەرياسى، ئۇممان شەھىرى، قىزىل دېڭىز (دەريايى قۇلۇم)، رىققە ۋە ئافرىقا شەھەرلىرىنىڭ ئوتتۇرىسى، بەربەرستاننىڭ شىمالى، قىرۋاننىڭ جەنۇبى، بىرىتانىيە شەھەرلىرىنىڭ ئوتتۇرىسىدىن ئۆتۈپ دەريايى شورنىڭ قىرغىقىغا يېتىپ بېرىپ ئاخىرلىشىدۇ.

ئۈچىنچى ئىقلىم: بۇ ئىقلىمنىڭ تەربىيىتى مىررىخ يۇلتۇزى بىلەن مۇناسىۋەتلىكتۇر. ئۇنىڭدىكى ئادەملەر بۇغداي ئۆڭلۈك بولىدۇ. ئۇ كەڭلىكى 27 دەرىجە بولغان، كۈندۈز ئەڭ ئۇزۇن بولغاندا 13 سائەت داۋاملىشىدىغان يەردىن باشلىنىدۇ. ئۇنىڭ ئۆگزىسى (يۈزى) نىڭ مۇساپە يولى 468 مىڭ 91 پەرسەڭدۇر. ئۇ شەرق تەرەپتىن چىن شەھەرلىرىدىن باشلىنىپ يەجۇج - مەجۇج شەھەرلىرىنىڭ جەنۇب تەرىپى، ھىندى شەھەرلىرىنىڭ ئوتتۇرىسى، تۈرك شەھەرلىرىنىڭ جەنۇبى، كابۇل شەھەرلىرىنىڭ ئوتتۇرىسى، قەندىھارنىڭ شىمال تەرىپى، سىجىستان، كىرمان، پارس، ئىراق شەھەرلىرى، مەغرىب شەھەرلىرىنىڭ شىمال تەرىپى، ئىراقنىڭ كۈفە، بەغداد، بەسەرە شەھەرلىرىنىڭ ئوتتۇرىسى، شامنىڭ شەھەرلىرى، مىسىر شەھەرلىرىنىڭ ئۈستى بىلەن قىرۋاننىڭ ئوتتۇرىسى ۋە تەنجە شەھىرىدىن ئۆتۈپ دەريايى شورغا يېتىپ

تامام بولىدۇ. بۇ ئىقلىمدا 169 چوڭ شەھەر، ئالتە تاغ، 22 چوڭ دەريا بار. ئۇنىڭدا 378 تۆتىنچى ئىقلىم: بۇ ئىقلىمنىڭ تەربىيىتى قۇياش بىلەن مۇناسىۋەتلىكتۇر. بۇ ئىقلىم كۈندۈز ئەڭ كۆپ بولغاندا 14 سائەت داۋاملىشىدىغان جايدىن باشلىنىدۇ. ئۇنىڭ ئۆگزىسى (يۈزى) نىڭ مۇساپە يولى 378 مىڭ 36 پەرسەڭدۇر. ئۇ شەرقتە تىبەت، قىتان، خوتەن، بەدەخشان دىيارىنىڭ شىمالى، يەجۇج - مەجۇج شەھەرلىرىنىڭ جەنۇبى، تۈرك شەھەرلىرىنىڭ ئوتتۇرىسى، ھىندى، تەبەرستان، كىرمان، پارس، خۇزىستان شەھەرلىرىنىڭ شىمالى، ئەفرەنجە، تەنجە ۋە تۈبە شەھەرلىرىنىڭ شىمالىدىن ئۆتۈپ دەريايى شور (تۈزلۈك دېڭىز) غا يېتىپ ئاخىرلىشىدۇ.



بەشىنچى ئىقلىم: بۇ ئىقلىمنىڭ تەربىيىتى زۆھرە يۇلتۇزى بىلەن مۇناسىۋەتلىكتۇر. ئۇ كۈندۈزى ئەڭ كۆپ بولغاندا 14 سائەت داۋاملىشىدىغان يەردىن باشلىنىدۇ. ئۇنىڭ ئۆگزىسى (يۈزى) نىڭ مۇساپە يولى 299 مىڭ 493 پەرسەڭدۇر. بۇ ئىقلىم خەلقىنىڭ رەڭگى ئاق بولىدۇ. بۇ ئىقلىم شەرقتە تۇران، ماۋەرائۇننەھر شەھەرلىرىدىن باشلىنىپ، جەيھۇن دەرياسى، خۇراسان، سىجىستان، كىرمان، پارس شەھەرلىرىنىڭ شىمالى، رەي شەھەرلىرىنىڭ ئوتتۇرىسى، ئىراقنىڭ شىمالى، ئەزەربەيجاننىڭ جەنۇبى، ئەرمېنىيە، رىم شەھەرلىرى، يۇنان ئارىلىنىڭ ئوتتۇرىسى ۋە ئەندەلۇس شەھەرلىرىدىن ئۆتۈپ دەريايى شور (تۈزلۈك دېڭىز) غا يېتىپ ئاخىرلىشىدۇ.

ئالتىنچى ئىقلىم: بۇ ئىقلىمنىڭ تەربىيىتى ئەتارۇد يۇلتۇزى بىلەن مۇناسىۋەتلىكتۇر. ئۇ كۈندۈزى ئەڭ ئۇزۇن بولغاندا 15 سائەت داۋاملىشىدىغان جايدىن باشلىنىدۇ. ئۇنىڭ ئۆگزىسى (يۈزى) نىڭ مۇساپە يولى 235 مىڭ 34 پەرسەڭدۇر. بۇ ئىقلىمنىڭ ئادەملىرى بۇغداي ئۆڭلۈك. ئۇ شەرقتە يەجۇج - مەجۇج شەھەرلىرىنىڭ شىمالىدىن باشلىنىپ، سىنجاپ، كەنجال شەھەرلىرىنىڭ شىمالى تەرىپىدىن ئۆتۈپ، خارەزم شەھەرلىرىنىڭ بەزىسىدىن ئۆتۈپ، جىلان، قۇستەنتەننىيەنىڭ شەھەرلىرى، ئەندەلس شەھەرلىرىنىڭ شىمالىدىن ئۆتۈپ دەريايى شورغا يېتىپ ئاخىرلىشىدۇ.

يەتتىنچى ئىقلىم: بۇ ئىقلىمنىڭ تەربىيىتى ئاي بىلەن مۇناسىۋەتلىكتۇر. ئۇ كۈندۈزى ئەڭ ئۇزۇن بولغاندا 15 سائەت داۋاملىشىدىغان جايدىن باشلىنىدۇ. ئۇنىڭ ئۆگزىسى (يۈزى) نىڭ مۇساپە يولى 187 مىڭ 721 پەرسەڭدۇر. ئۇ شەرقتە يەجۇج - مەجۇجنىڭ شەھەرلىرى، كىمەك شەھەرلىرىدىن، خەلەنج شەھەرلىرىنىڭ شىمالى ۋە تارخان شەھەرلىرىنىڭ جەنۇبىدىن ئۆتۈپ دەريايى شور (تۈزلۈك دېڭىزى) غا يېتىپ ئاخىرلىشىدۇ.

بۇ ئىقلىمنىڭ بىرقانچە ئارىلى ئاۋاتتۇر، قالغىنى خارابدۇر. زىيادە سوغۇقلۇقىدىن ئادەم تۇرالمايدۇ. ھۆكۈمالارنىڭ كۆپىنچىسىنىڭ گۇمانچە، ئۇ «رۇبىئى مەسكۇن» (ئاۋات تۆتتىن بىرى) نىڭ ئاۋات يەرلىرىنىڭ ئەڭ ئاخىرى ئىكەن.

قالغىنىنى ئاللا ئەڭ ئوبدان بىلىدۇ.

يەتتە ئىقلىمنىڭ بايانىدىن كېيىن، يەتتە ئىقلىم خەلقلىرى ئەھۋالىنىڭ بايانىغا كىرىش قىلىندى.

### يەتتە ئىقلىم خەلقلىرى ئەھۋالىنىڭ بايانى

بىلمەك كېرەككى، ئاسمانلار يەتتە، سەييارىلەر يەتتە، زېمىنلار يەتتە، ئادەملەر يەتتە گۈرۈھ، ھەربىر گۈرۈھ يەتتە ئىقلىمنىڭ مەلۇم بىرىگە ئورۇنلاشقان. ئۇلار چىن، تۈرك، رۇم، ئەرەب، پارس، ھىندى، ھەبەشلەردىن ئىبارەت. بۇ يەتتە گۈرۈھدا يەتتە پەلەكتىكى يەتتە يۇلتۇز بىلەن ئوخشاش بولغان خۇي ۋە خىسلەتلەر باردۇر. يەنى ھەربىر ئىقلىمدا ياشىغۇچى خەلقلەردە شۇ ئىقلىمنى تەربىيە قىلغۇچى يۇلتۇز بىلەن ئوخشاش خۇي ۋە خىسلەتلەر باردۇر.

تۆۋەندە چىن ۋە ئۇنىڭ خەلقىنىڭ ئەھۋالى بايان قىلىندۇ

چىن زېمىنى كەڭ، ئۈچ ئىقلىمنىڭ مەلۇم قىسىملىرىنى ئۆز ئىچىگە ئالغان مەملىكەت. ئۇنىڭ پايتەختى «ھەجەر» دېيىلىدۇ. يەنە بىرى كاتتا شەھەر بولۇپ «كۇفە» دېيىلىدۇ. چىن پادىشاھى «ھەجەر» دە تۇرىدۇ. بۇ شەھەرنىڭ ئوتتۇرىسىدا سۇ بولۇپ، ئەتراپىدا شەھەرلەر بار. چىن خەلقىنىڭ ئىلگىرىكى پادىشاھلىرى «فەغفور» دېيىلەتتى. بۇ زامانلاردا «تاغاچ خان» دېيىلىدۇ. بۇ ئىسىم سالجۇق



پەرزەنتلىرىنىڭ دەۋرىدە مەشھۇر بولغانىكەن. چىن خەلقى رەسىم سىزىشقا ماھىر دۇر. ئېيتىشلارغا قارىغاندا، ئۇلار ئارىسىدا قەدىمدىن بۇيان بىر ئادەت بار ئىكەن، ئۇلارنىڭ پادىشاھى يىلىدا بىر قېتىم مەنسەپدارلار ئۈچۈن سورۇن تەييارلايدىكەن. بۇ سورۇنغا چىن خەلقىنىڭ ھەممىسى ھازىر بولىدىكەن. سورۇن تۈگەپ جامائەت يانغاندا مەيدان يولىغا چوڭ ياغاچ قويۇلىدىكەن، ھەربىر كىشى ياغاچتىن ئۆتمەكچى بولسا، قولىغا كەكە ئېلىپ مەزكۇر ياغاچقا بىر قېتىم چاپىدىكەن، بىرىنچى كىشى كەكە ئۇرۇپ بولغاندىن كېيىن، ئىككىنچى كىشى ياغاچتىن ئۆتمەكچى بولغاندا يەنە قولىغا كەكە ئېلىپ بىرىنچى كىشىنىڭ نېمە سۈرەت ئويماقچى ئىكەنلىكىنى پەملەپ تۇرۇپ ئاخىرىغا يەنە بىر كەكە چاپىدىكەن. ئۈچىنچى كىشى ئۆتمەكچى بولغاندا يەنە ئىككىنچى كىشى كەكە چاپقان ئورۇننىڭ داۋامىغا ئۇنىڭ مەقسىتىنى پەملەپ تۇرۇپ كەكە چاپىدىكەن. تۆتىنچى كىشى ئۆتمەكچى بولغاندىمۇ يەنە قولىغا كەكە ئېلىپ ياغاچنى چېپىپ سۈرەتنىڭ ئاخىرىنى داۋاملاشتۇرىدىكەن، شۇنداق قىلىپ ھەربىر كىشى بىر كەكەدىن چېپىپ ئاخىرىدا چىرايلىق سۈرەت ئويۇپ چىقىرىدىكەن. بۇ ئۇلارنىڭ مىزاجىنىڭ ناھايىتى نازۇكلۇقى ۋە زېرەكلىكىنى بىلدۈرىدىكەن.

چىن خەلقىنىڭ ئېيتىشىچە، ھەممە ئالەم خەلقى كور ئىكەن، پەقەت رۇم خەلقىنىڭ بىر كۆزى بار ئىكەن، ئۇلار «يەكچەشمە» دېيىلىدىكەن. ئېيتىشلارغا قارىغاندا، يەكچەشمەلەرنىڭ بازارلىرىدىكى خەلق چوڭ ھارۋا ياسارمىش، ماھارەت كۆرسىتىدىغانلار ئېغىر يۈك - تاقلارنى ئۈستىگە بېسىپ ئېلىپ ماڭىدىكەن، ئۇنى بىرەر كىشى ئىتتەرمىسىمۇ ئۆزى ماڭىدىكەن، توختاتماقچى بولغاندا تىلىسىمنى تەۋرەتسە توختايدىكەن.

چىننىڭ ئاجايىباتلىرى تولا بولۇپ، بايان قىلغانغا تۈگىمەيدۇ، شۇنىڭ ئۈچۈن مۇشۇنىڭ بىلەن كۆپايىلەندۇق.

### تۆۋەندە تۈركلەرنىڭ ئەھۋالى بايان قىلىندۇ

تۈركلەرنىڭ جامائىتى تولدۇر. ئۇلارنىڭ تۈرلىرى، گۈرۈھلىرى ھەددى - ھېسابسىز دۇر، شۇ سەۋەبتىن بايان قىلىنمىدى.

### تۆۋەندە ھىندى ۋە ھىندى خەلقىنىڭ ئەھۋالى بايان قىلىندۇ

ھىندى زېمىنى كەڭدۇر، ئۇ يەردە باشقا ئەللەردە مەۋجۇد بولمىغان دورىلار باردۇر. مەسىلەن، ھېلىلا ئادەمنى زەڭلىك، تەبىئىتىنى ساغلام قىلىدۇ. ھىندى زېمىنىدا شاتۇتغا ئوخشاش سۆزلەيدىغان ھايۋانلار باردۇر. پىل، زىراپىگە ئوخشاش ئاجايىب ھايۋاناتلارمۇ باردۇر. يەنە تۈرلۈك جاۋاھىراتلار، ئالماس كانلىرى ۋە باشقا كىشىلەر قىزىقىدىغان كۆپ نەرسىلەرمۇ باردۇر. ھىندى خەلقىنىڭ ئالاھىدىلىكى شۇكى، ھەرقانداق كىشىنى يىلان چېقىۋالسا، يىلان چېقىۋالغاندا ئوقۇيدىغان ئەپسۇننى ئوقۇپ دەم سالسا دەرھال ساقىيىدۇ. ھىندى خەلقى ئارىسىدا پېرىخونلۇق، سېھىرگەرلىك ۋە يۇلتۇزلار ئىلمى كۆپ تارقالغاندۇر، ئۇلار ئۆزلىرىمۇ بۇ ئىلىملار ئۈچۈن تىرىشچانلىق كۆرسىتىشىدۇ. ھىندى خەلقى كۆپ مەزھەپلەرنى تۇتقاندۇر. ئېيتىشلارغا قارىغاندا، ئۇلار 948 خىل مەزھەپ تۇتقانىكەن، ھەممىسى باتىل ئىكەن.

ھىندىنىڭ ئەنە (ماڭگو) دېيىلىدىغان مېۋىسى ھەممە مېۋىلەردىن ياخشىدۇر. ئۇنىڭ دەرىخى چوڭ، يىلتىزى كۆپتۇر. بۇ مېۋە شاھجاھانئاباد، تەھتە، گۇجرات، خاندست، بەنگالە دېگەن يەرلەردىن چىقىدۇ، بولۇپمۇ بەنگالەدىن چىققىنى ھەممىدىن ياخشى بولىدۇ. شۇنىڭ ئۈچۈن دادام «مەسنەۋىيى پەرىخان»











ئەرەب خەلقى ئىچىدە يەنە «ئەئنانىيە» دېيىلىدىغان بىر قوۋم بولۇپ، ئۇلار ئارىسىدا ئىلىم - مەرىپەت كۆپ تارقالغان. نەھۋى (گرامماتىكا) ئىلمى ئۇلار ئارىسىدا پەيدا بولغان. مەسىلەن، ئەبۇ ئەسۋەدۇد دەيلەمى دېگەن كىشى نەھۋى ئىلمى توغرىسىدا كۆپ ئەسەرلەرنى يېزىپ مۆمىنلەرنىڭ ئەمىرى ھەزرىتى ئەلى رەزىيەللاھۇ ئەنھۇغا كۆرسەتكەن. ھەزرەت ئۇنىڭغا ئاپىرىن ئوقۇپ: «تۈزگەن نەھۋىڭىز ئەجەب ياخشى بولۇپتۇ» دېگەن، شۇ سەۋەبتىن بۇ ئىلىم «ئىلمى نەھۋى» دەپ ئاتالغان.

ئەرەب قەبىلىسى ئىچىدە يەنە بىر قوۋم بولۇپ، يۈگۈرۈش ۋە تېز مېڭىشتا ئەرەبلەرنىڭ يۈگۈرۈك ئاتلىرىدىنمۇ ئېشىپ كېتىدۇ. ئادەملەر ئىچىدە ھېچبىرى ئۇلار بىلەن تەڭ يۈگۈرەلمەيدۇ. نەقىل قىلىنىشىچە، ئەرەبلەردىن بىرى ئېتىنى دەريانىڭ قىرغىقىدا توختىتىپ قويۇپ، يالىڭاچلىنىپ دەرياغا چۆمۈلگەن. بىر كىشى كېلىپ ئۇنىڭ ئېتىغا مىنىپ چاپتۇرۇپ كېتىپ قالغان. سۇنىڭ ئىچىدىكى ئەرەب سۇدىن ئالدىراپ چىقىپ كىيىملىرىنى تېز كىيىپ ئاتنىڭ ئارقىسىدىن يۈگۈرگەن ۋە يېتىشىپ ئېتىنى قايتۇرۇپ ئەكەلگەن.

ئەرەبلەرنىڭ يۈگۈرۈكلىكى ھەققىدە يەنە بىر ۋەقە، بىر كىشى مۇنداق دەيدۇ: «بىر جامائە بىلەن مەككىگە كېتىپ باراتتۇق، يولدا بىر ئەرەب تىرىك كېيىكنى تۇتۇپ ساتقىلى ئېلىپ مېڭىپتۇ. بىز ئۇنىڭدىن كېيىكنى سېتىۋالدۇق. ئۇنىڭدىن كېيىن، كېيىكنىڭ ئەزالىرىنى تەكشۈرۈپ ھېچبىر زەخمىنى كۆرمىدۇق. بىز ئۇنىڭدىن: «بۇ كېيىكنى قانداق تۇتتىڭىز؟» دەپ سورىدۇق، ئۇ: «قوغلاپ تۇتتۇم» دېدى. بىز ئۇنىڭ سۆزىدىن تەئەججۈپلەندۇق. ئۇ: «سۆزۈمگە ئىشەنمىسىڭلار كېيىكنى قويۇپ بېرىڭلار، ئۇنى يەنە بىر قېتىم تۇتۇپ بېرى، تۇتالسام يەنە شۇ باھاغا سېتىۋېلىڭلار» دېدى. بىز ماقۇل بولدۇق. بىز سىناق ئۈچۈن، كېيىكنى قويۇپ بەردۇق. ئەرەب قوغلاپ كېيىكنى تۇتتى ۋە قېشىمىزغا ئەكەلدى. ئۇنى يەنە شۇ باھاغا قايتا سېتىۋالدۇق. ئۇنىڭدىن كېيىن كېيىكنى بوغۇزلاپ كاۋاپ قىلدۇق. داستىخانغا قويۇپ، ئەرەبكە: «كېيىكنى بىز بىلەن يېگىن» دېدۇق. ئۇ قولىنى سوزۇپ، بىر پارچە كاۋاپنى ئېلىپ يۈگۈرۈپ ماڭدى. يارانلار ئۇنى قوغلاپ تۇتماقچى بولۇشتى. ئۇ كەينىگە قاراپ «ئەي جامائەت، تىرىك كېيىك قولۇمدىن جېنىنى قۇتقۇزالمىغان يەردە، ئۆلۈك كېيىك مەندىن قانداق قۇتۇلالايدۇ؟» دېدى.

ئەرەبلەرنىڭ باشقا پەزىلەتلىرى ۋە ئاجايىباتلىرى كۆپتۇر.

### تۆۋەندە ئىراق ئەھلىنىڭ ئەھۋالى بايان قىلىنىدۇ

ئەي بىلىم ئىگىلىرى، بىلگەيسىلەركى، ئادەم پەرزەنتىنىڭ مەزكۇر ئالتە جامائەتنىڭ ھەربىرى جاھاننىڭ ھەرقايسى ئەتراپلىرىدا ئورۇنلاشقان. ئىراقى ئەجەم ئەھلى جاھاننىڭ ئوتتۇرىسىدىكى بىر ئىقلىمدىدۇر. بۇ ئىقلىمنىڭ شەھەرلىرى پارس، خۇراسان ۋە ئىراقى ئەجەم شەھىرىدۇر. ئەجەم (ئەرەبتىن باشقا خەلقلەرنى، كۆپ ھاللاردا ئىران بىلەن تۇراننى كۆرسىتىدۇ) دۇنيادا كۆپ زامان پادىشاھلىق تۇتقان. مەسىلەن، كەيۈمەرس پادىشاھنىڭ زامانىسىدىن يەزدەجىر، پادىشاھنىڭ زامانىسىغىچە بەش مىڭ يىللىق پادىشاھلىق مۇددىتى ئۆتكەن.

ئىراقى ئەجەم پادىشاھلىرى گەرچە دىنى ئىسلامدىن يات بولسىمۇ، ئەدىلى ئادالەتكە تىرىشىپ، پۇقرالارنىڭ ھالىدىن خەۋەردار بولۇپ، جاھاننىڭ ئاۋات بولۇشىغا ھەسسە قوشقان. شۇ سەۋەبتىن ئۇلارنىڭ پادىشاھلىقى ئۈزۈنغا سوزۇلغان. ئاللاھنى ئەڭ ياخشى بىلگۈچىدۇر.

(نەشرگە تەييارلىغۇچىلار شىنجاڭ ئاپتونوم رايونلۇق ئاز سانلىق مىللەتلەر قەدىمكى ئەسەرلىرى ئىشخانىسىدا ۋە شىنجاڭ ئۇيغۇر ئاپتونوم رايونلۇق ئۇيغۇر تېبابەت تەتقىقات ئىشخانىسىدا)



غىياسىدىن

# مىراتى شەرى

نەشرگە تەييارلىغۇچى: بارات تۇرسۇنباقى

نەشرگە تەييارلىغۇچىدىن: «مىراتى شەرى» (يول كۆرسەتكۈچى ئەينەك) ناملىق ئەسەر كلاسسىك ئەدەبىياتىمىزدا 19 - ئەسىردە بارلىققا كەلگەن ۋە خەلقىمىز ئىچىدە بىرقەدەر كەڭ تارقىلىپ، مۇئەييەن تەسىر قوزغىغان مۇھىم ئەسەرلەردىن بىرى. بۇ كىتابتا دىنىي ئېتىقادقا دائىر بەزى شەرىئەت (ئېتىقاد يوللىرى) مەسىلىلىرى بايان قىلىنغاندىن باشقا، يەنە كىشىلىك مۇناسىۋەت، ئەدەپ - ئەخلاق، ئۆرپ - ئادەتكە دائىر ئىجتىمائىي تېمىلارمۇ بەلگىلىك دەرىجىدە يورۇتۇپ بېرىلگەن. كىتابنىڭ ئاپتورى غىياسىدىننىڭ تەرجىمىھالىغا دائىر مەلۇمات كەمچىل. كىتابتا ئاپتورنىڭ ئىسمى خېلى كۆپ ئورۇندا ئەسكەرتىلگەن. ئاپتور بۇ كىتابنى دوست - بۇرادەرلىرىنىڭ تەشەببۇسى بىلەن ئەرەب، پارىسچە مەنبەلەردىن پايدىلىنىپ، تۈركىي تىلدا يېزىپ چىققانلىقىنى مۇنداق ئەسكەرتىدۇ:

دەڭىز يەئنى تۈركىي تىل ئىلەن كىتاب،  
كى بولسۇن ھەمە مەردۇ زەن كامىياب.

ئېيتىپ بەئزى يارانلارم ئىقتىزا،  
كى ئەيلەڭ بىزى ھاجەتمىز رەۋا.

ئاپتور ئۆزىنىڭ مەدرىسىدە مۇدەررىسلىك قىلىۋاتقانلىقىنى مۇنداق مىسرائار بىلەن بايان قىلغان:

گەھى فىقھۇ تەفسىر، گاهى كەلام،  
گەھى ھەم ھەدىسى رەسۇلى ئەنام.  
گەھى مەنتىقۇ نەھۋۇ گاهى ئۇسۇل،  
گەھى سەرفى ئىئالۇ فىئۇلۇ فۇئۇل.

ئەگەر چەند شۇغلىم فەراۋان ئىدى،  
نەچە ئىشكە كۆڭلۈم پەرىشان ئىدى.  
خۇسۇس دەرسگۈلىكى تا سۇبھىدىن  
كېچە سۇلسىغە بارغاي ئېردى يەقىن.

بۇ مىسرائاردىن ئاپتور غىياسىدىننىڭ مەدرىسىدە كۆپ خىل ئىلىملەردىن دەرس بېرىش بىلەن مەشغۇل بولۇۋاتقان بىر قابىل مۇدەررىس ئىكەنلىكىنى بىلىشكە بولىدۇ. ئۇنىڭ ئىجتىمائىي ئەخلاقىي قاراشلىرىدىكى بىر قاتار ئىلغار تەشەببۇسلىرى ئاپتورنىڭ ئۆز دەۋرىگە نىسبەتەن تەرەققىيپەرۋەر، خەلقپەرۋەر كىشى ئىكەنلىكىدىن دالالەت بېرىدۇ. «مىراتى شەرى» ناملىق بۇ كىتابنىڭ شېئىرىي سەنئىتى ۋە تىل سەنئىتىدىن ئاپتورنىڭ بەدىئىي سەنئەت جەھەتتە، تىل ۋە تەرجىمە سەنئىتىدە پىشقان ئەدبى ئىكەنلىكى نامايان بولىدۇ. بۇ كىتاب ئۆزىنىڭ سەنئەت جەھەتتىكى گۈزەللىكى، تىل جەھەتتىن ئۆتكۈر، ئىخچام ۋە دەللىكى، ۋەزىن جەھەتتىن راۋانلىقى، قىسقىسى، پاساھەت ۋە بالاغەت جەھەتتە



يۇقىرى سەۋىيىگە يەتكەنلىكى بىلەن كىشىنى ئۆزىگە مەھلىيا قىلىدۇ. «مىرئاتى شەرد» دە بايان قىلىنغان دىنىي ئېتىقاد مەسىلىلىرى ئەلۋەتتە ئۆز دەۋرىنىڭ تەلىپى ۋە ئىدىئولوگىيە جەھەتتىكى ئېھتىياجى بويىچە شەرھلەنگەن؛ بۇ ئاشۇ دەۋر، ئاشۇ شارائىتنىڭ ئىدىيىۋى چەكلىمىلىكلىرىنىڭ ئاپتور ئىدىيىسىدىكى ئىنكاسىدۇر.

بۇ ئەسەرنىڭ بەدىئىي سەنئەت جەھەتتىكى قىممىتىنى ۋە ئەينى دەۋر ئىدىئولوگىيىسىنى تەتقىق قىلىشتا ئوينايدىغان رولىنى نەزەردە تۇتۇپ، ئەسەرنى قىسقارتماستىن، تولۇق نەشرگە تەييارلىدىم. ئوقۇرمەنلەرنىڭ بۇ ئەسەرگە نىسبەتەن تەنقىدىي پوزىتسىيىدە تۇرۇپ مۇئامىلە قىلىشىنى، پايدىلىق تەرەپلىرىنى قوبۇل قىلىپ، پايدىسىز تەرەپلىرىگە نىسبەتەن تەنقىد نەزىرى بىلەن قارىشىنى ئۈمىد قىلىمەن. شاكىلىنى تاشلاپ، مېغىزىنى قوبۇل قىلىش، مەدەنىيەت مىراسلىرىغا ۋارىسلىق قىلىشتىكى تەۋرەنمەس مەۋقەيمىزدۇر. مۇشۇ مەۋقەدە چىڭ تۇرساقلا، بىز ھەرقانداق قەدىمىي ئەسەرنىڭ ئىدىيىۋىلىك ۋە بەدىئىيلىك جەھەتتىكى جەۋھىرىنى قوبۇل قىلىپ، ئۇنى بۈگۈنكى يېڭى دەۋر مەدەنىيىتى ئۈچۈن خىزمەت قىلدۇرالايمىز. شۇنداقلا، قەدىمىي مىراسلارنىڭ ئىدىيىۋىلىك جەھەتتىكى تۈرلۈك چەكلىمىلىكلىرىدىن ھالقىپ چىقالايمىز ۋە ئۇنىڭ ناچار تەسىرىدىن ساقلىنالايمىز.

بىسىمىللاھىر - رەھمانىر - رەھىم  
سپاسۇ ستايىش ئەدەددىن فۇزۇن،  
سەناۋۇ تەھىيات ھەددىدىن فۇزۇن.  
ئوشۇل خالىقى ئەرزۇ ئەفلاككە،  
ئەزىز جان بەرەن بۇ كەفى خاككە.  
خۇداۋەندى رۇزى دەھى ئىنسۇ جان،  
ئەدەمدىن چىقاردى زەمىنۇ زەمان.  
ئىكى ھەرفدىن مۇنچە دىلكەش سۇۋەر،  
ۋۇجۇدىن ئېتىپ بارچەنى بەھرەۋەر.  
قىلىپ قەترەئى سۇنى دۇررى خۇشاب،  
قۇرۇق چۇبىدىن زاھىر ئەيلەپ گۇلاب.  
بەنا ئەيلەدى يەتتى كاخى بەلەند،  
سۇرۇپ ھەر تەرەفكە كەۋاكىب سەمەند.  
تەھەررۇكدە بىر لەھزە ئارام يوق،  
ئالارگە يۇرۇردىن بۆلەك كام يوق.  
تەفاۋۇتدە ھەر بىرگە سۇرئەت بېرىپ،  
كەۋاكىب بىلە زىبۇ زىننەت بېرىپ.  
ئېتىپ سەبئ سەييارەنى تېز رەۋ،  
كى سۇرئەتتە ئىلتىپ فەلەكىدىن گەرەۋ.  
سەۋابىدىنى ئەيلەپ بەسى سۇست گۇش،  
چېكىپ زۇھرە نەغمە، ئەتارۇد خەمۇش.  
تەكەندىن چىقاردى گۈلى رەڭگۈ رەڭ،





خۇسۇسەن مۇھەممەد ئەلەيھىسسالام،  
كى تاھاۋۇ ياسىن ئاڭدۇر سىفات.  
بەئەئاز تۆرت رۇكنى ئەللايى دىن،  
ئېرۇر ھەرقايۇ دۇررى دەريايى دىن.  
بەزەۋجات ھەم ئەھلى بەدرى چۈنىن،  
تاپىپ شەرئ ئالاردىن بەسى زىبۇ زىن.  
شەھىدلەركى جان ئەتتىلەر سەرفى دىن،  
ئالار ئۈچۈن، ئەي ئەكرەمۇل - ئەكرەمىن.  
ئوشۇل ۋەقتكىم بولدى ئۆمرۈم ئاخىر،  
يىغىلسە باشمىغە سەغىرۇ كەبىر.  
كېلەر ئەزرائىل قەسدى جان ئەتكەلى،  
تەنۇ بەندلەر ناتەۋان ئەتكەلى.  
كېلەر ئول لەئىن قەستى ئىمان ئېتىپ،  
تۈمەن ھىيلەۋۇ مەكرى ئۇنۋان ئېتىپ.  
ئىلاھا، ئۆزۈڭ ساقلا ئىمانىمىز،  
ئاننىڭ شەرىدىن بول نىگەھبانىمىز.  
چۈشلىتىپ لەھەد ئىچرە كىرگۈزسەلەر،  
ئانى خىشتۇ خاك ئىلە تولغۇزسەلەر.  
ئىمان بەر بىزە قەبرە تەئزىبىدىن،  
بەھەققى مۇھەممەد رەسۇلى ئەمىن.  
ئەگەر كىرسە سورماققە مۇنكىر، نەكىر،  
جەۋابىنى بەرمەققە ئەتكىن دەلىر.  
ئوشۇل كۈنكى بولغاي قىيامەت ئەيان،  
ئانى شىددەتى شەق ئېتەر ئاسمان.  
كۆچەر ئورنىدىن بۇ بىيىك تاغلار،  
ئۇچار كۆككە مانەند ياپراغلار.  
قاچار قىز ئانادىن، ئوغۇلدىن ئاتا،  
ئېتىپ ھەركىم ئۆز ھالىغە ئاھۇ ۋاھ.  
ئوشۇل دەم بىزە بەرمە شەرمەندەلىق،  
ئەگەرچە ساڭا قىلمادۇك بەندەلىق.  
بىزە باقما باققىل رەھىم ئاتىڭا،  
غەپۇرۇ رەھىمۇ كەرىم ئاتىڭا.  
ئەت ئۇشبۇ قاتىغ كۈننى ئاسانىمىز،  
بولۇپ لۇتىق بىرلە نىگەھبانىمىز.  
ئىككى يولنى باشىغە كەلتۈرسەلەر،

بىرى جەننەتۇ بىرى نارى سەقەر.  
تەلەتتۇق ئېتىپ، ئەي خۇدايى كەرىم،  
ئالىپ بار بىزى سۈيى خۇلدى نەئىم.  
بەھىشت ئىچرە كۆرسەت جەمالىڭنى ھەم،  
نەسب ئەيلە بىزگە ۋىسالىڭنى ھەم.  
خۇسۇسەن غىياسىددىنى خەستە دىل،  
گۇناھى فەراۋانلىكىدىن خىجىل.  
گۇناھ خەمىرىدىن دائىما مەست ئولۇپ،  
مەئاسى تەنابىگە پابەست ئولۇپ.  
نە ئىلكىمدە بىر تائەتى بىرىيا،  
نە كۆڭلۈمدە بىر زىكرۇ فىكرى خۇدا.  
گۇنەھكارلاردىن گۇنەھكارراق،  
ھەمە ئاسىيلاردىن تەبەھكارراق.  
ئۆتۈپ ھەيىق ئۆمرۈم زەبۇنلۇق بىلە،  
بارىپ نەفسى رەئىيغە دۈنلۇق بىلە.  
ئۆزۈڭ زاتىڭۇ ھەم سىفاتىڭ ھەقى،  
ھەم ئاياتۇ ھەم مىڭ بىر ئاتىڭ ھەقى.  
ھەمە ئەنبىيا، ئەۋلىيا ئىززەتى،  
جەمئىي پەرىشتەلەرنىڭ ھۈرمەتى.  
كى كەچكىل گۇناھىمنى غەفارسەن،  
كەرەم بىرلە سەتر ئەيلە سەتتارسەن.  
مۇتىئىلارغە بەرسەڭ سەۋابى ئەمەل،  
تاپار ھەر كىشى قەدرى تائەت مەھەل.  
قولۇمدە ئەگەرچەند يوق تائەتنىڭ،  
ۋە لېكىن ئۈمىد كۆپ قىلىپ رەھمەتنىڭ.  
تىكىپ كۆزىمى رەھمەتى ئامىڭا،  
قويۇپ كۆڭلىمى لۇتفۇ ئىنئامىڭا.

مۇناجات بەدەرگاھى قازىيەل - ھاجات

ئىلاھا، زاتى پاكىڭ ھۈرمەتى لۇتفۇڭ ماڭا يار ئەت،  
مەئاسى خەمىرىدىن سەرمەستلىك كۆپ بولدى، ھوشيار ئەت.  
ياتارمەن شامدىن تا سۈبھى راھەت بىستەرى ئۈزرە،  
تەرەھھۇم بىرلە غەفلەت ئۇيقۇسىدىن ئەمدى بىيدار ئەت.  
قولۇم گەرچە گۇنەھلەر كانىدۇر، ھىممەت ئەساسىن بەر،  
كۆزۈم ھەر چەند ئىسيان غەرقىدۇر، شايانى دىيدار ئەت.



مەللىك قەدەمگەھن ئەيلەر تەۋاق،  
 ھەقىقەت رۇمۇزى ئارا مۇشكاق،  
 سۈمەندىنى ئەفلاك ئۈزە يەتكۈرۈپ،  
 مەللىك غۇبارىنى كۆزگە سۈرۈپ،  
 ۋۇجۇدى ئېرۈر رەھمەتى ئالەمىن،  
 بېرىپ زاتى دۇنياغا يۈز زىيۇ زىن،  
 تىغەيلىدىن ئول سەيىدى مۇھتەرەم،  
 كېلىپ بىزگە مەنشۇر خەيرۈل - ئۈمەم،  
 كىشى كىم چىقار خەتتى فەرمانىدىن،  
 كېچىپ جانىدىن بەلكى ئىمانىدىن،  
 ئولۇپ نۇرىدىن ئىككى ئالەم پەدىد،  
 مەللىك، جىنۇ خەيلى ئادەم پەدىد،  
 چۈ ئادەمدىن ئول نۇرى قىلدى تولۇد،  
 سۇجۇدىغا قىلدى مەللىك شۇرۇد،  
 ھەم ئول ئېردى نۇھى نەبىدىن ئەيان،  
 كى تۇفان ئاڭغا ئەتمەدى بىر زىيان،  
 خەلىل ھەم ئىدى مەزھەرى ئول زىيا،  
 كى قىلمادى نەمرۇد ئوتىدىن ئىبا،  
 ھەم ئېردى ئوشۇل نۇردىن فەيزۋەر،  
 سىمائىلغە تىغ قىلماي ئەسەر،  
 كەلىم كۆڭلىدە چۈن ھەۋاسى ئىدى،  
 كى فىرئەۋنىيلەر زىيرى پاسى ئىدى،  
 سۈلەيمان تاپىپ مۇنچە جاھۇ جەلال،  
 ئانى فەيزىدىن ئەتتى كەسىۋ كەمال،  
 كەتۈردى شەفئە ئول شەھى مۇھتەرەم،  
 بولۇپ ۋەسلى يۈسۈفغە يەققۇب ھەم،  
 بولۇپ ئىيسا ئەنفاسىدىن مۇستەقىد،  
 كى بەردى ئۆلۈكلەرگە جاندىن ئەۋىد،  
 بار، ئەلقىسسە، ھەر سىغلىيۇ ئۆلۈبىيات،  
 ئايۇ كۈنۈ يەر كۆكۈ ئالتى جىھات،  
 ئېرۈر زاتى مەقسۇد بارچە تىغەيلى،  
 ۋۇجۇد ئىچرە سەرخەيلى ئول جۈملە خەپىل،  
 بولۇپ ئىللەتى غايىنى ماسەۋاھ،  
 بۇ دەئۋاغە لەۋلاكە رەۋشەن گۇۋاھ.

تامۇز بىر قەترە شەۋقىڭ جامىدىن جانىم دىماغىغى،  
 ئىشىم تۈن كېچىلەر ئاھۇ سەھەرلەر نالەئى زار ئەت،  
 كۆڭۈلگە زەررەئى ئىشىقىڭنى سال، بىخۇد بولاي ئۆزدىن،  
 نە مەغرۇرى پىشىۋ سەججادەۋۇ مىسۋاكى دەستار ئەت،  
 ئەزىزلەر خىزمەتىدىن قىلماغىل بىردەم پىراق، يا رەب،  
 مۇھەببەتسىز كىشىلەر سۇھبەتىدىن بىزنى بىزار ئەت،  
 قىيامەت كۈنىكى يەر مىسدەك قىزىر، كۆكلەر تېمۇر ياڭلىغ،  
 ئىلاھا، بىزگە لۇتقۇڭنى ئوشۇل كۈندە مەدەدكار ئەت،  
 ھەبىبىڭ ھۆرمەتى ھەم ئەھلى بەيتى ئالى ئەسھابى،  
 مەيى تەۋھىدىدىن، يا رەب، غىياسىدىننى سەرشار ئەت،  
 نەئىتى ئان ھەزرەتى خەيرۈل - بەشەر سەللەللاھۇ  
 ئەلەيھى ۋە ئالىھى ئەل - ئەتھەر  
 مۇھەممەد شەھەنشاهى خەيلى رۇسۇل،  
 ھەبىبى خۇدا، سەيىدى جۈزۇ كۈل،  
 قۇرەيشى نەسەبدۇر لەدۇنى ھەسەب،  
 باشىدىن ئاياغ غەرقى ئىلمۇ ئەدەب،  
 ئېرۈر ئىللەتى غايىنى كائىنات،  
 ۋۇجۇدى تىلغەيلى ھەمە كائىنات،  
 باشىغە لىئۇمەرەك كەبى تاجدۇر،  
 جىنۇ ئىننىس لۇتقىغە مۇھتاجدۇر،  
 سىپىھرى رىسالەتدە بەدرى مۇننىر،  
 نۇبۇۋەت رۇمۇزىغە رەۋشەن زەمىنر،  
 شەرەف بۇرچىدە ئافتابى رەفىئ،  
 گۈنەھكار ئۈمىتەلەرغە شەفئ،  
 سەفا سۇفغەسى ئۈزرە سەدرەس - سۇدۇر،  
 ۋەفا ئەۋجى بۇرچىدە بەدرەل - بۇدۇر،  
 مەقامى «ئەۋئەدنا» دە مەسنەد نىشىن،  
 تاپىپ زاتىدىن زىيىب بەزىمى يەقىن،  
 جەنابىغە «لەۋلاكە» كەلدى خىتاب،  
 يۈزىدىن ئېتەر كەسبى نۇر ئافتاب،  
 يۈزى نۇرى تۇفراغنى گۈلشەن ئېتىپ،  
 زىياسى توقۇز كۆكنى رەۋشەن ئېتىپ.



ئەي رسالەت ئاسمانىدە يۈزۈڭ بەدرى مۇنەر،  
 ئەنبىياۋۇ ئەنبىيالار زاتىڭىزدىن مۇستەنەر.  
 گەردى راھىڭنى مەلائىكلار ئېتىپ كۆھلۈل - بەسەر،  
 خاكى فايىڭ دۈررەتۈت - تاج ئەتتى سۇلتانۇ ئەمىر.  
 غەيرى ئۈممىدى شەفائەت ھېچ تائەت مەندە يوق،  
 ۋاي ئۈممەت ھالىغە گەر بولماساڭىز دەستىگىر.  
 ئۆمرى بىجا ھەرزەلىك بىرلەن تەلەق ئەتتىم كۈنۈن،  
 يوق قولۇمدە بىر ئەمەل نەقدىنەسى، بارمەن فەقىر.  
 جان بېرۈر ھالەتتە قەسەد ئەتسە لەئىن ئىمانىمە،  
 مەرھەمەت ئەيلەپ بول ئول دەمدە نىگەھبانى زەھىر.  
 يا رەسۇلۇللا، تەرەھرۇم ئەت غىياسىدەدىنغەكىم،  
 نەفسى شەيتان دامىدە قالدىم گىرىفتارۇ ئەسىر.

ئەلقابى چەھار يارى ئىزام

نۇخۇستىن ئىمامۇ ئەمىنى ئۈمەم،  
 ۋۇجۇدى ئېرۈر كانى جۇدى كەرەم.  
 كەرەمەت سىپىھرىدە بەدرى مۇنەر،  
 سەداقەت سەرىرىدە شاھۇ ئەمىرنا غەشىل.  
 پەيەمبەرگە ھەم يارى غار ئېرىدىلەر،  
 ھەم ئىسلامۇ دىنغە مەدار ئېرىدىلەر.  
 ئىككىنچى ئىمام ئەئدەلى روزگار،  
 ئەدالەت ئېتىپ زاتىدىن ئىفتىخار.  
 رەۋاجى شەرىئەت ئۈچۈن زەررەنى،  
 ئۈرۈپ قويمايىن نەھىدىن زەررەنى.  
 بۇدۇر سەۋلەتى دىنۇ نۇرى يەقىن،  
 قاچار سايەسىدىن بەلىسى لەئىن.  
 كۆرۈڭ فەزلىكىم دېدى خەيرۇل - بەشەر:  
 ئۈمەرنى تىلىدىن خۇدا نۇتق ئېتەر.  
 ئۈچىنچى ئىمام ئەتتى جەمئى كەلام،  
 قىلىبان بۇ ئىشە بەسى ئىھتىمام.  
 دېدى ھەزرەتى خاتەمۇل مۇرسەلەن:  
 مەلائىك ئېتەر شەرم ئۈسماندىن.

سەلامى ئەلەيك، ئەي رەسۇلى ئەمىن،  
 نەبىي خاتەمى سەيبىدۇل - مۇرسەلەن.  
 ئەزىز زاتىڭىز مەزھەرى لۇتغۇ جۇد،  
 دۈرۈد ئايدى سىزگە خۇدايى ۋۇدۇد.  
 رسالەت سەرىرىدە شاھى خەلىل،  
 تۈتۈپ ئەمىرنى جان بىلە جىبىرەئىل.  
 ئېرۈر ئۈممەتتە رەسۇلى جەھان،  
 ئاتاۋۇ ئانادىن فۇزۇن مەھربان.  
 ئايا ھەزرەتى كارى لۇتغۇ سەخا،  
 غەربىلەرغە يوق سەن كەبى مۇلتەجا.  
 باق ئۈممەتلەرنىڭ سارى شەققەت بىلەن،  
 گۈنەھكارلارغە مۇرۇۋەت بىلەن.  
 قالپىمىز مەئاسىي قولىدە ئەسىر،  
 تەرەھھۇم قىل ئەي بىزگە سەن دەستىگىر.  
 ئىشىمىز ئەگەرچە قەباھەت ئېرۈر،  
 ئاتىمىز ۋەلې سىزگە ئۈممەت ئېرۈر.  
 قىيامەتتە بار ھەركىم ئۆز ھالىغە،  
 قاراماي بېرەۋ بىرنى ئەھۋالىغە.  
 يەرۇ ئاسمان پىچۇ پىچ ئولغۇسى،  
 ئۇلۇغ تاغلار بارچە ھېچ ئولغۇسى.  
 ھەمە ئۈممەتنىڭ ياشىدىن تا قارى،  
 شەفائەتدىن ئۈممىد ئەيلەر بارى.  
 بارىنى شەفائەتدىن ئەت بانەسب،  
 خۇداۋەندىنى ھۈرمەتى، يا ھەبىب.  
 ئەگەر ئۈممەتتە دېمەسەڭ ئول زەمان،  
 بىزە يىغلاغايىلار زەمىنۇ زەمان.  
 سەن ئەتسەڭ بىزى رەد، كىم ئەتكەي قەبۇل،  
 نەمىز بار بەجۈز، ھەزرەتنىڭ، يا رەسۇل.  
 خۇسۇسەن غىياسىدەدىن پۈرگۈناھ،  
 بولۇپ ھالى بىھۈدەلىكىدىن تەباھ.  
 ئاندىك گۈناھكارراق يوق كىشى،  
 ئۆتۈپ ھەشۋۇ لەغۋۇ ئىلە يازۇ قىشى.



ئىدى مەئدەنى ئىلمۇ كانى فۇھۇم،  
 سەخا قۇلۇمى ئېردى، بەھرى ئۆلۈم.  
 نەبىدىن ئىككى نۇر قىلدى زۇھۇر،  
 ئاڭا بولدىلار نۇر ئۈستىگە نۇر.  
 چۈ تۆرتىنچى بولدى ئىمامى زەمان،  
 تولۇپ ئەدلىدىن يەر بىلە ئاسمان.  
 كۆرۈڭ رۇتبەسىنىكىم، دېدىلەر نەبىي:  
 ئەلى ماڭا مۇساگە ھارۇن كەبى.  
 ئىدى ئىككى خۇرشىد نۇرگە بۇرچ،  
 ھەم ئول ئىككى تابەندە گەۋھەرگە دۇرچ.  
 رەسۇل قىزلارغە ئانى جۇفت ئېتىپ،  
 خۇدانى كەنزىگە ھەم خۇفت ئېتىپ.  
 بارى ئالۇ ئەسھاب فەخرى جەھان،  
 ھەمە رازدانى رۇمۇزى نىھان.  
 ھەم ئىككى ئىمامى سەئادەت سىرىشت،  
 بىرى گۈل بىرى سەرۋى باغى بېھىشت.  
 ھەمە كەۋكەبى ئاسمانى يەقىن،  
 ھەمە زىننەت ئەفزايى شەرىئى مەتىن.  
 ھەمە رەھنەمايى تەرىقى فەنا،  
 ھەمە مەجلىس ئارايى سىدقۇ سەفا.  
 ھەمە شەھنەئى خەتتەئى مەئرىفەت،  
 ھەمە تەۋرى ئىرپاندا مۇسا سىفەت.  
 ھەمە گۈلبۇنى بوستانى قەبۇل،  
 ھەمە ئافتابى سىپىھى ۋۇسۇل.  
 ھەمە جانلاردىن نىسارىي قىلىپ،  
 ھەمە ھىرسىدىن ئۆزنى ئارىي قىلىپ.  
 ھەمە ئالەمى قۇدسىگە جا ئېتىپ،  
 ھەمە ماسەۋادىن تەبەررا ئېتىپ.  
 ئىلاھا بۇ مەجمۇۋ ھۈرمەتلەرى،  
 رەسۇل ئەھلى بەيتىيۇ ئىززەتلەرى.  
 بىزە رەھمەتتىكى نەسب ئەيلەگىل،  
 ئېتىپ لۇتقى، ئۆزۈڭ قەرىب ئەيلەگىل.  
 يەتۈر لۇتقى ئامىڭا ھەر جەمئى خەير،  
 يامانلارنى ئەت ياخشىلارغە تېفەيل.

بۇ بەندە غىياسىدىنى پۇر زۇنۇب،  
 ئەگەرچەند باشتىن ئاياغدۇر ئۇيۇب.  
 مۇتئۇ بەندەلەر ھۈرمەتى، يا كەرىم،  
 ئانى ئەتمە مەھرۇم لەتىفى ئەسىم.  
 يەنە سۆز يولىن قىلغىل ئاڭا كۇشاد،  
 كى قىلسۇن شەرىئەت سۆزىدىن سەۋاد.  
 \* \* \*  
 تىلىمغە قىلىپ جارىي ھەمدى خۇدای،  
 بولاي بىرنەچە سۆزگە دەستان سەراي.  
 كى بىرنەچە كۈن جەھد ئىلە جىد ئېتىپ،  
 ئەھادىسى نەۋرۇزە شەرىھى پىتىپ.  
 مۇناسىپ كەتۈرۈپ نەچە مەسئىلە،  
 ئەھادىسۇ ئاياتۇ كۆپ مەسئىلە.  
 يەنە نەچچە كۈن ئەيلەدىم جەھدى ئەزم،  
 كى ئادابۇ تەئلىم نەزمىدە جەزم.  
 بەھەمدۇللاھ، ئول فارسى نەزم ئولۇپ،  
 مۇھەسسەللەرە فەھمى ئاسان بولۇپ.  
 قىلىپ بەئزى ئىخۋان يەنە ئىقتىزرا،  
 كى ئەيلەپ بىزى ھاجەتتىمىز رەۋا.  
 دەڭىز يەئنى بىر تۈركىي تىلدە كىتاب،  
 كى بولسۇن ئولۇس بارچەسى بەھرىياب.  
 ئەگەر تاپسا ئول ئىككىدىن خاس كام،  
 بولۇپ بەھرەۋەر تۈركىيىدىن خاسۇ ئام.  
 بەيان بولسۇن ئاڭا زەرۇراتىدىن،  
 ئۇسۇلۇ فۇرۇۋۇ ئىباداتىدىن.  
 يەنە نەچچە سۆزلەركى باردۇر زەرۇر،  
 ئانى بىلىمەكى خاھ ئۇناسۇ زۇكۇر.  
 ئەگەرچەند بار ئېردى شۇغلۇم كەسىر،  
 فەراغىم يوق ئېردى زەمانى قەسىر.  
 ۋەلې شۇل ئۇمىد بىرلە قىلدىم شۇرۇۋ،  
 كى ئەل كۆرسەلەر بول ئۇسۇلۇ فۇرۇۋ.  
 ئۆزۈمدىن كېيىندە دۇئا ئايتسالار،  
 مېنىڭ چۈن خۇداغە سەنا ئايتسالار.











رۇسۇلۇ نەبىيلەركى باردۇر بارى،  
 سەغىيرە كەبىيرە گۇناھدىن بارى.  
 كېلىپ بارچەغە جىبرەئىلى ئەمىن،  
 كەتۈرۈپ نەچە ۋەھىي ئىلھامدىن.  
 فەزىلەتدە بىر - بىردىن ئەفزۇن ئېرۇر،  
 نەبىدىن ۋەلې رۇتبەسى دۇن ئېرۇر.  
 ھەمە مۇجتەھىدلەر، ھەمە ئەۋلىيا،  
 نەبىي ھەددىغە يەتمەگەي مۇتلەقا.  
 رۇسۇلى مەلەكدىن رۇسۇلى بەشەر،  
 ئېرۇر ئەبزەل ئەلبەتتە بۇل مۇئەبەر.  
 مەلەك ئامەسدىن بەشەر ئامەسى،  
 فەزىلەتدە ئەئلا يۈرەر خامەسى.  
 بەشەر ئامەسدىن مۇراد ئەتقىيا،  
 نە ھەر ئادەمىزاد دۇنۇ دەغا.  
 كى ئادەم ئەگەر زۇھدۇ تائەتدە يوق،  
 ئېشەك بىرلە ئىت ئاندىن ئەفزەلدۇ - ئوق.  
 مۇھەممەد ئەلەيھىسسالام ۋەسەلام،  
 تەمامى رسۇللاردىن ئەئلا مەقام.  
 سىفاتى ئېرۇر سەيىدۇل - مۇرسەلمىن،  
 شەفىئۇز - زۇنۇب رەھمەتەن ئالەمىن.  
 مەقامىغە مىئراج رەۋشەن دەلىل،  
 سالىپ غاشىيە كىتقىغە جىبرەئىل.  
 ھەرەمدىن چىقىپ مەسجىد ئەقسا يۈرۈپ،  
 ئۇ بارغانى نىس بىرلە سابىت بولۇپ.  
 چىقىپ يۈردى ئاندىن سەماۋات ئارا،  
 يۈزىدىن تاپىپ ئاسمانلار زىيا.  
 ئاياغىن ئۆپۈپ خەيلى كەررۇبىيلەر،  
 غۇبارىن ئېتىپ كۆزگە كۈھلۈل - بەسەر.  
 بۇ بارغانى يۈز ئىززۇ دەۋلەت بىلە،  
 بولۇپ سابىت ئەخبارى مەشھۇر ئىلە.

ئۆتۈپ ئاسماندىن قىيانلار يېتىپ،  
 قالىپ بۇ جەھان، بىر جەھانلار يېتىپ.  
 كۆرۈپ ئەرشۇ كۇرسىيۇ لەۋھۇ قەلەم،  
 بەھىشتۇ جەھىمۇ سەماۋات ھەم.  
 كۆرۈپ زەررە - زەررە يوقۇ بارنى،  
 خۇدادىن بىلىپ سانسىز ئەسرارنى.  
 ھەمە ئەھلى سۈننەت جەمئەت دېدى،  
 بۇ مىئراج بىيدارلىقىدە دېدى.  
 جەسەدلەرى بىرلە بارىپ ھەم كېلىپ،  
 نىھايەتسىز ئەسرارلارنى بىلىپ.  
 كەتۈرۈپمىز ئىمان بۇ مەجمۇئەغە،  
 قىلىپ جەزم جۈملە مەرجۇئەغە.  
 \* \* \*  
 يەنە ھەقدۇر ئول چەھار يارى رەسۇل،  
 ئالار ئەۋۋەلى يارى غارى رەسۇل.  
 پەيەمبەرلەرى باسەفادىن بۆلەك،  
 ئېرۇر ئەفزەلى جۈملە بىرەيىبۇ شەك.  
 ئالاردىن كېيىن ئەفزەلى خەلق ئۆمەر،  
 ئەدالەت سىپىھىرىدە رەخشان قەمەر.  
 رەۋاجى شەرىئەت ئۈچۈن دەررەنى  
 ئۇرۇپ، قويمىيىن نەھىدىن زەررەنى.  
 ئۈچىنچىسى ئۇسمان ئەمىنى زەمان،  
 بولۇپ رازى ئاندىن رەسۇلى جەھان.  
 ئۈچەۋدىن كېيىن بەھتەرىنى ئۆمەر،  
 ئەلىيى ۋەلىي بەھرى جۇدۇ كەرەم.  
 بۇ تەرتىبىدەدۇر فەزىلەتلەرى،  
 خۇداۋەندى ئالەمغە قۇربەتلەرى.  
 ئېرۇرلەر ھەمە پاك زاتى ئەمىن،  
 ھەمە پاك رويۇ ھەمە پاك دىن.  
 ئالاردىن كېيىن بارچە ئەسھابىلار،  
 رەسۇل شۆھبەتتىن تاپكەن ئەھبابىلار.



تەرىقەتدە ھەربىرلەرى رەھنەما،

ھەقىقەتدە ھەربىرلەرى مۇقتەدا.

ھىدايەت بۇرۇجىنى ئەختەرلەرى،

سەئادەت دۇرۇجىنى گەۋھەرلەرى.

ئالاردىن بۆلەك ھەم نېچكە ئەۋلىيا،

ھەمە مۇجتەھىدلەر، ھەمە ئەتقىيا.

سەھابە مەقامىغە يەتمەيدۇلەر،

بۇدۇر ئىتتىقادى ھەق، ئەي بەندەلەر.

ئۇرۇشلاركى بىر - بىر بىلەن ئەتتىلەر،

غەرز ئېردى ئىزھارى ھەق سەر بەسەر.

تۇشۇپ ئىجتىھاددە بەناگە خەتا،

خەتاسىدا بار ھەم سەۋابىي ئاڭا.

ۋەگەرنە ئالارگە نە كىبرۇ نە كىن،

نەھىرسۇ ھەۋا بار، نە زىدغە يەقىن.

رەسۇل سۈھبەتى جۈملەنى پاك ئېتىپ،

تەنەرزۇھ يەرى ئۈزرە ئەفلاك ئېتىپ.

\* \* \*

بولاردىن بېھىشتى ئېرۇر ئون كىشى،

بولۇپ تائەتى ھەق ئالارنىڭ ئىشى.

ئەبۇ بەكرۇ ئۆمەر ھەم ئۇسمان ئېرۇر،

ئەلىيۇ ۋەزىر ئەبدۇرەھمان ئېرۇر.

يەنە سەئدۇۋەققاس ھەم بۇئۇبەيد،

يەنە تەلھەھەم سەئدۇ سەئىد ئىبنى زەيد.

يەنە نىس بولۇپدۇر ھۈسەينۇ ھەسەن،

بېھىشتى ئېرۇرلەر بىلارەيبۇ زەن.

ئېرۇر فاتىمە بىنتى سەلىبى نەبىي،

بېھىش ئىچرە بارچە خاتۇن سەيبىدى.

دېدى ئول نەھەڭگى مۇھىتى كەمال،

ئەقايىدىنى شەرھىدە موللا جەلال.

كىم ئېرمىش بېھىشتى ھەمە بەدر ئىلى،

ئالار ئېردىلەر ئۈچ يۈز ئون ئۈچ ۋەلىي.

\* \* \*

خەدىچە يەنە ئايشە ئۇممۇھات،

بولاردىن كېيىن زەۋجەئى تاھىرات.

ھەمەنى بېھىشتى مۇقەررەر قىلىپ،

مۇھەققەق بۇ مەزھەبىنى بىھراق بىلىپ.

ۋەلىي قۇتبۇل ئەقتاب بەھرى كەرەم،

ئىمامى جەھان، يەئنى رەببىانى ھەم.

كىتابلارنىكىم جەمئى مەكتۇبىدۇر،

خەلايىققە مەرغۇبۇ مەھبۇبىدۇر.

پىتىپ ئانداكىم كۈللى ئەسھابىلار،

جەھان بەھرىدە دۇررى نايابىلار.

خاتۇن خاھى ئەر، خاھى ياشۇ قارى،

مۇقەررەر بېھىشتى ئېرۇرلەر بارى.

ئالاردىن بۆلەك بارچە ئىنسانكى بار،

بېھىشتدە ۋەيا دەۋزەخ ئىچرە كىرەر.

بۇ ئايغاندىن ئۆزگە كىشى مۇتلەق،

دېمەك دەۋزەخىي يا بېھىشتى خەتا.

ئىلاھا، بۇ ئەسھابىلار ھۈرمەتى،

ھەمە دوست تۇتگەنلەرنىڭ ئىززەتى.

بىزنىڭكىم ئېرۇرمىز غەرىقىي گۇناھ،

ئېتىپ مەغپىرەت، يولغە سال يا ئىلاھ.

خۇسۇسەن غىياسىددىنى ئاسىنى،

مەئاسىي بىھارىنى غەۋۋاسىنى.

ئېتىپ لۇتفۇ رەھمەت، قولىن ئال ئانى،

ئۆزۈڭنى رىزاڭ بار يولە سال ئانى.

\* \* \*

ۋەلىيلەرغە ھەق بىل كەراماتنى،

كەراماتى دەڭ، خەرقى ئاداتنى.

يۈرۈپ بەئزى سۇ ئۈزرە پاتماي رەۋان،

يېدى بەئزى ئوتنى كۆيمەي دەھان.

ئېتىپ بەئزى دەمدە يىراقنى يەقىن،



بەلار بولۇپ دەفئە بەئزىسىدىن.

بەشەرتى ۋەلىي دەيمىز ئول زاتنى،

①.....

كى بىر زەررەئى چىقماسە شەرئىدىن،

بۆلەك بولماسە ئەسل ئىلە فەرئىدىن.

ئەگەر ئېرمەسە شەرئىي بەئزى ئىشى،

②.....

ئانى كىم ۋەلىي دېسە كافىر ئېرۇر،

ئۆزىن جانىغە ئەسرۇ جابىر ئېرۇر.

شەرئەتتە پەيرەۋچىلىك بەئزى ئىش،

ئەمەل ئەتمەك ئىخلاص ئىلە يازۇ قىش.

كەرەمات ئەگەر بولسە بىھراق ئېرۇر،

ئەگەر بولماسە نې زەررە دىنغەدۇر.

ئىش ئۆلكىم، تۈتۈپ مەھكەم ئىسلامنى،

ئېتىپ سەرق تائەتتە ئەيىماننى.

مۇسۇلمانچىلىقتە بولۇپ ئۇستۇۋار،

خۇدا ئەمرىدىن چىقمايىن زىنھار ئىش.

دۇرۇست ئەيلەبان ئىتتىقادىنى،

سوراپ يولنى، ئەيلەپ ئىباداتنى.

قەبۇل ئۆلمەكنى خۇدادىن تىلەپ،

ھەم ئۆمەت دېمەك مۇستەفادىن تىلەپ.

گۈنەھلەرنى ئەسكە ئالىپ ھەر زەمان،

ياقانى تۈتۈپ كېچەلەر يىغلابان.

ئۆلۈمۈ ئەزابى قەبۇرۇ سۇئال،

قىيامەت كۈنى ھەم نە بولغاي بۇ ھال.

ھىسابى تەرازۇيى ئەئمالنى،

ئېتىپ فىكىر بۇل قاتتىغ ئەھۋالنى.

سەھەرلەر تۇرۇپ نالە ئەتمەق كېرەك،

كۆزىنىڭ ياشىن زالە ئەتمەق كېرەك.

ئېتىپ تەۋبە ھەردەم دىلۇ جان ئىلە،

.....

.....

.....

.....

.....

.....

① ② قوليازىمدا بۇ ئورۇندىكى ئىككى مىسرا كۆچۈرۈلمەي قالغان.

خۇدادىن تىلەپ ئۆلمەق ئىمان ئىلە.

ئىلاھا، مۇھەممەدىنى ئۆمەتلىرىن،

چىقارمە بىرەر زەررەئى شەرئىدىن.

قىل ئاسان ئالارگە قىيىن ھاللار،

تەرەھھۇم قىلىپ خۇش ئەت ئەھۋاللار.

خۇسۇسەن غىياسىدىنى مۇنقەئىل،

ھەمىشە گۈنەھ كۆپلىكىدىن خىجىل.

شەرئەتتە [قىل] دائىما ئۇستۇۋار،

ئۆزۈڭ قۇللۇغۇڭ بىرلە قىل بەرقەرار.

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....

.....


.....

.....

(داۋامى كېيىنكى ساندا)

(نەشرگە تەييارلىغۇچى خوتەن پېداگوگىكا ئالىي تېخنىكومىدا)





ھەزرىتى ئەلىشىر نەۋائىينىڭ تەۋسىپى بويىچە «ئۇيغۇر ئىباراتىنىڭ بۇلغىلارنى ۋە تۈرك ئەلفازىنىڭ فۇسەھالارنى» دىن بولغان لۇتفى ئۇيغۇر كلاسسىك شېئىرىيىتىنىڭ مۇنبىرىدە يېتۈك مۇدەررىسلىك ئىناۋىتىگە ئىگە. ئۇ ئۇيغۇر كلاسسىك ئەدەبىياتى خەزىنىسىدە تەڭداشسىز ئورۇن ئالغان. لۇتفى چوڭقۇر مەنىلىك ۋە ئاجايىپ پاساھەتلىك ئەسەرلىرى بىلەن ئوتتۇرا ئاسىيادا ئەدەبىيات ئەھلىگە كەڭ تونۇلغان شائىر. تارىخچى خاندەمىر «مەكارىمۇل - ئەخلاق» ناملىق كىتابىدا بۇزاتنى ھۆرمەت بىلەن مۇنداق قەيت قىلغان: «مەۋلانا لۇتفى سۆز لۇتقىدە يېگانەئى دەۋران ئىدى، ئۇنىڭدىن ئىلگىرى ھېچكىم تۈركىي تىلدا شېئىرنى ئۇنىڭدىن ياخشىراق ئېيتالمىغان». نەۋائىي يەنە «ھالاتى پەلەۋان مۇھەممەد» ناملىق ئەسىرىدە مۇنداق تەكىتلىگەن: «فەقىر ئايتتىمكىم، مەۋلانا لۇتفى ھالا مۇسەللەمدۇر ۋە بۇ قوۋمنىڭ ئۈستازى ۋە مەلىكۈل - كەلامدۇر». نەۋائىي يەنە «تۈركىي پارسى شېئىرىيەتتە ئۆز زامانىسىدا ھېچكىم ئۇنىڭغا تەڭ كېلەلمەس، ھالبۇكى، تۈركىي شېئىرلارنى ھەممىدىن ئۈستۈن ۋە زور شۆھرەتكە ئىگە. تۈركىي شېئىرىي دىۋانى مەشھۇردۇر» دېگەندى.

نەۋائىي ئۆز ئانا تىلىمىزنىڭ تەتقىقاتىنىڭ تېخى ياخشى ئىشلەنمىگەنلىكىنى، بۇ تىلنىڭ لۇغەت بايلىقى ۋە گرامماتىكىلىق شەكىللىرىدىكى ئىخچاملىقنىڭ تېخى تولۇق يېشىلمىگەنلىكىنى تەكىتلەپ، «مۇھاكەمەتۇل - لۇغەتەين» دېگەن ئەسىرىدە بىرمۇنچە مىساللارنى كەلتۈرگەن ۋە مۇنداق دېگەن: «مۇشۇنداق سۆزلەردە ۋە ئىپادە ئۆلچەملىرىدە نۇرغۇن نازۇك نۇكتەلەر بار، بۇ چاغقىچە ھېچكىم ئوبدان ئويلانغىنى يوق. شۇڭا، بۇلار تىلدىن ياخشى خەۋىرى بولمىغان ياش تۈركلەر ئۈچۈن تېخىچە نامەلۇم بولۇپ تۇرماقتا. بۇنداق ياشلار پارسى نەزمۇزلىق بىلەن شۆھرەت قازىنىشنىڭ كويىدا يۈرمەكتە». نەۋائىيغىچە، ئۆز ئانا تىلىدا ئەسەرلەر يازغان مەشھۇر ئەدىبلەر بولغانىدى. نەۋائىينىڭ سۆزى بىلەن ئېيتقاندا، «ھۇلاكۇخان بىلەن تۆمۈر سەلتەنەتگىچە ۋە ئۇنىڭ ئوغلى شاھرۇخ ھۆكۈمرانلىق قىلغان دەۋرگىچە، تۈركىي تىلدا شېئىرلار يازغان سەككاكى، ھەيدەر خارەزمىي، ئاتايىي، مۇقىمىي، يەقىنىي، ئەمىرىي، گەدايىي» لارنى قەيت قىلىپ، بۇلارنىڭ ئىچىدە لۇتفىدىن باشقىلىرىنى پارس شائىرلىرىغا تەڭ قويغىلى بولماس ئىدى، دەپ ئالاھىدە كۆرسەتكەن. بولۇپمۇ، لۇتفىنىڭ «زەپەرنامە» سىنى يۇقىرى باھالىغان. گۈل بەگمۇسە، «تۈركىي شېئىرىيەت» دېگەن كىتابىدا مۇنداق دەيدۇ:

لۇتفى مىلادىيە 1366 - يىلى تۇغۇلغان. مىلادىيە 1465 - يىلى ھىراتتا 99 يېشىدا ۋاپات



بولغان.

لۇتقىي «گۈل ۋە نەۋرۇز» داستانىنىڭ تۈگەللىمە ماۋزۇسى (نەۋرۇزنىڭ پادىشاھ بولغانىنىڭ سىفەتى) دە داستاننىڭ يېزىلىش ۋاقتىنى قەيت قىلغان:

«تارىخ سەككىز يۈز ئون تۆرت ئىدى ھىجرەت،  
كى، نەقىش ئەتتۈك بۇ مەنشۇرى مۇھەببەت».

دېمەك داستاننى ھىجرىيە ئەسلىي (مىلادىيە 1411) - يىلى يازغان.

بۇ مەشھۇر شائىرنىڭ تۇغۇلغان يۇرتى ھەققىدە ئۆزى ياكى بىرەركىم ئېنىق مەلۇمات قالدۇرمىغان. بۇ ھەقتە لۇتقىينىڭ ئەسەرلىرىدىكى ئىمما - ئىشارەتلەرنى يىپ ئۇچى قىلىپ، قىياسەن پىكىر قىلىش مۇمكىن.

شائىرنىڭ كۆپرەك ئۆمرىنى ھىراتتا ھىجرەتتە ئۆتكۈزگەنلىكى ئېنىق. دېمەك، بۇ ئۇلۇغ زات ئىجادىيەت ھاياتىنى ئۆزگە يۇرتتا ھىجران ئوتىدا كۆيۈپ، ئەل - يۇرت پىراقىدا پۇچىلىنىپ ئۆتكۈزگەنلىكى ئۇنىڭ غەزەللىرىنىڭ ئاساسىي تېمىسى «ھىجران» دىن بىلىنىدۇ. مەسىلەن:

«مىڭ تامۇقدىندۇر يامانراق ھىجر ئوتى كۆيمەكلىكى،  
مەن بىلۈرمەنكىم ئېرۇر جانىمنى ھىجران ئۆرتەگەي».

يەنە بىر غەزىلىدە:

«ھىجرىڭدە تىلەر ھەردەم لۇتقىي مىسكىن،

سەنسىز كەچۈرەر ئۆمرىدىن، ئەي دوست، نە ھاسىل؟»  
«ئاھۇ، ۋاۋەيلاۋۇ ئۆرتەنمەكۈ ئۆلمەك ئاتى ھىجر،  
ھەسرەتۈ رەنجۇ ئەناۋۇ دەردۇ غەم ئاتى فىراق».

لۇتقىينىڭ ئون مىڭ بېيىتتىن ئارتۇق غەزەللىرىنىڭ مۇتلەق تولىسىدا، «ھىجران»، «ھەسرەت» پىراقىغا ئىزھار قىلىنىدۇ. بۇنىڭغا شائىرنىڭ «يارى» - ئانا يۇرتىدىن ئايرىلىپ، ھەسرەت،

دەردۈغەمدىن ئىبارەت پىراق ئىچىدە ياشىغانلىقى سەۋەب بولغان بولسا كېرەك. دېمەك، لۇتقىي ئۇنىڭ «يارى» - ئانا يۇرتىغا بېغىشلىغان شېئىرلىرىنىڭ بەلگە - نىشانىنى ھىراتتىلا ئەمەس، بەلكى چىنۇ خوتەندىمۇ بار ئىكەنلىكىنى ئېنىق ئېيتقان. مەسىلەن، مەتلەئى: مېچەت، زەلىلە

«نەرگىس كۆزۈڭنىڭ ئوخشاشى قايسى چەمەندە بار؟

يۈزۈڭ تەراۋەتى قاچان، ئەي گۈل، سۈمەندە بار؟»



«يالغۇز ھىيرىدە يوقكىم ئانىڭ زۇلفى ۋەسقىدە،  
 شېئىرىڭ شىئارى، لۇتقىي، خىتاۋۇ خوتەندە بار.»  
 دەپ باشلانغان غەزەلنىڭ مەقتەئىنى مۇنداق چۈشۈرگەن:  
 «بۇ لۇتقىي قاننى تۆكسە كويۇڭ ئىشىكىندۇر،  
 كى ھەشر چاغى غەلەت بولماسۇن مېنىڭ ۋەتىنىم.»

دېمەك، يۇقىرىقى مىساللاردىن شۇنى قىياسەن ھۆكۈم قىلىشقا ھەقلىقمىزكى، لۇتقىينىڭ ئەسلىي ۋەتىنى چىنۇ ماچىن — خوتەن بولسا كېرەك.  
 لۇتقىي ئۆز غەزەللىرىدە، ئەل — يۇرتىنى، يارىنى سېغىنغانلىقىنى، ئەل — يۇرتىدىن يىراق جايلاردا يىراق — ئىشتىياق بىلەن ۋىسال دەردىدە كۆيۈۋاتقانلىقىنى، ئۆز يۇرتىنى ھەرقاچان ئۇنتۇمغانلىقىنى ئىپادىلەپ تۇرغان:

«ئۆلتۈرۈر ھىجران مېنى ئول راھەتى جاندىن يىراق،  
 تۈشمەسۇن گۈل مەۋسۇمى ھېچ كىمسە جاناندىن يىراق؛  
 ياز فەسلىكىم ئېرۈر ئەيشۇ تەرەبىنىڭ مەۋسۇمى،  
 سالدى بۇلبۇلدەك مېنى گەردۈن گۈلىستاندىن يىراق.  
 لالتەك باغرىمدا داغ ئەردى، ئەجەبكىم قالمىشەم،  
 بىر سۈمەنبەر يۈزى گۈل سەرۋى خىراماندىن يىراق.  
 دوستلارنىڭ كۆڭلى گۈلتەك ئاچىلىپ گۈلگەشت ئارا،  
 مەن مۇنۇڭتەك يازىدا ئول ئەيشۇ جەۋلاندىن يىراق.  
 ئەي كۆڭۈل، ھەسرەتكە جان بەرگىل، داغى ۋەسىل ئىستەمە،  
 كىم، ئېرۈر مېھرۇ ۋەفا ئول شاھى خوباندىن يىراق.  
 كۆركنۇڭ باغىندا يىغمىش مەھۋەشىم گۈل خىرمەنى،  
 بىر نەفەس ئول ۋەجھ ئىلە ئەرمەسمەن ئەفساندىن يىراق.  
 لۇتقىي زۇلفۇ يۈزۈدىن ھەيرەت مەقامىدە تۈشۈپ،

ئەل — يار — ئەلغا يۇرتىدىن ئايرىلىپ ياشاشنىڭ ھېچ ئەھمىيىتى يوقلۇقىنى، لۇتقىي «نە فايدا» رادىفلىق غەزىلىدە تېخىمۇ چوڭقۇر مەنىدە ئىپادىلىگەن:

«نە فايدا؟ مەن داغى ئاندىن، نە فايدا؟  
 گۈل بولماسا ھەزار چەمەندىن نە فايدا؟  
 لەلىڭ خەيالى بولماسا، كۆز نۇرى بولماسۇن،



گەر بولماسا ئەقىقى يەمەندىن نە فايدا؟  
 ئۆلگەن سانىدەدۈرمەن ئوشۇل يار ھەجرىدە،  
 جان بولماسا تەن ئىچرە بەدەندىن نە فايدا؟  
 رەھم ئەيلەمەس ھەبىب، رەقىبىدىن نە كۆز تۇتاي،  
 قىلماس ۋەفا چۇ ياخشى - ياماندىن نە فايدا؟  
 سارغايىدى يۈزۈم ئول سەۋەرىم خالىدىن يىراق،  
 چۈن دانە يوقتۇر، ئەسكى ساماندىن نە فايدا؟  
 ئۆمرۈڭنى، لۇتقىي، يار ئىشكىندە كەچۈرمەسەڭ،  
 جاندىن نەھاسىل ئولغاىۈ تەندىن نە فايدا؟

لۇتقىي ھەر جايدا بولسۇن، «يار»غا - ئەل - يۇرتىغا سالام يوللاش بىلەن بولسىمۇ كۆڭلىنى ئاۋۇندۇرۇپ تۇرغان. بۇ ھەقتە رۇبائىلىرىدىن مىسال:

ئول مېنىڭ جانى جەھانمىغە سەلام،  
 جاندىن ئارتۇق مېھرىبانمىغە سەلام،  
 بىر زەمان خالىي ئەمەسمەن يارىدىن،  
 مۇنىسى جانى رەۋانمىغە سەلام.  
 سەنسىزىن ئەيشۇ سۇرۇرىم قالمادى،  
 يىغلاماقتىن كۆزدە نۇرىم قالمادى؛  
 ئول قۇياش يۈزۈڭدىن ئايرىلغان ئۈچۈن،  
 قاىغۇدىن زەررە ھۈزۈرىم قالمادى.

لۇتقىي «يار» - ئەل - يۇرتىدىن ئايرىلىش دەردىنى، مېنى ئۆلسەممۇ ياد ئېتىپ تۇرۇشنى تىلەپ، ئۆز قىتئەلىرىدە ئىپادىلىگەن.

فۇرقەتىڭدىن بولمىشەم زارۇ زەئىفى،  
 تەڭرى ئۈچۈن، مۇندىن ئارتۇق قىلمە زار؛  
 چۈن مېنىڭ قانىمنى تۆكتۈڭ ھەجر ئىلە،  
 ئۆز ئىشكىڭ تەگرەسىندە قىل مەزار.

لۇتقىينىڭ ئەسل - ۋەسلىنى يەنە شۇنىڭ ئەسەرلىرىدىكى ئىزاھلىرىدىن بىلىش مۇمكىن. ئۇ «گۈل ۋە نەۋرۇز» داستانىنىڭ تۈگەللىمە ھېسابىدىكى «نەۋرۇزنىڭ پادىشاھ بولغانلىقىنىڭ سىفەتى» - ماۋزۇسىنىڭ ئاخىرىدا، بىز ئۈچۈن كۆپ ئەھمىيەتلىك مۇنداق بېيىتىنى قەيت قىلغان: «...»  
 «يەنە دەرخاستىم بار ياخشىلاردىن،  
 مۇغۇل سەبۇنى بىلگەن ياخشىلاردىن.»

بۇ بېيىتنىڭ تەكتىگە يېتىش ئۈچۈن، ھەزرىتى نەۋائىينىڭ قەيتىگە مۇراجىئەت قىلىش كېرەك. نەۋائىي «ۋەقەنامە»سىدە مۇنداق يازغان: «چۈن زەماننىڭ ئەزىمۇش - شان سادات ۋە فۇزۇلاسى» دەپ



يۇرت كاتتىلىرىنى سۆزلەپ كېلىپ، سەلتەنەت ۋە جەمئىيەتتە مۇھىم ئورۇن تۇتقان ئەربابلار قاتارىدا «ئۇيغۇر سىفات باخشىلار ۋە ئۇيغۇرىي جەرگەلىك ياخشىلار» نى تەرىپلەپ، «ھەربىرىنى بىر مۇۋاپىق ئەمەلغە شۇغل پەيۋەندە قىلدى» دەپ يازغان! تۆمۈرىي سۇلالىسىدە، دۆلەتنىڭ مۇھىم ئەركانلىرى ۋە جەمئىيەتنىڭ يۇقىرى تەبىقىسى ھېسابلانغان بارلاس، ئارلات، تارخان، قىيات، قوڭرات قەبىلىلىرىدىن ئايرىمچە ئۇيغۇرلاردىن چىققان دۆلەت ئەربابلىرىنى ئالاھىدە كۆرسەتكەن. مەنبە: ئۇيغۇر تارىخى، 1-قىسىم، 1545-يىلى يازغان «تارىخى رەشىدى» ئەسىرىنىڭ «زىكرى مىرئەلشىر» دېگەن ماۋزۇسىدا مۇنداق قەيت قىلغان: مىرئەلشىرنىڭ «ئەسلىي ئۇيغۇر باخشىلىرىدىن تۇرۇر، ئاتاسىنى كىچىكىنە باخشى ئاتار ئېرىدەر.»

«تارىخى رەشىدى» دېگەن ئەسەردە، «ئۇيغۇر باخشىلىرى» دېگەن تىلغا كىرىپ، «ئۇستاز»، «تەبىب» مەنىسىدە قوللىنىلغان. لۇتقىيىنىڭ «گۈل ۋە نەۋرۇز» داستانىنىڭ ئاخىرىدا يېزىلغان بېيىتنىڭ مەزمۇنىدىن قارىغاندا، لۇتقىيىمۇ ئەنە شۇ باخشىلاردىن ئىكەن دەپ پەرەز قىلىشقا ھەقلىقمىز. مەنبە: ئۇيغۇر تارىخى، 1-قىسىم، 1545-يىلى يازغان «تارىخى رەشىدى» ئەسەردە، «ئۇيغۇر تىلىدا ئۈچ خىل مەنىنى بىلدۈرىدۇ: 1. مۇئەللىم؛ 2. ئۇستاز؛ 3. ھەكىم؛ «باخشى» سۆزى كېيىن موڭغۇل تىلىغا كىرىپ، «ئۇستاز»، «تەبىب» مەنىسىدە قوللىنىلغان. زەھىرىدىن مۇھەممەد بابۇر «بابۇرنامە» سىندە: «يارامنى باقىلى ئەبەكە ياخشى ئاتلىق موغۇل جەرراھنى ئىبەرىپتۇرلار. موغۇل ئېلى جەرراھنى ھەم باخشى دەر» دەپ يازغان.

13 - 15 - ئەسىرلەردە يارالغان ئەدەبىي ئەسەرلەردىن «چاغاتايچە» دەپ ئاتاش ئادەت تىلى بولۇپ قالغاچقا، ئاتاي، سەككاكى، لۇتقىي ھەتتا نەۋائىي ئەسەرلىرىنىمۇ «چاغاتاي ئەدەبىياتىنىڭ نەمۇنىلىرى» دەپ ئاتاشمۇ ئادەتكە ئايلىنىپ قالدى. شۇنىڭ ئۈچۈن، «چاغاتاي تىلى» ۋە «چاغاتاي ئەدەبىياتى» دېگەن ئاتالغۇنى ئېنىقلىۋېلىش زۆرۈر بولۇپ قالدى. مەنبە: ئۇيغۇر تارىخى، 1-قىسىم، 1545-يىلى يازغان «تارىخى رەشىدى» ئەسەردە، «چاغاتاي» كەڭ مەنىدە مەملىكەتنى، يەنى چىڭگىزخاننىڭ ئىككىنچى ئوغلى چاغاتاينىڭ ئۇلۇسى (ئۈلۈش - ھەسسە) نى بىلدۈرىدۇ. بالدۇر چاغاتاي ئۇلۇسى - «بۈيۈك ئىدىقۇت ئۇيغۇر ئېلى» يەنى قوچۇ - تۇرپاننىڭ شەرقىدىن تاكى ماۋەرائۇننەھر - خارەزىمگىچە بولغان دىيارلارنى ئۆز ئىچىگە ئالغان. 1268 - يىلى باھاردا سەمەرقەنتنىڭ شىمالىدىكى قاتۋان (تاراز، كەنجەك) دا، چاغاتاي، ئۆگدەي، جوجى ئوغۇللىرى قاتناشقان قۇرۇلتايدا، ئىلگىرى چاغاتاي ئوغۇللىرىغا قاراشلىق ئوتتۇرا تەڭرىتاغ بويلىرى ۋە ماۋەرائۇننەھرنىڭ 3/1 قىسمى ئۆگدەي ئوغۇللىرىغا، بۇنىڭ جەنۇبىي قىسمى چاغاتاي ئوغۇللىرىغا تەقسىم قىلىنغان. مەنبە: «تارىخى رەشىدى» (بۇلاق 1545) «بىناھە تارىخى» مەنىدە چاغاتاي قەبىلىلەرنى بىلدۈرگەن، چاغاتاي ئوردۇسىنى (قوشۇنىنى) ئاساسەن بارلاس، دوغلات، جالاير، ئارلات ۋە قاۋچىن قوۋملىرى تەشكىل قىلغان. بۇلار كېيىن تۈركلەشكەن قوۋملار سانالغان. تەزكىرىچى كلاۋىخىننىڭ ئىسپاتلىشىچە، چاغاتاي قەبىلىسى دېگەندە ئەمىر تۆمۈرنىڭ يۇقىرى ھەربىي تەبىقىسى ۋە گۋاردىيەسى كۆزدە تۇتۇلغان. چاغاتاي ئۇلۇسى (ئۈلۈشى) تەۋەسىدىكى ئاھالىلەر ئاساسەن «خاقانىيە تىلى» ئويۇتقا بولغان يېزىق ئەدەبىي تىلىنى قوللانغان. تۈركىيلىك م. افوئاد كۆپرۈلۈ «تۈرك ئەدەبىيات تارىخى» دا يېزىشىچە «ماۋەرائۇننەھرنىڭ داۋاملىق مۇھاجىرەتلىرى ۋە سىياسىي ھاكىمىيەتلىرى سايشىدە تۈركلەشكەن بۈيۈك مەدەنىيەت مەركەزلىرىدىمۇ ئادەتتە «ئومۇمىي ئەدەبىيات تىلى» بولۇپ قارالاشقان ئىدى. بۇ ئەدەبىي تىلنىڭ دەسلەپكى ئايرىدىڭاھى كاشغەر بولغىنى



ئۈچۈن، بۇنى كاشغەر تىلى ياكى ساددىچە «تۈركچە» دەپ ئاتىغان. «يەنە، «قۇتادغۇ بىلىك» تىن كېيىن بىزگە قالغان «ئەتەبتۈل - ھەقايىق» ئەھمەد ئىبنى مەھمۇد يۈكەنەكى) ئۇيغۇر ھەرپلىرى بىلەن كاشغەر تىلىدا يېزىلغان. (ئاياسوفىيە كۈتۈپخانىسىدا ئىككى نۇسخىسى بار. بىرى، ھىجرىيە 884 - يىلىدا ئىستانبۇلدا، يەنە بىرى ھىجرىيە 848 - يىلى سەمەرقەندتە يېزىلغان. بىرىنچى نۇسخىدا ئۇيغۇر يېزىقىنىڭ ئاستىغا ئەرەب ھەرپلىرى بىلەن بېرىلگەن. ئىككىنچىسى گۈزەل ئۇيغۇر خېتى بىلەن يېزىلغان. «

ھېرمان ۋامبىرى «بۇخارا ياكى ماۋەرائۇننەھر تارىخى» ناملىق كىتابىدا مۇنداق يازغان: «ئوتتۇرا ئاسىيادا ئەسلىي تۈركلىك دەۋرى تۆمۈردىن باشلاندى ... مەملىكەتنىڭ رەسمىي تىلى ھەر ۋاقىت تۈركچە بولدى. ھەتتا موڭغۇل - ئۇيغۇر يېزىقى ... مۇھاپىزەت قىلىندى». تۈركولوگ ماكس مۇلېرمۇ: «تۆمۈر دەۋرىدە، تۈركچە - ئۇيغۇرچە ھەرپلەر بىلەن يېزىلغان غەربىي ئۆلكىلەرنىڭ جۇغراپىيىسىگە ئائىت دەمەشقتە ئۆزىنىڭ ئىستىكى بىلەن يېزىلغان بىر مەرۈزەنى دەرھال «موڭغۇلچە» (يەنى ئۇيغۇر ھەرپلىرى بىلەن تۈركچە) گە تەرجىمە قىلدۇرغان. ئىبنى خالدۇن «سايىھەتنامە» سىدىمۇ: «تۈركلەرگە ۋە ئوردۇسىغا بولغان ھەممە بۇيرۇقلىرى ئۇيغۇر ھەرپلىرى بىلەن تۈركچە يېزىلاتتى». دەپ قەيت قىلىنغان. شۇ مەنبەدە يەنە: «ۋە قاي، تەزكىرىلىرى ئۇيغۇر باخشىلىرى تەرىپىدىن بېكىتىلەتتى، ئاندىن، موللىلار تەرىپىدىن پارىچىغا نەقل ئېتىلەتتى». دېيىلگەن. «

دېمەك، لۇتفىي ئىجاد ئەتكەن دەۋردە، قەدىمكى ئۇيغۇر يېزىقى ھاكىمىيەت دائىرىلىرىدە، ئىجادىيەتلەردە ئەرەب ئېلىپبەسى بىلەن تەڭ قوللىنىلغان. شۇنىڭ ئۈچۈن، لۇتفىيىنىڭ شېئىرلىرىمۇ يەزەن قەدىمكى ئۇيغۇر يېزىقى بىلەن كۆچۈرۈلگەن. «


تاشكەنتتە نەشر قىلىنىدىغان «پەن ۋە تۇرمۇش» ژۇرنىلىنىڭ 1981 - يىلىدىكى 9 - سانىدا، ئە. ئەھمەدخوجايۇف «لۇتفىي - ئۇيغۇر يېزىقىدا» دېگەن بىر تەتقىقات ماقالىسىنى ئېلان قىلغان. ئۇنىڭدا يېزىلىشىچە: «تۆمۈر ۋە تۆمۈرىيلەرنىڭ پادىشاھلىق پەرمانلىرىنىڭ بىر قىسمى قەدىمكى ئۇيغۇر يېزىقىدا يېزىلغانلىقى مەنبەلەردىن مەلۇم. تۈرلۈك ۋەسىقىلەر، خوجىلىققا ئائىت ھۆججەتلەردىمۇ قەدىمكى ئۇيغۇر يېزىقىدىن كەڭ پايدىلانغان. قەدىمكى ئۇيغۇر يېزىقىدا يېزىلغان 15 - ئەسىر ئەدەبىيات يادىكارلىقلىرىدىن ئەڭ ناياب ۋە سالماقلىقى لوندوندىكى بىرىتانىيە مۇزېيى فوندىدا 8193 - ئىننۇپىنتار رەقىمى ئاستىدا ساقلىنىۋاتقان 228 ۋاراقلىق چوڭ مەجمۇئەدۇر ... بۇ قوليازىمدا «سراجۇل - قۇلۇب» (123 ۋاراق) ۋە «راھەتۇل - قۇلۇب» كەبى تۈركىي تىلىدىكى دىنىي ئەسەرلەر بىلەن بىللە، ئىستىداتلىق شائىر خارەزمىيىنىڭ 1358 - يىلىدا تۈركىي تىلىدا يېزىلغان «مۇھەببەتنامە» داستانى، مەۋلانا لۇتفىي، قەمبەر ئوغلى، جەۋھەرىي، مەنسۇر باخشىنىڭ دۇنياۋى مەزمۇندىكى ئەسەرلىرىمۇ بار»، «مۇھەببەتنامە» داستانىنىڭ ئاخىرىدا كاتىپ تۆۋەندىكى مۇھىم مەلۇماتنى يېزىپ قويغان. «قۇتلىق بولسۇن، تارىخ سەككىز يۈز ئوتتۇز بەشتە، ساچقان يىلى، رەجەب ئاينىڭ ئالتە، ئىسەدە، يەزد شەھىرىدە مۇرجەلالىدىن بۇيرۇغان ئۈچۈن فەقىر مەنسۇر باخشى بىتدى». «

مەزكۇر مەنسۇر باخشى ئىشلىگەن مەجمۇئەدە مەۋلانا لۇتفىيىنىڭ تۆت پارچە غەزىلى قەدىمكى ئۇيغۇر يېزىقىدا بېرىلگەن. قەدىمكى ئۇيغۇر يېزىقىنىڭ نادىر ۋە گۈزەل نەمۇنىسى بولغان بۇ قوليازىمدا، ئاساسىي مەتن (تېكىست) جەدۋەل (رامكا) گە ئېلىنغان. جەدۋەلنىڭ تېكىست يېزىلمىغان



ئورۇنلىرىغا گۈللەر ۋە نەقىشلەر بېرىلگەن. شۇلاردىن تۆتىنچى غەزىلى «ياتۇر» رادىفلىق بەش بېيتلىك بولۇپ، دەلىل سۈپىتىدە ھەر مىسراسىنىڭ ئاستىغا ئەرەب يېزىقىدىكى مەتنىمۇ يېزىپ قويۇلغان. «ياتۇر» رادىفلىق بۇ غەزەلنىڭ نەمۇنىسى.

ئەرەب ھەرپلىرىدە يېزىلغىنى:



كۆزۈڭكى، لالەۋۇ، نەسىرىن ئۈزە ئۈزالە ياتۇر،  
خوتەن چېچەكلەرى ئىچرە مەگەر غەزالە ياتۇر؛  
نە ئۇيقۇسى ئاغىر ئەرمىش مېنىڭ بۇ بەختىمنى،  
كى مۇنچەكىم قىلادۇر كۆڭلۈم ئاھۇ نالە، ياتۇر.  
كۆڭۈلنى نار ياڭاقنىڭ ئۆرتەر ئۆزگە ئالى بىلە،  
يوق ئەرسە يازىدا چەندان ھەزار لالە ياتۇر.  
فراق شەرھىنى ئىرسال قىلغالى، ھەيھات!  
رەسۇل تاپمانۇ جەيىنىدە يۈز رسالە ياتۇر.  
كى ئىنچكە ئاغزى ئېتەر قەسەد لۇتقىغە سەۋدا،  
قاچانكى بېلىدە ئول ئەنەبىرىن كۈلالە ياتۇر.

دېمەك، لۇتقىنىڭ قەدىمكى ئۇيغۇر يېزىقىدىكى غەزەللىرى شائىر مىراسىنىڭ 15 - ئەسىردىلا پەقەت ئەرەب يېزىقىدىلا يېزىلىپ قالماي، بەلكى قەدىمكى ئۇيغۇر يېزىقىدىمۇ كۆچۈرۈلۈپ، كەڭ ئاممىۋىلاشتۇرۇلغانلىقىدىن دالالەت بېرىدۇ.

يەنە ئالاھىدە تەكىتلەشكە تېگىشلىك بىر مەسىلە شۇكى، لۇتقىنىڭ «گۈل ۋە نەۋرۇز» داستانىنىڭ تېمىسىغا ئاساس بولغان يۇرت «فەرخار» ۋە «نەۋشاد» -

خوتەن بىلەن كۇچا ئىكەنلىكى قىياس قىلىنىدۇ. «فەرھەڭگى ئەمىد» دېگەن پارسچە لۇغەتتە ئىزاھلىنىشىچە: «فەرخار - بىر شەھەر، ئۇ يەردە بۇتخانىلار كۆپ. شۇڭا، بۇ سۆزنى بۇتخانا دەپ چۈشىنىشكىمۇ بولىدۇ.»

«نەۋشاد» - تۈپ مەنىسى: «تازا يىگىت»، «مەرد يىگىت» كۆچمە مەنىسى: «شەھەر، بۇتخانىلىرى كۆپ شەھەر» ئىكەن.

ھەزرىتى لۇتقىي «گۈل ۋە نەۋرۇز» داستانىغا ئىككى يۇرتنى تاللىغانلىقى ۋە شۇ يەرلىك ئاساسىي قەھرىمانلار - «گۈل» ۋە «نەۋرۇز» دەپ نام قويغانلىقى خىيالىي بولمىسا كېرەك. گۈلنىڭ يۇرتى نەۋشاد، نەۋرۇزنىڭ يۇرتى فەرخار. قىسقىسى، بۇ ئىككى يۇرتنىڭ ئارىسىدا بىر تىلدا سۆزلىشىدىغان بىر خەلق ياشىغان. نەۋشاد توغرىسىدا لۇتقىي داستاندا مۇنداق تەسۋىرلەرنى يازغان:

ئېرۇر نەۋشاد مۈلكى ھۈسن كانى،  
ئىرەم ياڭلىغ مەلاھەت بوستانى؛



پەرىلەر بۇرتى، بۇتلار كىشىۋەرىدۇر،  
لەتافەت مۈلكى، نازىكلەر يېرىدۇر.  
فەرخار توغرىسىدا بۇلبۇلنىڭ تىلىدىن مۇنداق تەسۋىرلەرنى يازغان:

يەر ئۆپتىيۇ، دېدى: ئەي خۇسرەۋى دەھر،  
كى فەرخار ئاتلىق باردۇر ئۇلۇق شەھر: ...  
كى فەرخار ئېلىندە بىر خانىمىز بار،  
شەھى مۇشكىن دېگەن سۇلتانىمىز بار؛  
ئېرۇر جەمشىد ئۇرۇغىدىن نىژدى،  
فەرىدۇندىن ھەم ئارتۇق ئەدلىۋ دادى.

نەۋرۇز بىلەن گۈل تېپىشىپ، ئۇلارنىڭ ئاشىق - مەشۇقلۇقىغا يول قويۇلمىغاندا، فەرخار ئېلىدىن قاچقاندا، سەپەردە يەلدا ناملىق قاراقچىغا تۇتۇلۇپ قالىدۇ ۋە ئۆزلىرىنىڭ شاھزادىلەر ئىكەنلىكىنى يوشۇرۇپ، ئەسىرگە چۈشكەنلىكى ۋە كىچىك ۋاقتىدىن باشلاپ ئۆيۈمۈ ئۆي سېتىلغانلىقىنى ئېيتىدۇ:

خوتەنلىباز ئەسىر ئولغان كىچىكىدىن،

كۆتەرىپ ساتىدىلەر ئۈچ - تۆرت ئىشىكىدىن.

خوتەنلىباز - خوتەنلىك ئويۇنچى، كۆچمە مەنىسى خوتەنلىك ئاشىقلار.  
شۇنىڭدەك، ئۇلارنىڭ دەريا - دېڭىزلاردا سەرگەردان بولۇپ، يەمەن شاھزادىسى جەۋھەرگە يولۇققانلىقى بايان قىلىنغان ماۋزۇدا مۇنداق بېيىت بار:

ياۋۇقراق يەتتىلەر ئەرسە ئەدەنگە،

ئايىتى جەۋھەر ئول ماھى خوتەنگە.

دېمەك، گۈل - خوتەن ماھى (خوتەنلىك ئاي).

يەنە بىر دىققەت قىلىشقا تېگىشلىك ئەھۋال، لۇتفىي قوللانغان ئەدەبىي تىل - ئۆزىدىن ئىلگىرىكى ئەدەبىي ئەسەرلەر - «قۇتادغۇ بىلىك»، «ئەتەبەتۇل - ھەقايق»، «قىسسەئى رەبغۇزى» تىللىرىغا يېقىن ۋە نەۋائىي دەۋرىدە ئومۇملاشقان مۇرەككەپ «چاغاتايچە»دىن سەل ئۆزگىچىرەك ۋە قەدىمكى ئۇيغۇر ئەدەبىي تىلىنىڭ سۆزلىرى كۆپرەك قوللىنىلغانلىقى، مەسىلەن، تابۇقچى، ئەل - كۈن (جامائەت) مەڭزەتمەك، ئولجامات، يەرمەك، ئۆلك، سۇساغ - سۇساغان، قور (پوروخ) ۋە باشقىلار.  
تۆۋەندە، لۇتفىيىنىڭ «چىن»، «ماچىن»، «خوتەن» ناملىرى زىكىر قىلىنغان شائىرنىڭ ھىجرەت قىلىپ، فىراق ئوتىدا كۆيۈپ - پىشىپ، غېرىب مىسكىن بولغانلىقىنى ئىپادىلىگەن غەزەللىرىدىن مىساللار كەلتۈرىمىز:

ئاي يۈزۈڭ ئالدىدا خىجىل ھۈسن ئېلى زۇمۇ چىن ئارا،  
ۋەلۋەلە سالىدى كۆزلەرنىڭ كافرۇ ئەھلى دىن ئارا.



چۈن مېنى ئۆلتۈرۈر بۇ كۈن ئۇل رۇخو ئارەز ئارزۇسى،  
 رەۋزەدە تاپقاندەن ئورۇن لالەۋۇ ياسۇمىن ئارا.  
 ياڭى ئېكەندە كۆرمەدى ھېچكىم ئاي تۇتۇلغانىن،  
 چىن نە ئۈچۈن تۇتار قاشىڭ، يا رەب، ئوشۇل جەبىن ئارا.  
 زۇلفۇڭ ئىلە چۇ نافەدىن ئوردى دەم ئاھۇيى خوتەن،  
 غەمزەڭ ئاتىمچىسى ئوقى نافەنى ئويدى چىن ئارا.  
 ئەقىل دەيدىكى: «زەررەئى مەھر يوق ئاندا ئاغزىتەك»  
 قىلدى تەبەسسۇم ئۈيلەكىم، تۇشىدى گۇمان ياقىن ئارا.  
 قىلما ھەۋالە ھەجر ئىلە لۇتقىيىنى ئۆلتۈرۈر ئۈچۈن،  
 تىز قىلىچىنى ئەلگە ئال، تۇتماغىل ئانى قىن ئارا.

\* \* \*

كۆزۈڭكى، لالەۋۇ نەسرىن ئۈزە ئۇزالە ياتۇر،  
 خوتەن چېچەكلەرى ئىچرە مەگەر غەزالە ياتۇر.  
 نە ئۇيقۇسى ئاغىر ئەرمىش مېنىڭ بۇ بەختىمنى،  
 كى مۇنچە كىم قىلادۇر كۆڭلۈم ئەھۋالە، ياتۇر.  
 كۆڭۈلنى نار ياڭاقىڭ ئۆرتەر ئۆزىگە ئالى بىلە،  
 يوق ئەرسە يازىدا چەندەن ھەزار لالە ياتۇر.  
 فىراق شەرھىنى ئىرسال قىلغالى، ھەيھات!  
 رەسۇل تاپمانۇ جەيبىندە يۈز رسالە ياتۇر.  
 كى ئىنچىكە ئاغزى ئېتەر قەسەد لۇتقىيىگە سەۋدا،  
 قاچانكى بېلىدە ئول ئەنبەرىن كۇلالە ياتۇر.

\* \* \*

ھەرگاھكى، ئۇل جۇببەنى ئول دىلرەبا كىيەر،  
 گويىكى تۇن لىباسىنى ماھى سەما كىيەر.  
 نەسرىن ئەجەب دەگۈلمۈكى، سۇنبۇل كىيەر لىباس،  
 ئەرمەسمۇ تاڭكى، چىن بۇتى مۇشكى خىتا كىيەر.  
 كۆڭلەككە ئىنجۇ توپچى مۇنۇڭتەك نە خۇب ئىمىش،  
 ياخۇد كېلۈر لەتىق نەكىم مەھلىقا كىيەر.

ئول تاشى سەدەق سەبىز يۈرۈك ئەيشلەر قىلۇر،  
 دەۋلەتلىق ئول نېمەكىم ئانى پادىشا كىيەر.  
 جان كۆڭلەكى قەبا بولۇر، ئەلبەتتە، غۇنچەدەك،  
 يۈز ئالى بىرلە ئاندەكى، گۈلگۈن قەبا كىيەر.  
 بەسكىم قاشىندا لۇتقىيى بىكىن ئالەمى ئۆلەر،  
 ئۇششاق ماتەمىندە ئوشۇل كۆز قارا كىيەر.



سۆزلەردە قاچانكىم كۆزى قاشى بىلە ئوينار،  
 ھەر گۈشەدە يۈز مىڭ كىشى باشى بىلە ئوينار.  
 نۇن قاشى ئۈچۈن بەھىر قىلىپ يەر يۈزىنى كۆز،  
 ئول ماھى كۆزۈم مەردۇمى ياشى بىلە ئوينار.  
 شەترەنجى لەتافەتنى ئۇتار نېچكەم ئول ئاي،  
 رۇخ تەرھ بېرىپ، چەرخ قوياشى بىلە ئوينار.  
 كۆرگۈزسە قارا، بەرھەم ئۇرار چىنۇ خىتانى،  
 كۆز ئۈستىدەكى خالى چۇ قاشى بىلە ئوينار.  
 جان نەقدىنى كۆزۈڭ قاشىدا ئويناسا، لۇتقىي،  
 ئەيب ئەتمەكىم، ئول غەمزە كېڭاشى بىلە ئوينار.

\* \* \*

يەلپىنە چىقسا بويى سەرۋىدىن خىراج تىلەر،  
 خوتەن چېچەكلەردىن زۇلفى باج تىلەر.  
 ئاياغى خاكى ئۈچۈن ئاستانە ياستانالى،  
 گەداي ھىممەتنى كۆر، نە تەختۇ تاج تىلەر.  
 سېنىڭ ئاتىڭ بىلەن ئالتۇن سۈنۈپ چېمەن خاكى،  
 يۈزۈن قىزىل قىلۇرۇ ھۈسنۈنە رىۋاج تىلەر.  
 ساچىڭا تۈشتى كۆڭۈل، چېھرە ئاندىن ئىستەرمەن،  
 قاراڭغۇدا نېمە يەتسە كىشى، سىراج تىلەر.  
 دۇداغى ئەكىسى ئېرۇر ۋاستە مۇۋاججەھەدە،  
 يۈرەك قانى ياشى ئىلە ئۈلكى، ئىنتىزاج تىلەر.

غەرەز بۇ سافى كۆڭۈلدە خەيالى ئارەزىدۇر،  
 گۈلابنىڭ جەھەتتىن كىشى زۇجاج تىلەر.  
 تەبەسسۇمنى ھەۋەس قىلسا لۇتقىي، ئەيب ئەتمەڭ،  
 كۆڭۈل يىگىگە شىفا ئىستەرۇ ئىلاج تىلەر.

\* \* \*

نەرگىس كۆزۈڭنىڭ ئوخشاشى قايسى چەمەندە بار؟  
 يۈزۈڭ تەراۋەتى قاچان، ئەي گۈل، سۈمەندە بار؟  
 گۈلدە تاپىلماسا، نە ئەجەب، قەددىڭە مىنسال،  
 قەدىڭنىڭ ئىستىقامەتمۇ نارۋەندە بار.



بېلىڭنى يوق دەپسە كىشى، ھېچ سۆز ئاندا يوق،  
 ئاغزىڭنى بار دەپسە ۋەلېكىن سۆز ئاندا بار.  
 يۈزۈڭ قۇياش دېدىم، شەكەرتەك ئېرىنىڭنى مەي،  
 خۇرشىد ئىچىندە زەررەنى شىرىنى قاندا بار.  
 ئىنجۇ ئىشىك بىلە شەكەر ئېرىنىڭ مۇشاپىھى،  
 دۈررى ئەقىق نە ئەدەنۇ نە يەمەندە بار.  
 تىلەتتى ئەقلى كۈل ئۈزۈڭ، ئاغزىڭ، يۈزۈڭ كۆرۈپ.  
 چۈن ئايەتتىيۇ، نۈكتە بۇ سىررۇ ئەلەندە بار.  
 يالغۇز ھىرىدە يوقكىم، ئاننىڭ زۇلفى ۋەسفىدە،  
 شېئىرىڭ شىئارى، لۇتفىي، خىتاۋۇ خوتەندە بار.

\* \* \*

سۈنۈل ساچىڭنى يەل ئىلە گۈلبەرگى تەر قۇچار،  
 دەۋلەت كۆزۈڭ باشىندەكى شەمسۇ قەمەر قۇچار.  
 نەسردىن بىلە بىنەفشەنى كۆر تەكىيە قىلغانىن،  
 ھىندۇغە باقى تۈركۈ خىتانى نېلەر قۇچار.  
 لەئىلىڭمۇ يا سۈھەيلۇ سۈرەييا قىرانىدۇر؟  
 ياخۇد ئەقىقى ناپمۇدۈركىم گۈھەر قۇچار؟  
 ھەيرەتدەمەنكى تۈررە پەرىشانلىغى نەدۇر،  
 قىلتەك بېلىڭنى چۈن كېچەلەر تا سەھەر قۇچار.  
 مەن بىر كۆرەرگە مۇڭلىقۇ تالىلىق ئول نىقاب،  
 سۈرتەر يۈزۈن يۈزۈڭگەۋۇ خۇش - خۇش ئۆپەر، قۇچار.  
 ھەرگىز ئۆلەرمۇ ئول كىشىكىم يىلدا بىر كېچە،  
 تاڭغا تېگىنچە سەن كەبى بىر سىيمبەر قۇچار؟  
 لۇتفىي، يۈز ئالتۇنى بىلە ۋەسل ئىستەمە، فەقىر،  
 كىم ئاقچە يۈزنى ئەر كىشى قۇچماسكى، زەر قۇچار.

\* \* \*

سېنى جەمئىكى، گۈلرۇخسار دەرلەر،  
 مېنى ھەم ئەندەلبى زار دەرلەر.  
 بۇ قەد ئېرمەس، ئېرۇر رۇھى مۇسەۋۋەر،  
 رەۋان ئولكىم، ئانى رەفتار دەرلەر.  
 نەزەر ئەھلى كۆرۈپ نارتەك ياڭاقىڭ،  
 مەسەل: «بىر نارۇ مىڭ بىمار» دەرلەر.  
 تەبىبەلەر بارچە دەردىمدىن ھەراسان،  
 تىرىلمەكنى بەسى دۇشۋار دەرلەر.  
 ساچىڭ رۇم ئىچرە چىندىن باش چىقاردى،  
 ئانى ئول ۋەجھىدىن سۇسمار دەرلەر.  
 نە كۆڭلى ساددا ئەلدۇر ئىشىق ئېلىكىم،  
 سېنىڭتەك بىۋەفانى يار دەرلەر.



ئەدەمدۇر ئول ئاغىز فىكىرىندە لۇتقىي، خەلايىق بىلمەي ئانى بار دەرلەر.

\* \* \*

لەبىڭكىم ئابى ھەيۋاندىن قالىشماس.  
كۆزۈمنىڭ ياشىدىن ئەيمەنگىل، ئاخىر  
كى ھەربىر مەۋجى تۇفاندىن قالىشماس.  
ئىشىكىڭ ئىتىنە كىم بولسا يولداش،  
ئانىڭ ئىقبالى سۇلتاندىن قالىشماس.  
يازۇقتۇر، تۆكۈمەسۈن ياشىمنى لەئلىڭ،  
كىم ئۇشۇبۇ ئال ياشىم قاندىن قالىشماس.  
ئۇلۇغبەكخان بىلۈر لۇتقىي كەمالىن،  
كى رەڭگىن شېئىرى سەلماندىن قالىشماس.

سېنىڭ شىرىن لەبىڭ جاندىن قالىشماس،  
ساچىڭنىڭ كۇفرى ئىماندىن قالىشماس.  
ختار تۈركى ئانىڭكىم نېچە بولسا،  
كۆزۈڭنىڭ شىۋەسى ئاندىن قالىشماس.  
رەۋامۇدۇر مېنى ئۆلتۈرسە تەشەنە،

\* \* \*

دىلبەر ساغىنماغان جىھەتى بۇ فىراق ئىمىش،  
«كۆزدىن يىراق بولسا كۆڭۈلدىن يىراق» ئىمىش.  
تىنماس خەيالى كېيىنچە كۆز ياشى قەترەدىن،  
يۈز سارىنە يۈگۈرگۈچى كۈلگۈن بۇراق ئىمىش.  
بولماس ۋىسال بىرلە كۆڭۈل دەردۇ داغى كەم،  
ئول توپماغۇردا، ۋەھ، نەبەلا ئىشتىياق ئىمىش.  
قان باغلادى جىگەرلەرى ئول غەمزە سەھمىدىن،  
چىنۇ خىتادا نېچەكى ئاھۇ قاراق ئىمىش.  
يائىدەك بويۇمنى ئەگدى قاشىڭ بارى غەم بىلە،  
كىم، ئەگرىلىكىدە دەۋرى قەمەر ئىچرە تاق ئىمىش.  
بۇزدى قارا چېرىك بىلە كۆڭلۈم ۋىلايەتنى،  
ئول كۆزكى، تۈركلەردەك ئىشى تالاماق ئىمىش.  
لۇتقىي، ھىرىيەدە قالمادى شېئىرىڭگە مۇشتەرى،  
ئەزىمى ھىجاز قىلىكى، مەقامىڭ ئىراق ئىمىش.

\* \* \*

نارتەك ياڭاقلىرىڭ كەبى شەمە ئەنجۈمەندە يوق،  
سەرۋ قەدىڭ مەڭىزلى سەنەۋبەر چەمەندە يوق.  
سەنسىز چەمەندە، يار، ئاچىلماس كۆڭۈل، بەلى،  
نازۇ كەرەشمە سەرۋۇ گۈلۈ يا سۈمەندە يوق.  
ھەردەم جەمالىڭ ئارتارۇ ھۈسنۈڭگە يوق نەزەر،  
سەرۋۇ ۋەفا، دەرېغىكى، ئەي ئۇمر، سەندە يوق.



يۈزۈڭنى گۈل چۈ تاپمادى كۆڭلەكنى قىلدى چاك،  
 يۈسۈڭنىڭ ئىدى، ئارىكى، ھەر پىرەھەندە يوق،  
 جانىم چىقار جەمالىڭغە قىلغاندا بىر نەزەر،  
 دەرداكى، باققالى يەنە بىر جان بەدەندە يوق.  
 كۆڭۈل خىتا يولىن داغى مۇشك ئىزدەمە، سەبا،  
 چىن ساچىدەك چۈ مۇشك خىتاۋۇ خوتەندە يوق.  
 تىشىڭ دۈرنى لۇتقىي سىغەت قىلغالى بېرى،  
 بىردۈر قىيمەتى سۆزى ياڭلىغ ئەدەندە يوق.

\* \* \*

ئەي كۆزۈڭنىڭ شىۋەسى ئالەمنى مەدھۇش ئەيلەمەك،  
 زۇلفۇڭ ئىشى چىن ئېلىنى ھەلقەدەر گوش ئەيلەمەك.  
 بېلىڭۇ ئاغزۇڭ خەيالى بىرلە بولغۇمدۇر ئەدەم،  
 كىم بولۇرمەن قۇلغە فىكرى بوسۇ ئاغۇش ئەيلەمەك.  
 كۆڭلۈمىز مۇنداقكىم، ئۆرگەندى سېنىڭ يادىڭ بىلە،  
 تا قىيامەت كەلمەگەي بىزدىن فەرامۇش ئەيلەمەك.  
 ئەي كۆڭۈل، نوش ئەيلە يۈزىڭ مۇندەئىي ئاچچىق سۆزىن،  
 كىم، كېرەك ئول لەئىل ئۈچۈن خۇنابەلەر نوش ئەيلەمەك.  
 ئىشقىدىن مەن ئەتسە زاھىد بولماغىل مەشئۇف ھېچ،  
 كىم ئېرۇر ئەھمەق جەۋابى، لۇتقىي، خامۇش ئەيلەمەك.

\* \* \*

ئەي ئادەمىيلەر جانى، پەرىغە نە بولۇرسەن؟  
 بۇ جىسىم ئىلە گۈلبەرگى تەرىغە نە بولۇرسەن؟  
 سەندىن ماڭا نەززارە تېگەر، ئول داغى گاھ - گاھ،  
 سەن چەرخى فەلەكنىڭ قەمەرىغە نە بولۇرسەن؟  
 رەفتار ئىلە بىر يولى مۇنىڭدەك داغى ئوخشاش،  
 ئەي سەرۋ سەھى، كەبكى دەرىيغە نە بولۇرسەن؟  
 يۈسۈف كەبى شىرىندۇرۇر ئەسرۇ ھەرەكەتنىڭ  
 سەن مىسر نەباتۇ شەككەرىغە نە بولۇرسەن؟  
 سەندەك سەنەمى كۆرمەدى لۇتقىي چاغاتايدا،  
 چىن سۆزلە خىتا خوبلارىغە نە بولۇرسەن؟

\* \* \*

ئەي كۆڭۈل، بەختى قارا زۇلفى پەرشانىڭ ئۈچۈن،  
 جانىم ئارامسىزدۇر ئول نەرگىسى فەتتانىڭ ئۈچۈن.



شۈۋەدىن باشقا جەمالىڭدا كۆرۈپدۇرمەن ئانى،  
 ئەقىل دىۋانەۋۇ جان ۋالە ئېرۇر ئانىڭ ئۈچۈن.  
 قاشۇ كۆزۈڭدىن ئېرۇر چىنۇ خىتا زىرۇ زەبەر،  
 ھىند ئېلى سىلسىلەدە جەئدى پەرىشانىڭ ئۈچۈن.  
 باش ئاچار تۇبىيۇ، شەمشادۇ چىنار ئەل كۆتەرۈر،  
 كىم ئۇزۇن ياش تىلەگەي سەرۋى خىرامانىڭ ئۈچۈن.  
 «تۆكمە قانىمنى تەبەسسۇم بىرلە» لەئلىڭغە دېدىم،  
 كۈلۈپ ئايتۇر: «مېنى كىم سورغۇسىدۇر قانىڭ ئۈچۈن؟»  
 كۆرمەگەننى ماڭا كۆرگۈزدى دۇداغىڭ كۈلەرى،  
 سالىدى يوق قايغۇغە، يەئنى شەككەرىستانىڭ ئۈچۈن.  
 كۆپ جەفا قىلما، سىتەمگە داغى ئىنساڭ كېرەك،  
 لۇتقىنىڭ كۆڭلىڭنى ئالىپ خەير ئېتە كۆر، جانىڭ ئۈچۈن.

\* \* \*  
 ئەي «قۇلۇر - رۇھ» ئايەتىنى لەئلى تەسۋىر ئەيلەگەن،  
 ئىيسا ئەنفاستىن تەكەللۇم بىرلە تەئبىر ئەيلەگەن.  
 ئىشۇ ئوقىنە بۇ تەنى خاكىي نىشان بولسۇن ئۈچۈن،  
 باشتا قاشىنى كەمانۇ غەمزەنى تىر ئەيلەگەن.  
 سەن ئەگەر دىيدار بىرلە فىكىرى دەرمان قىلماساڭ،  
 دۇنيادا چىقماس مېنىڭ دەردىمغە تەدبىر ئەيلەگەن.  
 ئول قارا قاشتەك قەلەم بىرلە سىزىلغان تاپمادى،  
 سۈرەتى چىن دەفتەرىن يۈز قاتلە بىر - بىر ئەيلەگەن.  
 مەن ھەمان ئالدىنمادىم جادۇ قاراڭنى سېھرىنە،  
 كىم، كۆزۈڭ ئەشكالىدۇر ئالەمنى تەسخىر ئەيلەگەن.  
 باغلادى يىپسىز مېنىڭ كۆڭلۈم ئاياغىن چىن ئارا،  
 ئەھلى سەۋدا بويىنىنە زۇلفۇڭنى زەنجىر ئەيلەگەن.  
 چىھرەدىن بۇرقەۋ ئالىڭىزكىم، يىڭىتلىك چاغىدا،  
 ھەسرەتى دىيدارىڭىزدۇر لۇتقىنىنى پىر ئەيلەگەن.

\* \* \*  
 سۈنبۈلۇڭنى كۆرگەلى گۈلتەك رۇخى ئال ئۈستىنە،  
 باشنى گوي ئەتمىشەن ئول چەۋگان ئۈچۈن خال ئۈستىنە.  
 ئەي قۇياش يۈزلۈك، سەئادەتدۇر ھۇمايۇن كۆزلەرىڭ،  
 بۇ گەدا سۇلتانلىق ئىستەر، سايەئى سال ئۈستىنە.  
 چۈن خەيالىڭنىڭ كېچەر يېرى كۆزۈم دەرياسىدۇر،  
 كىرىپكىمدىن باغلادىم ئول ۋەجھ ئىلە سال ئۈستىنە.  
 گۆشەلەردە قان قىلۇر ئەردى كۆزۈڭ، ئالدىن قاشىڭ،



چىن چەرىكىن چەكتى ئول جادۇئى قەتتال ئۈستىنە.  
 ئەي چىبىن، ئول دەمكى ئەرنى سارى پەرۋاز ئەيلەدىڭ،  
 بىزنى يەتكۈزسەڭ نە بولغاي ئېلتۇبان ئال ئۈستىنە.  
 ئول تەنى سىمىن ئۈزە يەل تەگسە تىترەر كۆڭلەكى،  
 تىترەگەي ئانداقكى مۇدخىل گەنج ئىلە مال ئۈستىنە.  
 بىلمەگەي ئول تىل ئاغزىدىن، ھېچ يوق قايقۇ بىلە،  
 لۇتقىنى ئۈمرى تۈگەندى قىيل ئىلە قال ئۈستىنە.

\* \* \*

ھەلال ئولسۇنكى، سىھر ئەيلەر بۇ فەندە.  
 لەبىڭ قەندىنى سوراي دېسەم، ئايتۇر:  
 «ئايا، كۆردۈڭمۇ سالمىش كۆزنى قاندا؟»  
 ساچىڭدىن چۈن ئوغۇرلار مۇشك خۇش بوي،  
 قىلۇرلار بەندۇ بەند ئانى خوتەندە.  
 تىشىڭ ئىنجۇسىنى تا كۆردى لۇتقى،  
 تاپىلماس ياشىدەك بىر دۇر ئەدەندە.

ئەگەر سەن بولماساڭ گۈلتەك چەمەندە،  
 كىشى نېتكەي ئوشۇل بەيتۇل - ھەزەندە؟  
 فەلەك يۈلدۈز كەبى خوبلارنى يىغسا،  
 يۈزۈڭ بولغاي قۇياش ئول ئەنجۈمەندە.  
 ئەقىق ئەرنىڭ قاشىندا نازۇك ئېرمەس،  
 نە ياخشىلىق بار ئول ئەسلى يەمەندە؟  
 قىلۇر قان غەمزەسى كۆزلەرنى باغلاپ،

\* \* \*

خۇرشىد زەررە - زەررە نۇرىكى بەردى ئايغە،  
 دەريۈزە قىلدى سەندىن، رەۋشەن دۇرۇر خۇدايغە.  
 سوردۇڭكى، نېچە بولدى دىۋانە سەن قاشىمدىن،  
 دىۋانەدىن سورارسەنكىم نېچە بولدى ئايغە؟  
 گەر تەڭرىنىڭ رىزاسىن، سۇلتانىم، ئىستەر بولساڭ،  
 بەرگىل زەكاتى ھۈسنۇڭ بىر بۈسە مەن گەدايغە.  
 زۇلفۇڭ چىنىگە كۆڭلۈم باردى كۆزۈم يولىدىن،  
 دەريا يولىدىن ئاسان بارسا بولۇر خىتايغە.  
 ئەي ھۈسن ئىلە تەۋانگەر، بۇ لۇتقى كۆڭلىن ئالغىل،  
 چۈن ھەج گۆزەلەمەكدۇر پەيۋەستە فەرز بايغە.

\* \* \*

سۇنبۇلۇڭنى تاڭ يېلى تارقاتتى گۈلپۇش ئەتكەلى،  
 بىخەتا چىن بۇتلارنى ھەلقە دەرگۈش ئەتكەلى.  
 جانغە ھىجران زەھرى تەگدى، ۋاي، ئانىڭكى ئاچچىغى،  
 قۇيمادى ۋەسلىڭ مەيدىن جۇرئەئى نۇش ئەتكەلى.



سىز ئەگەر ياد ئەتمەسەڭىز بىزنى، سۇلتانىسىز بېگىم،  
 بەندەنى نەھەددى بار سىزنى فەرامۇش ئەتكەلى؟  
 ۋەھ، نەلەر ئۆلتۈرگەي ئەردى بىزنى ھەجر ئەندىشەسى،  
 كەلمەسە ھەردەم خەيالىڭ خەيلى مەدېھۇش ئەتكەلى.  
 گۈل ياڭاقىڭ نارى بۇلبۇلدەك فىغاندىن لۇتقىنى  
 بىر نەفەس ئىمكان ئەمەسكىم، قويسا خامۇش ئەتكەلى.

\* \* \*

سەۋدائى خام فاسىد ئېتىپدۇر دىماغىنى.  
 كۆڭلۈمنى قىلدى زۇلفۇ يۈزۈڭ بىقەرارمەن  
 گاھ رۇمۇ گاھ چىندە تاپارمەن سوراغىنى.  
 جان قەسدىغە مۇنۇڭ كەبىكىم ئىشۋە باشلادىڭ،  
 ئۇششاق قىلسالار كېرەك ئۆلمەك ياراغىنى،  
 لۇتقىي مەجالى قالمادى ھىجران جەفاسىغە،  
 قىلچە تەنىگە يۈكلەمە كۆپ قافى تاغىنى.

\* \* \*

تا ئارەزىڭ گۈلى بېزەدى ھۈسن باغىنى،  
 باغرىمغە قويدى لالە كەبى ئىشقى داغىنى.  
 قەددىڭ بەندە بولغالى بوستان ئىچىندە سەرۋ  
 يىغماس كىشى قاتىندا ئوزالغان ئاياغىنى.  
 شەمئى جەمالىڭىز ھەۋەسى ئىچرە تۈن - كېچە  
 ياندۇردى ئاھىم ئوتى فەلەكنىڭ چەراغىنى.  
 مۇشكىن ساچىڭ ئەنئەنە ئۆزىنى تۇتار شەبىھ،

نقاب ئالماكىم ئول نارتەك ياڭاقتىن، جان كەباب ئولدى،  
 كەرەشمەڭنى كۆرۈپ ئالەم بارى مەستۇ خەراب ئولدى.  
 ئەزەلدە يۈزۈڭنى ئەكىسى فەلەك كۆزگۈسىدە تۈشتى،  
 بۇ كۈن ئول نۇرنۇڭ ئايى جەھاندا ئافتاب ئولدى.  
 خوتەنگە چۈن سەبا ئېلتتى، ساچىڭ ئىدى رەۋان بويى،  
 گىياھىكىم كىيىنكىلەر سەيدى چۈن ئول مۇشكى ناب ئولدى.  
 رەقىبىڭ جەۋرى يوق ئانچەكى دىيدارى ئىشىكىڭدە،  
 چۈ فەردەۋس ئىچرەمەن، روزىم نەگۈ مۇنچە ئەزاب ئولدى.  
 چۈ گۈل كۆردىكى، سۇ ھەركۈن تېگەر قۇتلۇق يۈزۈڭۈزگە،  
 ياقىلدى شەرق ئوتىندەيۇ بۇ ھەسرەتتىن گۈلاب ئولدى.  
 يۈزۈڭدىن بۇرقەۋ ئالغىل، تا قاشىڭدىن جان رەۋان قىلسام،  
 ئىلىك تۈتكىم، ئارامىزدا نىقابۇ جان ھىجاب ئولدى.  
 بۇ لۇتقىي كۆپ تىلەر ئەردىكى باش قويسا ئىشىكىڭدە،  
 بىھەمدۇللاھكى، تىغىڭدىن دۇئاسى مۇستەجاب ئولدى.

(ماقالا ئاپتورى ش ئۇ ئار خەلق ۋەكىللىرى قۇرۇلتىيى دائىمىي كومىتېتىدىن دەم ئېلىشقا چىققان)



يۈسۈپجان ياسىن

## جاھىز ۋە ئۇنىڭ «تۈركلەرنىڭ پەزىلەتلىرى» دېگەن ئەسىرى ھەققىدە

### 1. جاھىزنىڭ ھاياتى

ئىسلامىيەت تارىخىدا دەسلەپكى مەزگىللەردىن بېرى ھېچقانداق بىر سىياسىي ھەرىكەتلەرگە ئارىلاشمىغان كىشىلەر «مۇئەزىلىيلەر» دەپ ئاتالغان. جاھىز خەلىپىنىڭ سارىيىدا ناھايىتى ئېتىبارلىق مۇئامىلىگە ئېرىشكەن مۇئەزىلىيلەر ئېقىمىدىكى ئالىملاردىن بېرى ئىدى. جاھىز ئەزەلدىنلا ھەقىقىي ۋە پەزىلەتلىك بىر كىشى بولۇپ، تولىق ئىسمى ئەبۇ ئۇسمان ئەمىر ئىبنى بەھىز ئىبنى مەھبۇب بولۇپ، باشقىلار ئۇنى ئەل - كىنانى ئەل - فەقىمى دەپ ئاتايتتى. ئۇ بەسەرەدە تۇغۇلغان، لېكىن قاچان تۇغۇلغانلىقى ئېنىق ئەمەس. بەزى مەنبەلەردە مىلادىيە 766 - يىلى تۇغۇلغانلىقى تىلغا ئېلىنسا، يەنە بەزى مەنبەلەردە 776 - يىلى تۇغۇلغان دېيىلىدۇ. بەزى مەلۇماتلاردا، ئۇنىڭ ئەرەب بىلەن نېگىرنىڭ قوشۇلۇشىدىن شەكىللەنگەن بىر شالغۇت ئائىلىسىنىڭ پۇشتى ئىكەنلىكىمۇ سۆزلىنىدۇ. جاھىز ئۇنىڭ ئەسلى ئىسمى ئەمەس. ئۇ بەكلا سەت ۋە كۆرۈمىسىز ئادەم بولۇپ، كۆزلىرى پۇلتىيىپ تۇرغاچقا، «ئەل - جاھىز» دېگەن لەقەم سېتىپ قالغان. جاھىزنىڭ بالىلىق ۋە ياشلىق مەزگىللىرىدە بەسەرەننىڭ ئىلمىي مۇھىتى گۈللەنگەن بولۇپ، ئۇ بۇ شەھەردە ئەرەب ۋە تۈركىيلەردىن چىققان مەشھۇر ئالىملاردىن تىل، ئەدەبىيات، تارىخ، پەلسەپە ۋە دىن بىلىملىرىنى ناھايىتى ياخشى ئۆگەنگەن. بىلىمگە بولغان قىزغىنلىقى كۈچلۈك بولغاچقا، كىچىك تۇرۇپلا ئىلمىي تەتقىقاتلارغا قەدەم قويغان. جاھىز تېزلا يېتىشىپ ھەر تۈرلۈك تېمىلاردا ئىلمىي ئەسەرلەرنى يازغان. جاھىزنىڭ ئەقىل - پاراسىتى ۋە قابىلىيىتىنىڭ ئۈستۈنلۈكىنى كۆرگەن مۇئەزىلىيلەر ئېقىمىنىڭ باشچىلىرى ئۇنى يېنىغا تارتىپ، ئۇنىڭغا ماددىي ياردەملەرنى بەرگەن. شۇ دەۋرنىڭ مەشھۇر ئالىملىرىدىن بىرى بولغان ئىبنى خىفان ئۇنىڭ ئۆگىنىش ئىشتىياقى ھەققىدە مۇنداق يازغان: «دۇنيادا ئۈچ كىشىدىن باشقا كىتاب ئوقۇشقا تەلۋىلەرچە ئاشىق بولغان بىرمۇ ئادەمنى ئاڭلىمىدىم ھەم كۆرمىدىم. بۇلارنىڭ بىرى جاھىزدۇر. ئۇ قەيەردە بولۇشىدىن قەتئىينەزەر ھامان قولىدىن كىتاب چۈشمەيدۇ، دائىم كىتاب كۆرىدۇ، ھەتتا ئۇنىڭ بەزىدە كىتاب كۆرۈش ئۈچۈن كىتابچىلار بازىرىدا تۇنىگەن چاغلىرىمۇ بولغان...»<sup>①</sup> بەزى نەقىلگە قارىغاندا، بىر كۈنى جاھىز ئۆيىگە قايتىپ كەلگەندە ئانىسى ئۇنىڭ ئالدىغا تاماقنىڭ ئورنىغا ئىچىگە كىتاب سېلىنغان بىر قاچىنى قويغان. جاھىز بۇنىڭ

\* جاھىز ئەينى دەۋردىكى تىل ئادىتى بويىچە بارلىق تۈركىي تىللىق خەلقلەرنى «تۈركلەر» دېگەن ئاتالغۇ بىلەن ئاتىغان. بىز بۇ ماقالىدە جاھىز قەلىمىگە مەنسۇپ نەقىللەردە ئەسلىگە ھۆرمەت قىلغان ھالدا «تۈركلەر» دەپ ئالدۇق. ماقالە ئاپتورىغا مەنسۇپ بايانلاردا بولسا «تۈركىيلەر» ياكى «تۈركىي تىللىق خەلقلەر» دەپ ئالدۇق (مۇھەررىردىن).



سەۋەبىنى سورىسا، ئانىسى ئۇنىڭغا «سېنىڭ ئۆيگە ئەكەلگىنىڭ مانا مۇشۇ» ② دەپ جاۋاب بەرگەن. بۇ ئىشتىن كۆڭلى يېرىم بولغان جاھىز ئۆيىدىن چىقىپ بەسرە جامەسىگە مۇۋاپىس ئىبنى ئىمراننى ئىزدەپ بارغان. ئىمران ئۇنىڭغا 50 دىنار ياردەم قىلغان. شۇنىڭدىن كېيىن جاھىز تۇرمۇشىنى قامداش ئۈچۈن تىجارەت بىلەنمۇ شۇغۇللانغان. خەلىپە مەمۇن جاھىزنىڭ ئەسەرلىرىدىن بىرىنى ئوقۇغاندىن كېيىن، ئۇنى مىلادىيە 816 - يىلى باغدادا تەكلىپ قىلغان. جاھىز باغدادا كېلىپ بىلىمىنى يەنىمۇ تولۇقلىغان، ئوردىغا كىرىپ خەلىپىنىڭ ۋە ۋەزىر ئىبنى زەيبادنىڭ ھىمايىسى ئاستىدا تۈرلۈك تېمىلاردا ئەسەر يازغان. ئەسەرلىرىنى كۆپىنچە دۆلەت ئادەملىرىنىڭ نامىغا ئاتىغان. مەمۇن دەۋرىدە جاھىز بىر قېتىم دىۋانەل - رەسائىلغا ۋەزىر قىلىپ تەيىنلەنگەن بولسىمۇ، ئۈچ كۈندىن كېيىن بۇ ۋەزىپىسىدىن ئىستىپا بەرگەن. ئۇ خەلىپىنىڭ ۋە باشقا دۆلەت ئادەملىرىنىڭ نەزىرىدە ئېتىبارلىق بىر ئادەمگە ئايلانغان، بولۇپمۇ ئىبنى زەيباد ۋەزىر بولغان مەزگىللەر (835 - 847) جاھىزنىڭ ئەڭ شۆھرەت قازانغان دەۋرى ھېسابلىنىدۇ. ئۇ ئەدەبىيات ۋە سىياسەتتە باش قازى ئەھمەد ئىبنى ئەبى دۇئادا قارشى ئىبنى زەيبادنى ھىمايە قىلغاچقا، ئۇمۇ دوستى جاھىزنى ھىمايە قىلىپ ئۇنىڭغا دىۋاندىن مەخسۇس مائاش بېكىتكەن. بۇنىڭدىن باشقا يەنە بىر پارچە ئىكتا يەر بۆلۈپ بەرگەن. جاھىزنىڭ ئىجادىيەتتىكى ئەڭ ھوسۇللۇق دەۋرى مۇشۇ دەۋرگە توغرا كېلىدۇ. بۇ مەزگىللەردە يازغان بىرمۇنچە كىتابلىرى ئىبنى زەيبادقا بېغىشلانغان. ئۇنىڭ بۇ دەۋردە قانچىلىك باياشات تۇرمۇش كەچۈرگەنلىكىنى ۋە ئېتىبارلىق بىر شەخسكە ئايلانغانلىقىنى خاتىب ئەل - باغدادى تەرىپىدىن تىلغا ئېلىنغان بىر ۋەقە ئېنىق كۆرسىتىپ بېرىدۇ. بۇ جەرياندا ئۇ تۈركىيلەردىن چىققان ۋەزىر فەتھ ئىبنى خاقانغا ھەمراھ بولۇپ شام، ھىمس ۋە ئەنتاكىيەگە ساياھەت قىلىپ بارغان. مىلادىيە 847 - يىلى ئىبنى زەيباد ۋەزىپىسىدىن قالدۇرۇلۇپ ئۆلتۈرۈلگەندە، جاھىزمۇ قولغا ئېلىنىپ زىندانغا تاشلانغان. كېيىن ئىبنى ئەھمەد ئىبنى ئەبى دۇئاد ئۇنى كەچۈرۈم قىلىپ، زىنداندىن ئازاد قىلغان. ئەھمەد ئىبنى ئەبى دۇئاد ۋە ئۇنىڭ ئوغلىنىڭ ئۆلۈمىدىن كېيىن جاھىز خەلىپە مۇتەۋەككىل بىلەن فەتھ ئىبنى خاقان تەرىپىدىن ھىمايە قىلىنغان. فەتھ ئىبنى خاقاننىڭ تەۋسىيىسى بىلەن خەلىپە مۇتەۋەككىل جاھىزنى بالىلىرىغا ئۈستاز قىلىپ تەيىنلىگەن بولسىمۇ، ئۇنىڭ سەتلىكى تۈپەيلىدىن خەلىپە بۇ قارارىدىن ۋاز كەچكەن. جاھىزنىڭ سارايدىكى ھاياتى مىلادىيە 861 - يىلىغىچە داۋاملاشقان. مۇشۇ يىلى خەلىپە مۇتەۋەككىل ۋە فەتھ ئىبنى خاقان قاتارلىقلار تۈرك قوماندانلىرى تەرىپىدىن ئۆلتۈرۈلگەندىن كېيىن، ئۇ ئوردىدىن چىقىپ بەسرەگە قايتىپ كەتكەن. شۇنىڭدىن كېيىنكى ھاياتى ناھايىتى قىيىنچىلىق ۋە ئېغىر كۈنلەر ئىچىدە ئۆتكەن. يەنە كېلىپ قېرىلىق، پالەچلىك ۋە نىقرىس كېسەللىكى تۈپەيلىدىن ھاياتىنىڭ ئاخىرقى چاغلىرىنى ناھايىتى ئازاپ ئىچىدە ئۆتكۈزگەن. ئۇ مىلادىيە 869 - يىلى بەسرەدە ئالەمدىن ئۆتكەن.

جاھىز ھەققىدىكى ھەر تۈرلۈك بايانلار ۋە مۇئەللىپلەرنىڭ بەرگەن مەلۇماتلىرىغا قارىغاندا، ئۇ بويى پاكار ھەم ئاۋاق، يۈزى تومپىيىپ چىققان، كۆزلىرى پۇلتىيىپ تۇرغان، بويىنى ئىنچىكە، كالىپۇكى قېلىن، تېرىسى قوڭۇر رەڭلىك بىر ئادەم بولسىمۇ، لېكىن ئويۇنخۇمار، خۇش چاقچاق، ئەقىللىق، قىزىقچى، دانىشمەن، ئىقتىسادچىل ۋە مۇنازىرىدىن شاتلىنىدىغان ئادەم ئىدى. ئۇ جىسمانىي جەھەتتە كۆرۈمىسىز بولسىمۇ، روھىي ئالاھىدىلىكلىرى بىلەن باشقىلارنىڭ ياخشى كۆرۈشىگە ئېرىشكەن ۋە دۆلەتنىڭ ئەڭ يۇقىرى دەرىجىلىك ئادەملىرى بىلەنمۇ يېقىن ئالاقە ئورنىتالغان. ھەتتا جاھىزنىڭ سەتلىكى توغرىسىدا توقۇلغان ھېكايىلەر ئۇنى ھەممىگە تونۇشلۇق بىر ئادەمگە ئايلاندۇرغان.



مەنبەلەردە ئۇنىڭ توي قىلغان ياكى قىلمىغانلىقى، ئەۋلادىنىڭ بار ياكى يوقلۇقى توغرىسىدا ئېنىق بىر نەرسە دېيىلمەيدۇ. پەقەت مەيۈن ئىبنى ھارۇننىڭ مەلۇماتىدىن ئۇنىڭ بىر دەپدىكىنىڭ بولغانلىقى، يەنە بىر دەپدەكنىڭ ئىشلىرىنى قىلىدىغانلىقى مەلۇم. يەنە بىر خاتىرىگە قارىغاندا، ئۇنىڭ تۈركىيلەردىن بولغان بىر دەپدەككە ئۆيلەنگەنلىكى ۋە ئۇنىڭدىن بىر ئوغلىنىڭ بولغانلىقى مەلۇم. لېكىن، بۇ بالىنىڭ ھاياتى ھەققىدە ھېچقانداق بىر مەلۇمات يوق.

جاھىز ئىسلام تەپەككۈر تارىخىدا مۇھىم بىر ئورۇن تۇتىدىغان مۇتەپەككۈر بولسىمۇ، ئۇنىڭ ئەسلىي شۆھرىتى ئەدەبىيات ساھەسىدە ئوتتۇرىغا چىققان. جاھىز ئەرەب ئەدەبىياتى تارىخىدا ئەڭ كۆپ ئەسەر يازغان مۇئەللىپلەرنىڭ بىرى. جاھىز ئەرەب نەسرىي ئىجادىيىتىنىڭ ئەڭ مۇكەممەل شەكلىنى ياراتقان كىشى دېيىلىدۇ.

جاھىز ئەدەبىيات، كەلام، تارىخ، سىياسەت، ئەخلاق، سەنئەت، تىجارەت، مەدەنىيلىك، زوئولوگىيە ۋە بوتانىكا قاتارلىق تېمىلاردا بىر كۈتۈپخانا ھاسىل قىلغۇدەك دەرىجىدە كۆپ ئەسەر يازغان. ئەسەرلىرىنىڭ ئېنىق سانى مەلۇم بولمىسىمۇ، بۇ ھەقتە بەزى خاتىرىلەر بار. سەبەت ئىبنۇل - جەۋز ئۇنىڭ 370 پارچە ئەسەرنىڭ بارلىقىنى، بۇ ئەسەرلەرنىڭ كۆپ قىسمىنى باغداتتا ئەبۇ ھەنىفە كۈتۈپخانىسىدا كۆرگەنلىكىنى ئېيتقان. بۇلاردىن 25 پارچە ئەسەر تولۇق، 65 پارچە ئەسەر بىرئاز كەمتۈك ھالدا دەۋرىمىزگىچە يېتىپ كەلگەن. ئۇنىڭ ئەسەرلىرى دەلىل، تەجرىبە ۋە تارىخقا تايىنىپ يېزىلغان. ئەسەرلىرىنى تەتقىق قىلىپ كۆرسە ئۇنىڭ يەنە ياخشى بىر پسخولوگ ئىكەنلىكىمۇ بىلىنىدۇ. ئەسەرلىرىنىڭ ھەممىسى ئېنىسكلوپېدىيىلىك ماھىيەتتە يېزىلغان. بروكېلمانن جاھىزنىڭ ئەسەرلىرىنى تېمىلارغا قاراپ تۈرگە ئايرىغان. ئومۇمەن، ئۇنىڭ ئەسەرلىرى مۇنداق ئۈچ چوڭ تۈر بويىچە تونۇتۇلىدۇ.

بىرىنچى تۈردىكىلەر كىشىنىڭ كۆڭلىنى شاتلاندىرىدىغان بىر شەكىلدە زىيالىيلار قاتلىمىغا ئەرەب مەدەنىيىتىنى بىلدۈرۈش ئۈچۈن يازغان ئەسەرلەر ئىدى. بۇ تۈردىكى ئەسەرلىرىدە فونېتىكا ۋە سۆز سەنئىتىنىڭ ئاساسلىرىنى ياراتقان. بۇلار ئەرەبلەرنىڭ شېئىر ۋە خىتابەت ساھەسىدىكى ماھارىتىنى نامايان قىلىش ئۈچۈن يازغان ئانتولوگىيە ماھىيىتىدىكى ئەسەرلەر ئىدى. بۇلارنىڭ ئىچىدىكى ئەڭ ۋەكىللىك ئورۇندا تۇرىدىغىنى «كىتابۇل - ئەئيان ۋەت تابئىن» دېگەن ئەسەردۇر. ئەمەلىيەتتەمۇ جاھىز سۆز سەنئىتى جەھەتتە دەۋرداشلىرىدىن ھالقىپ كەتكەنىدى.

ئىككىنچى تۈردىكى ئەسەرلىرى بولسا ئىلمىي مەقسەت بىلەن قەلەمگە ئېلىنغانىدى. بۇنىڭ ئىچىدە بىزنىڭ دەۋرىمىزگىچە يېتىپ كەلگەن ئەڭ مۇھىم ئەسەر ھايۋانلار ھەققىدە يېزىلغان ۋە بەزى يەرلىرىدە كەلام، پەلسەپە، سوتسىيالىگىيە ۋە قەدىمكى ئەرەب شېئىرلىرىگە دائىر قىسمەن مەلۇماتلار ھەمدە تىلغا دائىر ئىزاھاتلار بېرىلگەن «كىتابۇل - ھەيۋان» دېگەن ئەسەردۇر. بۇ ئەسەردە تۈرلەرنىڭ تەدرىجىي تەرەققىياتى، ئىقلىم ۋە مۇھىتنىڭ تەسىرى ۋە ھايۋان پسخولوگىيىسىگە دائىر مۇھىم بايانلار بار. جاھىز ئۆز دەۋرىدىكى ئەڭ بۈيۈك زولولوگ ۋە ئانتروپولوگ ئىدى. ئۇ ھايۋانلارنىڭ ھەربىر تۈرىنى تەتقىق قىلغان ۋە ھايۋانلارنى تەجرىبە قىلغان تۇنجى ئالىم ئىدى. ئۇ تەتقىقات ۋە تەجرىبىلىرىنى شۇ تېما ھەققىدە توغرا نەتىجىگە ئېرىشكەنگە قەدەر داۋاملاشتۇرغان. ئۇ ھايۋانلارنىڭ ئەزا ئۆزگىرىشىنىمۇ تەتقىق قىلغان. جاھىز ئەسەرلىرىدە ئۆز چۈشەنچىلىرىنى ھايۋانلارنى سۆزلىتىش ئۇسۇلى بىلەن ئوتتۇرىغا چىقارغان. بۇنداق ئىپادىلەش شەكلى ئۇنىڭدىن بۇرۇن ھىندىستاندا «كەلىلە ۋە دىمىنە» دە، 13 - ئەسىردە مەۋلانا جەلالىددىن رۇمىنىڭ «مەسنەۋى شەرىف» دېگەن ئەسەردە كۆرۈلگەن. جاھىزدىن تولۇق سەككىز ئەسىر كېيىن ياشىغان فرانسۇز ئەدەبىياتچىسى لافونتايىن







سىياسىتى، دىندارلىقى ۋە ئادالەتتى بىلەن تونۇلغان ئۆمەر ئىبن ئەل - خەتتاب، ئىككىنچىسى دىندارلىقى، ئەخلاقى ۋە ئىلمى بىلەن تونۇلغان ھەسەن ئەل - بەسرى، ئۈچىنچىسى بولسا مۇسۇلمانلارنىڭ خاتىبى، ئەدىبى ۋە نائىقلارنىڭ ئۈستازى جاھىز دۇر ⑤. شۇنىمۇ تىلغا ئېلىپ ئۆتۈش كېرەككى، بىلىمنىڭ شۇنچە كۆپ تۈرلىرىدە مۇھىم ۋە قىممەتلىك ئەسەرلەرنى يازغان جاھىزنى ئەدەبىي ئۇسلۇب جەھەتتىن ئىنكار قىلغانلار، ئەخلاقسىز ۋە ئېتىقادسىز ئادەم دەپ قارىلىغانلارمۇ كۆرۈلگەن. كېيىنچە بۇ ئالىمنىڭ نامى بىر ئاز ئۇنتۇلۇپ، پەقەت 20 - ئەسىرنىڭ باشلىرىغا قەدەر پەقەت سەتلىكى بىلەن مەشھۇر بىر سۆز ئۈستىسى، تەرەپدار توپلىيالمىغان بىر مۇئەتەزىلىيە ئېقىمىنىڭ قۇرغۇچىسى، ئەرەب تېمىسىدىكى ئەسەرلەرنى تەرەققىي قىلدۇرۇش ئۈچۈن پايدىلىنىلىدىغان ماتېرىياللارنى توپلىغان بىر ئانتولوگىيە مۇئەللىپى سۈپىتىدە تونۇلۇپ كەلگەن. كېيىنكى ۋاقىتلاردا تۈركولوگىيە مەنبەلىرىنىڭ تېخىمۇ كەڭ دائىرىدە قېزىلىشى ۋە باشقا پەن ساھەلىرىدىكى ئىزدىنىشنىڭ كۈچىيىشى بىلەن جاھىزنىڭ ھەقىقىي ئىلمىي ئوبرازى تولۇق ئوتتۇرىغا چىقىشقا باشلىدى.

## 2. جاھىزنىڭ تۈركىيلەرگە دائىر ئەسىرى

جاھىز ئۆز دەۋرىدىكى مىللەتلەرنىڭ بەزىلىرى ھەققىدىمۇ ئەسەر يازغان. ئەرەبلەر ۋە ئەرەبلەردىن بولمىغان مۇسۇلمانلار بىلەن مۇناسىۋەتلىك ھالدا «كىتابۇل - ئەرەب ۋەل - مەۋالى» نى يازغان. يەنە «كىتاب ئەل - ئەرەب ۋەل - ئەجەم» دېگەن ئەسىرى بار ئىدى. بىز ئۈچۈن ئەڭ ئەھمىيەتلىك بولغىنى تۈركىيلەر ھەققىدە بولۇپمۇ تۈركىي تىللىق خەلقلەرنىڭ خاراكتېرى ۋە ئۈستۈنلۈكلىرى ھەققىدە يازغان «كىتابۇ مەناقىبى جۈندەل - خىلافە ۋەل - فەزائىلە - ئەتراك» دېگەن ئەسىرىدۇر. ئەسەردە جاھىز تەرىپىدىن قەدىمكى ئەرەبلەرنىڭ تۈركىيلەر ھەققىدىكى توغرا چۈشەنچىلىرىنى يىغىنچاق قىلىپ كۆرسىتىش مەقسىتىدە يېزىلغان بۇ ئەسەر ئىككى قىسىمغا ئايرىلىدۇ. جاھىز بۇ كىتابنىڭ ئاساسىنى تەشكىل قىلغان «فەزائەل - ئەتراك» («تۈركىيلەرنىڭ پەزىلەتلىرى») دېگەن قىسمىنى خەلىپە مۇئەتەسسىم دەۋرىدە يازغان. لېكىن، بەزى سەۋەبلەر تۈپەيلىدىن ئەسىرىنى خەلىپىگە تەقدىم قىلالمىغان. مۇئەللىپ كېيىن ئەسىرنىڭ بېشىغا خەلىپىلىك ئارمىيىسىنىڭ تۈرلۈك قىسىملىرى ئوتتۇرىسىدىكى ئىختىلاپلارنى تۈگىتىش مەقسىتىدە يازغان «ماناقىبى جۈندەل - خىلافە» (خىلافەت ئارمىيىسىنىڭ مەنقىبەلىرى) دېگەن بىر قىسىمنى ئىلاۋە قىلىپ، ئۇنى ۋەزىر فەتھ ئىبنى خاقانغا تەقدىم قىلغان. ئەسەرنىڭ نامى قەدىمكى مەنبەلەردە ۋە يازما نۇسخىلىرىدا پەرقلىق شەكىلدە ئۇچرايدۇ. ئاياسوفىيا، داماد ئىبراھىم ۋە پارىژ نۇسخىلىرىدا «فەزائەل - ئەتراك»، «رسالە فى فەدائىلەل - ئەتراك» دېگەن شەكىللەردە ئۇچرىسىمۇ، ئامانەت خەزىنىسى نۇسخىسىدا «مەناقىبۇت - تۈرك ۋەل - ئەممە جۈندەل - خىلافە» دېگەن ئىسىم بىلەن ئاتالغان. يەنە باشقا نۇسخىلىرىدا «كىتابۇ مەناقىت جۈندەل - خىلافە ۋەل - فەزائىلەل - ئەتراك» دېگەن نام بىلەن تىلغا ئېلىنىدۇ. بۇ شەكىلدە ئاتاش ئەسەرنىڭ مەزمۇنىغا تېخىمۇ ئۇيغۇن كەلگەنلىكى ئۈچۈن، رامازان شەشەن تەرىپىدىن تەييارلىنىپ، 1988 - يىلى تۈرك مەدەنىيىتىنى تەتقىق قىلىش ئىنستىتۇتى تەرىپىدىن نەشر قىلىنغان تۈركچە نۇسخىسىمۇ مۇشۇ نام بىلەن ئاتالغان. بۇ كىتابنىڭ ئۇيغۇرچە تەرجىمىسى «خىلافەت ئارمىيىسىنىڭ مەنقىبەلىرى ۋە تۈركلەرنىڭ پەزىلەتلىرى» دېيىلىدۇ. شۇنداقىمۇ، ئىككى قىسىمدىن تەشكىل تاپقان بۇ ئەسەرنى ئىلمىي تەتقىقات ساھەسىدە كۆپىنچە «تۈركلەرنىڭ پەزىلەتلىرى» دېگەن ئىسىم بىلەن







قوماندانلىرىدىن تەركىب تاپقان بىر قوشۇننىڭ ئىسيانى بىلەن ئاغدۇرۇلغاندىن كېيىن ئابباسىيلار خەلىپىلىكى تىكلەنگەن. بۇ دۆلەتنىڭ قۇرۇلۇشىدا تۈركىيلەرنىڭ كۆپ ھەسسسى بولغانلىقى ئۈچۈن ئەبۇ جەئفىر ئەل - مەنسۇر (754 - 775) دەۋرىدىن باشلاپلا سىياسىي ۋە ھەربىي ساھەلەردە تۈركىيلەرگە يۇقىرى ئورۇن بېرىلىشكە باشلىغان. بۇ دەۋردە تۈركىيلەردىن چىققان ئەڭ مەشھۇر دۆلەت ئادىمى ھەممەدەت - تۈركىي ئىدى. مەنسۇر تۈركىيلەرنى دۆلەت ئىشلىرىغا قويۇش بىلەنلا چەكلىنىپ قالماي، بۇنى كېيىنكى خەلىپىلەر ئۈچۈن بىر دۆلەت سىياسىتى قىلىپ بەلگىلىگەن. مەھدى (775 - 785) بولسا تۈركىيلەرنى دۆلەتنىڭ ھەربىي ساھەسىدە يۇقىرى ۋەزىپىلەرگە تەيىنلىگەن. مۇبارەكەت - تۈركىي، تۇلياۋەت - تۈركىي ۋە شاكىرەت - تۈركىي قاتارلىقلار بۇ دەۋرنىڭ يۇقىرى دەرىجىلىك قوماندانلىرى ھېسابلىناتتى. ئابباسىيلارنىڭ ئالتۇن دەۋرىنى تەشكىل قىلغان ھارۇن - رەشىد دەۋرىدە (786 - 809) باغداتتىكى تۈركىيلەر ھەربىي، سىياسىي ۋە مەدەنىيەت ساھەلىرىدە تېخىمۇ پائال بىر كۈچكە ئايلانغان. ھارۇننىڭ ئانىسى ھەيزۇران ھازارلارنىڭ مەلىكىسى بولغاچقا، ئۇنىڭ تومۇرىدا تۈرك قېنى بار ئىدى. يەنە كېلىپ ھارۇن مېراجىل ۋە ماردە ئىسىملىك ئىككى تۈرك قىزىغا ئۆيلەنگەن، ئۇلاردىن مەئمۇن ۋە مۇتەسىم دېگەن ئوغۇللىرى بار ئىدى. ئۇنىڭ دەۋرىدە تۈركىيلەردىن قۇرۇلغان ئوردا مۇھاپىزەتچى قىسىملىرى ئەرەب ئىسلام ئىمپېرىيىسىنىڭ تەرەققىياتىغا ماس قەدەمدە تەرەققىي قىلدۇرۇلۇپ، كىشىنى ھاڭ - تاڭ قالدۇرىدىغان بىر كۈچكە ئايلاندۇرۇلغان. تۈركىيلەر ھارۇن - رەشىد دەۋرىنىڭ ھەشەمەت ۋە ئۇلۇغلۇقىغىمۇ ۋەكىللىك قىلاتتى. مەئمۇن (813 - 833) ۋە مۇتەسىم (833 - 842) دەۋرلىرىدە خەلىپىلىكنىڭ دەرۋازىسى تۈركىيلەرگە كەڭ ئېچىلغان. بۇ چاغدا ھەممەدەت - تۈركىينىڭ رىياسەتچىلىكىدە قۇرۇلغان باغداد ھەربىي، سىياسىي ۋە ئىلمىي ساھەدە بىر تۈرك شەھىرىگە ئايلانغان. بولۇپمۇ مۇتەسىم دەۋرىدە ھەر خىل يوللاردىن باغدادقا كەلگەن تۈركىيلەرنىڭ سانى 70 مىڭدىن ئېشىپ كەتكەن. بۇلاردىن سىياسىيون ۋە قوماندانلاردىن باشقا ئەرەب تىلى ۋە ئەدەبىيات مۇتەخەسسسىلىرى، تەپسىر، ھەدىس، فىقىھ ئالىملىرى، فىزىكا، ماتېماتىكا ۋە ئاسترونومىيە پەنلىرىنىڭ مەشھۇر كىشىلىرى يېتىشىپ چىققان. بولۇپمۇ تۈركىيلەر ئىچىدىكى يۇقىرى نەسەبلىك سۈلى ئائىلىسى خەلىپىلىكنىڭ كۈچىيىشىدە بەكلا مۇھىم رول ئوينىغان. تۈركىيە ئالىمى ھەققى دۇرسۇن يىلدىز مۇتەسىم دەۋرىدە خەلىپىلىك ئارمىيىسىدىكى تۈركىيلەرنىڭ سانىنىڭ 25 مىڭ ئەتراپىدا تەخمىن قىلىنىدىغانلىقىنى بىلدۈرىدۇ⑥. ھەممەت ۋە مۇتەسىم دەۋرىدە تۈركىيلەرگە تار كېلىشكە باشلىغان. بۇنىڭ قىيىنچىلىق ۋە ئەندىشە پەيدا قىلىدىغانلىقىنى ھېس قىلغان مۇتەسىم مەسبۇتەمىيە يېڭى بىر تۈرك شەھىرى ساماررانى قۇرغان. بۇ شەھەردىكى ساراي ۋە باشقا مۇھىم چوڭ قۇرۇلۇشلارنىڭ ياسىلىشى ۋە بېزىلىشىدە مۇتەسىمنىڭ ئارزۇسىغا ئۇيغۇن ھالدا ئوتتۇرا ئاسىيا تۈرك مونتقى ۋە بېزەك سەنئىتى قوللىنىلغان. مۇتەسىم شەھەرنىڭ ئەڭ گۈزەل يېرىنى تۈركىيلەرگە ئايرىغان، تۈركىيلەر ئولتۇرىدىغان مەھەللىلەر ۋە بىنالارنى باشقىلاردىن ئالاھىدە پەرقلەندۈرگەن. مەخسۇس قانۇن چىقىرىپ تۈرك مەھەللىلىرىنىڭ بىخەتەرلىكىنى قاتتىق قوغدىغان. مۇتەسىم ئۆزى باش بولۇپ، ئەفشىن، ئەشنىس، خاقان، ۋاسىق، ئورتۇج، ئىناق ۋە بوغا قاتارلىق تۈرك قوماندانلىرىنىڭ يېتەكچىلىكىدە 20 مىڭ كىشىلىك تۈرك ئاھالىسىنى سەمەررەگە يەرلەشتۈرگەن. شۇنىڭدىن كېيىن سەمەررە شەھىرى خەلىپىلىكنىڭ پايتەختىگە ئايلانغان، خەلىپىلىكنى ئىدارە قىلىش تىزگىنىمۇ تۈركىيلەرنىڭ قولىغا ئۆتكەن. ئالاھىدە ئەسكەرتىپ ئۆتىدىغان بىر نۇقتا باركى، خەلىپە مۇتەسىم تۈرك نەسلىدىن بولغان ئىنسانلاردىن يېڭى بىر جەمئىيەت تەشكىل قىلماقچى بولغان. ئۇ



تۈركىيلەرنى مۇمكىنقەدەر باشقا خەلقلەر بىلەن ئارىلاشماسلىققا تەۋسىيە قىلغان، ئۇلارنىڭ ئەرەبلەر بىلەن توي قىلىشىنىمۇ مەنئى قىلغان. تۈرك يىگىتلىرىنىڭ يات مىللەتلەردىن ئۆيلىنىشىنىڭ ئالدىنى ئېلىش ئۈچۈن باشقا مەملىكەتلەردىن تۈرك قىزلىرىنى ئەكىلىپ، ئۇلارغا مائاش بېكىتكەن. تۈركىيلەرنىڭ ئائىلىدە، بازاردا، ئارمىيىدە تۈركچە سۆزلىشىنى، مەدەنىيەت پائالىيەتلىرىنى، ئۆرپ - ئادەتلىرىنى ئەينەن ۋە ساپ ھالەتتە داۋاملاشتۇرۇشنى قارار قىلغان. بۇ ئارقىلىق خەلىپىلىكتىكى تۈركىيلەرنى ۋە ئۇلارنىڭ ئېتىنى كىملىكىنى تېخىمۇ مۇستەقىل بىر سالاھىيەتكە ئېرىشتۈرۈشكە تىرىشقان. مۇئەسسەم سەمەرىنى قۇرۇش، خەلىپە ئارمىيىسىنى تۈركلەشتۈرۈش ۋە خەلىپىلىكتە كۈچلۈك بىر تۈرك جەمئىيىتى پەيدا قىلىش ئارقىلىق تۈركىيلەرگە ئوتتۇرا شەرقنى ئىدارە قىلىشنىڭ تۇنجى دەۋرىنى ئاچقاندى. شۇڭا، سەمەرى دەۋرى (836 — 892) خەلىپىلىكتە تۈركىيلەرنىڭ ھۆكۈمرانلىق دەۋرى دەپ ئاتىلىدۇ.

يۇقىرىدا سۆزلەنگەندەك، ئابباسىيلار خەلىپىلىرى ئەبۇ جەئفەر ئەل - مەنسۇردىن ئېتىبارەن تۈركىيلەرنى دۆلەتنىڭ تايانچى ۋە ئاساسىي ئامىلى سۈپىتىدە كۆرگەن بولسىمۇ، لېكىن ئەسەبىيلىككە تولغان ئەرەب مىللىي ئېڭى بۇنى زادىلا قوبۇل قىلالمىغان. بۇنداق چۈشەنچىدىكى بىر تۈركۈم ئەرەبلەر ناھايىتى رەھىمسىزلىك بىلەن تۈركىيلەرنىڭ مىللىي مەۋجۇدلىقىغا قارشى بىر پىكىر سېپى ئاچقان. ئۇلار ئۆچمەنلىك ۋە غەزەپ بىلەن تىلدا ۋە ئەدەبىي ئەسەرلەردە تۈركىيلەرنى ھاقارەتلىگەن ۋە ھەجۋىيلەشتۈرگەن. تۈركىيلەرگە قارشى بۇ كەيپىيات مۇئەسسەم دەۋرىدە تېخىمۇ كەسكىنلەشكەن، مۇتەۋەككىل دەۋرىدە (847 — 861) دۈشمەنلىشىش دەرىجىسىگە يەتكەن. مىلادىيە 861 - يىلى تۈرك قوماندانلىرىدىن بوغا - سەغىر، مۇسا ئىبنى بوغا - كەبىر، ھارۇن ئىبنى سۇۋارتېگىن، باغىر - تۈركىي ۋە باغلووم تۈركىي قاتارلىقلارنىڭ يوشۇرۇن ھالدا ئوردىغا بېسىپ كىرىپ ئەل مۇتەۋەككىلنى ئۆلتۈرۈشى مۇشۇ ئىختىلاپنىڭ بىر بەلگىسى ئىدى. دېمەك، بۇ كۈرەشتە تۈركىيلەر ھەرگىزمۇ تەسلىمىيەتچى بىر پوزىتسىيىدە بولمىغان. تۈركىيلەرنىڭ يۈكسەكلىكى ۋە شەرىپىنى قوغداش ئۈچۈن فەتىھ ئىبنى خاقان (مۇتەۋەككىلنىڭ ئەڭ يېقىن ئادىمى بولغان فەتىھ ئىبنى خاقان تۈرك قوماندانلىرىنىڭ ئالدىنى توسۇپ مۇتەۋەككىلنى قوغداپ قالماقچى بولغانلىقى ئۈچۈن، تۈرك قوماندانلىرى ئۇنىمۇ ئۆلتۈرۈۋېتىشكە مەجبۇر بولغان) قاتارلىق تۈرك بۈيۈكلىرىمۇ پىكىر كۈرىشىنىڭ ئالدىدا ماڭغاندى. فەتىھ ئىبنى خاقان ئىلىمگە خۇسۇسىي غەرەز ۋە مىللىي خاھىشنى ئارىلاشتۇرمايدىغان جاھىزغا ئۇزۇن بىر پارچە خەت يېزىپ، ئۇنىڭ تۈركىيلەرگە دائىر بىر كىتاب يېزىپ چىقىشىنى تەۋسىيە قىلغان. جاھىزنىڭ «خىلافت ئارمىيىسىنىڭ مەنقىبەلىرى ۋە تۈركلەرنىڭ پەزىلەتلىرى» دېگەن كىتابى دەل مۇشۇنداق شارائىتتا ئوتتۇرىغا چىققان.

يۇقىرىدا دېيىلگەندەك، جاھىزنىڭ بۇ قىممەتلىك ئەسىرى ئىككى باسقۇچتا يېزىلغان. بۇنىڭ بىرى، مۇئەللىپ ئەسىرىگە مەئمۇن دەۋرىدە ماتېرىيال توپلاپ، ئۇنى مۇئەسسەم دەۋرىدە قەلەمگە ئالغان، يەنە بىرى مۇتەۋەككىل دەۋرىدە قايتىدىن تولۇقلىغان. شۇنداق قىلىپ ئەسەرنىڭ ئوتتۇرىغا چىقىشىغا يېرىم ئەسىر ۋاقىت كەتكەن. خەلىپىلىك ئارمىيىسىنىڭ كۆپ قىسمىنى تۈركىيلەردىن قۇرۇش ھەققىدىكى تەشەببۇسلار مەئمۇن دەۋرىدە مۇھىم ئورۇنغا قويۇلغان ۋە بۇنىڭ ئاساسىنى يارىتىش ئۈچۈن تۈركىيلەردىن نۇرغۇن كىشىلەر باغدادقا ئەكىلىنگەن. مەئمۇن بۇنىڭ بىلەن چەكلىنىپ قالماي، يەنە ئۆز ھۆكۈمرانلىقىنىڭ دەسلەپكى مەزگىلىدە ھەربىي ۋە سىياسىي ساھەدىكى ھوقۇقلۇق ۋە نوپۇزلۇق كىشىلەردىن تەشكىل تاپقان بىر مەسلىھەتچىلەر ھەيئىتى قۇرغان ۋە بۇ ھەيئەتكە تۈركىيلەرنى سەرخىل ئەسكەر سۈپىتىدە تونۇتقان مىللىي ئالاھىدىلىكلەر ھەققىدە مۇھاكىمە يۈرگۈزۈپ ئۇنىڭ



نەتىجىسىنى ئۆزىگە دوكلات قىلىشنى بۇيرۇغان. نېمە ۋەجىدىنكى، ھەيئەتنىڭ بۇ دوكلاتى جاھىزنىڭ قولىغا چۈشكەن. جاھىز يەنە مەئمۇن بىلەن خوراسانغا قەدەر بارغان ۋە تۈركىيلەر ھەققىدە تەكشۈرۈش ئېلىپ بېرىپ يېڭى ۋە مول ماتېرىياللارغا ئېرىشكەن. شۇنداقلا ئۇنىڭ ئىسمىنى ئۆزىگە قوشقان. تۈركىيلەرنىڭ باغدادقا ۋە سەمەررەغا كېلىپ خەلىپىلىك ئارمىيىسىنىڭ ئومۇرتقىسىنى تەشكىل قىلىشى ۋە خەلىپىلىكنىڭ شان - شەرىپىنى قولىدا تۇتۇشى جاھىزنى ناھايىتى ئىپتىخارلاندىرغان. تۈرك ئۇستازلىرى بولغان، ئوردىدا تۈرك قوماندانلىرى ۋە دۆلەت ئادەملىرى بىلەن يېقىن مۇناسىۋەتتە ئۆتكەن، قەھرىمان تۈرك ئەسكەرلىرىنىڭ ساداقىتىنى ۋە ئۇرۇش ماھارىتىنى ئۆز كۆزى بىلەن كۆرۈپ قايىل بولغان، تۈركىيلەر ئۈستىدە تەتقىقات ئېلىپ بېرىپ ئۇلارنىڭ خاراكتېرىدىن سۆيۈنگەن. جاھىز ئەرەب مىللىي ئېگىنىڭ تۈركىيلەرگە دۈشمەنلىك بىلەن تىكلەنگەنلىكىگە غەزەپلەنگەن. ئۇ ئەرەبلەردىكى پىتنە ئوتلىرىنى ئۆچۈرۈش، ئۇلاردىكى ئۆچمەنلىك ۋە نەپرەتنىڭ يىلتىزىنى ئەقىل ۋە ئىلىمنىڭ كۈچى ئارقىلىق كېسىپ تاشلاپ، ئەرەبلەرنىڭ تۈركىيلەر بىلەن ئىناق ئۆتۈشىنى ۋە خەلىپىلىكنىڭ تۈركىيلەرنىڭ قولى ئارقىلىق تېخىمۇ يۈكسەلىشىنى مەقسەت قىلىپ مۇئەسسەسە دەۋرىدە «تۈركلەرنىڭ پەزىلەتلىرى» دېگەن كىتابنى يېزىپ چىققانىدى. لېكىن، بۇ كىتاب شۇ ۋاقىتتا مۇئەسسەسەگە تەقدىم قىلىنماي، جاھىزنىڭ ئۆز قولىدا ساقلانغان. جاھىز ئۇنى بۇ قېتىم فەتىھ ئىبنى خاقاننىڭ تەۋسىيىسى بىلەن قايتا ئىشلەپ تولۇقلاپ ئۇنىڭغا تەقدىم قىلغان. جاھىز بۇ ئابىدە خاراكتېرلىك ئەسىرىدە ھەددىدىن ئاشقان ۋە پىتىراپ ھالسىرىغان ئەرەب ۋە پارس مىللىي ئېگىغا قارشى چىقىپ، ئۇنى يوقىتىش ئۈچۈن مۇنداق يازغان: «ھازىر ئۇلار (تۈركىيلەر - ئا) ئىسلامنىڭ ياردەمچىسى، ھەيۋەت قوشۇنى بولسا خەلىپىنىڭ ھامىيىسى، پاناھگاھى، مۇستەھكەم قالقىنى ۋە ئىچىگە كىيىگەن كۆڭلىكىدۇر. ئۇلار خەلىپىنىڭ ئەڭ يېقىن قوغدىغۇچىلىرىدۇر. ھەدىستە: «تۈركلەر سىلەرگە چېقىلمىغۇچە سىلەرمۇ تۈركلەرگە چېقىلماڭلار، ئۇلار بىلەن تىنچ ئۆتۈڭلار، دېيىلگەن. بۇ ھەدىس بارلىق ئەرەبلەرگە پەيغەمبەرنىڭ ۋەسىيىتىدۇر. توغرا بولغان ھەرىكەت تۈركلەر بىلەن بولغان جېدەلنى توختىتىپ ئۇلار بىلەن تىنچ ئۆتۈشمىزدۇر. ئىسكەندەر زۇلقەرنەينىنىڭ تاجاۋۇز قىلىشقا جۈرئەت قىلالماي، ئۇلارنى: «تەرك ئېتىڭلار - ئەترا كۆھۈم، دېيىشى نەتىجىسىدە تۈرك نامىنى ئالغان مىللەتنى قانداق ئويلايسەن. ھالبۇكى ئىسكەندەر بۇ سۆزنى ئۇرۇش ۋە قىلىچ كۈچى بىلەن ھەر تەرەپنى ئىشغال قىلغاندىن كېيىن ئېيتقان» ⑦.

#### 4. بۇ ئەسەردىكى تۈركىيلەرنىڭ خاراكتېرىگە دائىر بايانلار

جاھىزنىڭ «تۈركلەرنىڭ پەزىلەتلىرى» دېگەن بۇ ئەسىرىنىڭ تولۇق تېكىستىنى ئايرىم بىر ئەسەر سۈپىتىدە ئېلان قىلىشنى مەقسەت قىلغانلىقىمىز ئۈچۈن، بۇ يەردە مىسال سۈپىتىدە بەزى بايانلارنى تىلغا ئېلىش بىلەن كۆپايىلەندۈق. بۇ بايانلار ئەسەرنىڭ تۈركىيىدە نەشر قىلىنغان تۈركچە نۇسخىسىغا تايانغان ھالدا كۆرسىتىلدى. جاھىز بۇ ئەسىرىدە تۈركىيلەرنىڭ مەنئۇي سالاھىيىتىنىڭ ئاساسىي بەلگىلىرىنى مۇنداق چۈشەندۈرىدۇ:

«تۈركلەر دوستلىرىغا ۋە باشقىلارغا خۇشامەتچىلىك، ئالدامچىلىق، مۇناپىقلىق، پىتنە - پاساتچىلىق، ياسالماقلىق، زەھەر خەندىلىك، ئىككى يۈزلىمچىلىك، چوڭچىلىق ۋە يامانلىق قىلمايدۇ. ھەر خىل پىكىرلەر ئۇلارنى ئازدۇرالمايدۇ. ھىيلە ئىشلىتىپ باشقىلارنىڭ مال - مۈلكىنى ئېلىۋېلىشنى ھارام دەپ بىلىدۇ. ئۇلارنىڭ بىرلا ئەيىبى ۋە باشقىلارنىڭ كۆڭلىنى سوۋۇتىدىغان تەرىپى ۋەتىنىگە ناھايىتى ئىشتىياق باغلىشى، كەينى - كەينىدىن ئېرىشكەن زەپەرنىڭ خۇشاللىقىنى،



غەنىمەتنىڭ لەززىتىنى، سەھرادىكى ئويۇنلىرىنى، يايلاقتىكى ساياھىتىنى ئويلايدىغانلىقى ۋە ئۇزۇن ۋاقىت بىكار يۈرۈپ باتۇرلۇقىنىڭ تۈگىشى كېتىشىدىن، ئارىدىن ئۇزۇن ۋاقىتنىڭ ئۆتۈشى بىلەن مەنىۋى كۈچىنىڭ يوقىلىپ كېتىشىدىن ئەندىشە قىلغانلىقى ئۈچۈن، تۈرلۈك مەملىكەتلەرنى كېزىپ يۈرۈشكە بەكلا ئامراقلىقى ۋە بۇلاڭ - تالاڭغا مەپتۇنلۇقىدۇر»<sup>⑧</sup>. ئۇ جۈنەيدىنىڭ تۈرك ھۆكۈمدارى خاقانى تەسۋىرلىگەن سۆزىنى نەقىل كەلتۈرۈپ مۇنداق يازغان: «بۇ تۈركتىنمۇ ۋاپادار، ئىنساپلىق، ئاڭلىق ۋە ئەقىللىق ئىنساننى كۆرمىدىم»<sup>⑨</sup>. سۇمامەنىڭ دېگەنلىرىگە ئاساسەن مۇنداق يازغان: «ئۇلارنىڭ ئېلىدە بىر مەزگىل ئەسىرلىكتە ياشىدىم. ئۇلاردەك ئىنسانلارغا ھۆرمەت قىلىدىغان ۋە ئىنسانلارنىڭ كۆڭلىنى خۇش قىلىدىغان مىللەتنى كۆرمىدىم»<sup>⑩</sup>. جاھىز تۈركىيلەرنىڭ ئۇرۇشتىن باشقا ھەرقانداق ئىشتا ھىيلە ئىشلەتمەيدىغانلىقى ھەققىدە تۈرك ھۆكۈمدارى خاقانىنىڭ خوراسان ۋالىيسى جۈنەيدىگە ئېيتقان سۆزىدىن بىر نەقىل ئېلىپ مۇنداق يازغان: «بىز ئىشتا ھىيلە ئىشلەتمەيدىغان بىر مىللەتمىز. ھىيلىنى پەقەت ئۇرۇشقا خاس دەپ قارايمىز. ئەگەر ئۇرۇش ھىيلىسىز بولىدىغان بولسا ئۇرۇشتا ھىيلە ئىشلىتىشنى گۇناھ دەپ بىلەتتۇق»<sup>⑪</sup>.

جاھىز تۈركىيلەرنىڭ ھەرىكەتچان ۋە ئالغا ئىنتىلىدىغان مىللەت ئىكەنلىكىنى بىلدۈرۈپ مۇنداق يازغان: «تۈركلەر باشقا جايدا يەرلىشىپ قېلىشنى، بىر يەردە كۆڭۈل ئېچىپ يۈرۈشنى ياكى ئۇزۇن مۇددەت تۇرۇپ قېلىشنى، بىكار يۈرۈش، كۆپ ھەرىكەت قىلماسلىق ۋە ئازغىنە ئىش بىلەن شۇغۇللىنىشنى بەكلا ھار ئالىدۇ. چۈنكى، ئۇلارنىڭ خاراكتېرى ھەرىكەتنى ئاساس قىلغان. بىكار تۇرۇشنى ئەيب بىلىدۇ. روھى قۇۋۋىتى جىسمانىي قۇۋۋىتىدىن كۈچلۈك. ئۇلار قىزغىن، جۇشقۇن ۋە ئاڭلىق بولۇپ، خاتىرىسى ياخشى، نەزىرى ئۆتكۈر ئىنسانلاردۇر. ئۇلار قىسچىلىقتا ئۆتۈشنى ئاجىزلىق، ئۇزۇن ۋاقىت بىر يەردە تۇرۇپ قېلىشنى ئەخمەقلىق، راھەتلىكنى توسالغۇ، قانائەتچانلىقنى جۈرئەتسىزلىك ۋە ئۇرۇشتىن قول ئۈزگەنلەرنى خورلۇقتا قالدۇ دەپ قارايدۇ»<sup>⑫</sup>.

جاھىز تۈركىيلەرنىڭ ئاتلىق مىللەت ئىكەنلىكىنى، ئاتچىلىقتىكى ماھارەت ۋە بىلىملىرىنىڭ ناھايىتى يۈكسەكلىكى ھەم تۈركلەرنىڭ پاراسەتلىك مىللەت ئىكەنلىكىدىن سۆز ئاچقان. بۇ ھەقتە ئۇ ھۈمەيدىنىڭ سۆزىدىن نەقىل ئېلىپ مۇنداق يازدۇ: «خاۋارىجلارنىڭ ئېتى تۈركلەرنىڭ ئېتىدەك چىداملىق ئەمەس. تۈركلەر ئات داۋالاشتا ئات دوختۇرىدىنمۇ ئۇستا، ئېتىنى خالىغانچە تەربىيەلەشتە ئات باقاردىنمۇ تەجرىبىلىك. ئېتىنى تاي ۋاقتىدىلا تەربىيەلەشكە باشلاپ، ئۆزى يېتىشتۈرىدۇ. ئېتىنىڭ ئىسمىنى چاقىرسا، ئېتى كەينىدىن ئەگىشىپ ماڭىدۇ... تۈركنىڭ ئۆمرىدىكى كۈنلىرىنى يىغسا ئات ئۈستىدە ئۆتكەن كۈنلىرى يەرنىڭ ئۈستىدە ئۆتكۈزگەن كۈنلىرىدىن كۆپ. تۈركلەر ئايغىرغا مىنىپ غازاتقا، سەپەرگە، ئوۋغا چىققاندا ۋە باشقا ھەرقانداق بىر مەقسەتتە يۈرتىدىن ئايرىلغاندا بايتال ۋە ئايغىرلىرى كەينىدىن ئەگىشىپ ماڭىدۇ. ئۇلار ياۋايى ھايۋانلارنى ئوۋلايدۇ. بۇنىڭغا ئىمكان تاپالماي، ئوزۇققا موھتاج بولسا ئاتنىڭ قېنىنى ئىچىدۇ، ئۇسساپ كەتسە بايتالنى سېغىپ ئىچىدۇ. ئاستىدىكى ئاتنى دەم ئالدۇرماقچى بولسا يەرگە چۈشمەيلا يەنە بىر ئاتقا ئالمىشىدۇ. دۇنيادا پەقەت تۈركلەردىن باشقا گۆش يەيدىغان ھەرقانداق مىللەتنىڭ ۋۇجۇدىدا ئەيب - نۇقسانلار بار. تۈركلەرنىڭ ئېتى قومۇش يىلتىزى، ئوت - چۆپ، شاخ - شۈمبىلارنى يەيدۇ. تۈركلەر ئېتىنى سايىداتمايدۇ ۋە سوغۇقتىن قوغدىمايدۇ... تېز يۈرۈشكە بەرداشلىق بېرىش مەسىلىسىگە كەلسەك، چېگرادىكى ئەسكەرلەرنىڭ، پوچتا ئاتلىرىنىڭ، خىزمەتچىلەرنىڭ ۋە خاۋارىجلارنىڭ كۈچلىرىنى پەقەت بىرلا ئادەمگە توپلىغاندىمۇ بۇ كۈچ ئاددىيغىنا بىر تۈركنىڭ كۈچىگە تەڭ كەلمەيدۇ. تۈركنىڭ ماجالى قالمىغاندا بوغۇزلىغان، غازات مەزگىلىدە مىنىشكە بولمايدۇ دەپ قارىغان ئاتلىرىغىمۇ توخارىستاننىڭ ھېچقانداق بىر ئېتى تەڭ كېلەلمەيدۇ. خاۋارىجلار بىلەن بىرلىكتە يولغا چىققاندا، خاۋارىجلار قەدەمنى



تېزلەتكۈچە تۈركلەر ئەڭ تېز سۈرئەت بىلەن يۈرۈشكە باشلايدۇ. تۈركلەر ھەم چوپان، ھەم ئات باقار، ھەم جانباز، ھەم ئات دوختۇرى ھەم ئاتلىق ئەسكەردۇر. قىسقىسى، بىر تۈرك ئۆز ئالدىغا بىر مىللەتتۇر»<sup>13</sup>. يەزىد ئىبن مازىدانىڭ سۆزىدىن ئېلىنغان نەقىلدە مۇنداق دېيىلگەن: «تۈركنىڭ ئاتنىڭ ئۈستىدە ئولتۇرسا ئېغىرلىقى، يەردە ماڭسا ئاياغ تېۋىشى يوقتۇر. بىزدىن بىر ئاتلىق ئەسكەر ئالدىدا تۇرغان نەرسىنى كۆرمىسە، تۈرك كەينىدە تۇرغان نەرسىنى كۆرەلەيدۇ. تۈرك بىزدىن چىققان بىر ئەسكەرنى ئوۋغا، ئۆزىنى قاپلانغا، ئاتلىق ئەسكەرنى بۇغىغا، ئۆزىنى ئوۋ ئىتىغا ئوخشىتىدۇ. ئاللاھ نامىدىن قەسەم قىلىمەنكى، تۈركنىڭ پۈت - قولىنى باغلاپ قۇدۇققا تاشلىۋېتىلسىمۇ، چوقۇم بىر چارسىنى تېپىپ قۇتۇلۇپ چىقىدۇ»<sup>14</sup>.

جاھىز تۈركىيلەرنىڭ ۋەتەن ھېسسىياتىنىڭ باشقا مىللەتلەرنىڭكىدىن كۈچلۈك ئىكەنلىكىنى، تۈركىيلەرنىڭ ۋەتەننىڭ سۇ ۋە تۇپرىقىنىڭ ئۇلارغا تۈركلۈك خۇسۇسىيىتىنى بېغىشلىغانلىقىنى ھەتتا ھايۋانلىرىدىمۇ تۈركلۈك ئالاھىدىلىكىنىڭ بارلىقىنى بىلدۈرۈپ مۇنداق يازغان: «ۋەتەن ھېسسىياتى بارلىق ئىنسانلارغا ۋە پۈتكۈل ئەللەرگە ئورتاق بىر خۇسۇسىيەت بولسىمۇ، ئۆزئارا ئوخشاشلىق، ئۇيغۇنلۇق، شۇنىڭدەك تەن تۈزۈلۈش ۋە ۋۇجۇدىدىكى تەركىبىنىڭ بىر خىل بولۇشى سەۋەبىدىن بۇ ھېسسىيات تۈركلەردە باشقا مىللەتلەردىن تېخىمۇ كۈچلۈك ۋە چوڭقۇردۇر»<sup>15</sup>. «ئۇلارنىڭ ۋۇجۇدىدا ۋە تەبىئىتىدە باشقا مىللەتلەردە كۆرۈلمىگەن دەرىجىدە ئۆز مەملىكىتىگە ئۆز تۇپرىقىغا دائىر خۇسۇسىيەتلەر، ۋەتەنگە تارتىشىدىغان سەزگۈرلۈكلەر ۋە باشقا يۇرتداشلىرى بىلەن بولغان ئوخشاشلىقلار بار. بىر بەسرەلىكىنى كۆرسەڭ، ئۇ بەسرەلىكىمۇ ياكى كۈفەلىكىمۇ؟ بۇنى بىلمەيسەن، مەككىلىك بىرىنى كۆرگەندە، ئۇ مەككىلىكىمۇ ياكى مەدىنەلىكىمۇ؟ بۇنى پەرق ئېتەلمەيسەن... لېكىن تۈركلەرنى پەرق ئېتىشتە خاتالاشمايسەن. ئۇلارنىڭ قەيەرلىك ئىكەنلىكىنى بىلمەكچى بولساڭ قىياپەت ئىلمىگە ۋە پاراسەتكە تايىنىشقا، باشقىلاردىن سوراشقا مەجبۇر بولمايسەن. تۈركلەرنىڭ ئاياللىرىمۇ ئەرلىرىگە ئوخشايدۇ، ھايۋانلىرىنىڭمۇ ئۇلارغا ئوخشاش تۈرك خۇسۇسىيىتى بار. ئاللاھ بۇ مەملىكەتنى مۇشۇنداق ياراتقان، ئۇلارغا بۇ خۇسۇسىيەتنى بەرگەن. دۇنياغا ئائىت ئالاھىدىلىكلەرنى ۋە يېتىشتۈرۈش قابىلىيىتىنى ئۇلارغا ئىنتايىن كۆپ بەرگەن»<sup>16</sup>. جاھىز باشقا ئەسەرلىرىنىڭ بەزى يەرلىرىدىمۇ بۇ ھەقتە سۆز ئاچقان. «كىتابۇل - ھەيۋان» دا: «تۈرك مەملىكەتلىرىدە تۆگە، ئات قاتارلىق چارۋىلارنىڭ ۋە يىرىتقۇچ ھايۋانلارنىڭ ئايرىم شەكىل ئالغانلىقىنى كۆرسەن» دېيىلسە، «كىتابۇل - بىغال» دا: «بىز تۈرك مەملىكەتلىرىدىكى ھەر نەرسىنىڭ تۈركىي ئىكەنلىكىنى كۆردۈك» دېيىلىدۇ<sup>17</sup>.

جاھىز تۈركىيلەرنىڭ ئۆز قەدرىنى بەك قوغدايدىغانلىقىنى، قەدىرسىز ياشىغاندىن كۆرە ئىختىيارى، ھۆر ياشاشنى ئەۋزەل بىلىدىغانلىقىنى بىلدۈرۈپ مۇنداق دەيدۇ: «تۈركلەرنىڭ ۋەتەنگە قايتىپ كېتىشنى ئارزۇ قىلىشىنىڭ ۋە ۋەتەنگە بولغان ئىشتىياقنىڭ سەۋەبلىرى دەل مۇشۇدۇر. ئۇلارنى قېچىشقا زورلىغان، مەملىكىتىگە كېتىشكە ئۈندىگەن، بىر يەردە داۋاملىق تۇرۇپ قېلىشتىن توسقان باشقا بىر ئامىل بېشىدىكى قومانداننىڭ ئۇلارنىڭ قەدرىنى بىلمەسلىكى، ئەھمىيىتىنى چۈشىنەلمەسلىكى، ئۇلارغا پايدىلىق بولۇشنى ۋە ئۇلاردىن پايدىلىنىشنى بىلمەسلىكىدۇر. قوماندانلىرى ئۇلارنى ئەسكەرلەرنىڭ نەمۇنىسى قىلمىغانلىقى ئۈچۈن چەتتە تۇرۇشقا، كۆپچىلىكنىڭ ئارىسىدا ۋە باشقا ئەسكەرلەر بىلەن بىر قاتاردا قېلىشقا رازى بولمايدۇ. ئۇلار بۇنى قوماندانلىرىغا چۈشەندۈرۈپ بولالمىسا، ئۆزىگە تېگىشلىك ھەقنى ئويلايدۇ. ئۆزلىرىنىڭ ھەقسىزلىككە لايىق ئەمەسلىكىنى، چۈشكۈنلۈكنىڭ ئۆزلىرىگە ياراشمايدىغانلىقىنى ۋە قەدرىنى بىلمىگەن ئادەمنىڭ يېنىدا تۇرۇشنىڭ ھەققىنى بەرمىگەن ئادەمنىڭ يېنىدا تۇرۇشتىنمۇ يامان ئىكەنلىكىنى چۈشىنىدۇ. لېكىن، ھەكىم ۋە ئىنسانلارنىڭ قەدرىنى بىلىدىغان، يامان ئادەتلەرگە ھەۋەس قىلمايدىغان، ئارزۇسىغا ماس كەلمىگەن



بىر دۆلەتنى باشقا بىر دۆلەتتىن قوغدىمايدىغان، ھاكىمىيەت نېمىنى شەرت قىلسا، شۇ بويىچە ھەرىكەت قىلىدىغان، زاپاس كۈچ نېمىنى زۆرۈر قىلسا شۇنى قىلىدىغان، ئادەتنى بىر چەتكە قايرىپ ھەقىقەتنى ھىمايە قىلىدىغان بىر ھۆكۈمدارغا ۋەتىنىدىن ئايرىلغىنىغا قارىماي روھىنى ئارمىنىغا يەتكۈزىدىغان، ئىختىيارىي، ھۆر ياشاشنى بىر يەرگە يەرلىشىپ ياشاشتىن ئەۋزەل بىلىدىغان، ھەقىقەتنى دوستتىن ئۈستۈن تۇتىدىغان ئىنسانلارغا ئوخشاش شۇ يەرلەردە تۇرۇپ قالىدۇ»<sup>⑧</sup>.

جاھىز ھەرقانداق بىر مىللەتنىڭ مەدەنىيەتنىڭ مەلۇم بىر ساھەسىدە باشقىلارنىڭ ئالدىدا ماڭغانلىقىنى، تۈركىيلەرنىڭ بولسا ھەربىيلىكتە ھەممە مىللەتنىڭ ئالدىدا تۇرىدىغانلىقىنى، ئۇلارنىڭ تەبىئىيىتىنىڭمۇ ھەربىيلىككە ئۇيغۇن يارىتىلغانلىقىنى، بارلىق زوقىنى ئۇرۇشتىن ئالدىغانلىقىنى ھەتتا ئۆز ئارا قىلىشىدىغان پاراڭلىرىنىڭمۇ ئۇرۇش ھەققىدە بولىدىغانلىقىنى بىلدۈرۈپ مۇنداق يازغان: «ھەرقانداق بىر مىللەت كىشىلەرنىڭ ياكى سەنئەت ماھارىتىدە، ياكى نۇتۇق، ئەدەبىيات ۋە ھېكمەتتە ۋە ياكى سىياسەت ۋە ھەربىيلىكتە باشقا مىللەتلەردىن ئۈستۈن ئورۇندا تۇرغانلىقىنى كۆرسەن... ئارزۇلىرى چېچىلاڭغۇ، پىكىرلىرى مالىماتلىق، كالىسى ھەر خىل نەرسىلەر بىلەن مەشغۇل بولىدىغان، مەسلىكى ھەققىدە تەييارلىقى يوق مىللەتلەر بۇ تېمىلارنىڭ ھېچبىرىدە چىنلىقلارنىڭ سەنئەتتە، يۇنانلىقلارنىڭ پەلسەپە بىلەن ھېكمەتتە، ئەرەبلەرنىڭ تۆۋەندە بىز تىلغا ئالدىغان خۇسۇسلاردا، ئاساسلىقلارنىڭ سىياسەتتە، تۈركلەرنىڭ ھەربىيلىكتە كۆرسەتكەن ماھارىتىدەك تولۇق ۋە مۇكەممەل ماھارەت كۆرسىتەلمىگەن... تۈركلەر سەنئەت، تىجارەت، تېبابەت، دېھقانچىلىق، گېئومېتىرىيە، باغۋەنچىلىك، دەرەخ تىكىش، بىنا سېلىش، قانال قېزىش ۋە مال توپلاش بىلەن مەشغۇل بولمىدى. پەقەت غازات، ئوۋچىلىق، ئات مىنىش، قەھرىمانلىق بىلەن ئۇرۇش قىلىش، غەنىمەتكە ئېرىشىش ۋە تۈرلۈك مەملىكەتلەرنى تونۇش بىلەن مەشغۇل بولغانلىقىدىن ۋە تەبىئىيىتىمۇ يۇنىڭغا ماس كەلگەنلىكىدىن بۇنى ناھايىتى مۇستەھكەملىدى. بۇ خۇسۇستى ئەڭ يۈكسەك دەرىجىگە ئېرىشتى. ئۇلارنىڭ سەنئىتى، تىجارىتى، زوقى، ئىپتىخارى ۋە كېچە - كۈندۈز قىلىشىدىغان سۆزلىرى ھەربىيلىكتىن ئىبارەتتۇر»<sup>⑨</sup>. جاھىز تۈركىيلەرنىڭ ئاتلىق ئۇرۇش سەنئىتى ھەققىدە ھۈمەيدىنىڭ سۆزىنى نەقىل كەلتۈرۈپ مۇنداق دەيدۇ: «خاۋارىجلار ھۇجۇم مەزگىلىدە نەيزىنىڭ كۈچىگە ئىشىنىدۇ. تۈركلەرمۇ خاۋارىجلارغا ئوخشاش، ھەتتا ئۇلارنىڭكىدىنمۇ ياخشى نەيزە قوللىنىدۇ. ھۇجۇم مەزگىلىدە ئۇلاردىن مىڭ ئاتلىق ئەسكەر مىڭ ئاتلىق دۈشمەنگە ئوق ئاتسا ئۇلارنىڭ ھەممىسىنى يەر چىشلىتىدۇ. بۇ خىل ھۇجۇمغا ھېچقانداق قوشۇن قارشى تۇرالمايدۇ. يەنە كېلىپ خاۋارىجلارنىڭ ۋە چۆل ئەرەبلىرىنىڭ ئاتنىڭ ئۈستىدە تىلغا ئالغۇدەك ئېتىش ماھارىتى يوق... تۈرك چارۋىسىنى تېز سۈرۈپ كېتىۋېتىپمۇ ئالدى - ئارقىسىغا، ئوڭ - سولغا ۋە يۇقىرى - تۆۋەنگە ئوق ئاتىدۇ. خاۋارىج ياسىغا بىر تال ئوق قويغۇچە تۈرك ئون تال ئوق ئېتىپ بولىدۇ. تۈرك تاغدىن چۈشۈۋاتقان ياكى چوڭقۇر بىر چىرانىڭ ئېچىگە كىرىۋاتقاندىمۇ ئېتىمنى خاۋارىجنىڭ تۈز يەردە ئات سۈرگىنىدىنمۇ تېز رەك چاپتۇرىدۇ... ئوقنى ئارقىسىدىكى ئادەمگە ئالدىدا تۇرغان ئادەمگە دەل تەگكۈزىدۇ. شۇنچە تېز چېپىپ كېتىۋاتسىمۇ، سالما تاشلاپ دۈشمەن ئېتىمنى يەرگە يىقىتىشتىن ۋە ئاتلىق ئەسكەرنىڭ گەجگىسىدىن ئېلىشتىن غەم قىلمايدۇ. تۈركلەر ئەسكەرلىرىنى ئىككى - ئۈچتىن يا ۋە كىرىپ ئېلىپ مېڭىشقا ئادەتلەندۈرگەن. تۈركلەر ھۇجۇمغا ئۆتكەندە قورال، ئات، ئات جابدۇقلىرى ۋە باشقا نەرسىلەرنى ئەسكەرلەر ئۆزى ھازىرلايدۇ. ئۇلار تېز يۈرۈشتە، دائىملىق سەپەردە، ئۇزۇنغا سوزۇلغان كېچىلىك ھۇجۇملاردا ۋە مەملىكەتلەرنى ئىشغال قىلىشتا كىشىنى ھاڭ - تاڭ قالدۇرىدۇ... دۇنيادا تۈركلەردىن باشقىلارنىڭ نۆۋەتلىشىپ ھۇجۇم قىلىشى ۋە ئورتاق قوماندانلىق قىلىشى زىيانلىقتۇر. يەنە كېلىپ تۈركلەر نۆۋەتلىشىپ ھۇجۇم قىلمايدۇ، قوماندانلىقتىمۇ ئورتاقلىشىپ ھەرىكەت قىلمايدۇ. ئۇ ۋەشتا



نۆۋەتلىشىشنىڭ، قوماندانلىقتىكى ئورتاق ھەرىكەت قىلىشنىڭ قوبۇل قىلىنمايدىغان تەرىپى بولسا پىكىر ئىختىلاپى، زىددىيەت، ھەسەت، ئورتاقلاشقان شېرىكلەرنىڭ ئىشىنى بىر - بىرىگە ھاۋالە قىلىشىدەك خەۋپنى پەيدا قىلىشتۇر. تۈركلەر بىر قوشۇنغا قارشى سەپ تۈزگەندە، دۈشمەن قوشۇنىدا بىر كەمچىلىك كۆرۈلسە ئۇلارنىڭ ھەممىسى بۇنى دەرھال بايقىيالايدۇ. ئەگەر كەمچىلىك بولمىسا، دۈشمەن ئۈستىدىن غەلبىگە ئېرىشىش مۇمكىن بولمىسا ۋە ھۇجۇمدىن ۋاز كېچىش مۇناسىپ بولسا ھەممىسى ئوخشاش بىر قاراشقا كېلىدۇ. ئەڭ ئۇيغۇن ھەرىكەتنىڭ چېكىنىش ئىكەنلىكىنى قوبۇل قىلىدۇ. ھۇجۇم قىلغاندا قاراشلىرى ۋە ئارزۇلىرى بىر يەردىن چىقىدۇ. تۈركلەر ھەر خىل پىكىر، ماختىنىش ۋە شېئىر ئوقۇپ يۈرۈش بىلەن مەشغۇل بولغان كىشىلەر ئەمەس. ئۇلارنىڭ مەقسەتلىرى ھاياتىنى ساغلام چۈشەنچىگە ئېرىشتۈرگەچكە، ئۆزئارا ئىختىلاپ يوق»<sup>20</sup>. «ئۇرۇشتا تاللاش ھوقۇقى تۈركلەرنىڭ قولىدا. ئۇلار قاچسا جازالىنىشتىن قورقمايدۇ، تۆھپە ياراتسا مۇكاپات كۈتمەيدۇ، تۈركلەر ئۆز مەملىكىتىدە، بۇلاڭ - تالاڭدا ۋە ئۇرۇشلاردا ھەمىشە مۇشۇنداق. باشقىلار ئۇلارنى قوغلاپ يېتەلمەيدۇ، ئۇلار باشقىلارنى قوغلاپ تۇتۇۋالىدۇ. بۇ ئەھۋالدىكى كىشىلەر ئۇرۇشتا نورمال غەيرەت كۆرسىتىدۇ، پۈتۈن كۈچىنى سەرپ قىلمايدۇ. تۈركلەرگە ھېچقانداق كۈچ قارشى تۇرالمايدۇ. ھېچكىم ئۇنى بىر چىشلەم لوق گۆشنىڭ ئورنىدا يۇتۇۋېتەلمەيدۇ»<sup>21</sup>. «ئەرەب ئارمىيىسىنىڭ يۈرىكىنى تۈركلەردەك تىترەتكىنى يوق»<sup>22</sup>. «تۈركلەر باشقا ئەسكەرلەر بىلەن بىرلىكتە سەپەرگە چىقسا، باشقىلار 10 مېل ماڭغۇچە تۈركلەر ئەتراپىدىكىلەرنى ئارقىدا قالدۇرۇپ 20 مېل يول بېسىپ بولىدۇ»<sup>23</sup>. تۈركىيلەرنىڭ ھەربىي يۈرۈشتە تېز سۈرئەتتە كېتىۋېتىپ ئالدىدىكى ۋە ئارقىدىكى نىشانلارنى شۇنچە توغرا قارىغا ئالىدىغان ماھارىتىگە ھەيران قالغان جاھىز بۇنى «تۈركنىڭ تۆت كۆزى بار. بۇنىڭ ئىككىسى يۈزىدە، ئىككىسى كەينىدە»<sup>24</sup> دەپ سۈپەتلىگەنىدى. «تۈركىيلەرنىڭ ھەربىي ئۈستۈنلۈكلىرىنى تونۇتۇشقا ئائىت مەزمۇنلارغا كۆپ ئورۇن بېرىلگەن، تۈركىيلەردە ھەربىيلىكنىڭ تەرەققىي قىلىشىدىكى سەۋەبلەرمۇ تەھلىل قىلىنغان ۋە بۇ ھەقتە مۇنداق يازغان: «دۇنيادا ھەربىي يۇنانلىق پەيلاسوپ ۋە ئالىم، ھەربىي چىنلىق سەنئەتكار، ھەربىي بەدەۋىي شائىر ۋە قىياپەت شۇناس بولمىغاندەك، ھەربىي تۈركمۇ خاراكتېرلەندۈرگىنىمىزدەك ئەمەس، لېكىن تىلغا ئېلىنىۋاتقان بۇ خۇسۇسلار بۇ مىللەتلەردە تېخىمۇ ئومۇمىي، تېخىمۇ مۇكەممەل، تېخىمۇ ئۈستۈن ۋە تېخىمۇ ئېنىقتۇر. باشقا مىللەتلەردىن پەرقلىق ھالدا تۈركلەردە قەھرىمانلىقنىڭ، مۇمكىنچىلىكنىڭ تەرەققىي قىلىشىدىكى سەۋەبلەردىن ۋە نېمە ئۈچۈن ھەربىيلىك بىلەن مۇناسىۋەتلىك خۇسۇسلارنىڭ ئۇلارغا مەركەزلەشكەنلىكىدىن سۆز ئاچتۇق. بۇلار شۇنداق خۇسۇسلارنى، بۇ ناھايىتى نادىر پىكىرلەرنى، ناھايىتى قىممەتلىك خۇسۇسىيەتلەرنى شەرت قىلىدۇ. بۇنىڭ بىر قىسمى يېتەكچىنىڭ مەرت، كۈچلۈك، غەيرەتلىك ۋە مۇكەممەل ئىنسانغا ئايلىنىش ئۈچۈن تىرىشىدىغان كىشى بولۇشىنى تەلەپ قىلىدۇ. بىر قىسمى بولسا توغرا ھەرىكەتنى، يۈكسەك پىكىرنى، ئېنىق چۈشەنچىنى، چوڭقۇر قاراشنى تەلەپ قىلىدۇ. ھەربىيلىك بىلەن مەشغۇل بولىدىغان كىشىنىڭ ئاڭلىق، بىلىملىك، ئېھتىياتچان، غەيرەتلىك، تاقەتلىك، سىر ساقلايدىغان، مەدەنىيەتلىك، ھوشيار ۋە تەجرىبىلىك بىر ئادەم بولۇشىنى، ئات مېنىش ۋە قورال ئىشلىتىشنى بىلىشىنى، ئىنسانلارنى ۋە مەملىكەتلەرنى تەتقىق قىلغان، ماكان ۋە زامانىنى، ھىلىنى ۋە بارلىق ئىشلارنىڭ نېمىگە باغلىق بولىدىغانلىقىنى بىلىش كېرەكلىكىنى شەرت قىلىدۇ»<sup>25</sup>. جاھىزنىڭ بايانلىرىغا قارىغاندا، تۈركىيلەر ئۆز ۋەتىنىدىمۇ دائىم ئۇرۇشقا تەييار ھالەتتە تۇراتتى. قىلغان ئۇرۇشلىرىدىن ياكى مەزھەپ ئۈچۈن ئەمەس، ھۆرىيەت ۋە ئىستىقبالىنى قوغداش ۋە غەنىمەتكە ئېرىشىش ئۈچۈن ئىدى. تۈركىيلەر ئىرادە ۋە ھۆرىيەتنى باشقىلارغا تارتقۇزۇپ قويۇشنى



خالىمايتتى. جاھىز «كىتابۇل - بىغال» دېگەن ئەسىرىدە مانى دىنىنىڭ ئۇيغۇرلارغا كۆرسەتكەن تەسىرىدىن سۆز ئاچقان ۋە مۇنداق يازغان: «تۈركلەر زىندىقلىك دىنى - مانى دىنىگە كىرگەندىن كېيىن ئۇرۇشلاردا مەغلۇب بولۇشقا باشلىدى. تۈركلەرنىڭ ئەڭ قەھرىمان قەبىلىلىرىدىن بولغان توققۇز ئوغۇزلار (ئۇيغۇرلار - ئا) بۇنىڭ بىر مىسالىدۇر. ھالبۇكى، توققۇز ئوغۇزلار قارلۇق تۈركلىرىدىن سان جەھەتتە نەچچە ھەسسە ئاز بولغان تەقدىردىمۇ، ئۇلارنى ئۇرۇشتا دائىم مەغلۇب قىلاتتى. نە زامان زىندىقلىك دىنىگە كىرىشكە باشلىدى، بۇ دىن ئىنسانلارنى دۇنيادىن قول ئۈزۈش ۋە مۇلايىملىققا دەۋەت قىلىشتا خىرىستىئان دىنىدىن نەچچە ھەسسە يامان تەسىرلەرنى پەيدا قىلدى. شۇنىڭ بىلەن تۈركلەرنىڭ قەھرىمانلىق ۋە جاسارەت تۇيغۇلىرىنى يوقىتىپ، ئۇلارنى تارتىنچاق قىلىپ قويدى.» دېمەك، ئەسەرلىرىدە تۈركىيىلەرنى بىر پۈتۈن مىللەت سۈپىتىدە نەزەرگە ئالغان جاھىز ئۇلارنىڭ مۇھىم بىر تارمىقى بولغان ئۇيغۇرلارنىڭ مانى دىنىنىڭ تەسىرىدە ھەربىي ئىقتىساد جەھەتتىن چېكىنگەنلىكىنىمۇ نەزەردىن ساقىت قىلمىغان.

جاھىز تۈركىيىلەرنىڭ غەيرەتلىك، شىجائەتلىك، چىداملىق ۋە قورقماس مىللەت ئىكەنلىكىنى بىلدۈرۈش ئۈچۈن، ئۇزۇنغا سوزۇلغان يۈرۈشلەر، كېچىلىك ھەرىكەتلەر، ئاچلىق، قاتتىق سوغۇق، پىژ - پىژ ئىسسىق دەستىدىن باشقا ئەسكەرلەر ھېرىپ ماجالى قالمىغاندا، تۈركلەرنىڭ قىلچىمۇ بوشاشماي، خۇددى ھارغىنلىق ۋە ئازابىنىڭ دەردىنى تارتىمىغان ئادەمدەك باشقا ئىشلار بىلەن مەشغۇل بولالايدىغانلىقىنى ۋە سەپەرلەردە خەتەرلىك يەرلەرگە دۇچ كەلسىمۇ، يولىنى ئۆزگەرتىمەي ئۇ يەردىن ئەپلىك بىر چارە بىلەن ئۆتۈپ كېتىدىغانلىقىنى تىلغا ئېلىپ مۇنداق يازغان: «ئۇلار (باشقا مىللەت ئەسكەرلىرى - ئا) قونالغۇسىغا ئۇلاشقاندا خەتنىسى قىلىنغان بالىلاردەك پاچاقلارنى كېرىپ ئاران مېڭىپ، كېسەل كىشىدەك ئىڭراپ، ئەسنەپ، كېرىلىپ، يانپاشلاپ يېتىپ ھاردۇق چىقىرىۋاتقاندا، بۇ ئەسكەرلەردىن نەچچە ھەسسە كۆپ يول يۈرگەن ۋە نۇرغۇن ئوق ئېتىپ بىلىكى تالغان بولسىمۇ، قونالغۇنىڭ يېنىدا بىر ياۋا ئېشەك ياكى بىر بۇغىنى ئۇچراتقان، ئالدىغا بىر تۈلكە ياكى توشقان چىققان تۈرك ھېچقانداق ئىش بولمىغاندەك نىشانغا قاراپ تېز چېپىشقا باشلايدۇ. كىشىلەر بىر ئېقىندىن ئۆتۈش ئۈچۈن ئۇنىڭ كېچىكىنى ياكى كۆۋرۈكىنى ئىزدىسە، تۈرك ئېتىنى دېۋىتىپ ئالدىغا قاراپ ئىلگىرىلەيدۇ، كېيىن باشقا بىر تەرەپتىن پارلاپ تۇرغان يۇلتۇزدەكلا ئوتتۇرىغا چىقىدۇ. كىشىلەر خەتەرلىك بىر چوققىغا دۇچ كەلگەندە باشقىلار يولنى بويلاپ ئىلگىرىلىسە، تۈرك يولنى تاشلاپ چوققىغا قاراپ يامىشىدۇ. كېيىن تاغ ئۆچكىسىمۇ چۈشەلمەيدىغان يەرلەردىن پەسكە قاراپ سىيرىلىپ چۈشىدۇ»<sup>26</sup>.

يۇقىرىدا سۆزلەپ ئۆتكىنىمىزدەك، ئاپتور بۇ ئەسەرنى شۇ دەۋردىكى مۇشاھىدەلارنىڭ سۆزلىرى ۋە ئۆزىنىڭ كۆزىتىشى ئاساسىدا يازغان. جاھىز ئۆزىنىڭ ئەقىدىسى ۋە ئىلىم چۈشەنچىسى بويىچە يامانلىقتىن سۆز ئېچىشتىن يىراق تۇرۇشنى پىرىنسىپ قىلغاچقا، بۇ ئەسىرىدە پەقەت تۈركىيىلەرگە ئومۇمىي بولغان ۋە باشقا مىللەتلەرگە نىسبەتەن بىر خىل ئۈستۈنلۈك ھېسابلانغان خاراكتېرلەرنى يورۇتۇشقا تىرىشقان. ئۇ بۇ كىتابىدىكى مەلۇماتلارنىڭ توغرا ياكى خاتا يېزىلغان بولۇشىنىڭ مۇئەللىپنىڭ ئىرادىسىگە ئەمەس، بەلكى ئېرىشكەن بىلىمىگە مۇناسىۋەتلىك ئىكەنلىكىنى ئالاھىدە ئەسكەرتىپ مۇنداق يازغان: «بۇ ئەسەردە بارلىق سىنىپلارنىڭ مەنقىبەلىرى ھەققىدە بىزگىچە يېتىپ كەلگەن مەلۇماتلاردىن ئېرىشكەن بىلىمىمىز دائىرىسىدە سۆز ئاچتۇق. ئەگەر يازغانلىرىمىز ھەقىقەتكە ئۇيغۇن بولسا بۇ ئاللاھنىڭ مۇۋەپپەقىيەت ۋە ياخشىلىق ئاتا قىلغانلىقىدىندۇر. ئەگەر كەمچىلىكلىرىمىز بولسا بۇ بىلىمىمىزنىڭ ۋە ئاڭلىغانلىرىمىزنىڭ يېتەرسىزلىكىدىندۇر، نىيىتىمىزنىڭ ياخشىلىقىنى، كۆڭلىمىزدىكى سەمىمىيەتنى ئىپادىلىدۇق ۋە خەلىپىنىڭ ئارزۇلىرىنى



ئەمەلگە ئاشۇرۇش ئۈچۈن قوللىنىدىغان كەلگەننى قىلدۇق. بىر نەرسىنى سەل چاغلان قولىغا كەلگەن پۇرسەتنى قاقۇرۇپ، خاتالىق سادىر قىلىش بىلەن ئاجىزلىق ۋە جاسارەتنىڭ تۆۋەنلىكى تۈپەيلىدىن خاتالىق سادىر قىلىش ئوتتۇرىسىدا پەرق بار»<sup>①</sup>. بۇنىڭدىن مەلۇم بولغىنىدەك، ئىلىمىدىكى تەرەپسىزلىك ۋە ئۆزى تەتقىق قىلماقچى بولغان ئوبيېكتقا مۇھەببەت باغلاش ۋە ھەر مەسىلىنى بىلىمنىڭ كۆزى بىلەن كۆرۈش جاھىزىنىڭ ئەڭ چوڭ ئىلمىي پرىنسىپى ئىدى. بۇ ئۆز نۆۋىتىدە ئىلغار بىر ئىلىم مېتودى ۋە پەزىلەت ھېسابلىنىدۇ. مۇشۇنداق بىر ئىلغار ئىلىم مېتودى ۋە پەزىلەت جاھىزىنى تارىختا تۈركىيلەرگە دائىر ئەسەر يازغان ئالىملار ئىچىدە شەرەپلىك بىر ئورۇنغا ئىگە قىلدى ۋە شۇ دەۋردىكى بۈيۈك بىر تۈركولوگقا ئايلاندۇردى.

جاھىزىنىڭ تەرەپسىز ئىلىم چۈشەنچىسى ۋە تۈركلۈك سۆيگۈسىدىن بارلىققا كەلگەن بۇ ئەسىرى تۈركىيلەرنىڭ مەنئىيەت تارىخىنى تەتقىق قىلىشتا ئورخۇن ئابدىلىرى ۋە «دىۋانۇلۇغاتىت تۈرك» بىلەن بىر قاتاردا تۇرىدىغان قىممەتلىك بىر ئەسەردۇر. تۈركولوگىيە تەتقىقاتىغا نۇر بېرىۋاتقان بۇ ئەسەر بۇنىڭدىن كېيىنمۇ ھەر ۋاقىت تۈركىيلەرنىڭ روھىنى سۇغىرىدۇ ۋە ۋۇجۇدىغا كۈچ بېرىدۇ.

مەنبەلەر: ① زەكەرىيا كىتابچى: «خىلافت مەملىكىتىدە تۈركلەرنىڭ ئەرەب تىلى ۋە ئەدەبىياتىغا قىلغان خىزمىتى»، تۈركچە، 167 - بەت، 2004 - يىلى، كونييا، سەبات ئوفسېت مەتبەئەچىلىكى.

② <http://www.google.com> تور بېتىدىكى «جاھىز» ماددىسىدىن ئېلىندى.

③ ئەبۇ ئوسمان ئەمىر ئىبنى بەھرۇل - جاھىز: «خىلافت ئارمىيىسىنىڭ مەنقىبەلىرى ۋە تۈركلەرنىڭ پەزىلەتلىرى»، تۈركچە، 20 - بەت، 1988 - يىلى، ئەنقەرە، تۈرك مەدەنىيىتىنى تەتقىق قىلىش ئىنستىتۇتى نەشرىياتى.

④ جاھىز يۇقىرىقى ئەسەر، 20 - بەت.

⑤ جاھىز يۇقىرىقى ئەسەر، 21 - بەت.

⑥ ھەققى دۇرسۇن يىلدىز: «ئىسلامىيەت ۋە تۈركلەر»، تۈركچە، 108 - بەت، 2000 - يىلى، ئىستانبۇل، كامەر نەشرىياتى.

⑦ جاھىز: يۇقىرىقى ئەسەر، 87 - بەت.

⑧ جاھىز: يۇقىرىقى ئەسەر، 77 - بەت.

⑨ جاھىز: يۇقىرىقى ئەسەر، 89 - بەت.

⑩ جاھىز: يۇقىرىقى ئەسەر، 89 - بەت.

⑪ جاھىز: يۇقىرىقى ئەسەر، 87 - بەت.

⑫ جاھىز: يۇقىرىقى ئەسەر، 79 - بەت.

⑬ جاھىز: يۇقىرىقى ئەسەر، 68 - بەت.

⑭ جاھىز: يۇقىرىقى ئەسەر، 74 - بەت.

⑮ جاھىز: يۇقىرىقى ئەسەر، 78 - بەت.

⑯ جاھىز: يۇقىرىقى ئەسەر، 77 - بەت.

⑰ جاھىز: يۇقىرىقى ئەسەر، 77 - بەت، نەشرگە تەييارلىغۇچىنىڭ ئىزاھاتى.

⑱ جاھىز: يۇقىرىقى ئەسەر، 80 - بەت.

⑲ جاھىز: يۇقىرىقى ئەسەر، 80 - بەت.

⑳ جاھىز: يۇقىرىقى ئەسەر، 67 - بەت.

㉑ جاھىز: يۇقىرىقى ئەسەر، 70 - بەت.

㉒ جاھىز: يۇقىرىقى ئەسەر، 86 - بەت.

㉓ جاھىز: يۇقىرىقى ئەسەر، 68 - بەت.


㉔ جاھىز: يۇقىرىقى ئەسەر، 67 - بەت.

㉕ جاھىز: يۇقىرىقى ئەسەر، 83 - بەت.

㉖ جاھىز: يۇقىرىقى ئەسەر، 69 - بەت.

㉗ جاھىز: يۇقىرىقى ئەسەر، 93 - بەت. زەكەرىيا كىتابچى: «خىلافت مەملىكىتىدە تۈركلەرنىڭ ئەرەب تىلى ۋە ئەدەبىياتىغا قىلغان خىزمىتى»، 205 - بەت.





1. كېيىنكى دەۋر چاغاتاي ئۇيغۇر تىلى توغرىسىدا

چاغاتاي ئۇيغۇر تىلىنىڭ كېيىنكى دەۋرى 17 - ئەسىرنىڭ بېشىدىن 20 - ئەسىرنىڭ باشلىرىغىچە بولغان 300 يىللىق ۋاقىتنى ئۆز ئىچىگە ئالىدۇ. بۇ دەۋر ئوتتۇرا ئاسىيا تۈركىي خەلقلەرنى ئۈچۈن ھەرقايسى جەھەتلەردىن بىر بۇرۇلۇش دەۋرى بولۇپ، «17 - 19 - ئەسىرلەر ئوتتۇرا ئاسىيا خەلقلەرنى ئۈچۈن يالغۇز سىياسىي ۋە ھەربىي جەھەتلەردىلا ئەمەس، ئىجتىمائىي ۋە ئىقتىسادىي جەھەتلەردىنمۇ بىر چېكىنىش دەۋرى بولدى.» ئوتتۇرا ئاسىيا خەلقلەرنىڭ ئەدەبىي تىلى بولغان چاغاتاي ئۇيغۇر تىلىمۇ بۇ دەۋردە بۇ تىلنى قوللانغۇچى خەلقلەرنىڭ جانلىق تىل ئالاھىدىلىكىگە ئۇيغۇنلاشقان ھالدا، ھەرقايسى رايونلاردا ئۆزىگە خاس يۆنىلىش بويىچە تەرەققىي قىلدى. شۇڭا، «بۇ دەۋر ھەرقايسى تۈركىي تىللار بۆلۈنۈشكە باشلىغان ۋە بۇ بۆلۈنۈش تاماملانغان دەۋردۇر.»

شەيبانىيلار خانلىقىنىڭ ئاخىرقى دەۋرلىرىگە كەلگەندە، ئوتتۇرا ئاسىيادا ئىقتىسادىي ۋە ئىجتىمائىي كرىزىس تېخىمۇ ئېغىرلىشىپ، ئومۇمىي خانلىق ئېغىر بۆلۈنۈش خەۋپىگە دۇچ كەلدى، شۇنداقلا مەيلى سىياسىي جەھەتتىن بولسۇن ياكى مەدەنىيەت ئىشلىرى جەھەتتىن بولسۇن، ئەسلىدىكى سىياسىي مەدەنىيەت مەركەزلىرىنىڭ ئورنى تۆۋەنلەشكە باشلىدى. گەرچە شەيبانىيلار ھۆكۈمرانلىرىدىن بولغان ئابدۇللاخان (1583 - 1598) خانلىق دائىرىسىدە بىر سىياسىي ۋە مەدەنىيەت مەركىزى قۇرۇپ چىقىش ئۈچۈن قانلىق ئۇرۇشلارنى ئېلىپ بارغان بولسىمۇ، ئەمما ئاخىرىدا مەغلۇپ بولدى. نەتىجىدە ئابدۇللاخاننىڭ ئوغلى ئابدۇلموۋىننىڭ ئۆلۈمىدىن كېيىن شەيبانىيلار خانلىقى بۇخارا خانلىقى، خىۋە خانلىقى ۋە قوقەند خانلىقىدىن ئىبارەت ئۈچ خانلىققا بۆلۈنۈپ كەتتى. بۇخارا خانلىرىدىن ئابدۇلئەزىزخان (1645 - 1702) قاتارلىقلار ئوتتۇرا ئاسىيانى قايتا بىرلىككە كەلتۈرۈشكە ئۇرۇنغان بولسىمۇ، ئۇلارنىڭ بۇ مەقسىتى ئەمەلگە ئاشماي، خانلىقلارنىڭ ئىچكى قىسمىدىكى ھەرخىل ئىجتىمائىي ۋە ئىقتىسادىي كرىزىسلار ۋە خانلىقلار ئوتتۇرىسىدىكى زىددىيەتلەر تۈپەيلى بۇ خانلىقلار 19 - ئەسىرنىڭ ئاخىرلىرىغا كەلگەندە ئارقا - ئارقىدىن رۇسلارنىڭ باشقۇرۇشىغا ئۆتۈپ كەتتى.

17 - ئەسىرنىڭ بېشىدىن 19 - ئەسىرنىڭ باشلىرىغىچە بولغان 200 يىلدىن ئارتۇق ۋاقىتتا شىنجاڭ خەلقىمۇ ئاجايىپ مۇرەككەپ بولغان بىر تارىخىي شارائىتنى بېشىدىن كەچۈردى. «1514 - يىلى قۇرۇلغان سەئىدىيە خانلىقى ئابدۇرېشىتخان (1533 - 1570) دەۋرىگە كەلگەندە سەمەرقەندتىن



ئۆزلىرىنى «پەيغەمبەر ئەۋلادى» دەپ ئاتىۋالغان مەخدۇم ئەزەم (1461 — 1542) قاتارلىق بىر تۈركۈم كىشىلەر يەكەن، قەشقەرلەرگە كېلىشكە باشلىغان. ئۇ ئەھمەدخان (1609 — 1610) دەۋرىدە ئىسھاق خوجىنى يەكەنگە تەكلىپ قىلدى. شۇنىڭ بىلەن شىنجاڭ رايونىدا خوجىلار ھەرىكەتلىرى ئەۋج ئېلىشقا باشلىدى».

17 - ئەسىرنىڭ باشلىرىغا كەلگەندە، شىنجاڭدا خوجىلار ھەرىكەتلىرى تازا ئەۋج ئالدى، شۇنداقلا سىياسىي زىددىيەت تۈپەيلى خوجىلارنىڭ ئىچكى قىسمىدا بۆلۈنۈش يۈز بېرىپ، شىنجاڭ خوجىلىرى ئاق تاغلىق ۋە قارا تاغلىقلاردىن ئىبارەت ئىككى مەزھەپكە بۆلۈنۈپ ھوقۇق تالىشىش كۈرەشلىرىنى ئەۋج ئالدۇرۇپ، شىنجاڭنىڭ پاجىئەلىك ۋەزىيىتىنى شەكىللەندۈردى. يەكەن خانلىقىنىڭ خانى ئىسمائىل خان دەۋرىگە كەلگەندە، ئۇ قارا تاغلىقلار مەزھىپىنى قوللاپ، ئاق تاغلىقلار مەزھىپىنىڭ باشلىقى ئافاق خوجىنى قەشقەردىن قوغلاپ چىقاردى. نەتىجىدە ئافاق خوجا دالاي لامانىڭ خېتى ئارقىلىق ئېلىغا بېرىپ، جۇڭغارلار باشلىقى غالدان بىلەن كۆرۈشۈپ، ئۇنىڭ ياردىمىگە ئېرىشتى ۋە بۇ ئارقىلىق 1678 - يىلى يەكەننى قولغا ئېلىپ، يەكەن سەئىدىيە خانلىقىنى مۇتەئەزىز قىلدى. نەتىجىدە جەنۇبىي شىنجاڭغا جۇڭغارلار ھۆكۈمرانلىق قىلىشقا باشلىدى. 1759 - يىلى چىڭ سۇلالىسى شىنجاڭنى دەسلەپكى قەدەمدە بىرلىككە كەلتۈرۈپ، جۇڭغارلارنى تىنچىتىشچە بولغان بىر ئەسىرگە يېقىن ۋاقىت ئىچىدە شىنجاڭ خوجىلارنىڭ ئۈزلۈكسىز مەزھەپ كۈرۈشى ئاستىدا تىنچسىز بىر دەۋرنى باشتىن كەچۈردى.

گەرچە چىڭ سۇلالىسى دەسلەپكى قەدەمدە شىنجاڭنى بىرلىككە كەلتۈرگەن بولسىمۇ، ئەمما 20 - ئەسىرنىڭ باشلىرىغىچە بولغان شىنجاڭنىڭ ئىجتىمائىي شارائىتى يەنىلا ئۈزۈك - ئۈزۈك تىنچسىزلىقلار ئىچىدە تۇردى. 19 - ئەسىرنىڭ ئالدىنقى يېرىمىدىكى جاھانگىر خوجىنىڭ چىڭ سۇلالىسىگە قارشى يېغىلىقلىرى، ۋەلىخان خوجا ۋە شۇ ئەسىرنىڭ كېيىنكى يېرىمىدىكى ياقۇپ بەگ قاتارلىقلارنىڭ پاراكەندىچىلىكلىرى شۇنىڭ جۈملىسىدىندۇر. بۇ جەرياندا «چىڭ سۇلالىسى شىنجاڭغا كېلىدىغان تەھدىتنىڭ ئوتتۇرا ئاسىيا ئارقىلىق كېلىدىغانلىقىنى كۆزدە تۇتۇپ، شىنجاڭنىڭ غەربىي دەۋازىسىنى تاقىدى» ئەلۋەتتە، شىنجاڭنىڭ نەچچە يۈز يىللىق بۇ تارىخىي، ئىجتىمائىي تەرەققىياتى جەريانىدا نىسپىي، ئۈزۈك بولغان مەدەنىيەت، ئەدەبىيات - سەنئەت ئىشلىرىنىڭ گۈللىنىش باسقۇچلىرىمۇ بولدى ھەمدە كۆپلىگەن نامايەندىلەر مەيدانغا كەلدى.

بۇنىڭدىن باشقا، ئۇزاق شەرق بىلەن ياۋروپا ئوتتۇرىسىدا يېڭى دېڭىز يوللىرىنىڭ ئېچىلىشى بىلەن قۇرۇقلۇق يوللىرىنىڭ ئۆز ئەھمىيىتىنى يوقىتىشى سەۋەبلىك بارلىققا كەلگەن ئوتتۇرا ئاسىيادىكى مەدەنىيەت مەركەزلىرىنىڭ چۆكۈشىنىڭمۇ يۇقىرىقى سەۋەبلەرگە ماس ھالدا، ئوتتۇرا ئاسىيا خەلقلىرىنىڭ ئەدەبىيات - سەنئىتى ۋە ئورتاق تىلىنىڭ رايون ئالاھىدىلىكىنى ئاساس قىلغان ھالدا تەرەققىي قىلىشىغا بولغان تەسىرىنى قوبۇل قىلىش كېرەك.

دېمەك، ئوتتۇرا ئاسىيادا سىياسىي ۋە ئىقتىسادىي كرىزىسلارنىڭ ئېغىرلىشىشى، شۇنداقلا كونا مەدەنىيەت مەركەزلىرىنىڭ چۆكۈشى سەۋەبىدىن چاغاتاي ئۇيغۇر تىلى 17 - ئەسىرنىڭ بېشىدا ئاخىرقى دەۋرگە قەدەم قويدى ھەمدە ھەرقايسى رايونلاردا بۇ تىل يەرلىك ئالاھىدىلىكلەرنى ئۆزىگە تەرەققىيات يۈزلىشى قىلدى. شۇ نەرسە ئېنىقكى، گەرچە 19 - ئەسىرنىڭ ئوتتۇرىدىن 20 - ئەسىرنىڭ 30 - يىللىرىغىچە بولغان يۈز يىلغا يېقىن ۋاقىت چاغاتاي ئۇيغۇر ئەدەبىي تىلىنىڭ بۆلۈنۈشى تېزلىشىپ،



ھەرقايسى تۈركىي تىللارنىڭ شەكىللىنىشىدىكى ئۆتكۈنچى بىر دەۋر بولسىمۇ، 17 - ئەسىردە ئەت شۇنداق بىر رايون ئالاھىدىلىكلىرىگە ماسلىشىپ تەرەققىي قىلىش يۈزلىنىشىگە كىرگەن چاغاتاي ئۇيغۇر تىلى تاكى 19 - ئەسىرنىڭ ئاخىرلىرىغىچە ئۆزىنىڭ ئوتتۇرا ئاسىيا خەلقلەرنىڭ ئەدەبىي تىلى، مەدەنىيەت تىلى بولۇش سالاھىيىتىنى يوقاتمىدى. «كۆرۈۋېلىشقا بولىدۇكى، چاغاتاي ئۇيغۇر ئەدەبىي تىلى 19 - ئەسىرنىڭ ئوتتۇرىلىرىغا قەدەر جۇڭگو تەۋەلىرىدىن ئىران چېگرىلىرىغىچە پۈتۈن ئوتتۇرا ئاسىيا مەملىكەتلىرىدە ئومۇمىي مەدەنىيەت تىلى، ئەدەبىي تىل ۋە دۆلەت تىلى سۈپىتىدە قوللىنىلىپ، ھۆكۈمدارلار مەكتۈپ، ۋە قەيەلەرنى ۋە ھەر تۈرلۈك ئەدەبىي ۋە ئىلمىي ئەسەرلەرنى بۇ تىل بىلەن يازدى. يالغۇز مەخسۇس ھۆكۈمران سىنىپلارلا ئەمەس، ئاۋام خەلق بارلىققا كەلتۈرگەن ئەسەرلەردىمۇ بۇ تىل قوللىنىلدى.» شۇڭا، يۇقىرىقىدەك بىر ئىجتىمائىي ۋە تارىخىي شارائىت ئاستىدىمۇ بۇ تىلنىڭ ئۈچ ئەسىردەك ۋاقىت يەنىلا ئەدەبىي تىل ۋە مەدەنىيەت تىلى بولۇش سالاھىيىتىنى ساقلاپ تۇرالىشىدىكى رېئال ۋە مەنئىي سەۋەبلەرنىڭ نېمە ئىكەنلىكى ھەققىدە تېخىمۇ ئىلگىرىلىگەن ھالدا ئۆگىنىش ۋە تەتقىق قىلىش زۆرۈر.

بۇ دەۋردە ئوتتۇرا ئاسىيادىكى شەيبانىيلار خانلىقى، ئاستىراخانلار خانلىقى، بۇخارا خانلىقى، خىۋە خانلىقى ۋە قوقەند خانلىقلىرى دائىرىسىدە مەيدانغا كەلگەن ۋەكىللەر ۋە ئەدەبىي نامايەندىلەردىن سوفى ئاللايار، مۇنىس خارەزمىي، ئاگەھىي، كامىل خارەزمىي، ئۆمەر خان، فەزلى، ئۆمەر خاننىڭ ئوغلى، مۇھەممەد ئەلىخان، گۈلخاننى، شەمس ئۆزكەندى، ئوبەيدى، باياز، مەشرەپ، ھۈۋەيدا، مەخدۇم قولى، تۇردى، شەيخ شەرىف، ۋەفائىي، سەيد مۇھەممەد ئاخۇند، مەخمۇر، مۇقىمىي، فۇرقەت قاتارلىقلارنى تىلغا ئېلىش مۇمكىن.

بۇلارنىڭ ئىچىدە خىۋەگە يېقىن قىياتتا (kiyat) تۇغۇلغان مۇنىس خارەزمىي (1778 - 1829) نىڭ «مۇنىسۇل - ئۇششاق» ناملىق دىۋانى ۋە خىۋە خانى مۇھەممەد رەھىمخاننىڭ بۇيرۇقى بىلەن يازغان خىۋە خانلىقىنىڭ تارىخىغا ئائىت تارىخىي ئەسىرى «فەردەۋسۇل - ئىقبال» ناملىق ئەسىرى مەلۇم. ئۇ يەنە «رەۋزەتۇس - سەفا» ناملىق تارىخىي ئەسەرنى چاغاتاي ئۇيغۇر تىلىغا تەرجىمە قىلغان.

ئاگەھىي (ag ehi) مۇ 1809 - يىلى قىياتتا تۇغۇلغان، ئەسلىي ئېتى مۇھەممەد رىزا بولۇپ، 1874 - يىلى ۋاپات بولغان. «فەردەۋسۇل - ئىقبال» نىڭ مۇنىس خارەزمىي تەرجىمە قىلىپ بولالمىغان قىسمىنى تەرجىمە قىلغان. ئۇنىڭ يەنە باشقىلار بىلەن بىرلىشىپ، خىۋە تارىخىنى «رىيازۇد - دەۋلەت»، «زۇبەدەتۇت - تەۋارىخ»، «جامىئۇل - ۋۇقۇئاتىس - سۇلتانىيە»، «گۈلشەنى دەۋلەت»، «ساھىدۇل ئىقبال» قاتارلىق بەش كىتاب قىلىپ يازغانلىقى مەلۇم. ئۇنىڭ پارسچىدىن تەرجىمە قىلغان ئەسەرلىرىدىن «زۇبەدەتۇل - ھېكايەت»، «ئەخلاقىي مۇھىسنىن»، «تارىخىي نادىرىي» قاتارلىقلار بار.

كامىل خارەزمىي 1825 - يىلى خىۋەدە تۇغۇلغان بولۇپ، ئەسلىي ئېتى نىياز مۇھەممەد ياكى پەھلىۋان نىياز مۇھەممەد. مەزكۇر لىرىك شائىرنىڭ 368 بېيىتلىق دىۋانى مەلۇم. ئۇنىڭ قەدەمى خىۋەدە قوقەند خانلىقىنىڭ خانى ئۆمەر خاننىڭ خانلىق دائىرىسىدە كەڭ بىر ئەدەبىي تىل مۇھىتى بارلىققا كەلتۈرگەنلىكى مەلۇم. ئۇنىڭ پارسچە شېئىرلىرىنى ئۆز ئىچىگە ئالغان بىر دىۋانى يېتىپ كەلگەن. ئەسلىي ئېتى مۇھەممەد شېرىف بولغان گۈلخاننىمۇ «ياپالاققۇش ھېكايىسى» ياكى «زەربۇل - مەسەل» بىلەن مەشھۇر. مەشرەپ ۋە سۇفى ئاللايارنىڭ سۇفىستىك جەڭگىۋار غەزەللىرىمۇ ھەممىلىرىگە تونۇش.



2. شىنجاڭ رايونىدا مەيدانغا كەلگەن ۋەكىللەر

بۇ دەۋردىكى چاغاتاي ئۇيغۇر تىلى ۋە ئەدەبىياتىنىڭ شىنجاڭ رايونىدىكى ۋەكىللىرى ۋە ئەدەبىي نامايەندىلەرنى ئايرىم تېما ئېچىپ بايان قىلىشىمىزدىكى سەۋەبلەرنىڭ بىرى ھازىرغىچە، بولغان تەتقىقاتلاردا كۆرۈلۈۋاتقان مۇشۇ دەۋر، مۇشۇ رايوندىكى چاغاتاي ئۇيغۇر تىلى - ئەدەبىياتى ۋە ئۇنىڭ ۋەكىللىرىگە بولغان بىر تەرەپلىمە قاراشلار سەۋەبىدىندۇر.

ئېيتىپ ئۆتكىنىمىزدەك، چاغاتاي ئۇيغۇر تىلىنىڭ ئاخىرقى دەۋرىگە تەۋە قىلىنىۋاتقان بۇ ئۈچ يۈز يىل شىنجاڭ رايونى ئۈچۈن ئومۇمىي جەھەتتىن تولمۇ تۇراقسىز بىر دەۋر بولغان بولسىمۇ، ئەمما بۇ ئۈچ ئەسىردە مەدەنىيەت، ئەدەبىيات - سەنئەت ساھەسىدە نىسپىي گۈللىنىشلەر مەيدانغا كېلىپ تۇردى. بىزگە ھازىرغىچە مەلۇم بولغان يۈزلىگەن شائىر - ئەدىبلەر، تەرجىمانلار، تارىخچى ۋە تەزكىرىچىلەر، تېخىچە بىزگە تەخمىنىي بولسىمۇ، سانىنى ئېلىش نېسىپ بولمىغان مۇنشى - كاتىبلار ۋە باشقا خەلق سەنئەتكارلىرى، شۇنداقلا ئۇلارنىڭ تىرىشچانلىقىدىن مەيدانغا كەلگەن، نۆۋەتتە دۆلەت ئىچى ۋە سىرتىدا ساقلنىۋاتقان، يوقاپ كەتكەن، مەلۇم بولمىغان مىڭلىغان نامايەندىلەر ئەنە شۇنىڭ شاھىتى. ئەمما، «ئەپسۇسلىنارلىقى شۇكى، چەت ئەللەردىكى چاغاتاي ئۇيغۇر تىلى مۇتەخەسسسلرى چاغاتاي ئۇيغۇر تىلىنىڭ نەۋائىدىن كېيىنكى دەۋرىنى چاغاتاي ئۇيغۇر تىلىنىڭ ئاخىرقى دەۋرى دەيدۇ، بۇ دەۋردە شىنجاڭدا ياشاپ ئۆتكەن شائىر، ئەدىبلەرنىڭ بىرىنىمۇ تىلغا ئالمايدۇ. ئەكسىچە، پەقەتلا ماۋەرائۇننەھر ۋە سىر دەرياسى ۋادىلىرىدا ياشىغان خىۋە، بۇخارا ۋە خوقەند خانلىقلىرىدا ئۆتكەن شائىر ئەدىبلەرنىلا سانىدۇ». ئەينى دەۋر ئەدىب، شائىرلىرىنى تىلغا ئالمىغىنىدىن سىرت يەنە چاغاتاي ئۇيغۇر تىلى ۋە ئەدەبىياتىنىڭ مۇئەييەن ئالاھىدىلىكلىرىنى ئۆزىدە داۋاملاشتۇرغان شۇنداقلا ۋارىسلىق قىلغان بۈگۈنكى دەۋردىكى تۈركىي مىللەتلەرنىڭ تىلى ۋە ئەدەبىياتىنى تىلغا ئېلىشقىنىدا ئۆز سەھىپىلىرىدە بۈگۈنكى ئۇيغۇر تىلى ۋە ئەدەبىياتىغا ئورۇن بەرمىگەنلىكىنى كۆرەلەيمىز. بۇنىڭ دەلىلى سۈپىتىدە تۆۋەندىكى مەنبەلەرنى بېرىشنى كۈپايە دەپ قارايمىز:

«20 - ئەسىردە، غەرب مەدەنىيىتى نوپۇزى ئاستىدا ئۆزبېك ئەدەبىياتى مەيدانغا كەلگەنگە قەدەر، چاغاتاي ئەدەبىياتى تولۇق تۆت ئەسىر ئاساسلىق ئىككى بۈيۈك تەسىر ئاستىدا بولدى» .

«20 - ئەسىردە ئوتتۇرا ئاسىيا تۈرك ئەدەبىياتىنىڭ يېڭى بىر دەۋرى كىرىپ كەلدى. بۇ يېڭى دەۋردىكى چاغاتاي ئەدەبىياتىغا ئۆزبېك ئەدەبىياتى دېگەن نام بېرىلدى» .

«رايون خاراكتېرلىك مىللىي تىللارنىڭ بارلىققا كېلىشى (ئۆزبېك، قازاق، قىرغىز، قازاقچى، تاتار ۋە باشقىرت قاتارلىق) ۋە مىللىي ئاڭنىڭ كۈچىيىشى ئاساسىدا مىللىي تىلدىكى ئەدەبىياتىنىڭ تەرەققىي قىلىشى نەتىجىسىدە چاغاتاي تىلى ئەمەلىي قوللىنىلمايدىغان تىلغا ئايلىنىپ، ئۆزىنىڭ مەركىزىي ئاسىيا تۈركلىرى ئۈچۈن ئەدەبىي تىل بولۇش رولىنى يوقاتتى. ئۇنىڭ ئاساسلىق ئالاھىدىلىكلىرى ۋە مۇھىم گرامماتىكىلىق شەكىللىرى يۇقىرىدا تىلغا ئېلىنغان تۈركىي تىللاردا ساقلنىپ قالدى.»

نەقىللەردە كۆرۈپ ئۆتكىنىمىزدەك، ئىسلام ئېنىسكلوپېدىيىسى، تۈرك ئېنىسكلوپېدىيىسىگە ئوخشاش نوپۇزلۇق كىتابلاردىمۇ چاغاتاي ئۇيغۇر ئەدەبىياتىنىڭ بۈگۈنكى راۋاجىنى نوقۇل ئۆزبېك ئەدەبىياتىغا باغلاش، كېيىنكى دەۋردىكى ۋەكىللەر ئۈستىدە توختالغىنىمۇ تىلنىڭ راۋاجى سۈپىتىدىكى مىللىي تىللار قاتارىدا ئۇيغۇر تىلىنى ساقلىماستىن، بىزنىڭچە دا، بۇ دەۋردە شىنجاڭ رايونىدا بارلىققا



كەلگەن ۋەكىللەر ۋە نامايەندىلەرنى تىلغا ئالماسلىق، ھەتتا يۇقىرىقىغا ئوخشاش چاغاتاي ئۇيغۇر ئىلمىي ئىگىلىرىدىكى ئىلمىي پوزىتسىيە ئەمەس. چۈنكى، «ئورقۇن دەۋرىدىن تارتىپ گۈللەنگەن بىر مەدەنىيەتنىڭ ياراتقۇچىسى، داۋاملاشتۇرغۇچىسى ۋە تارقاقچىسى بولغان ئۇيغۇرلارنىڭ بۇ دەۋردە (چاغاتاي ئۇيغۇر تىلىنىڭ ھەممە دەۋرىدە) پۈتۈن ئوتتۇرا ئاسىيا، جۈملىدىن ئۇنىڭ مۇھىم مەدەنىيەت مەركەزلىرىدىن بولغان قەشقەر، ھىرات، سەمەرقەند، ئەندىجان... قاتارلىق شەھەرلەردە مەدەنىيەت ساھەسىدە ئوينىغان رولى، ئۇيغۇر تىلى - يېزىقىنىڭ ئەنئەنىلىرى، جەمئىيەتتە تۇتقان ئورنى ئۈنۈملۈكلىكى كېرەك» ئىدى. ئەلۋەتتە، بىزدىكى بىر قىسىم تەتقىقاتچىلارنىڭمۇ چاغاتاي ئۇيغۇر تىلى ۋە ئەدەبىياتى ھەققىدىكى تەتقىقاتلارنى بۈگۈنكى شىنجاڭ تېررىتورىيىسى ئىچىدىلا چەكلەپ قويۇشتەك ئىلمىي بولمىغان خاھىشنى تۈزىتىشى، مەسىلىگە ئىلمىي نۇقتىدىن مۇئامىلە قىلىشى تولىمۇ زۆرۈر. بۇ دەۋردە چاغاتاي ئۇيغۇر تىلىنىڭ شىنجاڭ رايونىدىكى ئەھۋالىغا كەلسەك، «بۇ دەۋر نەۋائىي مىراسلىرىغا ۋارىسلىق قىلىش خاھىشىنىڭ كۈچلۈك بولغانلىقى بىلەن خاراكتېرلىنىدۇ. بۇ دەۋردە بىر تەرەپتىن نەۋائىي ئەسەرلىرى ئۇيغۇرلار ئىچىگە كەڭ تارقالغان، نەۋائىي دىۋانلىرىنىڭ ئەڭ تولۇق ۋە ئەڭ نەپىس نۇسخىلىرى بارلىققا كەلگەن ھەم ئۇيغۇر مۇقاملىرىنىڭ تېكىستلىرىدە نەۋائىي غەزەللىرى ئاساسىي سالماقنى ئىگىلىگەن بولسا، يەنە بىر تەرەپتىن، نەۋائىي پىر - ئۇستاز تۇتقان شائىر - يازغۇچىلار كەينى - كەينىدىن مەيدانغا چىقىپ، ئۇيغۇر كلاسسىك ئەدەبىياتىنىڭ نەۋائىيىدىن كېيىنكى بىر كۆركەم مەنزىرىسىنى شەكىللەندۈردى.» 18 - ئەسىرنىڭ ئىككىنچى يېرىمىغا كەلگۈچە بولغان باي ئەدەبىي مىراسلىرىمىزغا نەزەر سالساق، بۇ دەۋردىكى ئەدەبىي تىل ئاساسەن قەشقەرىيە رايونىدىكى جانلىق تىل بىلەن باغلانغان ھالدا راۋاجلانغانلىقىنى بايقايمىز. چۈنكى، موغولىستان ئۇيغۇر خانلىقىنىڭ داۋامى بولغان سەئىدىيە خانلىقى دەۋرىدە قەشقەر، ياركەنتلەر بۇ خانلىقنىڭ پايتەختى ۋە مەدەنىيەت مەركەزلىرى بولغان. چىڭ سۇلالىسى شىنجاڭنى بىرلىككە كەلتۈرگەندىن كېيىنمۇ، بۇ شەھەرلەر مۇھىم سىياسىي، ئىقتىسادىي ۋە مەدەنىيەت مەركەزلىرىدىن بولۇپ خىزمەت قىلدى. شۇنىڭ بىلەن چاغاتاي ئۇيغۇر تىلى 17 - ئەسىردىن باشلاپ نەۋائىي ئەنئەنىلىرىنى ئاساس قىلغان ھالدا قەشقەر جانلىق تىلىنىڭ ئىجابىي ئامىللىرىغا يۆلىنىپ، ئاۋۋال شىنجاڭنىڭ قەشقەر، ياركەنت، خوتەن، ئاقسۇ رايونلىرىدا ھىرقەتى، خاراباتى، زەلىلى، ئابدۇرېھىم نىزارى، موللا مۇسا سايرامى، مۇھەممەد سادىق كاشغەرىي، خامۇش ئاخۇن ياركەندى... قاتارلىقلار ۋەكىللىكىدە راۋاجلاندى. كونا ئۇيغۇر تىلىنىڭ ھازىرقى زامان ئۇيغۇر تىلىغا ئۆتۈش ئەھۋالى ۋە چاغاتاي ئۇيغۇر تىلى يېزىقىنىڭ تارىختىكى ئۆزگىرىش، ۋە تەرەققىي قىلىش ئەھۋالىنى ئالدىنقى ئەسىرنىڭ 30 - يىللىرىدىكى قەشقەردىكى شىۋىت باسمىخانىسىدا بېسىلغان ماتېرىياللارنىڭ تىلىغا تاكى ئازادلىققىچە بولغان ئاۋام خەلقىنىڭ ئىقتىسادىي توختام ھۆججەتلىرى ۋە خەت - چەكلىرىدىن بىلەلەيمىز. 18 - ئەسىرنىڭ كېيىنكى يېرىمىغا كەلگەندە، شىمالىي شىنجاڭنىڭ، بولۇپمۇ ئېلىنىڭ تەسىرى كۈچەيدى. نەتىجىدە چاغاتاي ئۇيغۇر تىلىنىڭ راۋاجى بولغان ئۇيغۇر تىلى موللا بىلال نازىم، ئەھمەت خوجامنىياز ئوغلى، زوھۇرى، سېپىت مۇھەممەت قاشى... قاتارلىقلارنىڭ ئەسەرلىرىدە ئىپادىلەنگىنىدەك، ھەرقايسى يەرلىك شېۋىلەر، شۇنداقلا ئوتتۇرا ئاسىيا ئۇيغۇرلىرىنىڭ شېۋىلىرى تەسىرىدە يېڭى بىر يۈزلىنىشكە قەدەم قويدى ھەمدە 20 - ئەسىرنىڭ 30 - يىللىرىغا كەلگەندە، سوۋېت ئىتتىپاقىنى مەنبە قىلىپ ياش كۆتۈرگەن ئۇيغۇر ئەدەبىي تىلىنى يارلىققا كەلتۈرۈش دولقۇنىدا سوۋېت ئىتتىپاقىدىكى بىر



قىسىم بىر تەرەپلىمە قاراشلارنىڭ تەسىرى خېلى زور رول ئوينىدى. «شۇنداق قىلىپ، 1930 - يىللارنىڭ باشلىرىدا شىنجاڭدا شەكىللەنگەن ۋە جىددىي تەرەققىي قىلىشقا باشلىغان «ھازىرقى زامان ئۇيغۇر تىلى، سوۋېت ئىتتىپاقىدا بەرپا قىلىنغان ئۇيغۇر ئورتاق ئەدەبىي تىلىنىڭ فورمىسىنى قوبۇل قىلغان ھالدا ئۈرۈمچى ۋە ئېلى شېۋىلىرى ئاساسىدا راۋاجلىنىشقا باشلىدى.»

شىنجاڭ رايونىدا مەيدانغا كەلگەن چاغاتاي ئۇيغۇر تىلىدا ئەسەر يازغان ۋەكىللەر ۋە ئەدەبىي نامايەندىلەردىن قىسقىچە قىلىپ تۆۋەندىكىلەرنى كۆرسىتىپ ئۆتۈش مۇمكىن:

چاغاتاي ئۇيغۇر تىلىدا ئەسەر يازغان ۋەكىللەردىن بىرى بولغان مۇھەممەد ئىمىن خوجام قولى ھىرقەتى ھەققىدىكى ئۇچۇرلار بىزگە ئۇنىڭ «مۇھەببەتنامە ۋە مېھنەتكام» ناملىق ئەسىرىدىن مەلۇم. ئۇنىڭ مەزكۇر ئەسەردە ئۆزى ھەققىدە بەرگەن مەلۇماتلىرىدىن شائىرنىڭ 17 - ئەسىرنىڭ ئوتتۇرىلىرىدا ياشىغانلىقىنى، يۇرتىنىڭ كاشغەرنىڭ تازغۇن - باغچى يېزىسىدىن (بۈگۈنكى يېڭىشەھەردە) ئىكەنلىكىنى دەلىللەش مۇمكىن. «مۇھەببەتنامە ۋە مېھنەتكام» ناملىق ئەسەر 2000 مىسرا ھەجىمىگە ئىگە مەسنەۋى شەكىلدە يېزىلغان شېئىرىي ئەسەر. شائىر بۇ ئەسەرنى «ئەھلى ھىرقە» پېشۋاسى بولۇپ تونۇلغان مەزگىللەردە يازغان بولۇپ، شائىرنىڭ بۇ ئەسەرنى يېزىشتا فەرىدىدىن ئەتتارنىڭ «مەنتىقۇت - تەير» ۋە نەۋائىينىڭ «لىسانۇت - تەير» ناملىق ئەسەرلىرىگە يېقىندىن يانداشقانلىقىنى كۆرۈۋېلىش تەس ئەمەس. «ھىرقەتى» شائىرنىڭ تەخەللۇسى بولۇپ، «كۆيۈپ كۈل بولغۇچى» دېگەن مەنىدە. بۇنىڭدىن باشقا يەنە بىزگە شائىرنىڭ «گۈمناڧ» تەخەللۇسىدىكى يەنە بىر دىۋان مەلۇم بولۇپ، مەزكۇر دىۋان ئاساسەن شائىرنىڭ غەزەللىرىدىن تەشكىل تاپقان. شائىرنىڭ «ھىرقەتى» ۋە «گۈمناڧ» دېگەن تەخەللۇسلىرى كۈچلۈك سۈپىتىگە ئىگە مەھسۇلى دېيىش مۇمكىن.

مۇھەممەد سىدىق زەلىلىمۇ 17 - 18 - ئەسىرلەردىكى تونۇلغان چاغاتاي ئۇيغۇر تىلى ۋەكىللىرىدىن بىرى بولۇپ، ئۇنىڭ نامى بىزگە 2800 مىسرالىق «سەپەرنامە»، 226 بېيىتتىن تەركىب تاپقان «تەزكىرەئى چىلتەن»، 770 بېيىتلىق «تەزكىرەئى خوجا مۇھەممەد شەرىف» ۋە «دىۋان كۈللىيات زەلىلى» ناملىق لىرىك غەزەل، رۇبائىي، مۇخەممەس، مۇستەھزاد، قەسىدە، ساقىنامىلىرى بىلەن مەشھۇر. مۇھەممەد بىننى ئابدۇللا خاراباتىمۇ 17 - 18 - ئەسىرلەردىكى شىنجاڭ رايونىدا ئۆتكەن چاغاتاي ئۇيغۇر تىلى ۋەكىللىرىنىڭ بىرى. ئۇنىڭ بىزگە «كۈللىيات مەسنەۋى خاراباتى» ناملىق ئەسىرىلا يېتىپ كەلگەن بولۇپ، ئەينى دەۋر تىلىنىڭ ئەمەلىي ئەھۋالى ۋە ئالدىنقى دەۋرگە بولغان ئىزچىللىقىنى بىلىشىمىزدە مۇھىم ئەھمىيەتكە ئىگە.

18 - ئەسىردە ياشاپ ئۆتكەن كونا ئۇيغۇر تىلى پېشۋالىرىدىن بولغان يەنە بىر شەخس مۇھەممەد سادىق كاشغەرىدۇر. مۇھەممەد سادىق كاشغەرىي نەۋائىدىن كېيىن ئۆتكەن يەنە بىر ھوسۇللۇق گەدىب بولۇپ، بىزگە ئالىمنىڭ ھەر خىل تېمىدىكى ئەسەرلىرىدىن «تەزكىرەئى ئەزىزان»، «زۈبىدەتۇل - مەسائىل» (مەسىلىلەر جەۋھىرى)، «تەزكىرەئى خاجەگان»، «تەزكىرەئى ئەسھابۇل - كەھق»، «تارىخى ئىسكەندەرىيە ۋە تاجىنامەئى شاھى»، «ئادابۇس - سالىھىن» (ياخشى كىشىلەرنىڭ ئەخلاقلىرى)، «قىياپەتۇل - بەشەر»، «رىسالەئى كەسىپدار»، «تەرجىمەئى تارىخى تەبەرى»، «تەرجىمەئى تارىخى رەشىدى»، «قۇرئان تەفسىرى»، «ئىسلام ئاساسلىرى»، «كەشپۇل - قۇلۇب» قاتارلىقلار مەلۇم. دېمەك، مەزكۇر ئالىم ئۆزىنىڭ تېماتىك ۋە ژانىر، شەكىل جەھەتتىكى كەڭ ئىجادىيەتلىرى بىلەن چاغاتاي ئۇيغۇر تىلى ۋە



ئەدەبىياتىنىڭ كېيىنكى دەۋرىدە تېگىشلىك ئورۇنغا ئىگە ۋەكىللىرىدىندۇر، كىتابلاردا مەنەلىك ئەسەرلەر يېزىلغان. نەۋائىي ئەسەرلىرىنى ئىجادىي ئىشلەشتە زور تىرىشچانلىق كۆرسەتكەن، نەۋائىي تىلى ۋە ئىجادىيىتى ئىزچىللىقىنىڭ شاھىتى موللا سىدىق يەركەندى ئۆزىنىڭ «نەسرې خەمسە»سى بىلەن چاغاتاي ئۇيغۇر تىلىنىڭ كېيىنكى دەۋرىدىكى ۋەكىللەر سۈپىتىدە تىلغا ئېلىنىشقا لايىق ئەدىبلەرنىڭ بىرى. يازغۇچىنىڭ يەنە ئەمىر خۇسرەۋ دېھلىۋىنىڭ «چەھار دەۋرۇش» ناملىق ئەسىرىنى پارس تىلىدىن تەرجىمە قىلغانلىقى مەلۇم.

كېيىنكى دەۋر چاغاتاي ئۇيغۇر تىلىنىڭ يەنە بىر ھوسۇللۇق ۋەكىلى ئابدۇرېھىم نىزارى بولۇپ، كاشغەردە تۇغۇلۇپ، كاشغەر «خانلىق مەدرىسە»دە ئىلىم تەھسىل قىلغان. مەزكۇر شائىرنىڭ باي ئىجادىي مىراسلىرى تىل ۋە ئەدەبىيات تارىخىمىزدا مۇھىم ۋە ھۆرمەتلىك ئورۇن تۇتىدۇ. نىزارى نەۋائىينى ئۆزىگە پىر - ئۇستاز تۇتۇپ، نەۋائىي ئەسەرلىرىنىڭ خەلق ئاممىسىغا كەڭ تارقىلىشىغا كۆپ ئەمگەك قىلغانلارنىڭ بىرى. ئۇ ئۆمرىنىڭ كۆپ قىسمىنى نەۋائىي دۇردانىلىرىنى كۆچۈرۈشكە سەرپ قىلغان. نىزارى كۆچۈرگەن نەۋائىي كۈللىياتىنىڭ تولۇق بىر قولىزما نۇسخىسى ئۆزبېكىستان پەنلەر ئاكادېمىيىسىدە ساقلانماقتا. مەزكۇر شائىر ئۆمرىدە نەۋائىيغا ئوخشاش بىر يۈرۈش خەمسەنى مەيدانغا كەلتۈرۈش ئۈچۈن تىرىشقان بولۇپ، ئۇنىڭ «دېياچە»، «فەرھاد - شىرىن»، «لەيلى - مەجنۇن»، «مەھزۇن ۋە گۈلنەسا»، «رابىئە ۋە سەئىدىن» قاتارلىقلار ئەنە شۇنىڭ دەلىلى. شائىرنىڭ يەنە «زادۇن - نەجاد» ناملىق بىر سىياسىي، ئىجتىمائىي تېمىدىكى بىر ئەسىرىمۇ مەلۇم.

چاغاتاي ئۇيغۇر تىلىدىن ھازىرقى زامان ئۇيغۇر تىلىغا ئۆتۈشتىكى ئۆتكۈنچى بىر مەزگىلنىڭ دەسلەپكى باشلىنىشىدا ياشاپ، ئىجادىيەت بىلەن شۇغۇللانغان موللا موسا سايرامنى ئالاھىدە تىلغا ئېلىپ ئۆتۈش زۆرۈر. چۈنكى، بالا ۋاقتىدىلا تىل ۋە ئىلىمدە كامالەتكە يېتىپ، «تەزكىرە تۇل - ئەۋلىيا»، «دەر بايانى ئەسھابۇل - كەھف»، «تارىخى ئەمىنىيە»، «تارىخى ھەمدى»، «دېۋان مەسنەۋى»، «سالامنامە» قاتارلىق ھەرقايسى جەھەتتىكى مول ماتېرىياللىق قىممەتكە ئىگە ئەسەرلەرنى مەيدانغا كەلتۈرگەن شائىرنىڭ تىل تەتقىقاتىمىزدا، بولۇپمۇ تىلىمىزنىڭ ئىزچىللىقى ۋە ۋارىسچانلىقىنى تەكشۈرۈشىمىزدە تۇتىدىغان ئورنى ئىنتايىن مۇھىم. ئۇنىڭ يەنە «تەزكىرە ئى خوجا ئافاق»، «فەرھاد ۋە شىرىن» ناملىق ئەدەبىي ۋە تارىخىي ئەسەرلەرنى يازغانلىقىمۇ مەلۇم.

ئەلۋەتتە، بۇ دەۋردە شىنجاڭ رايونىدا مەيدانغا كەلگەن ۋەكىللەر بۇلارلا ئەمەس. يۇقىرىقىلاردىن باشقا نەۋائىي مىراسلىرىغا بولغان ۋارىسچانلىقى بىلەن كۆزىمىزگە ئالاھىدە تاشلىنىدىغان ۋەكىللەردىن موللا يۈنۈس ياركەندى، ئۆمەر باقى قاتارلىقلارنى، ئەدەبىي تەرجىمانلاردىن موللا مۇھەممەد تۆمۈر، شاھ ھىجران، مۇھەممەد بىننى ئابدۇللاخان مەخدۇم قاتارلىقلارنى شۇنداقلا ئابدۇقۇمۇلىي، موللا پازىل، سەلاھىي، نەۋبەتتى، خوجا جاھان ئەرشىي، خوجا سىدىق فوتۇھىي، موللا بىلال ئىبنى يۈسۈپ خوتەنىي، موللا مۇمىن ياركەندىي، موللا ئابدۇل ئەلىم، مۇھەممەد سىدىق رەشىدىي، ئۆمەر باقى ياركەندى، مەھزۇن، موللا ھەيدەر، موللا سالىھ، موللا نىياز، غەيرەتى، قەلەندەر، قاسىمى، ئەھمەد خوجام نىياز ئوغلى، مىرھەسەن سەدائىي، ئەھمەت شاھ قاراقاشىي، ئىبراھىم مەشھۇرىي، ئىسمائىل بەگ، نورۇز ئاخۇن زىيائىي، تۈردىن غەربىي، ئىمىر ھۈسەيىن سەبۇرىي، زۇھۇرىي، موللا نىياز، خۇشەل غەربىي، موللا قۇربان، موللا بىلال نازىمىي، موللا ئىسمەتۇللا بىننى موللا نىمەتۇللا، موللا مۇھەممەد نىياز، موللا



شاكىر، دىلبەر دورغە، مەھمۇد ھېكەم بەگ، ئاشۇراخۇن غەربىي، ئاسىي، سەيد مۇھەممەد، موللا ئەلى بىننى موللا ئىمىن، موللا سەئىدۇللا موللا باقى، ساپىر ئاخۇن بىننى ئابدۇقادىر، تەجەللىي، مۇھەممەد رەسۇل شەۋقىي، ئابدۇللا شېرىپ ئوغلى خەستە ... قاتارلىقلارنى كۆرسىتىش مۇمكىن.

ئىزاھاتلار:

ئابدۇرېھىم راخمان: «چاغاتاي تىلى ھەققىدە يېڭى بايانلار»، «بۇلاق» ژۇرنىلى، 2008 - يىللىق 2 - سان، 79 - بەت.  
 Janos Eckmann, Cagatay Edebiyatının Son Devri Türk dili Arastırmaları, 1963,7. 121.

ئابدۇرېھىم راخمان: «ھازىرقى زامان ئۇيغۇر تىلىنىڭ شەكىللىنىش جەريانى»، «ئىلمىي ماقالىلەر توپلىمى»، ئۈرۈمچى: شىنجاڭ ئۇنىۋېرسىتېتى نەشرىياتى، 2001 - يىلى نەشرى. 485 - بەت.

ئابدۇرېھىم راخمان: «ھازىرقى زامان ئۇيغۇر تىلىنىڭ شەكىللىنىش جەريانى»، «ئىلمىي ماقالىلەر توپلىمى»، ئۈرۈمچى، شىنجاڭ ئۇنىۋېرسىتېتى نەشرىياتى، 2001 - يىلى نەشرى. 486 - بەت.

M. Fuad Koprülü, Cagatay Edebiyatı İslam Ansiklopedisi III. Gilt, İstanbul 1945, 318.

ئابدۇرېھىم راخمان: «چاغاتاي تىلى ھەققىدە يېڭى بايانلار»، «بۇلاق» ژۇرنىلى، 2008 - يىللىق 2 - سان، 80 - بەت.  
 M. Fuad Koprülü, Cagatay Edebiyatı İslam Ansiklopedisi III. Gilt, İstanbul 1945, 318.

Gilt, Ankara, 1968, 327. - Türk Ansiklopedisi, Milli E?itim Basımevi, 11

Andras J. E. Bodrogligeti, A Grammar Of chagatay, LINCOMEUROPA, 2001, p2.

مىرسۇلتان سۇلتان ئوسمانوف، خەمىت تۆمۈر: «چاغاتاي تىلى توغرىسىدىكى قاراشلىرىمىز»، «خەمىت تۆمۈر ئىلمىي ماقالىلىرى» [C]، بېيجىڭ: مىللەتلەر نەشرىياتى، 2006 - يىلى نەشرى، 313 - بەت.

مىرسۇلتان سۇلتان ئوسمانوف، خەمىت تۆمۈر: «چاغاتاي تىلى توغرىسىدىكى قاراشلىرىمىز»، «خەمىت تۆمۈر ئىلمىي ماقالىلىرى» [C]، بېيجىڭ، مىللەتلەر نەشرىياتى، 2006 - يىلى نەشرى، 354 - بەت.

خالىدە مۇتىنى نەشرگە تەييارلىغان: «ئىبراھىم مۇتىنى ئىلمىي ماقالىلىرى»، بېيجىڭ: مىللەتلەر نەشرىياتى، 2007 - يىلى نەشرى، 219 - بەت.

مىرسۇلتان سۇلتان ئوسمانوف، خەمىت تۆمۈر: «چاغاتاي تىلى توغرىسىدىكى قاراشلىرىمىز»، «خەمىت تۆمۈر ئىلمىي ماقالىلىرى» [C]، بېيجىڭ، مىللەتلەر نەشرىياتى، 2006 - يىلى نەشرى، 354 - بەت.

بۇ ھەقتە ئەسەت سۇلايماننىڭ «شىنجاڭ ئۇنىۋېرسىتېتى ئىلمىي ژۇرنىلى» 2007 - يىللىق 4 - ساندىكى «قەشقەر باسما بۇيۇملىرى، ۋە ئۆتكۈنچى دەۋردىكى ئۇيغۇر تىلى مەدەنىيىتى» ناملىق ماقالىسىگە قارالسۇن. «شىنجاڭ ئەسەت سۇلايمان: «قەشقەر باسما بۇيۇملىرى، ۋە ئۆتكۈنچى دەۋردىكى ئۇيغۇر تىلى مەدەنىيىتى»، شىنجاڭ ئۇنىۋېرسىتېتى ئىلمىي ژۇرنىلى، 2007 - يىللىق 4 - سان، 8 - بەت.

ئىمىنجان ئەخمىدى: «ئۇيغۇر ئەدەبىياتى تارىخىدىكى نامايەندىلەر»، ئۈرۈمچى، شىنجاڭ خەلق نەشرىياتى، 1996 - يىلى نەشرى، 164 - بەت.


«ئۇيغۇر كلاسسىك ئەدەبىيات تارىخى»، ئۈرۈمچى، شىنجاڭ مائارىپ نەشرىياتى، 2002 - يىلى نەشرى، 781 - بەت.

ئىمىنجان ئەخمىدى: «ئۇيغۇر ئەدەبىياتى تارىخىدىكى نامايەندىلەر»، ئۈرۈمچى، شىنجاڭ خەلق نەشرىياتى، 1996 - يىلى نەشرى، 230 - بەت.

غەيرەتجان ئوسمان باشچىلىقىدا تۈزۈلگەن: «ئۇيغۇر كلاسسىك ئەدەبىيات تارىخى»، ئۈرۈمچى: شىنجاڭ مائارىپ نەشرىياتى، 2002 - يىلى نەشرى، 1132 - بەت.

(ئاپتورلار جۇڭگو ئۇيغۇر كلاسسىك ئەدەبىياتى ئون ئىككى مۇقام تەتقىقات جەمئىيىتىدە)





ئابدۇكېرىم ئابدۇشېئىرى

# «تارىخى رەشىدىيە» دىكى شېئىرىي پارچىلار ھەققىدە

«تارىخى رەشىدىيە» ئۇيغۇر ئەدەبىياتىنىڭ مۇھىم بىر گۈللىنىش دەۋرى بولغان يەركەن خانلىقى دەۋرىدە مەيدانغا كەلگەن بولۇپ، «قۇتادغۇبىلىك»، «تۈركىي تىللار دىۋانى» ۋە ئەلىشىر نەۋائىي مىراسلىرىدىن كېيىنكى كاتتا ئەسەر. ئۇ چاغاتايخان ئەۋلادلىرىدىن بولغان تۇغلۇق تۆمۈرخان تەختكە چىققان 1348 - يىلىدىن باشلاپ، ئاپتور مىرزا مۇھەممەد ھەيدەر كەشمىردە ھاكىمىيەت تۇتقان 1541 - يىللارغىچە بولغان ئوتتۇرا ئاسىيا جۈملىدىن شىنجاڭ رايونىنىڭ ئىككى ئەسىرلىك تارىخىدىن مول ئۇچۇر بەرگەنلىكى بىلەن قىممەتلىك تارىخىي مىراس بولسا، ئۆزگىچە بەدىئىي قۇرۇلما، تۈرلۈك ئىپادىلەش ئۇسۇللىرى ۋە بەدىئىي ۋاسىتىلەردىن ئۈنۈملۈك پايدىلىنىپ، يېقىملىق، ئوبرازلىق، گۈزەل شېئىرىي تىل بىلەن ئىككى ئەسىرلىك تارىخىي بەدىئىي يوسۇندا ئەكس ئەتتۈرۈپ بەرگەنلىكى بىلەن ئۇيغۇر ئەدەبىياتى سەھنىسىدىكى مۇھىم بىر ئەدەبىي نامايەندە ھېسابلىنىدۇ.

«تارىخى رەشىدىيە» نىڭ يېزىلىش ئۇسۇلى ۋە قۇرۇلما ئالاھىدىلىكىدىن قارىغىنىمىزدا، ئۇ ئىككى ئەسىرلىك تارىخىي ئەكس ئەتتۈرۈپ بەرگەن ئىككى توملۇق، چوڭ ھەجىملىك داستانغا، مۇۋەپپەقىيەتلىك چىققان تارىخىي رومانغا ئوخشايدۇ. چۈنكى، ئەسەردە ئاپتور شەرق داستانچىلىقىنىڭ ئەنئەنىلىرىگە ئوخشاش ۋەقەلىكلەرنى بايان قىلىش جەريانىدا شۇ ۋەقەلەرگە بولغان ئۆز كۆز قارىشىنى تۈرلۈك شەكىلدىكى شېئىرىي پارچىلاردىن پايدىلىنىپ قىسقا، ئىخچام ئىپادىلىگەن ۋە شۇ ۋەقەلەرگە بىرلەشتۈرگەن ئاساستا پەند - نەسەت خاراكتېرىدىكى پەلسەپىۋى ئەقلىي يەكۈنلەرنى چىقارغان. ئەسەرنىڭ مەزمۇنىنى بۈگۈنكى زامان رومانلىرىغا ئوخشاش باب، ماۋزۇلارغا بۆلۈپ مۇۋاپىق ئورۇنلاشتۇرغان. بايان، تەسۋىر، چۈشەندۈرۈش، مۇھاكىمە قاتارلىق ئىپادىلەش ئۇسۇللىرى ۋە ئوخشىتىش، سېلىشتۇرۇش، مۇبالىغە، جانلاندىرۇش، سۈپەتلەش، سېلىقلاش، نەقىل كەلتۈرۈش قاتارلىق تۈرلۈك بەدىئىي ۋاسىتىلەردىن ئۈنۈملۈك پايدىلىنىپ، تارىخىي ۋەقەلەرنى، تارىخىي شەخسلەرنىڭ ئىش - پائالىيەتلىرىنى گۈزەل بەدىئىي تىل بىلەن ناھايىتى جانلىق بايان قىلىپ بەرگەن.

ھەرقانداق بىر ئەدەبىي ئەسەر شەكىل بىلەن مەزمۇنىنىڭ بىرلىكىدىن ئىبارەت بولۇپ، مۇكەممەل، ياخشى بولغان بەدىئىي شەكىل ياكى قۇرۇلما مەزمۇنىنى تولۇق، چوڭقۇر، جانلىق ئىپادىلەشنىڭ ئەڭ مۇھىم ۋاسىتىسى. شۇ مەنىدىن ئالغاندا، مەزمۇن ھەرقانچە ياخشى بولغان بىلەن، ئەگەر مۇۋاپىق شەكىل بىلەن ئىپادىلەنمىسە، ئۇنداقتا بۇ مەزمۇن يەنىلا چۇۋالچاق بولۇپ قالىدۇ. مىرزا مۇھەممەد ھەيدەر «تارىخى رەشىدىيە» دە ئۇيغۇر خەلق داستانلىرىغا خاس بولغان نەسرىي شەكىل بىلەن شېئىرىي شەكىلنى گىرەلەشتۈرۈپ قوللىنىشتەك بەدىئىي شەكىلنى تاللىۋالغان. ئوتتۇرا ئاسىيادا يۈز بەرگەن ئاساسلىق



تارىخىي ۋەقەلەر، تارىخىي شەخسلەرنىڭ ئىش - پائالىيەتلىرى ۋە ئۇلارنىڭ تۈرلۈك مۇناسىۋەتلىرى، بىر قىسىم رايونلارنىڭ جۇغراپىيىلىك ئورنى، يەرلىك ئالاھىدىلىكى، مەدەنىيىتى قاتارلىق ئەسەرنىڭ ئاساسلىق مەزمۇنىنى تەشكىل قىلغۇچى قىسىملارنى نەسرىي شەكىل بىلەن ئىپادىلىگەن. ئاپتور ۋەقەلىكلەرنى بايان قىلىش جەريانىدا، مۇۋاپىق جايلارغا ھەر خىل شەكىلدىكى شېئىرىي پارچىلارنى قىستۇرۇپ، جەڭلەرنىڭ ئېلىپ بېرىلىش جەريانىنى، جەڭچىلەرنىڭ باتۇرلۇقلىرىنى، شەخسلەرنىڭ مۇھىم ھەرىكەت - پائالىيەتلىرى ۋە مۇناسىۋەتلىرىنى شېئىرىي يول بىلەن ئوبرازلىق، ئىخچام تەسۋىرلىگەن. ئۆزىنىڭ تۈرلۈك ۋەقەلەر، تارىخىي شەخسلەر ۋە ئۇلارنىڭ پائالىيەتلىرىگە بولغان كۆزقاراشلىرىنى، باھاسىنى، ھەربىي تاكتىكا، جەڭ قىلىش سەنئىتى ھەققىدىكى ئىدىيىلىرىنى يىغىنچاق ھالدا ئىپادىلىگەن. ئەينى دەۋردە ئۆتكەن بەزى مەشھۇر شائىرلارنىڭ شېئىرلىرىنى قىستۇرما قىلىپ، شۇ شائىرلارنىڭ بەدىئىي ئىستېداتى، تالانتىنى ئەمەلىي مىساللار بىلەن كۆرسىتىپ بەرگەن. «تارىخى رەشىدى» دە ئاساسلىق مەزمۇن نەسرىي يول بىلەن ئىپادىلەنگەن بولسىمۇ، لېكىن شېئىرىي پارچىلارنىڭ رولىغىمۇ سەل قارىغىلى بولمايدۇ. چۈنكى، ئاپتور نەسرىي شەكىل بىلەن بىر ھەتتا بىر قانچە ئابزاس بىلەن ئىپادىلىگىلى بولىدىغان مەزمۇننى شېئىرىي يول بىلەن ناھايىتى ئىخچام ئىپادىلەپ، ئاددىي، يىغىنچاق شەكىل بىلەن كەڭ، چوڭقۇر مەزمۇننى ئىپادىلەشتەك بەدىئىي ئۈنۈم ھاسىل قىلغان. بىز «تارىخى رەشىدى» دىكى شېئىرىي پارچىلاردىن ئاپتورنىڭ دۇنيا قارىشى، ھەربىي، ئەخلاق، تۇرمۇش قاراشلىرى ۋە ئەينى دەۋردىكى بىر قىسىم شائىرلارنىڭ ئىجادىي ھاياتى ھەققىدىكى قىممەتلىك ئۇچۇرلارغا ئىگە بولالايمىز.

«تارىخى رەشىدى» دىكى شېئىرىي پارچىلارنىڭ ئاپتورى ئوخشاش ئەمەس، سان جەھەتتىن كۆپ، شەكىل جەھەتتىن ھەر خىل بولۇپ، خېلى كۆپ قىسىم شېئىرىي پارچىلارنى ئايرىم مۇستەقىل شېئىر سۈپىتىدە تەھلىل قىلىشقا بولىدۇ. بۇنىڭدىن قارىغاندا، «تارىخى رەشىدى» دىكى شېئىرىي پارچىلارنىڭ شەكلى، مەزمۇنى، رولى ھەققىدە تەتقىقات ئېلىپ بېرىش «تارىخى رەشىدى» تەتقىقاتىدىكى ئەھمىيەتلىك خىزمەت. مەن «تارىخى رەشىدى» نى بىرنەچچە قېتىم ئوقۇش، تەكشۈرۈش ئارقىلىق «تارىخى رەشىدى» دىكى شېئىرىي پارچىلارنىڭ سانى ۋە ئاپتور تەۋەلىكىنى دەسلەپكى قەدەمدە ستاتىستىكىلاپ چىقىم ھەمدە بۇ شېئىرىي پارچىلارنىڭ مەزمۇنى، قوللىنىلىش مەقسىتى ۋە رولى ھەققىدە بىر قىسىم كۆزقاراشلارغا ئىگە بولدۇم. بۇ ماقالىدە مۇشۇلارنى ئوقۇرمەنلەرگە سۇنماقچىمەن.

ئاپتور «تارىخى رەشىدى» دە شېئىرىي پارچىلارنى نەزم، بېيىت، مىسرا دېگەندەك ئەسكەرتىمىلەر بىلەن قىستۇرغان. لېكىن، بۇ يەردىكى نەزم ئاز ساندىكىلىرىنى ھېسابقا ئالمىغاندا كۆپ قىسىمى كلاسسىك ئەدەبىياتتىكى ئايرىم شېئىر شەكلىنى بىلدۈرىدىغان نەزمدىن پەرقلىنىدۇ. چۈنكى، «تارىخى رەشىدى» دە بىر قىسىم رۇبائىي، غەزەللەرمۇ نەزم، بېيىت دېگەن ئىلاۋىلەر بىلەن بېرىلگەن. شۇنىڭدىن قارىغاندا، بۇ يەردىكى «نەزم»، «بېيىت» لار شېئىرىي بۆلەك، شېئىرىي پارچە دېگەن مەنىلەردە قوللىنىلغان. شۇڭا، بىز شېئىرىي پارچىلارنى ستاتىستىكىلىغان ۋاقىتتا ئاپتورنىڭ ئىلاۋىسىگە ھۆرمەت قىلىپ، شۇ بويىچە ئالدۇق.

ئەگەر، «تارىخى رەشىدى» دىكى بەزى ئايرىم مىسرالارنىمۇ بىر شېئىرىي پارچە دەپ قارىساق، ئۇنداقتا پۈتۈن ئەسەردە 543 شېئىرىي پارچە بار. بۇنىڭ ئىچىدە نەزم دېيىلگەن شېئىرىي پارچىلار 284 پارچە 644 بېيىت، بېيىت دېيىلگەن شېئىرىي پارچىلار 126 پارچە 164 بېيىت، مىسرالار 50، رۇبائىيلار 56 پارچە، مەسنەۋى 7 پارچە 18 بېيىت، غەزەل 4 پارچە 16 بېيىت، قىتئە 3 پارچە 7 بېيىت،



مەتلەۋ 9 پارچە 9 بېيىت، مۇئەمما 1 پارچە 1 بېيىت، ھېكايەت 2 پارچە 18 بېيىت، مۇناجان 1 پارچە 2 بېيىت. ئەگەر ھەممىنى بېيىتقا سۈندۈرۈپ ھېسابلىساق جەمئىي 1016 بېيىت شېئىر بولىدۇ. «تارىخى رەشىدى» دىكى 543 شېئىرىي پارچە ئىچىدە 313 پارچىسى مىرزا مۇھەممەد ھەيدەر نىڭ ئۆز قەلىمىگە تەئەللۇق. بۇلارنىڭ ئىچىدە رۇبائىي 21، مەسنەۋى 4، قىتئە 1، غەزەل 2 پارچە (نەزم دېيىلگەن)، نەزم، بېيىت، مىسرالار 283 پارچە.

543 شېئىرىي پارچە ئىچىدە 230 پارچىسى باشقا شائىرلارغا تەئەللۇق. بۇنى تۆۋەندە تەپسىلىي كۆرسىتىپ ئۆتىمىز.

### 1. موللا مۇھەممەد نىياز خۇتەنگە تەئەللۇق شېئىرىي پارچىلار

موللا مۇھەممەد نىياز «تارىخى رەشىدى» نى تۇنجى بولۇپ ئۇيغۇر تىلىغا تەرجىمە قىلغان كىشى بولۇپ، ئۇ ئۆز تەرجىمىسىگە بىر مۇقەددىمە قوشقان. بۇ مۇقەددىمىدىكى 8 پارچە رۇبائىي، 9 پارچە 152 بېيىت نەزم موللا مۇھەممەد نىيازغا تەۋە. يەنە «تارىخى رەشىدى» نىڭ 172 بېيتىدە موللا مۇھەممەد نىيازنىڭ ئەمىر خۇدايدادنىڭ ھەج سەپىرىدىن تەسىرلىنىپ يازغان 1 پارچە 100 بېيىتلىق نەزمى قىستۇرۇلغان. دېمەك، موللا مۇھەممەد نىيازغا تەئەللۇق جەمئىي شېئىر 18 پارچە، بۇنىڭ ئىچىدە رۇبائىي 8 پارچە، نەزم 10 پارچە 252 بېيىت.

### 2. شەرفىدىن ئەلى يەزدىنىڭ قەلىمىگە تەئەللۇق شېئىرىي پارچىلار

ئاپتور «تارىخى رەشىدى» (1 - قىسىم) نىڭ 4 - ، 5 - ، 6 - ، 7 - ، 9 - ، 10 - ، 11 - ، 12 - ، 13 - ، 14 - ، 15 - ، 16 - ، 17 - ، 18 - ، 19 - ، 20 - ، 21 - ، 22 - ، 23 - ، 24 - ، 26 - بابلىرىنى «زەپەرنامە» دىن ئۆز ئەينەن نەقىل ئالغان بولۇپ، بۇ بابلاردىكى 89 پارچە 140 بېيىت نەزم، 10 مىسرا، يەنە «تارىخى رەشىدى» نىڭ 180 - بېيتىدىكى 1 پارچە 1 بېيىت نەزم، 641 - بەتتىكى 2 پارچە 3 بېيىت نەزم، 969 - بەتتىكى 1 پارچە رۇبائىي، 1019 - بەتتىكى 1 پارچە 2 بېيىت نەزم قاتارلىقلار شەرفىدىن ئەلى يەزدىنىڭ قەلىمىگە مەنسۇپ.

ئومۇملاشتۇرغاندا، «تارىخى رەشىدى» دىكى شەرفىدىن ئەلى يەزدىگە مەنسۇپ شېئىرىي پارچىلار 104 پارچە بولۇپ، ئىچىدە نەزم 92 پارچە 145 بېيىت، مىسرا 10، رۇبائىي 1.

### 3. سۇلتان سەئىدخان ئىجادىيىتىگە مەنسۇپلىرى

«تارىخى رەشىدى» دە ئاپتور سەئىدخاننىڭ ئېسىل پەزىلەتلىرى ۋە شېئىرىيەتتىكى تالانتىنى بايان قىلىۋېتىپ، مىسال سۈپىتىدە (294 - بەتتە) 3 پارچە 9 بېيىت شېئىرىنى بەرگەن (نەزم دېيىلگەن)، بۇنىڭ بىرىنچى پارچىسى سەئىدخاننىڭ بىزگىچە يېتىپ كەلگەن مەشھۇر غەزەلىدىن ئېلىنغان 3 بېيىتتىن ئىبارەت. 295 - بەتتە يەنە سەئىدخاننىڭ «دىۋانى خاجە ھەسەن» ناملىق دىۋانىدىكى بىر غەزەلنىڭ مەتلئىگە يازغان 1 بېيىت بەدەھەسى بېرىلگەن.

«تارىخى رەشىدى» نىڭ باشقا بابلىرىدىمۇ سەئىدخانغا مەنسۇپ شېئىرلار خېلى كۆپ ئۇچرايدۇ. مەسىلەن، 717 - ، 718 - بەتتىكى 3 بېيىت، 753 - بەتتىكى 1 پارچە 2 بېيىت نەزم، 805 - ، 806 - بەتتىكى 2 پارچە 3 بېيىت نەزم، 862 - بەتتىكى 1 پارچە 1 بېيىت نەزم، 904 - بەتتىكى 1 پارچە 2 بېيىت نەزم، 950 - ، 951 - بەتتىكى 2 پارچە 2 بېيىت نەزم، 1004 - بەتتىكى 1 رۇبائىي قاتارلىقلارمۇ سەئىدخان قەلىمىگە مەنسۇپ بولۇپ، جەمئىي 15 پارچە، نەزم 11 پارچە 20 بېيىت، بېيىت 3 پارچە 3



بېيىت، رۇبائىي 1.

4. ئەلىشىر نەۋائىيغا مەنسۇپلىرى  
 مىرزا مۇھەممەد ھەيدەر «تارىخى رەشىدى» دە سۇلتان ھۈسەيىن مىرزا زامانىدا خۇراسان رايونىدا ئۆتكەن مەشھۇر شائىرلارنى تونۇشتۇرىدۇ. ئاپتور ئەلىشىر نەۋائىينى ئەنە شۇ مەشھۇر شائىرلار قاتارىدا ئالاھىدە تىلغا ئېلىپ، ئۇنىڭ ھاياتى، كېلىپ چىقىشى ۋە ئەدەبىي ئىجادىيىتى ھەققىدە قىممەتلىك ئۇچۇرلارنى بەرگەن. «تارىخى رەشىدى» دە نەۋائىينىڭ قەلىمىگە تەئەللۇق شېئىرىي پارچىلار كۆپ ئەمەس، پەقەتلا 1 رۇبائىي (430 - بەت)، 2 مەتلەتتىن ئىبارەت (436 -، 437 - بەتلەر). ئەسلىدە، بۇ مەتلەتنىڭ بىرىنى مەۋلانا ساھىبى، يەنە بىرىنى مەۋلانا لۇتفى ئېيتقان بولۇپ، نەۋائىي شۇ شائىرلارنىڭ رۇخسىتى بىلەن داۋاملاشتۇرۇپ غەزەل يازغان ۋە ئۆز دىۋانىغا كىرگۈزگەن. شۇنداق بولغاندا، بۇ 2 مەتلەتنى ھەم نەۋائىيغا ھەم ساھىبى، لۇتفىغا مەنسۇپ دېيىشكە بولىدۇ.

5. ئابدۇراخمان جامىغا مەنسۇپ شېئىرىي پارچىلار  
 ئابدۇراخمان جامى نەۋائىي بىلەن زامانداش ئۆتكەن پارس - تاجىك ئەدەبىياتىنىڭ ئەڭ مۇنەۋۋەر ۋەكىلى بولۇپ، مىرزا ھەيدەر «تارىخى رەشىدى» دە جامىنى خۇراسان رايونىدا ئۆتكەن ئەڭ مەشھۇر شائىردەپ ئالاھىدە تىلغا ئالغان ۋە 1 پارچە 5 بېيىتلىق غەزەلنى مىسال سۈپىتىدە بەرگەن (428 - بەت). يەنە 368 - بەتتىكى 1 پارچە 19 بېيىتلىق نەزم، 407 - بەتتىكى 1 مەتلە، 410 - بەتتىكى 1 مەتلە (نەزم دېيىلگەن)، 871 - بەتتىكى 1 رۇبائىي، 872 - بەتتىكى 3 پارچە 3 بېيىت، 879 - بەتتىكى 1 پارچە 2 بېيىتلىق نەزم، 903 - بەتتىكى 1 پارچە 4 بېيىتلىق غەزەل قاتارلىقلارمۇ جامى قەلىمىگە مەنسۇپ. ئومۇملاشتۇرغاندا «تارىخى رەشىدى» دە جامىغا تەئەللۇق شېئىرىي پارچىلار جەمئىي 10 پارچە، غەزەل 2 پارچە 9 بېيىت، نەزم 2 پارچە 21 بېيىت، مەتلە 2، رۇبائىي 1، بېيىت 3 پارچە 3 بېيىت.

6. شەھابىددىن مەھمۇدقا تەۋە شېئىرىي پارچىلار  
 مىرزا ھەيدەر «تارىخى رەشىدى» دە بۇ كىشىنى ھەزرىتى خاجەئى نۇرەن دېگەن نام بىلەن ناھايىتى كۆپ تىلغا ئالىدۇ. شەھابىددىن مەھمۇد سوپىزمنىڭ نەقىشەندىيە تەرىقىتىدىكى داڭلىق تەرىقىتچى بولۇپ، سەئىدخان مۇشۇ كىشىگە مورت بولۇپ تەرىقىت يولىغا ماڭغان. مىرزا ھەيدەرمۇ سەئىدخانغا ئەگىشىپ كۆپ قېتىم بۇ كىشىنىڭ سۆھبىتىگە داخىل بولغان ھەمدە شەھابىددىن مەھمۇدنى ناھايىتى ئەزىز بىلىپ، ئۇنىڭ بىرقانچە دىنىي رسالىسىنى ئەسلىي بويىچە «تارىخى رەشىدى» گە كىرگۈزگەن. مۇشۇ رسالىلەردىكى كۆپ قىسىم شېئىرىي پارچىلار شەھابىددىن مەھمۇدقا تەۋە. تەپسىلاتى تۆۋەندىكىدەك:  
 880 -، 881 - بەتلەردىكى 3 پارچە 4 بېيىت نەزم، 883 - بەتتىكى 1 پارچە 1 بېيىت نەزم، 885 - بەتتىكى 2 پارچە 2 بېيىت نەزم، 902 - بەتتىكى 1 پارچە 2 بېيىت مەسنەۋى، 903 - بەتتىكى 1 پارچە 2 بېيىت نەزم، 912 - بەتتىكى 1 پارچە 2 بېيىت نەزم، 880 -، 881 - بەتلەردىكى 2 پارچە 2 بېيىت، 885 - بەتتىكى 1 بېيىت، 888 - بەتتىكى 1 بېيىت، 890 - بەتتىكى 4 پارچە 5 بېيىت، 909 - بەتتىكى 1 بېيىت. جەمئىي 18 پارچە، نەزم 8 پارچە 11 بېيىت، بېيىتلار 9 پارچە 10 بېيىت. مەسنەۋى 1 پارچە 2 بېيىت.



7. جۇۋەينىگە (خاجە ئەلائىددىن مۇھەممەد جۇۋەينى) مەنسۇپلىرى

«تارىخى رەشىدى» (2 - كىتاب) نىڭ 41 - ، 42 - بابلىرى جۇۋەينىنىڭ «تارىخى جاھانگۇشاي» دىن ئېلىنغان نەقىل بولۇپ، بۇ بابلاردىكى شېئىرىي پارچىلار جۇۋەينىگە مەنسۇپ. بۇلار 624 - بەتتىكى 1 پارچە 1 بېيىت نەزم، 628 - بەتتىكى 1 پارچە 2 بېيىتلىق قىتئە، 628 - ، 641 - بەتلەردىكى 3 پارچە 4 بېيىت. 627 - بەتتىكى 3 مىسرا، 645 - بەتتىكى 1 مىسرا قاتارلىقلاردىن ئىبارەت. شۇنداق بولغاندا، جۇۋەينىگە تەۋە شېئىرىي پارچىلار جەمئىي 9 پارچە، بۇنىڭ ئىچىدە نەزم 1 پارچە 1 بېيىت، قىتئە 1 پارچە 2 بېيىت، بېيىتلار 3 پارچە 4 بېيىت مىسرا 4.

8. مەۋلانا مۇھەممەد قازى (مۇھەممەد ئىبنى بۇرھانىدىن) غا مەنسۇپلىرى

مەۋلانا مۇھەممەد قازى شىھابىدىن مەھمۇدقا ئوخشاش تەرىقەت يولىدىكى دىنىي ئۆلىما بولۇپ، مىسرا ھەيدەر «تارىخى رەشىدى» دە بۇ كىشىنى ھۆرمەت بىلەن تىلغا ئالغان ۋە بىر رسالىسىنى كىرگۈزگەن. بۇ رسالىدىكى 4 شېئىرىي پارچە مەۋلانا مۇھەممەد قازىغا مەنسۇپ. بۇلار 737 - بەتتىكى 1 پارچە 5 بېيىتلىق نەزم، 738 - بەتتىكى 1 پارچە 3 بېيىتلىق مەسنەۋى، 747 - بەتتىكى 1 پارچە 1 بېيىتلىق نەزم بىلەن 1 رۇبائىدىن ئىبارەت.

9. خاجە ئەبۇلقاسىم گۇرگانغا مەنسۇپلىرى

بۇ شائىرنىڭ «تارىخى رەشىدى» گە 19 پارچە رۇبائىسى كىرگۈزۈلگەن. 893 - بەتتىن 900 - بەتكىچە بولغان ئارىلىقتىكى 19 پارچە رۇبائىي مۇشۇ شائىرغا مەنسۇپ. «تارىخى رەشىدى» دە يەنە باشقا بىر قىسىم شائىرلار ۋە تارىخىي شەخسلەرگە تەۋە ئاز ساندىكى شېئىرىي پارچىلار ئۇچرايدۇ. تەپسىلاتى تۆۋەندىكىدەك:

294 - بەتتىكى 1 مىسرا (مەتلەۋ دېيىلگەن) خاجە ھەسەنگە، 419 - بەتتىكى 1 بېيىت نەزم مىرموغۇلغا، 430 - بەتتىكى 1 مەتلەۋ (نەزم دېيىلگەن) خۇسرەۋ دېھلۋىگە، 433 - بەتتىكى «شكەست» سۆزى رادىق قىلىنغان قەسىدىدىن ئېلىنغان 5 بېيىت شېئىر (نەزم دېيىلگەن) ھەسەن ئېلى جالايرغا، 434 - بەتتىكى 2 مەتلەۋنىڭ بىرى ئاسەفىگە، يەنە بىرى ئاھىيغا، 435 - بەتتىكى 1 مەتلەۋ (نەزم دېيىلگەن) ھىلالىغا، 437 - بەتتىكى 1 پارچە 2 بېيىت نەزم، 438 - بەتتىكى 2 بېيىت مەۋلانا سەيفىگە، 439 - بەتتىكى 1 مۇئەمما ئەمىر ھۈسەينىگە، 521 - بەتتىكى 1 پارچە 1 بېيىت نەزم، 521 - ، 522 - بەتتىكى 3 پارچە 3 بېيىت نەزم شاھ ئىسمائىلغا، 520 - بەتتىكى 3 پارچە 3 بېيىت نەزم شاھبېكخانغا، 724 - بەتتىكى 1 بېيىت سۇلتان مەھمۇد خانغا (يۈنۈسخاننىڭ ئوغلى)، 812 - بەتتىكى 1 پارچە 1 بېيىت نەزم، 1 مىسرا خاجە مۇھەممەد يۈسۈفكە (خاجە مۇھەممەد ئابدۇللا ئىبنى ناسرىدىن ئوبەيدۇللا ئەھرارنىڭ ئوغلى)، 832 - بەتتىكى 1 رۇبائىي سەئىدخاننىڭ قېرىندىشى خەلىل سۇلتاننىڭ ئوغلى بابا سۇلتانغا، 849 - بەتتىكى 1 بېيىت مەنسۇرخانغا، 875 - بەتتىكى 1 پارچە 3 بېيىتلىق قىتئە ھەكىم سەنئىي غەزەنەۋىگە، 884 - بەتتىكى 1 پارچە 2 بېيىتلىق مەسنەۋى فەرىدىدىن ئەتتارغا، 900 - ، 901 - بەتتىكى 2 رۇبائىي، 920 - بەتتىكى 1 بېيىت نەزم مەۋلىۋى رۇمىغا (900 - بەتتىكى رۇبائىي مەۋلىۋىنىڭ دېيىلگەن، بۇ مەۋلىۋى رۇمىنى كۆرسەتسە كېرەك)، 1057 - بەتتىكى نەزمىي ھېكايەت دېيىلگەن 12 بېيىت شېئىر شەيخ سەئىدىگە، 1063 - بەتتىكى 1 بېيىت نەزم ئەنۋەرىگە مەنسۇپ.

«تارىخى رەشىدى» دىكى باشقا ئاپتورلارغا تەئەللۇق شېئىرلارنىڭ كۆپ قىسمى مىسال كەلتۈرۈش،



نەقىل كەلتۈرۈش يولى بىلەن كىرگۈزۈلگەن. ئاپتور بىر قىسىم مەزمۇنلارنى «زەپەرنامە»، «تارىخى جاھانگۇشاي» قاتارلىق كىتابلاردىن ئۆز ئەينەن نەقىل ئالغان، شىھابىددىن مەھمۇد، ئابدۇراخمان جامى، خاجە مۇھەممەد يۈسۈپ قاتارلىق دىنىي ئۆلىمالارنىڭ بەزى رىسالىلىرىنى، بىر قىسىم پادىشاھلار ئوتتۇرىسىدىكى مەكتۇب، خەت - ئالاقىلەرنى ئەسلىي بويىچە كىرگۈزگەن، شۇنىڭ بىلەن، باشقا ئاپتورلارغا تەۋە خېلى كۆپ ساندىكى شېئىرىي پارچىلارمۇ «تارىخى رەشىدىي» گە كىرگەن. يەنە مىرزا ھەيدەر «تارىخى رەشىدىي» دە مەخسۇس سەھىپە ئاجرىتىپ، ئەينى دەۋردە خۇراسان رايونىدا ياشاپ ئۆتكەن بىر قىسىم مەشھۇر شائىرلارنى ئالاھىدە تونۇشتۇرغان ۋە شۇ شائىرلارنىڭ ئىستىداتى، ئىجادىيەت ئالاھىدىلىكىنى كۆرسىتىپ بېرىش مەقسىتىدە شائىرلارنىڭ ئىجادىيىتىدىن ئەمەلىي مىسال كەلتۈرگەن. «تارىخى رەشىدىي» دە بۇ مەقسەتتە قىستۇرۇلغان شېئىرىي پارچىلارمۇ مەلۇم سالماقنى ئىگىلەيدۇ. مەسىلەن، ئاپتور ئەمىر ھۈسەين ئىسىملىك بىر شائىرنىڭ مۇئەمما پېنىدە مەشھۇر ئىكەنلىكىنى بايان قىلىپ، ئەمىر ھۈسەيننىڭ «سۇھراب» دېگەن ئىسمىغا ئېيتقان بىر مۇئەمماسىنى مىسال كەلتۈرگەن. (439 - بەتتە، مىسال قىسقارتىلدى)

مىرزا مۇھەممەد ھەيدەر «تارىخى رەشىدىي» دە يۇقىرىقىدەك ئۆزىگە ۋە باشقا شائىرلارغا تەئەللۇق بولغان تۈرلۈك شەكىلدىكى شېئىرىي پارچىلارنى مۇۋاپىق قىستۇرۇپ، ئەسەر مەزمۇنىنى ياخشى ئىپادىلەشكە كۆپ كۈچ سەرپ قىلغان. بىز «تارىخى رەشىدىي» دىكى شېئىرىي پارچىلار بولۇپمۇ، مىرزا ھەيدەرنىڭ ئۆز قەلىمىگە تەۋە شېئىرىي پارچىلارنىڭ مەزمۇنى ۋە بۇ شېئىرىي پارچىلارنىڭ نەسرىي قىسىملار بىلەن بولغان مۇناسىۋىتىدىن قارىغىنىمىزدا، ئاپتور قىسقا شېئىرىي پارچىلار ۋە رۇبائىي قاتارلىق ئىخچام شېئىرىي شەكىللەر ئارقىلىق تۆۋەندىكىدەك مەزمۇنلارنى ئىپادىلىگەن ۋە بۇ شېئىرىي پارچىلارنى شۇ مەقسەت، شۇ روللاردا قوللانغان.

1. ئاپتور مىرزا ھەيدەر نەسرىي قىسىملارنىڭ مۇناسىپ جايلارغا قىسقا ھەجىمدىكى شېئىرىي پارچىلارنى قىستۇرۇپ، نەسرىي قىسىملاردا بايان قىلىنغان ۋەقەلەر، ئۇرۇش، جەڭلەرنىڭ ئېلىپ بېرىلىش جەريانى، جەڭچىلەرنىڭ باتۇرلۇقلىرى، شەخسلەرنىڭ مەلۇم كونكرېتىنى ئىش - پائالىيىتى ۋە مۇناسىۋىتى قاتارلىقلارنى شېئىرىي تىل بىلەن ناھايىتى ئوبرازلىق، ئىخچام ئىپادىلىگەن. شۇ ئارقىلىق نەسرىي قىسىملاردىكى بىر قىسىم تەپسىلاتلارنىڭ تېخىمۇ كونكرېت، ئىخچام، جانلىق ئىپادىلىنىشىنى ئىلگىرى سۈرۈپ، بىر پۈتۈن ئەسەرنىڭ تەسىرچانلىقىنى ئاشۇرغان. «تارىخى رەشىدىي» دىكى شېئىرىي پارچىلار ئىچىدە مۇشۇ خىلدىكى شېئىرىي پارچىلار ئەڭ كۆپ سالماقنى ئىگىلەيدۇ. مەسىلەن:

ھەممە شىرى دىل قوۋۋەتى مىسلى بەبىر، ھەممىسىمۇ رىسالىتە - رالى پەقەت مەھەببەت  
ئىدى نەيزەسىدىن خەراشەدە ئەبىر. كەلشەك رىسالىتە، رالىك رىسالىتە  
ھەممە خەيىل كىيىنە كۈشۈرەزمىسار، مەبۇ رىسالىتە، ھەممىسىمۇ رىسالىتە  
بەھادۇر جەھان سوزۇ دۈشمەن گۇدار. رىسالىتە، رالىك رىسالىتە، مەبۇ رىسالىتە

«تارىخى رەشىدىي» (660 - بەت) رالىسە غلىن لالائەتە رەبىئە

ئاپتور بۇ شېئىرىي پارچە ئارقىلىق سەئىدخان قوشۇنلىرىنىڭ قەشقەردە مىرزا ئابابەكرى قوشۇنلىرى بىلەن جەڭ قىلىشتىن بۇرۇنقى جەڭگىۋار قىياپىتىنى ئوخشىتىش، مۇبالىغە قاتارلىق



بەدىئىي ۋاسىتىلەرنىڭ ياردىمىدە شېئىرىي تىل بىلەن ناھايىتى ئوبرازلىق ئىپادىلىگەن. يەنە سەئىدخان قوشۇنلىرى بىلەن ئابابەكرى مىرزا قوشۇنلىرىنىڭ قەشقەر سېپىلى ئالدىدىكى بىر قېتىملىق كەسكىن چېكىدە سەئىدخان قوشۇنلىرىنىڭ دۈشمەننىڭ تېنىنى پارە - پارە قىلىپ چېنىنى تېنىدىن جۇدا قىلغانلىقى، دۈشمەننىڭ شىردىن قورققان تۈلكىدەك قاچقانلىقىنى تۆۋەندىكى شېئىر بىلەن جانلىق ئىپادىلىگەن:

تۈزۈپ تىيرى بارانلىق ئەتمەك فەننىن، پارە ئەدۈۋ جەۋشەننىن.  
ئۈرۈپ خەيلى ئەئداغە شەمشىرۈ تىير، چىقارپ ئۇلار جاندىن مىڭ نەفىر.  
تۇرالماي ھەمە دۈشمەن ئەتتى فەرار، كى شىر ئالدىدا تۈلكەگە نې قەرار.

2. ئاپتور رۇبائىي قاتارلىق ئىخچام شېئىرىي شەكىللەردىن پايدىلىنىپ، بىر قىسىم تارىخىي ۋەقەلەر، شەخسلەرنىڭ ئىش - پائالىيەتلىرىگە بولغان ئۆز كۆز قارىشى، باھاسىنى ئىپادىلىگەن ھەمدە شۇ شەخسلەرنىڭ ھاياتى پائالىيەتلىرىگە بىرلەشتۈرگەن ئاساستا پەند - نەسىھەت، ئىبرەت خاراكتېرىدىكى پەلسەپىۋى ئەقلىي يەكۈنلەرنى چىقارغان. مەسىلەن:

زالىم چۈكەتتى، قالدى يامان ئاتى پايدار، ئادىل گەر ئۆلدى، ياخشى ئاتى قالدى يادگار.  
قارۈنكى ئۆلدى، بار ئىدى قىرىق ئۆي خەزىنەسى، نۇشرۋاننى ئۆلدى دېمە، ياخشى ئاتى بارىم.

بۇ شېئىر قەشقەردە زالىملىق بىلەن ھاكىمىيەت يۈرگۈزگەن ئابابەكرى مىرزانىڭ ئىچىنىشلىق تەقدىردىن چىقىرىلغان پەلسەپىۋى يەكۈندىن ئىبارەت بولۇپ، ئاپتور بۇ بىر كوپلېت شېئىرى بىلەن ئابابەكرى مىرزىدەك زالىم پادىشاھلارنىڭ ھامان ھالاكەتلىك تەقدىرگە يولۇقىدىغانلىقى، گەرچە قارۈندەك شۇنچە كۆپ مال - دۇنياسى بولسىمۇ، بەربىر ئەسقاتمايدىغانلىقى، ئۇنىڭدىن پەقەتلا يامان نام قالىدىغانلىقى؛ ئادىل، ھەققانىي پادىشاھلارنىڭ ياخشى نامى نۇشرۋان شاھتەك خەلق كۆڭلىدە مەڭگۈ يادلىنىپ ئۆچمەيدىغانلىقىدەك ئەقلىي يەكۈننى ئوخشىتىش ئۇسۇلىدىن پايدىلىنىپ جانلىق ئوتتۇرىغا قويغان ۋە پادىشاھلارنى ئادىل، ھەققانىي بولۇشقا ئۈندىگەن. مەسىلەن:

ئاپتور موغۇللارنىڭ ھىسار خەلقىگە كۆپ زۇلۇم قىلغانلىقى، كېيىن ئەبەيدۇللاخاندىن قاتتىق زەربە يەپ جازاسىنى تارتقانلىقىنى بايان قىلىپ، بۇ ۋەقەلەرگە بىرلەشتۈرگەن ئاساستا، باشقىلارغا زۇلۇم قىلغۇچى، يامانلىق قىلغۇچىلارنىڭ «زۇلۇم بالانى كەلتۈرەر» دېگەن ماقالدا ئېيتىلغاندەك، ئاخىر ئۆز جازاسىنى تارتىدىغانلىقى، شۇڭا باشقىلارغا كۆپرەك ياخشىلىق قىلىش، زۇلۇم قىلماسلىق كېرەكلىكىنى







(قولۇڭدا تاش، يەنە بىر تاش ئۈستىدە بار يىلان، پۇرسەتنى چىڭ تۇتمىساڭ، دېمەك، ئۆزۈڭگۈل - نادان.)  
 ئاپتور يەنە دۈشمەن ئالدىدا تەمكىن بولۇش، ۋەھىمە ھېس قىلماسلىقنى ئالاھىدە تەكىتلىگەن. مىرزا  
 ھەيدەر نىڭ نەزىرىچە، دۈشمەن ئالدىدا قانچە ۋەھىمە ھېس قىلغانسېرى ئاز دۈشمەنمۇ شۇنچە جىق  
 كۆرۈنۈپ، پاسسىپ ئورۇنغا چۈشۈپ قالىدىغانلىقى، ئەكسىچە دۈشمەن ئالدىدا قانچە تەمكىن بولۇپ  
 ئۆزىنى تۇتۇۋالغاندا، دۈشمەن ئەھۋالىنى توغرا مۆلچەرلەپ، توغرا تەدبىر بەلگىلىگىلى بولىدىغانلىقىنى  
 تەكىتلەيدۇ. ئەگەر، دۈشمەنگە ھەقىقەتەن كۈچى يەتمىسە ئۆز جېنىنى قۇتقۇزۇپ، ياخشى پۇرسەت كۈتۈش  
 كېرەكلىكىنى كۆرسىتىدۇ. مەسىلەن:

كەشكىم ئاڭغا يەتسە ۋەھىمۇ ھەراس،  
 بىرىن يۈز، يۈزىنى مىڭ ئەتكەي قىياس.

(659 - بەت)   
 تۇ بە ئەنجام كارى خۇش نەگەر،  
 تا نەباشاد بە جانەت ھېچ خەتەر.  
 قۇۋۋەتى ئىنتىقام ئەگەر نەبۇد،  
 ھەمچۇ ماری بىخۇد ھېچ دىگەر.  
 (1040 - بەت)

(پۈتمىسىمۇ ئىشلىرىڭ ياخشى ئەگەر، يەتمىسۇن ئەزىز جېنىڭغا ھېچ خەتەر. ئىنتىقامغا قۇۋۋىتىڭ  
 يەتمىسە، كۈت، خۇددى بېھوش يىلاندىكى قىل سۈكۈت.)

4. مىرزا ھەيدەر بەزى شېئىرىي پارچىلاردا بىر قىسىم شەخسلەرنىڭ نامۇۋاپىق ھەرىكىتىنى قاتتىق  
 تەنقىدلەپ، ئۆزىنىڭ نارازىلىقىنى، ئىچكى ئازابلىرىنى، زاماندىن زارلىنىش ھېسسىياتىنى ئىپادىلىگەن.  
 بولۇپمۇ، سۇلتان سەئىدخان ۋاپات بولغاندىن كېيىنكى ۋەقەلەر بايانىدا بۇ خىلدىكى شېئىرىي پارچىلار  
 كۆپ ئۇچرايدۇ. مەسىلەن:

ئەي دەرۋنەتى سىياھ ھەمچۇ بىرۈن،  
 ئەي سىيەھ رويى ئەندەرۈنۈ بىرۈن.  
 (1024 - بەت)

(ھەي ئىچىڭدۇر تېشىڭ كەبى قاپقارا، ئىچ - تېشىڭدۇر يۈزۈڭ كەبى قاپقارا.)  
 ئاپتور بۇ بىر بېيىت شېئىرى ئارقىلىق ئابدۇرەشىد خاننى قايمۇقتۇرۇپ، سەيىد مۇھەممەد مىرزا،  
 ئەلى سەيىد قاتارلىق بىگۇناھ ئەمىرلەرنىڭ ئۆلۈشىگە سەۋەب بولغان مىرزا ئەلى تاغاي، مۇھەممەد بارلاس  
 قاتارلىق تۈزكۈر ئەمىرلەرنى قارا يۈز، ئىچى - تېشى قاپقارا، گۇناھ بىلەن تولغان دەپ قاتتىق قامچىلايدۇ  
 ھەمدە ئابدۇرەشىدخاننىڭ بۇ مۇناپىق ئەمىرلەرگە ئالدىنىپ، ئىشنىڭ باش - ئاخىرىنى سۈرۈشتۈرمەيلا  
 سەيىد مۇھەممەد مىرزا ۋە ئۇنىڭ بالىلىرىنى ئۆلتۈرگەنلىكىدەك قىلمىشىدىن قاتتىق ئاغرىنىپ،  
 ئۆزىنىڭ ئىچكى ئازابىنى تۆۋەندىكىدەك ئىپادىلەيدۇ:



ئان جەفا پىشەكى سەد داغى جەفا سۇختە بۇد،  
يارەب، ئىن جەۋرۇ جەفا رازكى ئامۇختە بۇد.

(1042 - بەت)

(ئۇ جاپاكار كۆيدۈرۈپ، قىلدى جاراھەت تەنلىرىم، ئەي خۇدا، كىمدىن ئۆگەندى بۇ ھۈنەرنى، بىلىمدىم.)

ئابدۇرەشىد خان سەيىد مۇھەممەد مىرزىنى ئۆلتۈرگەن ۋاقىتتا، مىرزا ھەيدەر يەنىلا تىبەتتە ئۇرۇش قىلىۋاتاتتى. مىرزا ھەيدەر مۇشۇ مەزگىلدە تاغىسىنىڭ ئۆلۈم خەۋىرىنى ئاڭلاپ قاتتىق ئازابلىنىدۇ. ئارقىدىنلا «ئۆلمەكنىڭ ئۈستىگە تەپمەك» دېگەندەك، مىرزا ھەيدەرنىڭ قېرىنداشلىرىدىن مەھمۇد مىرزا، ئابدۇللا مىرزىلار جەڭدە يارىلىنىپ ۋاپات بولىدۇ. بۇ ۋاقىتتا مىرزا ھەيدەر ئابدۇرەشىدخاندىن قاتتىق ئۈمىدسىزلىنىدۇ، ئۆزىگە شۇنچە كۈلپەتلەرنى ئاتا قىلغان تەتۈر پەلەكتىن زارلىنىپ، زامانغا ئاھ ئۇرىدۇ:

ئەي چەرخى پەلەك، دەستىڭدىن يۈز ئاغۇ پىغان،  
تۈزكۈركىم، ۋاپاداركىم؟ تۈنۈمايسەن ھامان.  
دەردمەن دىلىمغا ئازار بېرىشتۇر ھەممە ئىشىڭ،  
ئالدىڭدا پەرىشتە بىلەن شەيتان يەكسان.


(1043 - بەت)

5. ئاپتور ئوتتۇرا ئەسىردىكى قويۇق دىنىي مۇھىتتا ياشاپ ئۆتكەن كامىل مۇسۇلمان بولغاچقا، ئۆز ئەسىرىدە بىر قىسىم شېئىرىي پارچىلار ئارقىلىق ئاللاننى، ئاللاننىڭ ئەلچىسى مۇھەممەدنى ۋە باشقا پەيغەمبەرلەرنى مەدھىيەلەيدۇ. ئاپتور يەنە ئاز ساندىكى شېئىرىي پارچىلىرىدا بىر قىسىم پادىشاھ ۋە باشقا شەخسلەرنىڭ ئىش - پائالىيەتلىرىنى مەدھىيەلەپ، ئۆزىنىڭ ياخشى ئارزۇ، تىلەكلىرىنى ئىپادىلەيدۇ. (سەھىپە مۇناسىۋىتى بىلەن مىسال قىسقارتىلدى)

ئومۇمەن ئالغاندا، «تارىخى رەشىدى»دىكى شېئىرىي پارچىلار سان جەھەتتىن كۆپ، شەكلى ھەر خىل، مەزمۇنى سەرخىل بولۇپ، بۇ جەھەتتە تېخىمۇ چوڭقۇر ئىزدىنىشكە توغرا كېلىدۇ. پايدىلانمىلار:

- [1] مىرزا مۇھەممەد ھەيدەر كۆرەگان (مۇھەممەتتۇردى مىرزا ئەخمەت نەشرگە تەييارلىغان): «تارىخى رەشىدى»، ئۈرۈمچى، شىنجاڭ خەلق نەشرىياتى، 2007 - يىلى 7 - ئاي 1 - نەشرى.
- [2] شەرەفىدىن ئەلى يەزدى: «زەپەرنامە»، بېيجىڭ، مىللەتلەر نەشرىياتى، 2007 - يىلى 9 - ئاي 1 - نەشرى.
- [3] شېرىپىدىن ئۆمەر: «ئوتتۇرا ئەسىر ئۇيغۇر كلاسسىك ئەدەبىياتى» (1)، شىنجاڭ خەلق نەشرىياتى، 1996 - يىلى 11 - ئاي 1 - نەشرى.
- [4] ئابلەت ئۆمەر: «ئەدەبىيات نەزەرىيىسى ئاساسلىرى» (1)، ئۈرۈمچى، شىنجاڭ ئۇنىۋېرسىتېتى نەشرىياتى، 1997 - يىلى 6 - ئاي 1 - نەشرى.
- [5] مانو ئېيجى (بارىجان زەپەر تەرجىمىسى): «تارىخى رەشىدى» نىڭ ماتېرىيال مەنبەسى ھەققىدە، «بۇلاق» ژۇرنىلى، 2007 - يىلى 6 - سان.





يېزىق بارلىققا كەلگەندىن كېيىن ھەرقايسى مىللەتلەر ئۆزلىرىنىڭ يېزىقىنى ئىشلىتىپ توختامنى خاتىرىلىگەن، ئۇيغۇرلارمۇ ئەلۋەتتە بۇنىڭ سىرتىدا ئەمەس. ئۇيغۇرلار تارىختىن بۇيان كۆپ قېتىم يېزىق ئالماشتۇرغان مىللەت ھېسابلىنىدۇ. ئەمدى ئۇيغۇرلار تارىختا قوللانغان يېزىقلارنىڭ بىرى بولغان چاغاتاي ئۇيغۇر يېزىقىدا خاتىرىلەنگەن چاغاتايچە توختاملارنىڭ ئالاھىدىلىكى توغرىسىدا توختىلىمىز. ئورخۇن دەۋرىدىكى تۈركىي ئەدەبىي تىلغا بىۋاسىتە ۋارىسلىق قىلغان ئۇيغۇرلار ئۆزلىرىنىڭ مەخسۇس يېزىقىنى يەنى «قەدىمكى ئۇيغۇر يېزىقى» دەپ مەشھۇر بولغان يېزىقىنى يارىتىپ 11 - ئەسىردىن كېيىنكى ئىدىقۇت ئۇيغۇر ئەدەبىي تىلىنى شەكىللەندۈردى. بۇ ئەدەبىي تىل تۈركىي خەلقلەر ئىچىدە غايەت زور ئىناۋەتكە ئېرىشىپ، بارلىق تۈركىي خەلقلەرنىڭ ئورتاق ئەدەبىي تىلى مۇساپىسىدە قوللىنىلدى. 10 - ئەسىردىن كېيىن قاراخانىيلار زېمىنىدا ئىدىقۇت ئەدەبىي تىلىنىڭ ئىسلام شارائىتىدىكى بىر ۋارىيانتى «خاقانىيە تىلى» شەكىللىنىپ ئىسلام دىنىغا كىرگەن تۈركىي تىللىق خەلقلەرنىڭ ئورتاق يېزىق ئەدەبىي تىلى سۈپىتىدە قوللىنىلدى. خاقانىيە تىلى 13 - ئەسىردىن كېيىن «كاشغەر تىلى» دەپ ئاتىلىپ قەشقەر ۋە ئوتتۇرا ئاسىيادا 14 - ئەسىرنىڭ ئوتتۇرىلىرىغىچە قوللىنىلدى. چىڭگىزخان ئوتتۇرا ئاسىياغا يۈرۈش قىلغان مەزگىلدە ئىدىقۇت ئۇيغۇر ئەدەبىي تىلىنى ھۆكۈمەت تىلى سۈپىتىدە ئوتتۇرا ئاسىياغا ئەكىردى. بۇنىڭ بىلەن ئەسلىدە قەشقەر ۋە ئوتتۇرا ئاسىيادا قوللىنىلىۋاتقان «كاشغەر تىلى» بىلەن ئىدىقۇت ئەدەبىي تىلىنىڭ قوشۇلۇپ كېتىش ۋەزىيىتى شەكىللەندى. نەتىجىدە 14 - ئەسىرنىڭ كېيىنكى يېرىمىدىن باشلاپ فونېتىكا، گرامماتىكا ۋە ئاساسىي لۇغەت فوندى جەھەتتىن ئۇيغۇر تىلىغا خاس ئالاھىدىلىكلىرىنى ساقلاش بىلەن بىللە ئەرەب، پارس تىللىرىنىڭ خېلى زور دەرىجىدىكى تەسىرىگە ئۇچرىغان بىر يېزىق ئەدەبىي تىلى — «چاغاتاي تىلى» شەكىللىنىشكە باشلىدى. بۇ ئەدەبىي تىل 15 - ئەسىرنىڭ كېيىنكى يېرىمىدىن باشلاپ ئۇلۇغ شائىر ۋە مۇتەپەككۈر ئەلشىر نەۋائىينىڭ ئەسەرلىرىدە مۇكەممەل ئىپادىسىنى تېپىپ، ئۆزىنىڭ كلاسسىك دەۋرىگە كىردى. شىنجاڭ ۋە ئوتتۇرا ئاسىيادىكى تۈركىي تىللىق خەلقلەر تەرىپىدىن بولۇپمۇ ئۆزبېك خەلقى تەرىپىدىن قوللىنىلغان ھەرقايسى خەلقلەرنىڭ جانلىق تىلغا تېخىمۇ يېقىنلىشىش يۈزىسىدىن تاكى ھازىرقى زامان ئۇيغۇر تىلى شەكىللىنىشكە باشلىغانغا قەدەر داۋاملاشتى. مانا بۇلاردىن چاغاتاي تىلىنىڭ ئۇيغۇر يېزىق ئەدەبىي تىلىنىڭ بىر باسقۇچى ئىكەنلىكىنى كۆرۈۋالغىلى بولىدۇ. ①

14 - ئەسىردە چىڭگىزخان ئوتتۇرا ئاسىيانى بېسىۋېلىپ موڭغۇل ئىمپېرىيىسىنى قۇرۇپ ئۆزىنىڭ ھاكىمىيىتىنى يۈرگۈزۈشكە باشلىغان. چىڭگىزخان ئۆلۈپ كېتىشتىن بۇرۇن موڭغۇل ئىمپېرىيىسىگە قاراشلىق جايلارنى ئوغۇللىرىغا بۆلۈپ بەرگەن. شۇ چاغدا ماۋەرائۇننەھر (ئامۇ دەرياسى بىلەن سىر



دەرياسى ئوتتۇرىسىدىكى جايلار)، يەتتەسۇ رايونى (بالقاش كۆلىنىڭ شەرقىي جەنۇبى، پامىر ئەتراپلىرى ۋە شىنجاڭ رايونى) چىڭگىزخاننىڭ ئىككىنچى ئوغلى چاغاتايغا بۆلۈپ بېرىلگەن. چاغاتاي ئۆلگەندىن كېيىن مىلادىيە 1242 — 1306 - يىللىرىدا ئۇنىڭ ئەۋلادلىرى شۇ رايونلارنى بىر خانلىق قىلىپ ئۇنى «چاغاتاي خانلىقى» دەپ ئاتىغان. كېيىن چاغاتاي خانلىقى ئىككى قىسىمغا بۆلۈنۈپ ماۋەرائۇننەھر قىسمى «غەربىي چاغاتاي خانلىقى»، يەتتەسۇ رايونى بىلەن ھازىرقى شىنجاڭنى ئۆز ئىچىگە ئالغان قىسمى «شەرقىي چاغاتاي خانلىقى» ياكى «موغۇلىستان خانلىقى» دەپ ئاتالغان. چاغاتاي ئەۋلادلىرى قانداق نام ئاستىدىكى خانلىقلارنى قۇرۇشتىن قەتئىينەزەر «چاغاتاي تىلى» دېگەن نامدىكى ۋە ئۇيغۇر تىلىنى قوللانغان. شۇڭا ئۇيغۇر يېزىق تىلىمۇ «تۈركىي تىل»، «تۈركچە» دەپ ئاتىلىش بىلەن بىر قاتاردا «چاغاتاي تىلى» دەپ ئاتالغان. بۇ تىل شۇ دەۋردىكى ئۇيغۇرلارنىڭ يېزىق تىلى بولۇش بىلەن بىللە، چاغاتاي ئەۋلادلىرى قۇرغان خانلىقلارنىڭ ھۆكۈمەت تىلى ھەم شۇ خانلىقلارنىڭ تەۋەسىدىكى تۈركىي خەلقلەرنىڭ ئورتاق ئەدەبىي تىلى بولۇپ خىزمەت قىلغان.

ھازىرغىچە تېپىلغان چاغاتايچە ھۆججەتلەر ئىچىدە ئىجتىمائىي ئىقتىسادقا ئائىت ھۆججەتلەر مۇھىم ئورۇننى ئىگىلەيدۇ. ئۆز زامانىسىدىكى قانۇن ياكى دەلىل ئىسپاتلىق خاراكتېرىگە ئىگە بولغان ئىجتىمائىي ئىقتىسادقا دائىر بىر تۈركۈم ھۆججەتلەر يۇقىرى تارىخىي ماتېرىياللىق قىممىتىگە ئىگە بولۇپ، ئەينى دەۋردىكى ئۇيغۇرلارنىڭ تارىخى، مەدەنىيىتى، جۈملىدىن جەمئىيەت، سىياسىي، ئىقتىساد، سودا - سېتىق قاتارلىق جەھەتلەردىكى ئەھۋاللارنى تەتقىق قىلىشتىكى مۇھىم ماتېرىيال ھېسابلىنىدۇ. چاغاتايچە ھۆججەتلەر ئۇيغۇر جەمئىيىتى ھاياتىنىڭ كۆپ تەرەپلىملىكىنى ئىنكاس قىلىدۇ. بۇ ھۆججەتلەر كىشىلەر ئوتتۇرىسىدىكى تۈرلۈك ئېلىم - پېرىم مۇئامىلىلىرىنى كۆرسىتىپ بېرىدۇ. بۇ ھۆججەتلەرنىڭ تۈرلۈك مەزمۇنىدا بولۇشى ئىقتىسادىي ھاياتىنىڭ كۆپ مەسىلىلىرىنى ۋە جەمئىيەت تۈزۈمىنى ئۆگىنىشتە تولمۇ قىممەتلىكتۇر.

چاغاتايچە يازما يادىكارلىقلار قاتارىدىكى چاغاتايچە ھۆججەتلەرمۇ ئۇيغۇرلارنىڭ ئەينى دەۋردىكى ئىجتىمائىي، ئىقتىسادىي تۇرمۇشىنى ئەكس ئەتتۈرۈپ بېرىشتە كەم بولسا بولمايدىغان مۇھىم ماتېرىيال ھېسابلىنىدۇ. مەن ئۇچراتقان ھۆججەتلەرنىڭ كۆپىنچىسى 18 - 19 - ئەسىرلەردىكى ھۆججەتلەر بولۇپ بۇ ھۆججەتلەر 18 - 19 - ئەسىردىكى ئۇيغۇر جەمئىيىتىنىڭ تۇرمۇش ۋە ئىشلەپچىقىرىشتىكى نۇرغۇن ساھەلىرىگە چېتىلىدۇ، ئوخشىمىغان سېنىپ، ئوخشىمىغان قاتلامدىكى ئىجتىمائىي مۇناسىۋەتنى، ئىقتىساد، قانۇن ئېڭىنى ئىپادىلەيدۇ. ھەممىزگە مەلۇمكى، ئەينى دەۋردە جەمئىيەت ئېتىراپ قىلغان توختامدىن ئىبارەت شەكىل ئارقىلىق خەلق ئارىسىدىكى ماجىرالارنى بىر تەرەپ قىلىش، ئىجتىمائىي مۇناسىۋەتنى تەڭشەش ئۇيغۇرلارنىڭ ئۇزۇندىن بۇيان قوللىنىپ كېلىۋاتقان ئەنئەنىسى. بۇ خىل ھۆججەتلەردە ئۇيغۇر جەمئىيىتىنىڭ ئادىل، مۇۋاپىق، ئۆز رازىلىقى بويىچە بولۇش ئۇسۇلىنى قوللىنىپ ئۆزى بىلەن باشقىلار ئوتتۇرىسىدىكى تالاش - تارتىشنى ھەل قىلىش، مۇناسىۋەتنى تەڭشەش، ئۆز مەنپەئىتىنى قوغداش ئارقىلىق جەمئىيەت ئامانلىقىنى قوغداشتەك مەقسەتنى ئەكس ئەتتۈرۈلگەن. ئەلۋەتتە بۇنى ئۇيغۇرلارنىڭ تىنچلىقىنى ئەلا بىلىدىغان، ۋەدىسىدە تۇرىدىغانلىقىدىن ئىبارەت گۈزەل ئەنئەنىۋى ئەخلاقىدىن ئايرىپ قارىغىلى بولمايدۇ.

قوللىمىزدا ساقلىنىۋاتقان بىر قىسىم ھۆججەتلەر ۋە بۇ ھۆججەتلەرنىڭ شەكىللەنگەن ۋاقىت ھەم ئەكس ئەتتۈرگەن ئومۇمىي ئەھۋالدىن قارىغاندا جەنۇبىي شىنجاڭدىكى ھەرقايسى جايلاردا فېئودال ئىگىلىك ئاستا - ئاستا ئاجىزلىشىشقا يۈزلەنگەن، ئىشلەپچىقىرىش كۈچلىرىنىڭ تەرەققىيات سەۋىيىسى تۆۋەن، ئەمگەكچى خەلقنىڭ تۇرمۇشى نامرات، چاپالىق. يەر ئېلىپ - سېتىشنىڭ ئەۋج ئېلىشى



دېھقانلارنىڭ ۋەيران بولغانلىقىنى، ۋەخپە يەرلەرنىڭ بارغانسېرى كېڭەيگەنلىكىنى مەركەزلەشتۈرۈپ ئىپادىلەپ بېرىدۇ.

خۇسۇسىي يەرلەرنى ئەرگىن ئېلىپ - سېتىش ئەينى چاغدا جەنۇبىي شىنجاڭدا بىرقەدەر ئومۇملاشقان بولۇپ كۆپ ساندىكى سېتىش - سېتىۋېلىش توختاملىرىغا قارايدىغان بولساق بۇ خىل سودا ئاساسلىقى پۇلغا يەرنى ئالماشتۇرۇش ئارقىلىق ئېلىپ بېرىلىدىغانلىقى خاتىرىلەنگەن. يەنە بەزى ھۆججەتلەردە ئاشلىق قاتارلىق ئەمەلىي نەرسىلەرگىمۇ ئالماشتۇرۇلىدىغانلىقىمۇ ئۇچرايدۇ. بۇ خىل سودا مۇناسىۋىتى يەرگە بولغان خۇسۇسىي مۈلۈكچىلىكىنى چۈشەندۈرگەندىن باشقا ئاۋام پۇقرا بىلەن يۇقىرى قاتلام تەبىقىسى ئوتتۇرىسىدىكى يەر سېتىۋېلىشقا يوشۇرۇنغان مۇرەككەپ ئىجتىمائىي زىددىيەتنى ئېچىپ بېرىدۇ. يەر ساتقۇچىلارنىڭ كۆپىنچىلىرى ئاز مىقداردا يەر ئىگىلىگەن دېھقانلار بولۇپ ئۇلارنىڭ يا ئۇرۇقلۇقى يوق ياكى ئىجارە ھەققىنى تاپشۇرالمىغاچقا ئۆزىگە تەۋە بولغان بىر قىسىم ياكى ھەممە يېرىنى سېتىۋېتىشكە مەجبۇر بولىدۇ ۋە بۇ ئارقىلىق تۇرمۇشىنى قامدايدۇ. يېرىدىن ئايرىلغان دېھقانلار نەتىجىدە پەقەت باشقىلارغا ياللىنىپ ئىشلەيدۇ ياكى باشقا يۇرتلارغا سەرگەردان بولۇپ چىقىپ كېتىدۇ. يەر سېتىۋالغۇچىلارنىڭ كۆپ قىسمى باي، بەگ، خوجا، خەلىپە، ئىشان، موللا قاتارلىق فېئودال يەر ئىگىلىرى ياكى دىننىڭ يۇقىرى قاتلىمىغا تەۋە كىشىلەردۇر.

### 1. چاغاتاي ئۇيغۇر يېزىقىدا خاتىرىلەنگەن توختاملارنىڭ مەزمۇن جەھەتتىكى ئالاھىدىلىكى

چاغاتاي ئۇيغۇر يېزىقىدا خاتىرىلەنگەن توختاملار ئۇيغۇرلارنىڭ قىممەتلىك تارىخىي مەدەنىي مىراس بولۇش سۈپىتى بىلەن مەزمۇن جەھەتتە تۆۋەندىكىدەك ئالاھىدىلىككە ئىگە:

بىرىنچىدىن، توختاملارنىڭ تۈرى كۆپ بولۇپ ئۆي - زېمىن ئېلىش، سېتىش، يەر ئېلىش - سېتىش، قەرز پۇل ئېلىش - بېرىش، ئىجارىگە ئېلىش - بېرىش، يەر ئالماشتۇرۇش، ئۆتۈنۈپ بېرىش، گۆرۈگە قويۇش، بالا بېقىۋېلىش، نىكاھ (ئاجرىشىش)، ۋەخپە، مىراس بۆلۈپ بېرىش ۋە مىراس بۆلۈشۈۋېلىش قاتارلىقلار بولۇپ، ئەينى دەۋرنىڭ سىياسىي، ئىقتىسادىي تۇرمۇشى، ئۆرپ - ئادىتى، ئەنئەنىۋى تۇرمۇش ئادەتلىرىنى ئەكس ئەتتۈرۈپ بېرىدىغان بىرىنچى قول خام ماتېرىيال دۇر.

ئىككىنچىدىن، چېتىلىش دائىرىسى بىرقەدەر كەڭرى. تارىخ، جۇغراپىيە، ئاسترونومىيە، مەدەنىيەت، ئىقتىساد، سودا، ھۆججەت شۇناسلىق، ئىسىم شۇناسلىق، تىل شۇناسلىق قاتارلىق پەنلەرگە چېتىلىدۇ. مەسىلەن:

تارىخقە مىڭ ئىككى يۈز قىرىق توققۇز تاخۇ يىلى زۇلھەججە ئايىنىڭ ئون توققۇزى پەنجشەنبە كۈنى نىياز خاجە ئانداغ ئىقرارى سەرئى ۋە ئېتىراق شەرئى قىلدىكىم، مەنكى نىياز خاجە دۈرمەن. شەھەر تاشى كوھنە كۇلاھ بازارىداقى بەش ئىشكىلىك ئۆي، بەش ئۆيلۈك سەھنە، بىر دەرۋازەسى بىرلە توختە خاجە بىرلە شېرىك ئوشۇر خاجەدىن ئالىپ ئىدۈك. ئەلھال مەن نىياز خاجە قوبۇل ئەز قىسمەت ئۇشبو مەزكۇر ئۆي، سەھنە، دەرۋازەدىن ماڭا تېگىشلىك رەسىدىمىنى ئۆز رىزا ۋە رىغبەتتىم بىرلە ئۆز شېرىكىم توختە خاجەغە قىرىق بەش تەڭگەگە ساتتىم. مەزكۇر قىرىق بەش تەڭگە پۇلنى بىباقىي قولۇمغە ئالدىم. مېنىڭ مەزكۇر بەش ئىشكىلىك ئۆي، بەش ئۆيلۈك سەھنە، بىر دەرۋازەدە ھېچ تەرىقە ھەققىم قالمادى. مەزكۇر ئۆي سەھنەلەرنىڭ ھۇدۇدى ئەربىئەسى مەشرىق تەرەفى راھى ئام كوچە؛ شىمال تەرەفى تۇردى باينىڭ ئۆيى، فاسىلە: تام؛ يەنە مەشرىق تەرەفى يەنە تۇردى باينىڭ ئۆيى، فاسىلە: تام؛ يەنە جەنۇب تەرەفى تۇردى باينىڭ ئۆيى، فاسىلە: تام؛ يەنە مەشرىق تەرەفى راھى ئام كوچە؛ شىمال تەرەفى موللا سامساقنىڭ ئۆيى، فاسىلە: تام؛ مەغرب تەرەفى فەسىل. جەنۇب تەرەفى مۇھەممەد سەيپىدىننىڭ ئۆيى، فاسىلە: تام. ②



ھۆززارى مەجلىس: ئەبدۇقادىر رەھمەت سۇفى، توختە يۈسۈف، قۇتلۇغ باي، موللا ئەرزىلا، يۇقىرىقى ھۆججەتنى ئىسسىقلىق، سودا، ئىقتىسادشۇناسلىق، جۇغراپىيە، قانۇنشۇناسلىق، تىلشۇناسلىق نۇقتىسىدىن چىقىپ تۇرۇپ تەھلىل قىلىش مۇمكىن. 2. چاغاتاي ئۇيغۇر يېزىقىدا خاتىرىلەنگەن توختاملارنىڭ قۇرۇلما جەھەتتىكى ئالاھىدىلىكى

چاغاتاي ئۇيغۇر يېزىقىدا خاتىرىلەنگەن توختاملار قۇرۇلما جەھەتتىن روشەن ھالدا ئۇيغۇرلارنىڭ يەرلىك ئالاھىدىلىكىگە ئىگە.

بىرىنچىدىن، توختامنىڭ تۈزۈلۈش شەكلى ئاساسەن شىنجاڭنىڭ ھەرقايسى جايلىرىدا بىرلىككە كەلگەن. بۇ ۋەسىقە، تەۋلىيەلەر ئەدەبىي يېزىقچىلىق ئۇسلۇبى ۋە مەزمۇن جەھەتتىن ئاساسەن ئۈچ قىسىمدىن تەركىب تاپقان. ۋەسىقىلەرنىڭ باش قىسمىغا ئالدى بىلەن ۋەسىقە يېزىلغان يىل - مۇچەل، ھىجرىيە مۇچەل، ئاندىن ئاي، كۈن، بەزىدە ۋەسىقە يېزىلغان ئورۇن خاتىرىلەنگەن، توختاملاشقۇچىلارنىڭ ئىسمىنى يېزىشتىن ئاۋۋال ئۇلارنىڭ جەمەتى يېزىلىدۇ، ئادەتتە ئاتا - بالا بىر ئەۋلاد يېزىلىدۇ. مەسىلەن، «مەنكى بىجاغلىق قۇتلۇغىيار سۇفىنىڭ ئوغلى ئۆمەر يۈزباشدۇرمەن»<sup>③</sup>، «ئەزم چوڭنىڭ قىزى مائىسە بېيىدۇرمەن...» دېگەندەك. ئەگەر ئەمەل مەنەپ ئىشلىرىغا قاتناشقان بولسا مەنەسپى قوشۇپ يېزىلىدۇ. «ئۇنىڭدىن كېيىن ۋەسىقەنىڭ ئاساسىي مەزمۇنى، ۋەسىقەنىڭ شەكىللىنىشىدىكى سەۋەب، سېتىلغان ياكى ئارىيەتكە ئېلىنغان نەرسە، مىقدارى، باھاسى، سېتىلىش ۋە تاپشۇرۇۋېلىش ئۇسۇلى، ئورنى، ۋاقتى، دائىرىسى، پاسىلى، قەرزنىڭ قايتۇرۇلۇش ۋاقتى، ئۆسۈمى، جازاسى، ئىككى تەرەپنىڭ ۋەدىلىرى... يېزىلغان، بۇ ۋەسىقىلەرنىڭ ئاساسىي قىسمى. ھۆججەتلەر مۇشۇ مەزمۇنغا ئاساسەن تۈرگە ئايرىلغان بولسىمۇ ئوخشاش تۈردىكى ۋەسىقىلەرنىڭ مەزمۇنىدا ئۆزگىچىلىكلەر بولۇشى مۇقەررەر، ئەلۋەتتە. مەسىلەن، ئېلىم - سېتىم تۈرىدىكى ھۆججەتلەردە توختام پۈتۈلگەن ۋاقىت يېزىلغاندىن كېيىن ساتقۇچى ۋە سېتىۋالغۇچى ئىككى تەرەپنىڭ ئىسمى، سېتىلغان يەر ياكى ئۆيىنىڭ كۆلىمى، سېتىلغان يەر ياكى ئۆيىنىڭ باھاسى، پاسىلى، يەر ياكى ئۆيىنى سېتىۋالغۇچىنىڭ ھەقىقىي ساتقۇچىغا بەرگەنلىكى، يەر ياكى ئۆي ساتقۇچىنىڭ ھەقىقىي ساق تاپشۇرۇۋالغانلىقى، بۇ يەر ياكى ئۆيىنىڭ سېتىۋالغۇچىنىڭ ئىككىگە ئۆتكەنلىكى، يەر ياكى ئۆي ساتقۇچىنىڭ ئۈرۈق - تۇغقانلىرى يەر ياكى ئۆيىنى قايتۇرۇۋالماقچى بولۇپ دەۋا قىلسا شەرىئەتتە دەۋاسىنىڭ ئاقمايدىغانلىقى بايان قىلىنغان. ئاخىرقى قىسىمدا ھۆججەتلەشكۈچى ئىككى تەرەپنىڭ ئاخىرقى سۆزلىرى، ئىسمى، گۇۋاھچىلارنىڭ ۋە ھۆججەت يازغۇچىنىڭ ئىسمى، مۆھۈر - تامغىلىرى، گۇۋاھچىلارنىڭ تامغىلىرى بېسىلغان»<sup>④</sup>. بۇ توختاملارنىڭ گەرچە مەلۇم قائىدە بويىچە ئۆلچەملەشكەن شەكلى بولمىسىمۇ، ئەمما مەزمۇن جەھەتتىن قارىغاندا، بۇ خىل شەكىل ئادەتكە ئايلىنىپ كەتكەن. ئادەتتە توختامنىڭ باش تەرىپىدە ئىمانغا بولغان مۇھەببىتى، خۇداغا ۋە پەيغەمبەر - ئەۋلىيالارغا بولغان سىغىنىشىنى ئىپادە قىلىدۇ، بەزىدە شەرىئەتنى توختام تۈزۈشنىڭ ئاساسى قىلىدۇ. ئۇيغۇرلار ئىسلام دىنىنى قوبۇل قىلغاندىن كېيىن شەرىئەت قائىدىلىرىنى ئۆزلىرىنىڭ كۈندىلىك تۇرمۇشىدىكى ئاساسىي مىزان قىلغان. ئەلۋەتتە، توختاممۇ بۇنىڭ سىرتىدا قالمىغان. توختام تۈزۈشكۈچىلەر چوقۇم ئۆزىنىڭ ئېتىقادىغا مەسئۇل بولۇشى، شەرىئەتنىڭ قائىدە - ئەھكاملارىغا بويسۇنۇشى شەرت. توختامغا خىلاپلىق قىلىشقا ياكى يالغان گەپ قىلىشقا شەرىئەتتە يول قويۇلمايدۇ. ھۆججەت بەرگۈچىنىڭ ئىسمى، ئاتا جەمەتى، سالاھىيىتى، توختام تۈزمەكچى بولغان ئىشنىڭ جەريانى تەپسىلىي بايان قىلىنغان. «بۇ خىل بايان قىلىش چوقۇم ئەمەلىيەتنى ئاساس قىلىشى كېرەك. ئادىل، مۇۋاپىق، ئىختىيارىي بولۇش



پرىنسىپىغا ئاساسەن توختام تۈزۈلگەندىن كېيىن، ھەرقايسى تەرەپلەر ئۆزلىرىنىڭ زېمىنىغا ئالدىغان مەجبۇرىيەتلىرى خاتىرىلەنگەن. توختامدا ئادەتتە ھىجرىيە كالىندارى قوللىنىلىدۇ، ۋاقتىنى باش تەرىپىگە يېزىشقىمۇ، ئاخىرىغا يېزىشقىمۇ بولىدۇ. ئەڭ ئاخىرىدا گۇۋاھچىلار ئىمزا قىلىپ، تامغا بېسىلغاندىن كېيىن توختام تۈزگۈچى تەرەپلەر ساقلايدۇ. ناۋادا توختامنى ساقلىغۇچى ئۆلۈپ كەتسە ۋارىسلىرى ساقلايدۇ. بۇنىڭ بىلەن توختامنىڭمۇ ئىجتىمائىي ئۈنۈمى بولىدۇ»<sup>⑤</sup>.

ئىككىنچىدىن، ئادەتتە توختاملارنى جامائەت گۇۋاھلىقىدىن ئۆتكۈزىدىغان گۇۋاھچىلار بولغان. جامائەت گۇۋاھلىقى تۈزۈمى ئۇزۇن تارىخقا ئىگە. «جامائەت گۇۋاھلىقى خۇسۇسىي گۇۋاھلىقتىن بارلىققا كەلگەن. ئىجتىمائىي تۇرمۇشتا ھوقۇق ۋە مەجبۇرىيەتكە بېرىپ تاقىلىدىغان ئىشلار دائىم يۈز بېرىپ تۇرىدۇ. ئەگەر بۇ ئىشلار مۇۋاپىق بىر تەرەپ قىلىنمايدىغان بولسا، جېدەل - ماجىرانىڭ پەيدا بولۇشىغا سەۋەبچى بولىدۇ. كىشىلەر ئۆي - جاي، يەر ئېلىپ-سېتىش، ئۆي ۋە مال - مۈلۈكلەرنى بۆلۈشۈش، ۋەسىيەتكە ۋارىسلىق قىلىش، مۇھىمراق قەرز ئېلىش - قەرز بېرىش قاتارلىق ھوقۇق ۋە مەجبۇرىيەتكە ئائىت ئىشلاردا ئىسپات بولسۇن ئۈچۈن، قۇرۇق، ئاساسسىز بولۇپ قېلىشىدىن ئەنسىرەپ، ھەمىشە يېزىق ئاساسىنى تۇرغۇزۇپ گۇۋاھچىلارنى ئۇنىڭغا ئىمزا قويۇپ بېرىشكە تەكلىپ قىلىدۇ»<sup>⑥</sup>. گۇۋاھچىلارغا سان چەكلىمىسى قويۇلمىغان. بەزى ھۆججەتلەرگە ئىككى، ئۈچ كىشى ئىمزا قويغان، بەزىلىرىگە ئوتتۇز - قىرىق ئادەم ئىمزا قويغان. توختامدا گۇۋاھچى بولغان كىشىلەرنىڭ سالاھىيىتىدىن قارىغاندا يۇرت ئاقساقاللىرى، تۆرە، باي، يۈزبېشى، مىڭبېشى، دىنىي ساھەدە خىزمەت قىلىۋاتقانلارمۇ، ئۆزلىرىنىڭ ئۇرۇق - تۇغقانلىرى، قولىم - قوشنىلىرى ۋە باشقا مۇناسىۋەتسىز كىشىلەرمۇ گۇۋاھچى بولغان. ئۇيغۇرلار ئادەتتە گۇۋاھچىلارنى چوڭ بىلىدۇ. مۇنداقچە ئېيتقاندا ئەل ئارىسىدا ئورنى، ئىناۋىتى بار، ھۆرمەتكە سازاۋەر كىشىلەر چىقىپ توختامغا گۇۋاھچى بولسا توختامنىڭ ئىجتىمائىي ئۈنۈمى تېخىمۇ يۇقىرى بولىدۇ. ئوخشاش بىر دەۋردە، ئوخشاش بىر جايدا تۈزۈلگەن توختامغا قارايدىغان بولساق بەزى گۇۋاھچىلار تەكرارلىنىدۇ. مەسىلەن، ئىمىن موللام، ئۆمەر ئاخۇن، ئىبراھىم ھاجىم ... ئېنىقكى بۇ كىشىلەر يەرلىك خەلق ئارىسىدا بىرقەدەر يۇقىرى ئابروۋىغا ئىگە، كىشىلەرنىڭ ھۆرمىتىگە ئېرىشكەن بولغاچقا، كۆپچىلىك ئۇلارنىڭ گۇۋاھچىلىق سالاھىيىتىنى ئېتىراپ قىلغان.

ئۈچىنچى، مەھكىمە شەرىئى مۇھىم رول ئوينىغان. «مەھكىمە شەرىئى ئىسلام دىنىنىڭ قانۇن ئىجرا قىلىدىغان ئورگىنى بولۇپ، قانۇننى ئىجرا قىلغۇچى قازى، يەنە بەزىدە قازى كالان دەپ ئاتىلىدۇ. ھۆججەتلەرنىڭ ھەممىسىدە دېگۈدەك شەرىئەت سۆزى ئۇچراپ تۇرىدۇ»<sup>⑦</sup>. بەزىلىرى مەھكىمە شەرىئى گۇۋاھچى سۈپىتىدە ئوتتۇرىغا چىقىپ تۈزۈلگەن توختامغا تامغا باسقان ھۆججەت. بەزىلىرى ھەكەملەر سوتى تالاش - تارتىش قىلىپ، ھۆكۈم چىقارغاندىن كېيىن، ئالاقىدار تەرەپلەر ھۆكۈمنى ئېتىراپ قىلىدىغان ھۆججەت. بەزىلىرى مەھكىمە شەرىئى بىۋاسىتە ھۆكۈم چىقارغان ھۆكۈمنامە بولۇپ، بۇلار ئەينى دەۋرنىڭ قانۇن - قائىدىلىرىنى چۈشىنىش ۋە تەتقىق قىلىشتا مۇھىم ئەھمىيەتكە ئىگە.

تۆتىنچىدىن، توختاملارنىڭ يېزىلىش ئۇسۇلى ۋە ئۈنۈملۈك ۋاقتى. توختاملار يېزىلىش ئۇسۇلى جەھەتتىن كۆپىنچە بىرىنچى شەخس بىرلىك شەكىلدە «مەنكى» دەپ بايان قىلىنىدۇ. لېكىن بۇ مۇتلەق ئەمەس، كۆپچىلىك بىللە تۈزگەن توختاملاردا كۆپلۈك شەكىلدە «بىزلەركى» دەپ بايان قىلىنىدىغان ئەھۋاللارمۇ بار. مەسىلەن، «مەنكى قاراقاش تاپىئەسى تۆرت كەنتىدىن روزى ئاخۇند ۋەلەدى ھاتەم موللىدۇرمەن»<sup>⑧</sup>، «بىزلەركى موللا مەمەت، موللا يۈسۈفلاردۇرمىز»<sup>⑨</sup> دېگەندەك. توختامنىڭ ئۈنۈملۈك ۋاقتىغا كەلسەك سېتىش - سېتىۋېلىش تۈرىدىكى توختاملاردا كۆپىنچە ئۆمۈرۋايەت دېگەن ئەدەبىي سۆز ئىشلىتىلگەن. بۇ توختامنىڭ مۇقەددەسلىكىنى چۈشەندۈرىدۇ. باشقا توختاملاردا مەسىلەن، ئىجارە



توختامى، قەرز توختامى، ھۆددە توختامى قاتارلىقلاردا بىر يىل ياكى ئىككى يىل دېگەندەك كونكرېت ۋاقىت چەكلىمىسى بېكىتىلگەن.

تەتقىقات قىممىتىدىن ئېلىپ ئېيتقاندا چاغاتاي ئۇيغۇر يېزىقى بىلەن خاتىرىلەنگەن توختاملار كۆپ تەرەپلەردىن يۇقىرى قىممەتكە ئىگە.

بىرىنچىدىن، ھەر بىر ھۆججەتنىڭ يىل دەۋرى زامانىمىزدىن خېلى يېراق. ھۆججەتلەرنىڭ يىل دەۋرى ئۇزاق بولغاچقا ھەر بىر ھۆججەت شۇ دەۋرنىڭ ئىقتىساد، مەدەنىيەت، تەرەققىيات سەۋىيىسىنى كۆرسىتىپ بېرىدىغان يازما ئىسپاتتۇر. ھۆججەتكە ئىشلەتكەن قەغەزنىڭ سۈپىتى، سىياھ قاتارلىقلار ئەينى چاغدىكى قەغەزچىلىك ۋە باشقا سانائەتلەرنىڭ تەرەققىيات ئەھۋالىنى ئەكس ئەتتۈرۈپ بېرىدىغان ماددىي پاكىت. مەسىلەن، بەزى ھۆججەتلەر رەختكە، بەزى ھۆججەتلەر سامان قەغەزگە، يەنە بەزىلىرى خوتەن قەغەزىگە يېزىلغان.

ئىككىنچىدىن، بۇ توختاملارنىڭ كۆپ قىسمى ئىجتىمائىي ئىقتىسادقا دائىر بولغاچقا ئۇلارنىڭ قىممەتلىك دەرىجىسىمۇ يۇقىرى. بۇ ھۆججەتلەردىكى خەت نۇسخىسى ۋە ھەر خىل شەكىلدىكى تامغا ئىزلىرى ئەينى چاغدىكى خەتتاتلىق، ئويمىچىلىق سەنئىتىنى ھەمدە ئۇلارنىڭ مەدەنىيەت تەرەققىيات سەۋىيىسىنى ئەكس ئەتتۈرۈپ بېرىدىغان ئەمەلىي ئىسپاتلاردۇر. تامغىلار خىلمۇخىل شەكىلدە ئويۇلغان. يۇمىلاق شەكىلدە ئىز قالدۇرىدىغانلىرىمۇ، تۆت چاسا شەكىلدە، ئانار شەكىلدە، بادام شەكىلدە، قاپاق شەكىلدە ۋە باشقا شەكىللەردە ئىز قالدۇرىدىغانلىرىمۇ بولۇپ، ئىنتايىن نەپىس ھۆسنخەت ئويۇلغان. بۇلار گۈزەل سەنئەت ۋە ھۈنەر سەنئەتنىڭ ئەينى ۋاقىتتىكى تەرەققىياتىنى ئەكس ئەتتۈرۈپ بېرىدىغان قىممەتلىك پاكىتلاردۇر.

چاغاتاي ئۇيغۇر يېزىقىدا خاتىرىلەنگەن توختاملار ئومۇمىي ئۇيغۇر يېزىقىدىكى ئىجتىمائىي، ئىقتىسادىي ۋە سىقىلەر ئىچىدە مۇھىم ئورۇندا تۇرىدۇ. دەلىل - ئىسپات خاراكتېرى بىرقەدەر كۈچلۈك بولغان بۇ توختاملار ئەينى دەۋردىكى ئۇيغۇرلارنىڭ تارىخىنى، مەدەنىيىتىنى تەتقىق قىلىشتا جۈملىدىن ئىجتىمائىي ئىقتىسادىي ئەھۋالنى تەتقىق قىلىشتا مۇھىم رول ئوينايدۇ. بۇ توختاملار ئەينى دەۋردىكى كىشىلەرنىڭ مەدەنىيەت ساپاسى، ئىقتىسادىي ھەق تەلەپ قانۇن ئېڭى ۋە ئۆز دەۋرىنىڭ يېزىقچىلىق، خەت - چەك جەھەتتىكى ئالاھىدىلىكلىرىنى يورۇتۇپ بېرىشتىمۇ مۇھىم قىممەتكە ئىگە.

ئىزاھات:

- ① بارات رەجەپ نەشرگە تەييارلىغان «خەمىت تۆمۈر ئىلمىي ماقالىلىرى»، 2006 - يىلى نەشرى، 384 - بەت.
- ② ⑧ ئىدرىس تۇرنىياز كۆكيار، تۇرسۇن ساۋۇت ئۈدەش: «چاغاتاي ئۇيغۇر يېزىقىدىكى ۋەسىقىلەردىن»، «بۇلاق» ژۇرنىلى، 2009 - يىللىق 1 - سان، 26 - 27 - بەتلەر.
- ③ ⑨ ئىدرىس تۇرنىياز كۆكيار، تۇرسۇن ساۋۇت ئۈدەش: «چاغاتاي ئۇيغۇر يېزىقىدىكى ۋەسىقىلەردىن»، «بۇلاق» ژۇرنىلى، 2009 - يىللىق 2 - سان، 77 - 78 - بەتلەر.
- ④ مۇھەممەت رېھىم سايمىت، ئىسراپىل يۈسۈپ: «قەدىمكى ئۇيغۇر يېزىقىدىكى ۋەسىقىلەر»، شىنجاڭ خەلق نەشرىياتى، 2000 - يىلى نەشرى، 2 - بەت.
- ⑤ ⑦ ۋاڭ شۈلى، لى جىنشىڭ: «شىنجاڭ ئۇيغۇرلىرىنىڭ توختام ھۆججەت ماتېرىياللىرىدىن تاللانما» 1994 - يىلى، خەنزۇچە نەشرى، 8 - بەت.
- ⑥ ئابلەت مامۇت: «ئەمەلىي ئىشلىتىلىدىغان خەت - چەكلەر قوللانمىسى، ئالاقىلەر قانۇنىغا ئائىت خەت - چەكلەر»، 1988 - يىلى نەشرى، 397 - بەت.

(ئاپتور شىنجاڭ ئۇنىۋېرسىتېتى فىلولوگىيە ئىنستىتۇتىدا)





# خۇشخۇش

(چۆچەك)

نەشرگە تەييارلىغۇچى: ئابدۇقادىر سادىر

بار ئىكەن، يوق ئىكەن، قەدىمكى زاماندا بىر باي سودىگەر بولغانىكەن. ئۇنىڭ بىر - بىرىدىن گۈزەل ئۈچ قىزى بار ئىكەن، بولۇپمۇ كەنجى قىزىنىڭ گۈزەللىكتە تەڭدىشى يوق ئىكەن. ئاتىسى ھەممىدىن بەكرەك كەنجى قىزىغا ئامراق ئىكەن.

كۈنلەرنىڭ بىرىدە سودىگەر ئۇزۇن سەپەرگە تەييارلىنىپ، ئوتتۇرا دېڭىز ئەتراپىغا بارىدىغان بولۇپ قايتۇ ۋە قىزلىرىنى چاقىرىپ مۇنداق دەپتۇ:

— مەن سودا ئىشلىرى بىلەن سەپەرگە ئاتلانماقچى. قاچان قايتىپ كېلىشىمنى ئۆزۈمۈ ئۇقمايمەن. سىلەرگە نېمە سوۋغا ئەكېلىمەن؟ ئۈچ كۈن مۆھلەت بېرەي، ياخشىراق ئويلىنىپ، خالىغىنىڭلارنى دەڭلار.

ئاچا - سىڭىللار ئۈچ كېچە - كۈندۈز ئويلاشقاندىن كېيىن ئاتىسىنىڭ يېنىغا كىرىپتۇ. چوڭ قىزى ئاتىسىغا تەزىم قىلىپ:

— ئاتا، ماڭا كىيىملەرمۇ، دۈر - جاۋاھىراتلارمۇ ئەمەس، شۇنداق بىر تىللا قاش ئەكېلىڭكى، ئۇنىڭدىكى قىممەت باھا تاشلارنىڭ يورۇقى خۇددى قۇياشنىڭكىدەك بولسۇن، قاراڭغۇ كېچىدىمۇ ئەتراپنى يورۇتۇپ تۇرسۇن، — دەپتۇ.

سودىگەر سەل ئويلانغاندىن كېيىن: — بوپتۇ قىزىم، دېگىنىڭنى ئەكېلەي. سەن ئېيتقان تىللا قاش دېڭىزنىڭ ئۇ تەرىپىدىكى بىر مەلىكىدە بار، ئۇ تاش خەزىنىدە يوشۇرۇپ قويۇلغان. خەزىنە ئېگىز قىيا ئۈستىدە، ئۈچ دانە تۆمۈر ئىشىكى بار، ئۈچ قۇلۇپ سېلىنغان. بىر تونۇشۇم ئۇنى ئېلىپ بېرەلەيدۇ. قانچىلىك قىيىن بولسىمۇ، سەن ئۈچۈن تىرىشىمەن، — دەپتۇ. ئاندىن ئوتتۇرا دېڭىز قىزى تەزىم قىلىپ: — ئاتا، ماڭا پەرىجەيۇ، دۇخاۋا - ماتالار، قىممەت باھا تېرىلەر، مەرۋايىت - مارجانلار ۋە چاراقلاپ تۇرىدىغان تىللا قاشلارمۇ كېرەك



ئەمەس، شەرق مەرمەر تېشىدىن ياسالغان بىر ئەينەك ئەكېلىڭ، ئۇنىڭغا قاراپ پۈتۈن دۇنيانى تاماشا قىلىشقا مۇمكىن بولسۇن. ئۇنىڭغا قارىسام كۈنسېرى ياشىرىپ تېخىمۇ گۈزەللىشىپ كېتەي، — دەپتۇ. سودىگەر بۇ سۆزلەردىن كېيىن كىچىككىنە ئويلىنىپ قېلىپ:

— سېنىڭ قايسى ئەينەكنى دەۋاتقانلىقىڭنى چۈشەندىم، قىزىم. ئىراندا بىر تونۇشۇم بار، ئاشۇ تېپىپ بېرىدۇ. ئۇ ئەينەك ئىران قىزىنىڭ بولۇپ، ئۇنى جاھاننەما دەيدۇ، ئۇ، ئېگىز تاغ ئۈستىدىكى تاش قەلئەگە يوشۇرۇلغان، يەتتە قەۋەت تۆمۈر ئىشىك، يەتتە قۇلۇپ بىلەن ئېتىپ قويۇلغان، — دەپتۇ. نۆۋەت كەنجى قىزىغا كەپتۇ، ئۇمۇ ئاتىسىغا تەزىم قىلىپ، بۇ سۆزلەرنى دەپتۇ: — ئاتا، ماڭا چىرايلىق لىباسلارمۇ، زىبۇ — زىننەتلەرمۇ، جاھاننەمامۇ ئەكەلمەڭ. ئەمما، شۇنداق بىر گۈل كەلتۈرۈڭكى، يەتتە ئىقلىمدا ئۇنىڭدىن چىرايلىقى بولمىسۇن.

ئاتا ئاۋۋالقىدىنمۇ چوڭقۇرراق ئويغا پېتىپتۇ. كېيىن قىزىنى ئەركىلىتىپ:

— ھە، سەن ماڭا ئاچىلىرىنىڭكىدىنمۇ ئېغىرراق بىر ۋەزىپە يۈكلىدىڭ، نېمە ئىزلەۋاتقىنىڭنى بىلسەڭغۇ، بىر ئاماللاپ ئىزدەپ تاپارسەن، ئەمما، بىلىمىگەن نەرسەڭنى قەيەردىن تاپسەن؟ قىزىلگۈللەر كۆپ تۇرسا... ئۇنىڭ دۇنيادىكى ھەممە گۈللەردىن چىرايلىق ئىكەنلىكىنى قانداق بىلگىلى بولار؟ مەيلى، قىزىم، ئىزدەپ كۆرەي، — دەپتۇ.

شۇنداق قىلىپ ئاتا سەپەرگە مېڭىپتۇ. ماللارنى ئەرزان ئېلىپ قىممەت سېتىپتۇ. كۆرگەن پايدىسىغا تىللا ئېلىپ كېمىگە باسىدىكەنۇ، ئۈدۈل ئۆيىگە ئەۋەتىۋېتىدىكەن. مېڭىپ — مېڭىپ ناھايىتى كۆپ مەملىكەتنى كېزىپ، چوڭ قىزى بۇيرۇغان قىممەت باھا تاشلار بىلەن بېزەلگەن، قاراڭغۇ تۈننى كۈندۈزدەك

يورۇتۇۋېتىدىغان تىللا قاشنى تېپىپتۇ. ئوتتۇرانچى قىزى ئۈچۈنمۇ پۈتۈن جاھاننى كۆرسىتىدىغان، قارىغاندا قىزىنىڭ جامالىنى تېخىمۇ گۈزەللىتىدىغان ئەينەكنى تېپىپتۇ. پەقەت، كەنجى قىزى ئېيتقان گۈلنى ھېچنەدىن تاپالماپتۇ. ئۇ نۇرغۇن شاھۇ سۇلتانلارنىڭ سارايلىرىدا تەسۋىرلەپ بەرگۈسىز ئاجايىپ چۇغلۇق گۈللەرنى كۆپ كۆرۈپتۇ. لېكىن، ھېچبىر كىشى ئۇنىڭدىنمۇ چىرايلىقنىڭ دۇنيادا يوقلۇقىغا كاپالەت بېرەلمىگەچكە ئۇنى ئالالماپتۇ. سودىگەر خىزمەتكارلىرى بىلەن كارۋاننى باشلاپ، چۆل — باياۋانلار، ئورمانلارنى كېزىپ كېتىۋېرىپتۇ. يولدا تاسادىپىي ئۇلارغا بىر قاراقچىلار توپى ھۇجۇم قىلىپتۇ. سودىگەر مال — مۈلۈك ئارتقان كارۋاننىمۇ تاشلاپ ئورمانلىق ئىچىگە قېچىپتۇ. قېلىن ئورماننى ئارىلاپ يول يۈرۈپ، يول يۈرسىمۇ مول يۈرۈپ، بىر ئوچۇقچىلىققا چىقىپ قاپتۇ. بۇ بىر يايلاق بولۇپ، مانا شۇ يايلاقنىڭ ئوتتۇرىسىدا يالتىرىغان بېزەكلەردىن ھەتتا قۇياشمۇ ئۇيالغۇدەك، گۈزەللىكىدىن كۆزنى قاماشتۇرۇپ تۇرىدىغان بىر كاتتا قەسىر نامايان بوپتۇ. قەسىرنىڭ ھەممە دېرىزىلىرى ئوچۇق بولۇپ، ئىچىدىن ئاجايىپ بىر كۈي تارىلىپ چىقىۋاتقانكەن.

سودىگەر ئوچۇق دەرۋازىدىن ئۆتۈپ، قەسىرنىڭ ھويلىسىغا كىرىپتۇ. ئاندىن، قىزىل گىلەملەردىن پايانداز سېلىنغان مەرمەر پەلەمپەيدىن چىقىپ، بىرىنچى ئۆيگە كىرىپتۇ. قارىسا ئۆيدە ھېچكىم يوق، قالغان ئۆيلەرمۇ بوش ئىكەن. ئەمما، ئۆيلەر شۇنداق كاتتا بېزىتىلگەنكى، ھەممىسى تىللا، كۈمۈش، مەرمەر، پىل سۆڭىكىدىن ئىشلەنگەنكەن. سودىگەرنىڭ ھەيرانلىقى بارغانسېرى ئېشىپتۇ. بۇنچىلىك كاتتا بايلىق بولغان بىلەن يا ئىگىسى يا بىرەر خىزمەتكارى يوق، تېخى



توختىماي مۇزىكا ياڭراپ تۇرىدىكەن...  
«ھەي، يەيدىغان بىرەر نەرسىمۇ يوق ئىكەن»  
سودىگەرنىڭ خىيالغا بۇ پىكىر كېلىشىگە  
ئالدىغا ئېچىل داستان پەيدا بولۇپ قاپتۇ.  
ئۇنىڭدىكى لەززەتلىك تائاملار، شېرىن -  
شېكەرلەرنىڭ ھەممىسى تىللا - كۈمۈش  
تاۋاقلارغا ئېلىنىپ، چىرايلىق قىلىپ تىزىپ  
قويۇلۇپتۇ. سودىگەر بۇلاردىن خالىغانچە يەپ  
قورسىقىنى توقلاپ بولۇشىغا داستان ئۆزىچە  
غايىب بوپتۇ.

بۇ مۆجىزىدىن ھەيران بولغان سودىگەر باشقا  
ئۆيلەرنى ئايلىنىشقا باشلاپتۇ. كېيىن ھاردۇق  
يېتىپ ئۇيقۇ بېسىپتەكەن، كۆز ئالدىدا بىر  
بېزەلگەن كارىۋات پەيدا بوپتۇ. كارىۋاتقا  
يانپاشلىغان سودىگەر ئۈستىگە كۆرىپىنى  
تارتقانكەن، ئۇنىڭ شايى ماتادىن تىكىلگەنلىكىنى  
ھېس قىپتۇ. ئۆي قاراڭغۇلىشىپ، «ئەمدى  
چۈشۈمدە قىزلىرىمنى كۆرسەم...» دېگەن خىيال  
بىلەن تەڭلا ئۇيقۇغا كېتىپتۇ.

ئۇ ئويغانسا، تاڭ ئېتىپ كۈن چىققانىكەن.  
چۈشىدە راستتىنلا قىزلىرىنى كۆرگەنمىش. چوڭ  
ۋە ئوتتۇرا ئىچى قىزى خۇشال، پەقەت كەنجىسى  
خاپا ئىمىش. چوڭلىرى ئاتىسىنىڭ رازىلىقىنى  
كۈتمەي تۇرمۇشقا چىقىشماقچى بولغانمىش،  
كەنجىسى بولسا ئاتىسىنى ساقلاپ ئولتۇرغانمىش.  
سودىگەر بۇ چۈشتىن ھەيران بولۇپ  
ئورنىدىن تۇرۇپتۇ. قارىسا يۇيۇنۇشقا سۇ،  
كىيىنىشكە ئالىي لىباسلار تەييارلاپ قويۇلغان.  
شەردە چاي، قەھۋە، شېكەرلەر تەق. ھەيرانلىقى  
بارغانسېرى ئېشىۋاتقان سودىگەر يەنە قەسىردىكى  
باشقا ئۆيلەرنى تاماشا قىپتۇ.

بۇ ئۆيلەر تېخىمۇ گۈزەل ئىكەن. ئۇنىڭ  
ھويلا ۋە باغلاردا سەيلە قىلغۇسى كېلىپ باغقا  
چىقىپتۇ، دەرەخلەردە سەرخىل مېۋىلەر پىشىپ  
قىيامغا يەتكەن بولۇپ، «مېنى ئۈزۈۋال»

دېگەندەك تەلپۈنۈپ تۇرۇپتۇ. تۆت ئەتراپتا ھەر  
خىل گۈللەر، جەننەت قۇشلىرى سايرىشىپ  
تۇرغان... دەل شۇ چاغدا سودىگەرنىڭ كۆزى  
ئېچىلىپ تۇرغان بىر گۈلگە چۈشۈپ قاپتۇ.  
ئۇنىڭ گۈزەللىكىنى تەرىپلەشكە تىل ئاجىز  
كېلىدىكەن. گۈلگە يېقىنلاشقان سودىگەر  
ئەجەبلىنىپ، ئۆز - ئۆزىگە:

— كەنجى قىزىم ئېيتقان گۈل شۇ بولۇشى  
مۈمكىن، — دەپ، ھاياجاندىن پۈت - قوللىرى  
تىترەپ كېتىپتۇ - دە، شارت قىلىپ گۈلنى  
ئۈزۈۋاپتۇ. ئەمما، شۇ ھامان چاقماق چېقىپ،  
گۈلدۈرماما گۈلدۈرلەپ، يەر - جاھان لەرزىگە  
كەپتۇ. ھايۋان دەپسە ھايۋان ئەمەس، ئادەم دەپسە  
ئادەم ئەمەس، بەتبەشىرە ۋە قورقۇنچلۇق بىر  
مەخلۇق يەردىن ئۇنىڭدەك پەيدا بوپتۇ - دە،  
قورقۇنچلۇق ئاۋازدا ۋارقىراپ كېتىپتۇ:

— نېمە قىلىپ قويدۇڭ؟ مېنىڭ ئەڭ ياخشى  
كۆرگەن گۈلۈمنى ئۈزۈشكە قانداق پىتىنىدىڭ؟!  
ئۇنى كۆز قارىچۇقۇمدەك ساقلايتتىم، ئۇنىڭغا  
قاراپ ھۈزۈرلىناتتىم، مېنى ئەڭ سۆيۈملۈك  
نەرسەمدىن جۇدا قىلدىڭ. بۇ قەسىرنىڭ، باغنىڭ  
ئىگىسى مانا مەن. سېنى ئەزىز مېھمان سۈپىتىدە  
قوبۇل قىلغان ياخشىلىقىمغا بەرگەن جاۋابىڭ  
شۇمۇ؟ بىلىپ قوي، بۇ ئەيىبىڭ ئۈچۈن ئۆلۈمگە  
مەھكۇمسەن!

سودىگەر مەخلۇقنىڭ ئاياغلىرىغا يىقىلىپتۇ:  
— بىر قوشۇق قېنىمدىن كېچىڭ، جانابىي  
ئالىيلىرى. بىلمەي قىلغان گۇناھىم ئۈچۈن  
ئۆلۈمگە بۇيرۇماڭ. ئىككى ئېغىز ئەرزىمنى  
ئاڭلاڭ... مېنىڭ ئۈچ قىزىم بار ئىدى. چوڭ  
قىزىمغا يالتىراق تىللاقش، ئوتتۇرا ئىچىسىغا  
جاھاننەما ئەينىكى، كەنجىسىگە دۇنيادىكى ئەڭ  
چىرايلىق چوغلۇق گۈلىدىن سوۋغا ئېلىپ  
بېرىشكە ۋەدە بەرگەندىم، چوڭلىرىغا دېگىنىنى  
تاپتىم، ئەمما ئەڭ ياخشى كۆرىدىغان كەنجى



جايدا پەيدا بولىدۇ. ساڭا ئۈچ كېچە - كۈندۈز مۆھلەت بەردىم.

سودىگەر يىغلا - يىغلا شۇنداق قارارغا كەپتۇ «ياخشىسى قىزلىرىمنى بىر كۆرەي، ئاندىن بىر گەپ بولسۇن، قىزلىرىم ئەگەر مېنى ئۆلۈمدىن ساقلاپ قېلىشقا رازى بولۇشمىسا، ئۆزۈم قايتىپ كېلەرمەن.

سودىگەر شۇ قارار بىلەن مەخلۇق بەرگەن ئۈزۈكنى ئوڭ قولىنىڭ چىمچىلىقىغا تاقىغانىكەن، بىردەمدىلا ئۆز ئۆيىنىڭ ھويلىسىدا پەيدا بولۇپ قاپتۇ. ئەنە شۇ پەيتتە تىللا ۋە سەر - خىل ماللار ئارتىلغان كارۋانلارمۇ يېتىپ كەلگەنىكەن. خىزمەتكارلار يۈكلەرنى چۈشۈرۈپتۇ. قىزلار خۇش بولۇپ ئاتىسىغا ئۆزىنى ئېيتىپتۇ. قارىسا ئاتىسىنىڭ قاپاقلىرى چۈشۈپ كەتكەن، چوڭ قىزلار ئۇنىڭدىن:

— نېمە بولدى؟ مال - دۇنيالىرىڭىزنى يىتتۈردىڭىزمۇ، — دەپ سورىشىپتۇ. كىچىك قىزى بولسا:

— مېنى بايلىق قىزىقتۇرمايدۇ، يۈرىكىڭىزدىكى دەردنى ئېيتىڭ، ئاتا، — دەپتۇ. شۇ چاغدا سودىگەر سۆيۈملۈك قىزلىرىغا:

— ياق، بايلىق يوقاتمىدىم، خاپىلىقىمدا باشقا سەۋەب بار. ئۇنى كەچتە ئېيتىپ بېرەي، — دەپتۇ ۋە خىزمەتكارغا تۆمۈر ساندۇقنى كەلتۈرۈشنى بۇيرۇپتۇ. ئاتا چوڭ قىزىغا ئوتتا كۆيمەس، سۇدا ئاقماس تىللا قاشنى بېرىپتۇ. ئوتتۇرا ئىچىسىغىمۇ شەرق مەرمىردىن ياسالغان ئەينەكنى سوۋغا قىپتۇ. كەنجىسىگە ئۆزى سورىغىنىدەك چۇغلۇق سوۋغا قىپتۇ. چوڭ قىزلىرى خۇشاللىقتىن كۆزلىرى پارلاپ، سوۋغىلىرىنى ئېلىپ، ھۇجرىلىرىغا كىرىپ كېتىشىپتۇ. كىچىك قىزى بولسا چۇغلۇقنى كۆرۈپ، گويا يۈرىكىگە بىر نەرسە سانجىلغاندەك تولغىنىپ، يىغلىۋېتىپتۇ.

قىزىمغا قانچە ئىزدەپمۇ تاپالمىغانىدىم. سىزنىڭ بېغىڭىزدا مانا شۇ گۈلنى كۆردۈم، دۇنيادىكى بارچە گۈللەردىن ئەڭ چىرايلىقى شۇ، دېگەن پىكىرگە كەلدىم. كېيىن يەنە سىزدەك باي، قۇدرەتلىك خوجايىن ئۇنى قىزغانمىسا كېرەك، دەپ ئويلىدىم. بۇنىڭ ئورنىغا نېمە تۆلە دېسىڭىز تۆلەي، مېنى سۆيۈملۈك قىزلىرىم ئۈچۈن قويۇۋېتىشىڭىزنى ئىلتىماس قىلىمەن.

— ماڭا سېنىڭ ھېچ نەرسەڭ كېرەك ئەمەس، — دەپتۇ مەخلۇق، — مەيلى، چۇغلۇق گۈلنى سوۋغا قىلىپ قويۇپ بېرەي. ئەمما، بىر شەرتىم بار، ئۇنىڭ ئورنىغا قىزلىرىڭدىن بىرنى ھۈزۈرۈمغا ئەۋەتىشكە ۋەدە بېرىسەن. ئۇنى ھەرگىز خاپا قىلمايمەن. ئۆزۈڭ كۆرگىنىڭدەك، بۇ قەسىردە خالىغانچە يايىراپ ياشايدۇ. يالغۇزلۇقتىن زېرىكتىم، ماڭا بىر ھەمراھ كېرەك.

سودىگەر بۇ سۆزلەرنى ئاڭلاپ، مەخلۇقنىڭ ئاياغلىرىغا يەنە يىقىلىپ، يالۋۇرۇپتۇ. ئۇ ھېلىقى مەخلۇقنىڭ شۇنداق خۇنۇك بەتبەشىرىسىگە گۈزەل قىزلىرىنى قانداقمۇ راۋا كۆرەلسۇن؟ ئۇ زار - زار يىغلاپ دەپتۇ:

— ئەي شاھىم، ئەگەر قىزلىرىم ئۆز خاھىشى بويىچە ئالدىڭىزغا كەلمىسىچۇ؟ ئۇنىڭ ئۈستىگە ئۇلار قانداق كېلىشىنىمۇ بىلمەيدۇ. مەن ئۆزۈممۇ ئىككى يىلدا ئاران يېتىپ كەلدىم. كەلگەن يوللىرىمنىمۇ ئۇنتۇپ كەتتىم.

— ياق، — دەپتۇ مەخلۇق يەنە گەپ ئېلىپ، — ماڭا تۇتقۇن قىلىپ كېلىنىڭەن قىز كېرەك ئەمەس، ئەگەر، قىزلىرىڭ سېنى ھۆرمەت قىلسا، ئۆز رازىلىقى بىلەن كەلسۇن. ئۇلار خالىمىسا يەنە ئۆزۈڭ كېلىسەن. سېنى يەنە ئۆلۈمگە بۇيرۇيمەن. مېنى تېپىش قىيىن ئەمەس، مانا بۇ ئۈزۈكنى ئال، ئۇنى ئوڭ قولىنىڭ چىمەلتىكىگە تاقىغان كىشى كۆزىنى ئېچىپ - يۇمغۇچە ئىزدىگەن



— قىزىم، ساڭا سوۋغام ياقمىدىمۇ، — دەپتۇ ئاتىسى، — ئۆزۈڭ ئېيتقاندىكى، يەتتە ئىقلىمدا يوق، ئەڭ چىرايلىق گۈلنى ئەكەلدىمغۇ؟ قىز گۈلنى ئاپتۇ ۋە ئاتىسىنىڭ قوللىرىغا سۆيۈپ رەھمەت ئېيتىپتۇ. ئەمما، غەمگە پېتىپ قاپتۇ. ئەتىسى ئەتىگىنى سودىگەر چوڭ قىزنى يېنىغا چاقىرىپتۇ. ئۇنىڭغا بولۇپ ئۆتكەن ۋەقەلەرنى باشتىن — ئاياغ سۆزلەپ بېرىپتۇ ۋە قىزىدىن: «مېنى ئۆلۈمدىن قۇتقۇزۇپ قېلىشقا رازى بولارسەنمۇ؟» دەپ سوراپتۇ. چوڭ قىزى مەخلۇقنىڭ يېنىغا بېرىشنى قەتئىي رەت قىلىپ: — قىزىلگۈل كىم ئۈچۈن ئەكەلگەن بولسا، سىزنى شۇ قۇتقۇزسۇن، — دەپتۇ. كېيىن ئوتتۇراچى قىزى بىلەن شۇ سۆھبەتتە بولۇپ ئۆتۈپتۇ. ئۇمۇ ئاچىسىدەك جاۋاب بېرىپتۇ. سودىگەر ئاخىرىدا كەنجى قىزنى چاقىرىپتۇ. ئۇنىڭغا بېشىدىن ئۆتكەن سەرگۈزەشتلەرنى ئېقىتماي — تېمىتاي سۆزلەپ بېرىپتۇ. ئۇ تېخى گېپىنى تۈگەتمەي تۇرۇپ، كىچىك قىزى ئاتىسىنىڭ ئالدىغا يۈكۈنۈپتۇ: — ماڭا ئاقىول تىلەڭ ئاتا، گۈلنى مەن ئۈچۈن ئەكەلدىڭىز، ئاشۇ مەخلۇقنىڭ ئۆيىگە بېرىپ، سىزنى ئۆلۈمدىن قۇتقۇزاي. سودىگەر كۆزلىرى ياشقا تولغان ھالدا: — جېنىم قىزىم، مېنى ئەجەل چاڭگىلىدىن قۇتۇلدۇرۇش ئۈچۈن، ئۆز ئىختىيارىڭ بىلەن دەھشەتلىك مەخلۇقنىڭ يېنىغا كېتىۋاتقىنىڭ ئۈچۈن سېنى خۇدا ئۆزى ساقلىسۇن. ئۇنىڭ قەسىرىدە يالغۇز ياشايسەن، قەسىرنىڭ نەدىلىكىنى ھېچكىمىمۇ بىلمەيدۇ. ئۇ يەرگە ئاتلىقمۇ، پىيادىمۇ، ئۇچار قاناتلار بىلەنمۇ يەتكىلى بولمايدۇ. ئەمدى سەن بىلەن خەۋەرلىشەلمەسلىكىمىز مۇمكىن، سېنى كۆرمەستىن، يېقىملىق ئاۋازىڭنى ئاڭلىماستىن

قالغان ئۆمرۈمنى قانداق ئۆتكۈزەرمەن؟ ئۆزۈمنى تىرىكلا كۆمگەندەك خەيرىلىشىدىغان بولدۇم، — دەپتۇ. كەنجى قىزى ئاتىسىغا قاراپ: — قاينۇرماڭ ئاتا، مەخلۇقتىن قورقمايمەن، ئۇنىڭغا ۋىجدانەن خىزمەت قىلسام، رازى بولۇپ قالسا، بەلكىم كۆرۈشۈپمۇ قالارمىز، — دەپتۇ. كەنجى قىز قىزىلگۈلنى ئۆزى بىلەن ئەكەپتىش نىيىتىدە تىللا سۈيى يۈگۈرتۈلگەن چىرايلىق بىر كوزىغا ساپتۇ — دە، سەپەر تەييارلىقىغا چۈشۈپتۇ. ئۈچ كېچە — كۈندۈز ئۆتۈپتۇ، سودىگەر قىزىنىڭ قولىغا مەخلۇق بەرگەن ھېلىقى ئۈزۈكنى تاقىغانىكەن، قىز شۇ ھامان غايىب بوپتۇ. ئاتىسى ۋە ھەدىلىرى يىغلاپ قېلىشىپتۇ. ئانچە ئۆتمەي قىز ئۆزىگە كېلىپ قارىسا، بىر ئالىي قەسىردە، نەقىشلىك كارىۋاتتا يېتىپتۇ. قىز ئورنىدىن تۇرۇپتۇ. يېنىدا كوزىدىكى چۇغلۇق، ھەممە بۇيۇملىرى بولسا، چىرايلىق تەكچىلەرگە رەتلىك تىزىلغان ھالدا تۇرۇپتۇ. قىز قەسىرنى ئايلىنىپتۇ. ھەربىر ھۇجرا ئاۋۋالقىدىنمۇ گۈزەلرەك بېزەلگەنىكەن. ئۇ، قىزىلگۈلنى قولىغا ئېلىپ، باغنى تاماشا قىلغىلى چىقىپتۇ. جەننەت مىسال بۇ باغدا بۇلبۇللار سايرىشىپ تۇرغان، دەرەخ ۋە گۈللەر ئېگىلىپ ئۇنىڭغا سالام قىلىپ تۇرغان، كۆللەر ۋە بۇلاقلاردىكى سۇلار يېقىملىق شىلدىرلىشىپ تۇرغانىكەن. قىز ئاتىسى ئېيتىپ بەرگەن جايىنى تېپىپ، ھېلىقى گۈلنى ئۆزى ئۆسكەن جايغا تىكىپ قويماقچى بولغانىكەن، ئۇ ئويلاپ بولغۇچە چۇغلۇق قولىدىن چىقىپ، ئۆزى ئۇچۇپ بېرىپ، ئۈزۈلگەن جايغا قونۇپتۇ — دە، ئاۋۋالقىدىنمۇ چىرايلىق ئېچىلىپ، ياشناپ كېتىپتۇ. قىزنىڭ بۇ مۆجىزىدىن ئەقلى لال بوپتۇ. گۈلگە يەنە بىر ئاز ھەۋەس بىلەن تىكىلىپ



— مېنى مەلىكەم دەپمەڭ، ئەكسىچە ماڭا مېھرىبان بەگ خوجا بولۇڭ، سىزنىڭكىدەك گۈزەل ھۇجرىلار، باغلارنى ئۆمرۈمدە كۆرگىنىم يوق، قانداقسىگە رازى بولماي؟

كۈنلەر شۇ تەرىقىدە ئۆتۈۋېرىپتۇ. ساھىبجامال قىز قەسىردە خاتىرجەم ياشاۋېرىپتۇ. يېڭى - يېڭى قىممەت باھا لىباسلار، شاھانە زىياپەتلەر بولۇپ تۇرۇپتۇ. ئورمان ئىچىدە سەيلە قىلغىنىدا بولسا، دەرەخلەر ئۈستىگە يول ئېچىپ بېرىدىكەن. قىز كەشتىچىلىك بىلەن شۇغۇللىنىشقا باشلاپتۇ. تىككەن كەشتە بۆيۈملىرىدىن جان ئاتىسىغا، ئاچىلىرىغا سوۋغىلار ئەۋەتىپتۇ. ئەڭ چىرايلىقلىرىنى مېھرىبان خوجىسىغا تەقدىم ئېتىپتۇ. ئاشۇ تاملارنى ئاق مەرمەر بىلەن بېزەلگەن ھۇجرىغا پات - پات بېرىپ تۇرىدىغان بوپتۇ. ئۆزى ئەڭ جازىبىدار سۆزلەرنى تىزىپ، ھۇجرىغا سۆزلەيدىكەنۇ، جاۋابىنى تامدىكى خەتتىن ئالىدىكەن.

ۋاقىت ئۆتكەنسېرى قىز بۇ خىل ھاياتقا كۆنۈپمۇ قاپتۇ. قۇللار ئۇنىڭ خىزمىتىگە تەييار، نېمىنى خالىسا بىرپەستىلا ئۇنى پەيدا قىلىشىدىكەن. ئۇ قەسىر ئىگىسىنى غايىبىتىن ياخشى كۆرۈپ قالغىنىنى ھېس قىپتۇ. كۆڭلى سېزىپتۇكى، ئۇمۇ قىزنى شۇنداق قىزغىن سۆيىدىكەن. بۇلارنى تامغا يېزىلىدىغان ئوتلۇق مىسرالاردىنمۇ بىلىۋېلىش تەس ئەمەس ئىكەن. ئەمدى قىز خوجىسىنىڭ ئاۋازىنى ئاڭلاپ تۇرۇپ سۆھبەت قۇرۇشنى خالايدىغان بولۇپ قاپتۇ. خوجا بىلەن بولسا قىزنىڭ بۇ ئىلتىماسىغا رازى بولمايدىكەن. ئۆزىنىڭ قوپال ئاۋازى بىلەن مەلىكىسىنى چۆچۈتۈپ قويۇشتىن قورقىدىكەن.

قىز ناھايىتى كۆپ يېلىنغاچقا خوجىسى نائىلاج ئۇنىڭ بىلەن گەپلىشىشكە كۆنۈپتۇ ۋە مەرمەر تامغا شۇنداق سۆزلەر يېزىلىپتۇ: «بۈگۈن كېچە يېشىل باغقا كېلىپ، ئۆزۈڭ ياخشى كۆرگەن

تۇرغاندىن كېيىن، قەسىرگە كىرسە، ھۇجرىلاردىن بىرىگە داستىخان سېلىپ قويۇلغانىكەن. «خوجا بىلەن مېنى ياخشى قوبۇل قىلدى بولغاي» دەپ ئويلىنىپ تۇرغانىكەن، ئالدىدىكى ئاق مەرمەر تامدا «مەن خوجا بىلەن ئەمەس، سېنىڭ ئاددىي قۇلۇڭمەن، ئەي مەلىكەم، سەن نېمىنى خالىساڭ شۇ ھامان شۇ نەرسىنى تەييار قىلىمەن» دېگەن بىر خەت پەيدا بوپتۇ. قىز ئۇنى ئوقۇپ بولۇشى بىلەن تامدىكى سۆزلەر يوقاپ كېتىپتۇ. ئۇنىڭ ئاتىسى ۋە ئاچىلىرىغا مەكتۈپ يوللىغۇسى كەلگەنىكەن، شۇ ھامان ئالدىغا قەغەز، قەلەم، سىياھدانلار پەيدا بوپتۇ. ئۇ ئولتۇرۇپ مۇنداق خەت يېزىپتۇ:

«مەندىن غەم يېمەڭلار. مەخلۇقنىڭ قەسىرىدە، خۇددى مەلىكىلەردەك ياشاۋاتىمەن. ئۆزىنى تېخى كۆرمىدىم، ئاۋازىنىمۇ ئاڭلاپ باقمىدىم، پەقەت، ئاق مەرمەر تامغا شۇنداق ئوتلۇق سەتىرىلەرنى يازىدۇكى، كۆڭلۈمگە كەلگەن نىيەتنى دەرھال سېزىدۇ ۋە شۇ ھامان ئىستىكىمنى بەجا قىلىدۇ. مەن ئۇنى خوجام دەپ ئاتىماقچى بولسام خالىمايدۇ، ئەكسىچە مېنى ئۆزىنىڭ خوجا بىلەن دەپ ئاتايدۇ» قىز خەتنى ئەمدىلا يېزىپ بولغانىكەن خەت غايىب بوپتۇ.

داستىخان تۈرلۈك - تۈمەن نازۇنىمەتلەر بىلەن تولۇپ كەتكەنىكەن. ئاستىدىكى چىنە - تاۋاقلارمۇ تىللادىن ئىكەن. قىز تويغۇچە يەپ - ئىچىپتۇ. دەم ئېلىش ئۈچۈن ياتقانىكەن، مۇزىكىنىڭ ئاۋازى پەسىيىپتۇ. قىز تۇرۇپ يەنە باغلارنى سەيلە قىلىپتۇ. گۈللەر ئۈستىگە ئېگىلىدىكەن، ئالما - شاپتۇللار ئۆزى ئاغزىغا چۈشىدىكەن، كەچ كىرگەندە ئاشۇ ئاق تاملىق ھۇجرىغا قايتىپتۇ. تامدا يەنە بىر خەت پەيدا بوپتۇ: «تەڭدىشى يوق مەلىكەم ئۇشبۇ شارائىتلاردىن ۋە خىزمەتتىن رازى بولىدىمىكەن؟» سودىگەرنىڭ قىزى خۇرسەن بولۇپ سۆزلەپتۇ:



مەن بەختسىز بولۇپ قالدىمەن، مېنى تاشلاپ كەتسەڭ، ھىجرانغا چىدىيالىماي، ئۆلۈپ قېلىشىم مۇمكىن.

قىز بولسا مەخلۇقتىن يۈزىنى كۆرسىتىشىنى قايتا - قايتا سورىدىكەن. دۇنيادىكى ئەڭ دەھشەتلىك نەرسىنى كۆرسىمۇ خوجىسىغا بولغان سۆيگۈسىدىن ۋاز كەچمەيدىغانلىقىنى ئېيتىپ يېلىنىۋېرىدىكەن.

— ئەگەر قېرى بولسىڭىز ماڭا بوۋا، ئوتتۇرا ياشلار بولسىڭىز تاغا بولۇڭ، ياش بولسىڭىز ئاتاق ئاكا دەي. ئۆلگۈچە ماڭا ۋاپالىق دوست بولۇپ قېلىڭ.

خېلىغىچە مەخلۇق بۇ سۆزلەرگە قۇلاق سالماي يۈرۈپتۇ. لېكىن، ئاخىرقى ھېسابتا قىزنىڭ كۆز ياشلىرىغا چىدىماپتۇ.

— بوپتۇ، بەربىر سېنى ئۆزۈمدىنمۇ ئارتۇقراق سۆيمەن، بىلىمەنكى، مېنى كۆرۈش بىلەنلا مۇھەببىتىمنى رەت قىلىسەن ۋە ھىجراننىڭدا تۈگىشىمەن. لېكىن، شۇنداق بولسىمۇ، سېنىڭ ئىلتىماسىڭنى بەجا قىلىمەن. قاش قارايدىغاندا يېشىل باغقا كەل. قۇياش ئورمانلار ئارىسىغا مۆكۈنگىندە: «سادىق دوستۇم، ئۆزۈڭنى كۆرسەت» دېگىن. ئەمما يۈزۈمنى كۆرۈپ بۇ قەسىردە ياشىغۇڭ كەلمەي قالسا، سېنى مەجبۇرلاشقا ھەددىم ئەمەس. ئەسرا بولۇپ قىيىنلىشىڭغا چىدىيالىمايمەن. ھۇجرىدىكى ياتقىڭدا، ياستۇقۇڭنىڭ تېگىدىن تىللا ئۈزۈكۈمنى تاپسەن، ئۇنى ئوڭ قولۇڭنىڭ چىمەلتىكىگە تاقىساڭلا بولدى، ئاتاڭنىڭ يېنىدا بولسەن ۋە مەن توغرىسىدا باشقا ھېچ نەرسە ئاڭلىمايسەن.»

قىز قورقماپتۇ. بىر دەقىقىمۇ ئىككىلەنمەي، يېشىل باغقا يول ئاپتۇ. قاش قارىيىپ، قۇياش ئورمانلار ئارىسىغا مۆككەندە: «سادىق دوستۇم، ئۆزۈڭنى كۆرسەت، — دەپتۇ. شۇ پەيت يىراقتىن بەھەيۋەت مەخلۇق كۆ-

گۈللەر بىلەن ئورالغان ئايۋاندا ئولتۇرغىن ۋە «سادىق قۇلۇم، مەن بىلەن سۆھبەتلەش، دەپ ئېيتقىن.»

قىز كېچىدە ئاشۇ جايغا يۈگۈرۈپ بېرىپتۇ. يۈرىكى گويا قەپەستىكى قۇشتەك تېپىرلايدىكەن. ئۇ سۆز باشلاپتۇ:

— مېھرىبان خوجام، مېنى ئاۋازىڭىز بىلەن چۆچۈتۈۋېتىمەن دەپ ئويلىماڭ، سىزنىڭ شۇنچىلىك غەمخورلۇقىڭىز ئالدىدا مېنىڭ دەھشەتلىك يىرتقۇچنىڭ ھۆركىرىشىدىنمۇ چۆچۈمەيمەن.

شۇنىڭدىن كېيىن ئايۋان ئارقىسىدىن ياۋايى، بوغۇق بىر ئاۋاز ئاڭلىنىپتۇ. قىز ئاۋۋال تىترەپ كېتىپتۇ، لېكىن ئۆزىنى تۇتۇۋېلىپ، قورققىنىنى بىلدۈرمەسلىككە تىرىشىپتۇ. مەخلۇقنىڭ ئاۋازى سەت بولسىمۇ گەپلىرى شۇنداق يېقىملىق بىلىنىپتۇ. شۇنىڭدىن باشلاپ قىز ھەر كۈنى شۇ يەرگە كېلىدىغان، سائەتلەپ خوجىسىنىڭ گەپلىرىنى ئاڭلايدىغان بوپتۇ.

— مېھرىبان خوجام، مۇشۇ يەردىمۇ سىز؟ — دەپ سورىشى بىلەنلا بىر خىل جاۋابىنى ئاڭلايدىكەن:

— مۇشۇ يەردىمەن، گۈزەل خانىم. سادىق قۇلىڭىز، ئايرىلماس دوستىڭىز مۇشۇ يەردە.

قىز مەخلۇقنىڭ دەھشەتلىك ئاۋازىدىن قورقمايدىغان، شېرىن سۆزلەرنى ئېرىنمەي ئاڭلايدىغان بوپتۇ. ئارىدىن بىرقانچە ۋاقىتلار ئۆتۈپ، مەخلۇقنىڭ ئۆزىنى كۆرۈشنى ئويلاپ قاپتۇ. بۇ ھەقتە كۆپ يېلىنىپتۇ. مەخلۇق ئاۋۋالقىدەكلا ئۇنىماپتۇ. سەت بەشىرىسى ئۇنى قورقىتىۋېتىشتىن ئەنسىرەيدىكەن.

— ئۆزۈڭنى كۆرسەت، دەپ سورىما گۈزىلىم، ئاۋازىمغا ئۆگىنىپ قالدىڭ، دوستانە مۇناسىۋىتىمىز داۋام قىلىۋاتىدۇ، مېنىڭ ساڭا بولغان ئوتتەك مۇھەببىتىمىمۇ چۈشەندىڭ. ئەگەر مېنىڭ بەتبەشىرە قىياپىتىمنى كۆرسەڭ،



رۈنۈپتۇ. ئۇنى كۆرگەن قىز ئاھ ئۈرۈپ ۋارقىردى. ۋېتىپتۇ ۋە ھوشىنى يوقىتىپ يىقىلىپ چۈشۈپتۇ. مەخلۇق ھەقىقەتەن تولمۇ قورقۇنچلۇق ئىدى. كەن، قوللىرى قىڭغىر - سىڭغىر، پەنجىسى يىرتقۇچ ھايۋاننىڭكىدەك، ئاياغلىرى ئاتنىڭكىدەك قوپال، تۆگىنىڭكىدەك لوڭقىسى بار، پۈتۈن بەدەننى يۈك بىلەن قاپلانغان، تارماق چىشلىرى ئاغ-زىدىن چىقىپ تۇرغان، بۇرنى بۈركۈتنىڭكىدەك، كۆز بولسا ھۇۋۇقۇشنىڭ كۆزىگە ئوخشايدىكەن. قىز بىر ۋاقىتلاردىن كېيىن ھوشىغا كەپتۇ. ئۆزىنىڭ دېگەن سۆزىدە تۇرالماي قورقۇپ كەتكىنىدىن ئۇيلىپتۇ ۋە يەنە:

— مېھرىبان خوجام، مەن ئەمدى ھەرگىز قورقمايمەن ۋە سىزدىن ئايرىلمايمەن. ياخشىلىقلىرىڭىزنى ئېسىمدىن چىقىرالشىم مۇمكىن ئەمەس. تۇنجى قېتىم سەل چۆچۈپ كېتىپتەمەن، — دەپتۇ. مەخلۇق يەنە كۆرۈنۈپتۇ. ئەمما، قىزغا يېقىن كېلىشكە پېتىنالمىپتۇ. ئۇلار يېرىم كېچىگىچە سۆھبەتتە بوپتۇ. كېيىنكى كۈنلەردە ھەمىشە بىللە بولۇپ، باغ، ئورمانلاردا سەيلە قىلىشىپ يۈرىدىغان، قىزغىن سۆھبەتلەر بىلەن ۋاقىتنى خۇشال ئۆتكۈزۈشىدىغان بوپتۇ.

كۈنلەرنىڭ بىرىدە قىز چۈشىدە ئاتىسىنى ئاغرىپ يېتىپ قالغان ھالەتتە كۆرۈپ، ئەندىشىدىن يىغلاپ كېتىپتۇ. ئۇنى بۇ ئەھۋالدا كۆرگەن مەخلۇق نېمە بولغانلىقىنى سوراپتۇ: قىز چۈشىنى ئېيتىپتۇ ۋە ئاتىسى، ئاچىلىرىنى كۆرۈپ كېلىشكە ئىجازەت تىلەپتۇ.

— مەندىن نېمىشقا رۇخسەت سورىغۇدەك؟ سىز؟ بېرىۋېرىڭىز، ئىختىيارىڭىز ئۆزىڭىزدە، — دەپتۇ مەخلۇق، — مېنىڭ تىللا ئۈزۈكۈم ياستۇ. قىڭىزنىڭ تېگىدە تۇرۇپتۇغۇ؟ تاقىسىڭىزلا ئاتىڭىزنىڭ يېنىدا بولىسىز. لېكىن، بىر نەرسە ئېسىڭىزدىن چىقمىسۇن، ئۈچ كېچە - كۈندۈزدىن كېيىن قايتىمىسىڭىز، مەن ئۆلىمەن. چۈنكى،

سىزنى ئۈزۈمىدىنمۇ چارە ياخشى كۆرىمەن. ئۇنىڭدىن ئارتۇق ئايرىلىشقا چىدىيالمايمەن. سىزسىز ياشىيالمايمەن، — دەپتۇ. قىز دېگەن ۋاقىتتا قايتىپ كېلىشكە ۋەدە بېرىپتۇ. ئۈزۈكنى تاقىغانىكەن، شۇ زامان ئاتىسىنىڭ ھويلىسىدا بولۇپ قاپتۇ. ئاچىلىرىنىڭ ئۇنىڭ شاھانە لىباسلىرىغا ھەۋىسى كەپتۇ. ئاتىسى سۆيۈملۈك كەنجى قىزىنى ئويلاۋېرىپ، راستتىنلا ئاغرىپ قالغانىكەن. ئۇنى كۆرۈپ خۇشال بولۇپ كېتىپتۇ. قىز مەخلۇقنىڭ سارىيىدىكى ھاياتىنى ئېقىتماي - تېمىتماي ئېيتىپ بېرىپتۇ. ئاتا بولسا قىزىنىڭ ئۇ بەتبەشەرە مەخلۇققا قانداق ئۆگەنگىنىدىن ھەيران قاپتۇ. ئەمما، ئۆزى ئۇنى ئەسلىسە ھېلىمۇ يۈرىكى ئارقىغا تارتىشىپ كېتىدىكەن. ئاچىلىرى سىڭلىسىنىڭ باياشات تۇرمۇشى ھەققىدە ئاڭلىغانىسىرى ھەسەتلىرى قوزغىلىپتۇ. قىز ئۆيىگە كېلىپ بىرىنچى كۈنى بىر سائەتتەك، ئىككىنچى كۈنى بىر دەقىقىدەك ئۆتۈپتۇ. ئۈچىنچى كۈنى قىزنىڭ ئاچىلىرى ئۇنى قايتىپ بارماسلىققا كۆندۈرۈشمەكچى بولۇشۇپ: «ئۆلسە ئۆلمۈۋەرسۇن، نېمە قىلىسەن قايتىپ» دېيىشىپتۇ. كەنجى قىز:

— ماڭا كۆرسەتكەن مېھىر - مۇرۇۋەتلىرىدىن نىڭ قەدرىگە يەتمىسەم، ئۆزۈممۇ ئۆلۈمگە لايىق. مەن، — دەپتۇ. دانا قىزنىڭ بۇ سۆزلىرى ئاتىسىغا ماقۇل كەپتۇ. ئاچىلىرى بولسا ھەسەت ئوتىدا يېنىپ، بىر شۈملۈقنى ئويلىشىپتۇ. قىزنىڭ كېتەر مۇددىتىگە ئاز قالغاندا، ئۇلار ئۆيىدىكى بارلىق سائەتلەرنى ئارقىغا سۈرۈپ قويۇشۇپتۇ. بۇنى ئاتىسىمۇ، خىزمەتكارلارمۇ بىلمەپتۇ. ۋاقىت يېقىنلاشقانسىرى قىزنىڭ يۈرىكى ئېغىپ، سائەتكە قاراۋېرىپتۇ، لېكىن ۋاقىت توشماپتۇ. ئاچىلىرى بولسا ھەدەپ ئۇنى گەپكە تۇتۇپ، كېچىكتۈرۈپتۇ. ئاخىر قىز چىدىماي،









## سېيىت ھاجى

(داستان)

توپلاپ رەتلىگۈچى: مۇھەممەد توختى ئەھمەد

توپلاپ رەتلىگۈچىدىن: 2008 - يىلىنىڭ ياز ئايلىرى، چىرا ناھىيىسىنىڭ تاغلىق رايونى - نۇرى يېزىسىدا ئۆتكۈزۈلىدىغان مەشرەپنىڭ لايىھە ۋە يېزىقچىلىق ئىشلىرىنى قىلىۋاتقىنىدا، ئۇنىڭغا لېنتىدا قالدۇرغان سېيىت ھاجى ھەققىدىكى قىسقا بىر پارچە داستان قولۇمغا چۈشۈپ قالدى. ئالدىنقى ئەسىرنىڭ بېشىدا چىرىدا يۈز بېرىپ، مەملىكەت ئىچى ۋە سىرتىنى زىلزىلىگە سالغان «چىرا كەنتى ۋە قەسى» دىكى سەلبىي شەخس سېيىت ھاجىنىڭ كېيىنكى كەچۈرمىشلىرى بايان قىلىنغان بۇ داستاننى نۇرى يېزىسىنىڭ تۆۋەنكى ئاچما كەنتىدە ياشاپ، بۇنىڭدىن 20 نەچچە يىل ئىلگىرى 80 يېشىدا ۋاپات بولغان ئەلنەغمىچى موللا بارات دېگەن كىشى راۋابقا تەشكىش قىلىپ ئورۇندىغان بولۇپ، داستاننىڭ تولۇق ۋارىيانتى (بولۇپمۇ باش قىسمى) تېپىلىپ قالار دېگەن ئۈمىد بىلەن ئىزدىنىپ كۆرگەن بولساممۇ، بىلىدىغانلار ئاللىقاچان ئالەمدىن ئۆتكەچكە، ئىمكان بولمىدى. شۇڭا، قولۇمدىكىنى بولسىمۇ نەشرگە سۈنۈشنى، شۇنداقلا ئوقۇرمەنلەرنىڭ بۇ داستاننىڭ مەيدانغا كېلىشىدىكى تارىخىي سەۋەبىنى چۈشىنىۋېلىشىغا ياردىمى بولار دېگەن مەقسەتتە، ئەينى ۋاقىتتا «چىرا كەنتى ۋە قەسى» دېگەن نامدا مەشھۇر بولغان

چىرا خەلقىنىڭ بىر مەيدان ۋە تەنپەرۋەرلىك كۈرىشى ۋە بۇ داستاندا تەسۋىرلەنگەن سېيىت ھاجى ھەققىدە قىسقىچە چۈشەنچە بېرىشنى زۆرۈر دەپ قارىدىم. سېيىت ھاجىنىڭ مەيدان ۋە تەنپەرۋەرلىك چىرا ناھىيىسى 1928 - يىلى ناھىيە بولۇپ قۇرۇلغانغا قەدەر كېرىيە ناھىيىسىگە قاراشلىق، تۇپرىقى مۇنبەت، يېزا ئىگىلىك، چارۋىچىلىق، بولۇپمۇ سودا، قول - سانائەت ئىشلىرى خېلى راۋاج تاپقان چوڭ بازار بولۇپ، بۇ يەرگە چەت ئەللىكلەر، جۈملىدىن چاررۇسىيە ۋە ھىندىستانلىق سودىگەرلەر دائىم كېلىپ سودا - سېتىق بىلەن شۇغۇللانغان.



ئايدا توپا كەنتىدە ئولتۇرۇشلۇق سۈپۈرگە ئاخۇن باشچىلىقىدا 17 نەپەر كىشى مەسلىھەتلىشىپ، چىرا خەلقىگە ۋاكالىتەن دەسلەپ كېرىيە ئامبىلى شىن يۇڭچىڭغا، كېيىن خوتەن دوتىيى تاڭ يۈن-جۇڭغا سېپىت ھاجىنىڭ بۆلگۈنچىلىك قىلمىش-لىرى ئۈستىدىن شىكايەت قىلغان بولسىمۇ، يەر-لىك ھۆكۈمەتنىڭ بۇ ئەمەلدارلىرى چاررۇسىيەنىڭ ھەيۋىسىدىن قورقۇپ تەدبىر قوللانمىغان. لېكىن، ۋەتەنپەرۋەرلىك ۋە ھەققانىيەت تۇيغۇسىغا ئىگە سۈپۈرگە ئاخۇن قاتارلىقلار بوشاشماي ھەرىكەت قىلىپ، ئاخىر قەشقەردىكى گېلاۋخۇيچىلار (قې-رىنداشلار ئۇيۇشمىسى) نىڭ ياردىمىگە ئېرىشكەن. چۈنكى، بۇ مەزگىلدە يىەن يۇڭفۇ، ۋېي دېشى باش-چىلىقىدىكى گېلاۋخۇيچىلار شىنخەي ئىنقىلابىنىڭ تۈرتكىسىدە چىڭ سۇلالىسى ھاكىمىيىتىگە قارشى قوزغىلاڭ كۆتۈرۈپ، قەشقەر، جۈملىدىن جەنۇبىي شىنجاڭ ۋەزىيىتىنى كونترول قىلغانىدى. ئۇلار ئەھۋالدىن خەۋەر تاپقاندىن كېيىن، چىرا خەلقى-نىڭ ھەققانىي تەلىپىنى قوللاپ، يەكەندە تۇرۇش-لۇق چىرىكىچى ئامبال شۈن گاۋشېڭ ۋە ئۇنىڭ ياردەمچىسى جاۋ داشىڭنى سېپىت ھاجى دېلوسىنى بىر تەرەپ قىلىش ئۈچۈن 50 نەچچە چىرىك بىلەن چىرىغا ئەۋەتكەن. ئۇلار 6 - ئاينىڭ 23 - كۈنى چىرىغا كېلىپ، مەسلىنى سۆھبەت بىلەن ھەل قىلىش مەقسىتىدە، سېپىت ھاجىنىڭ يېنىغا تەكرار ۋەكىل ئەۋەتكەن بولسىمۇ، سېپىت ھاجى بىر تۈركۈم قوراللىق گۇماشتىلىرى بىلەن ئابلىز قارىيىنىڭ قورۇسىغا بېكىنىۋېلىپ قارشىلاشقان. سېپىت ھاجى كەلگەن ۋەكىللەرنىڭ ساقلىنىنى قىرىقىپ، ئاتلىرىنىڭ قۇيرۇقىنى كېسىپ، ئۈرۈپ - تىلاپ ھەيدىۋېتىپلا قالماي، 6 - ئاينىڭ 25 - كۈنى يەنە سۆھبەت ئۈچۈن بارغان ۋەكىللەردىن بولغان يەرلىك پۇقرا ئىسلامئاخۇننى قىلىچ بىلەن چېپىپ، گېلاۋخۇيچى جۇ شۇتاڭنى ئېتىپ ئۆل-تۈرگەن. بۇنىڭدىن غەزىپى ئۆرلىگەن سۈپۈرگىئا-خۇن باشچىلىقىدىكى يەرلىك ئاھالە گېلاۋخۇيچىلار بىلەن سېپىت ھاجىنىڭ ئۇۋىسىغا شىددەت بىلەن

1907 - يىلى 5 - ئايلاردا غەربچە كېيىنگەن 40 نەچچە ياشلاردىكى سېپىت ھاجى دېگەن كىشى چاررۇسىيە سودىگەرلىرىگە شاڭزۇڭ (سودىگەرلەر ئاقساقىلى) دېگەن نامدا ئەۋەتىلدى. چىرا ۋەقەسى-نىڭ كېلىپ چىقىشىغا سەۋەبچى بولغان ۋە ئۇ-نىڭدا سەلبىي رول ئوينىغان كىشى ئەسلىدە خو-تەنلىك سېپىت ئەھەت دېگەن كىشىنىڭ ئوغلى بو-لۇپ، 15 - 16 ياش چاغلىرىدا ئۆزبېك سودىگەر-لەرگە ئەگىشىپ تاشكەنت، ئەنجان قاتارلىق جايلاردا تىجارەت قىلغاچ دىنىي مەكتەپتە ئوقۇغان ھەمدە چاررۇسىيەنىڭ جاسۇسلۇق ئورگانلىرىدا مەخسۇس تەربىيەلەنگەن. ئۇ چىرىغا كەلگەندىن كېيىن، توغراقئېغىل كەنتىنىڭ ئاق كۆل مەھەل-لىسىدە ئولتۇرۇشلۇق باي سودىگەر ئابلىز قارىيىنىڭ قىزى بۇمەريەمخانغا ئۆيلىنىپ، شۇ يەردە ئول-تۇراقلىشىپ قالغان كۈندىن باشلاپ چاررۇسىيە جاھانگىرلىكىنىڭ مۇددىئاسى بويىچە بۆلگۈنچىلىك پائالىيەتلىرىگە كىرىشىپ كەتكەن. ئۇ بۇ يۇرتتا سۇ قىس بولغاننىڭ ئۈستىگە، پۇقرالارنىڭ ساددا ئىكەنلىكىنى بىلگەندىن كېيىن، دەرھال يەرلىك ئاھالىگە: «سىلەر ئەنجان پۇقراسى بولساڭلار سۇ-دىن خالىغانچە پايدىلىنىسىلەر، ھاشارغا چىقماي-سىلەر، ھېچقانداق باج تاپشۇرمايسىلەر...» دېگەن-دەك بۆلگۈنچىلىك خاراكتېردىكى تەشۋىقات ئېلىپ بېرىپ، كىشىلەرنى ۋەتەنگە ئاسىيلىق قىلىشقا قۇتراتقان. ئۇنىڭ «ئەنجان پۇقراسى» دېگىنى ئەمە-لىيەتتە چاررۇسىيە پۇقرالىقىغا ئۆتۈشنى كۆرسىد-تەتتى. ئۇ ئالدىنقى بىر قىسىم كىشىلەرگە قانۇن-سىز ھالدا «پاسپورت» تارقىتىش بىلەن بىللە، چاررۇسىيە جاھانگىرلىكىنىڭ ھەيۋىسىگە تايىنىپ، يەرلىك ھۆكۈمەتكە بېسىم ئىشلىتىپ، «ئەنجان پۇقراسى» بولمىغانلارنى سودا - سېتىق ۋە سۇ ئىشلىرىدا يەكلىگەن، ھاقارەتلىگەن، گۈرۈھ ئۆ-يۈشتۈرۈپ ئۇرغان، ھەتتا ھۆكۈمەت ئىشلىرىغا قا-نۇنسىز ئارىلاشقان. يىلدىن - يىلغا ئەۋج ئالغان بۇنداق قانۇنسىز قىلمىش يەرلىك ئاھالىنىڭ قات-تىق غەزىپىنى قوزغىغانلىقتىن، 1912 - يىلى 2 -



ھۇجۇم قىلىپ قورشىۋالغان. بىراق، قورۇنىڭ تېمى مۇستەھكەم ۋە ئېگىز بولغاننىڭ ئۈستىگە، زاماندا- ۋى قوراللار بىلەن قوراللانغان سېپىت ھاجى قا- تارلىقلار ئوق ياغدۇرۇپ جاھىللارچە قارشىلىشىپ تۇرغاچقا، قورۇغا بۆسۈپ كىرىش مۇمكىنچىلىقى بولمىغانلىقتىن، يەرلىك ئاھالە قوناق پاسىرى ۋە كەندىر شاخلىرىنى دۆۋىلەپ، سېپىت ھاجىنىڭ ئۇۋىسىغا ئوت قويۇۋەتكەن. بۇ ۋاقىتتا سېپىت ھاجى گۈگۈم قاراڭغۇلۇقىدىن پايدىلىنىپ ئايالچە ياسىنىپ قېچىپ قۇتۇلۇپ، گۇماشتىسى ھوشۇر سوقچاقنىڭ ئۆيىدە ئىككى كۈن پاناھلانغاندىن كېيىن، ۋەزىيەت سەل پەسەيگەن پۇرسەتتە جاڭگال- دىكى ئات باقارى سەيدىئەخمەتنىڭ قېشىغا بې- رىۋالغان ۋە ئۇ يەردىن ئاتلىق يولغا چىقىپ، دەس- لەپ خوتەنگە، كېيىن قەشقەرگە بېرىپ، چاررۇسدا- يە كونسۇلغا ھال ئېيتقان.

ۋەقە يۈز بەرگەندىن كېيىن، ئىچكى ئۆلكىلەردە چىقىدىغان بىر قىسىم گېزىتلەردە تەقىرىز ئېلان قىلىپ، چىرا خەلقىنىڭ ھەققانىي كۈرىشىنى كەڭ تونۇشتۇرۇلغان، لېكىن، چاررۇسىيەنىڭ سان پېتىر بۇرگ شەھىرى قاتارلىق بىر قىسىم جايلىرىدىكى گېزىتلەر ۋەقەنى بۇرمىلايدىغان خەۋەرلەرنى ئېلان قىلغان. نەتىجىدە «چىرا كەنتى ۋەقەسى» سۈپۈرگىئاخۇن نامى بىلەن بىر مەزگىل مەملىكەت ئىچى ۋە خەلقئارادا ئاخبارات ئوبىيېكتىغا ئايلانغان. بىراق، 1913 - يىلى 2 - ئاينىڭ 21 - كۈنى چاررۇسىيە ھۆكۈمىتىنىڭ قاتتىق بېسىمى، ۋەتەن ساتقۇچ يۈەن شىكەي ھۆكۈمىتىنىڭ تىز پۈكۈشى بىلەن قەشقەردە ئادالەتسىز ئوچۇق سوت ئېچىپ، بۇ ۋەقە سۈپۈرگىئاخۇن، شۇن گاۋشېڭ قاتارلىق 30 نەپەر بىگۇناھ كىشىنىڭ ناھەق جازالىنىشى بىلەن بىر تەرەپ قىلىنغان. تارىختا «چىرا كەنتى ۋەقەسى» دەپ ئاتىلىدىغان بۇ ۋەقەنىڭ قىسقىچە جەريانى

يۇقىرىقىلاردىن ئىبارەت. ھەلىقىنىڭ مەزمىنى مەن نەشرگە تەييارلىغان مەزكۇر داستاندا يۇقىرىقى ۋەقەلىك ئىچىدىن سېپىت ھاجىنىڭ ئايالچە ياسىنىپ قېچىپ كەتكەندىن كېيىنكى كەچمىشلىرى قىسقىچە بايان قىلىنغان. شۇنىمۇ قەيت قىلىش زۆرۈركى، سېپىت ھاجىنىڭ كېيىنكى تەقدىرى خۇسۇسىدا ھازىرغىچە ئېنىق مەلۇمات يوق ئىدى. بەزى ماتېرىياللاردا سېپىت ھاجىنىڭ چاررۇسىيەگە قايتقاندىن كېيىن باشقىلار تەرىپىدىن ئۆلتۈرۈلگەنلىكى ھەققىدە ئاز - تولا ئۇچۇر بېرىلگەن بولسىمۇ، كىم تەرىپىدىن قانداق ئۆلتۈرۈلگەنلىكى ئېنىق ئەمەس. ھالبۇكى، مەزكۇر داستاندا، چاررۇسىيە جاسۇسى سېپىت ھاجىنىڭ چار پادىشاھ تەرىپىدىن بىۋاسىتە ئۆلتۈرۈلگەنلىكى بايان قىلىنىدۇ. ئەھۋال راست شۇنداق بولغانمۇ ياكى ۋەزىپىنى ئورۇندىيالمىغىنى ئۈچۈن جاسۇسلۇق ئورگىنى تەرىپىدىن ئۆلتۈرۈلگەنمۇ، بۇ بىزگە نامەلۇم. شۇڭا، خەلق ئارىسىدا بۇ ۋەقەنىڭ پۈتۈن جەريانىنى ئۆز ئىچىگە ئالغان تولۇق داستاننى تېپىلىپ قالسا ئەجەب ئەمەس دېگەن ئۈمىدتە، مەن ئۇچراتقان بۇ داستاننى بولسىمۇ ئۇچۇر ھېسابىدا نەشرگە سۈنۈشنى مۇۋاپىق تاپتىم. نەشرگە تەييارلاشتا خەلق ئىجادىنىڭ ئەينەكلىكىنى چىقىش قىلىش پىرىنسىپى بويىچە، ۋەقە ھەم سۆز - ئىبارە، شېۋىنىڭ ئەينەكلىكىگە دىققەت قىلدىم. قىسمەن سۆز - ئىبارىلەرگە ئاخىرىدا ئىزاھات بېرىلدى.

پەرەڭ ① مىللىتى ئۆشنىدە ②، رەنەن ۋە پەنە ئاتالمىغان سېپىت ھاجى. بىلىق رەنەنە بالانى تېرىپ قويۇپ، سېپىت رەنەنە ياتالمىغان سېپىت ھاجى. بىلىق رەنەنە ناماز شامنىما قىلىپ، سېپىت رەنەنە ھويلا ئارقىسىنى تېشىپ،



ئات تۆپىسىدە غىنا تۇرۇپ، تەبىئەت بىلىمى ۋە تەبىئەت تەشەككۈرنى قىپ بولاپ، تەبىئەت ۋە تەبىئەت بىلىمى — ئون يەتتە يىلنىڭ بۇيانقىستا<sup>⑧</sup>، كالا ۋە ئۆتۈن ئېتىم بولسا يېتىلەيدىك، تەبىئەت ۋە تەبىئەت بىلىمى چىيىم بولسا قاينىتىپىدىك، تەبىئەت ۋە تەبىئەت بىلىمى رىزا بولغىن، سەيدەخمەت، تەبىئەت ۋە تەبىئەت بىلىمى دەپ يانچۇقىغما قول سېلىپ، تەبىئەت ۋە تەبىئەت بىلىمى بەش سەر تەڭگىغا ئېپ بەردى. تەبىئەت ۋە تەبىئەت بىلىمى ئۇ يەردىن مېڭىپ ئەمدى، تەبىئەت ۋە تەبىئەت بىلىمى كېچىنى كۈندۈزگە ئۇلاپ، تەبىئەت ۋە تەبىئەت بىلىمى ئۇلۇغئاش ۋاقتى<sup>⑨</sup> بولغاندا، تەبىئەت ۋە تەبىئەت بىلىمى ئىلچىدا كۆردى ئۆزىنى. تەبىئەت ۋە تەبىئەت بىلىمى يامۇل ئالدىغما باردى، تەبىئەت ۋە تەبىئەت بىلىمى دادخاھ ئالدىغما باردى. تەبىئەت ۋە تەبىئەت بىلىمى — ئەسسالامۇ ئەلەيكۇم، خان دوتەي، تەبىئەت ۋە تەبىئەت بىلىمى — ۋە ئەلەيكۇم ئەسسالام، سېيىت ھاجىم. تەبىئەت ۋە تەبىئەت بىلىمى — ئۆلگەن ئاناڭنىڭ ھەققىدە، تەبىئەت ۋە تەبىئەت بىلىمى ئۆلگەن داداڭنىڭ ھەققىدە، تەبىئەت ۋە تەبىئەت بىلىمى بىر پاي ئوق تىلىگىلى كەلدىم. تەبىئەت ۋە تەبىئەت بىلىمى دەپ شۇچاغ خان دوتەي: تەبىئەت ۋە تەبىئەت بىلىمى — نېمە دەرد — ئەلەم يەتتى، تەبىئەت ۋە تەبىئەت بىلىمى نېمە خاپا بولايدىك؟ تەبىئەت ۋە تەبىئەت بىلىمى — چىراسۇن<sup>⑩</sup> دېگەن يۇرتتا، تەبىئەت ۋە تەبىئەت بىلىمى ئالەمدىن بىخەۋەر ياتسام، تەبىئەت ۋە تەبىئەت بىلىمى توپىلىق مەنە بىر بولاپ، تەبىئەت ۋە تەبىئەت بىلىمى ئۆيلىرىمگە ئوت قويدى. تەبىئەت ۋە تەبىئەت بىلىمى كالا مۇلا ئوقۇيتقان<sup>⑪</sup>، تەبىئەت ۋە تەبىئەت بىلىمى قىرىق دانە تالىپىم بېيىدى، تەبىئەت ۋە تەبىئەت بىلىمى ئوتقا تاشلاپ ئۆلتۈردى. تەبىئەت ۋە تەبىئەت بىلىمى ئىككىغىنام بالام بېيىدى<sup>⑫</sup>، تەبىئەت ۋە تەبىئەت بىلىمى ئوتقا تاشلاپ ئۆلتۈردى. تەبىئەت ۋە تەبىئەت بىلىمى بىرغىنام خوتۇنۇم بېيىدى، تەبىئەت ۋە تەبىئەت بىلىمى ئۇنى بىر تايىقتا ئۆلتۈردى. تەبىئەت ۋە تەبىئەت بىلىمى ئىككىغىنام ئىنىسى بېيىدى، تەبىئەت ۋە تەبىئەت بىلىمى

مەزلىمچە ئەڭنىياغنى<sup>③</sup> كىشىپ<sup>④</sup>، تەبىئەت ۋە تەبىئەت بىلىمى قېچىۋا كەتكەن سېيىت ھاجى. تەبىئەت ۋە تەبىئەت بىلىمى بىر سائەتمۇ ماڭغاندا، تەبىئەت ۋە تەبىئەت بىلىمى ئېزىقىپ كەتتى سېيىت ھاجى. تەبىئەت ۋە تەبىئەت بىلىمى ئېزىقىپ شۇنداق ماڭغاندا، تەبىئەت ۋە تەبىئەت بىلىمى كۆزىگە بىر يەردە ئوت كۆرۈنسە، تەبىئەت ۋە تەبىئەت بىلىمى ھەريەردە ھەم بولسا ئاشۇ ئوت، تەبىئەت ۋە تەبىئەت بىلىمى دۈشمەننىڭ ئوتىغما ئوخشاپتۇ، تەبىئەت ۋە تەبىئەت بىلىمى دەپقنا ئىككى سائەت مېڭىپ، تەبىئەت ۋە تەبىئەت بىلىمى ھوشۇر سۇقچاقنىڭ ئۆيىدە، تەبىئەت ۋە تەبىئەت بىلىمى بۈكۈنۈپ<sup>⑤</sup> ياتتى سېيىت ھاجى. تەبىئەت ۋە تەبىئەت بىلىمى ئىككى كۈنما ئۆتكەندە، تەبىئەت ۋە تەبىئەت بىلىمى ئۇ يەردىن چىقىپ ئەمدى، تەبىئەت ۋە تەبىئەت بىلىمى جاڭگالدا ئات باقتقان<sup>⑥</sup>، تەبىئەت ۋە تەبىئەت بىلىمى سەيدەخمەتنىڭ قېشىغا، تەبىئەت ۋە تەبىئەت بىلىمى ئاران يەتتى سېيىت ھاجى. تەبىئەت ۋە تەبىئەت بىلىمى — ئەسسالامۇ ئەلەيكۇم، سەيدەخمەت، تەبىئەت ۋە تەبىئەت بىلىمى — ۋە ئەلەيكۇم ئەسسالام، سېيىت ھاجىم. تەبىئەت ۋە تەبىئەت بىلىمى — چېيىڭ بولسا چاي بەرگىن، تەبىئەت ۋە تەبىئەت بىلىمى نېنىڭ بولسا نان بەرگىن، تەبىئەت ۋە تەبىئەت بىلىمى دەپ تۇرغان زامانلاردا: تەبىئەت ۋە تەبىئەت بىلىمى — ئۆيگە كىرىلى، سېيىت ھاجىم، تەبىئەت ۋە تەبىئەت بىلىمى چەينەكتە چېيىم باتۇ<sup>⑦</sup>، تەبىئەت ۋە تەبىئەت بىلىمى ساندۇقتا نېنىم باتۇ. تەبىئەت ۋە تەبىئەت بىلىمى — ئۆيگە كىرسەك، سەيدەخمەت، تەبىئەت ۋە تەبىئەت بىلىمى ئارقامدىن دۈشمەن كېلەدۇر، تەبىئەت ۋە تەبىئەت بىلىمى ھەرخاپىلىق بولسا ساڭا يېتەدۇر، تەبىئەت ۋە تەبىئەت بىلىمى دەپ تۇرغان زامانلاردا: تەبىئەت ۋە تەبىئەت بىلىمى قۇللۇق قىلىپ سەيدەخمەت، تەبىئەت ۋە تەبىئەت بىلىمى پەتنۇسقا ناننى ئېلىپ، تەبىئەت ۋە تەبىئەت بىلىمى چەينەككە چايىنى سېلىپ، تەبىئەت ۋە تەبىئەت بىلىمى ئۇسسۇلۇقنى ئېپ چىقتى. تەبىئەت ۋە تەبىئەت بىلىمى سېيىت ھاجى بۇنى كۆرەپ، تەبىئەت ۋە تەبىئەت بىلىمى



ئىككى پاي ئوقتا ئۆلتۈردى. نەچچە بىرىنىڭ ئىچ ئاغرىقىدىن چىقىپ بولارمەن، خان دوتەي؟ بىر يامبۇغىما ئالغان، شاش بايتال ئېتىم باتۇ، مىنىپ چىكىتەيمۇ<sup>13</sup> ئاغىنەم؟ دەپ تۇرغان زامانلاردا؛ — ئاشۇ يامبۇغا نەخ ئالغان، قارا بوز بايتالمۇ باتۇ، دەپ، ئېتىنى جابدۇپ ئەكشىپ<sup>14</sup> بەردى. نەچچە كېچە - كۈندۈز ماڭغاندا، قەشقەرگە باردى سېپىت ھاجى. يامۇل ئالدىغا كېلىپ، دوتەي ئالدىغا كىشىپ: — ئۆلگەن ئاناڭنىڭ ھەققىدە، ئۆلگەن داداڭنىڭ ھەققىدە. بىر پاي ئوق تىلىگىلى كەلدىم، دەپ تۇرغان زامانلاردا؛ — ئاسماندىن چۈشتىڭمۇ، ئاغىنەم، يەردىن ئۈندىڭمۇ، ئاغىنەم؟ دەپ تۇرغان زامانلاردا؛ — ئاسماندىن چۈشمىدىم، ئاغىنەم، يەردىن ئۈنمىدىم، ئاغىنەم؟ چىرا سۈن دېگەن يۇرتتا، ئالەمدىن بىخەۋەر ياتسام، توپىلىق مەنە بىر بولاپ، ئۆيلىرىمگە ئوت قويدى. كالامۇلا ئوقۇيتقان، قىرىق دانە تالىپىم بېيىدى، ئوتقا تاشلاپ ئۆلتۈردى. ئىككىغىنەم بالام بېيىدى، ئوتقا تاشلاپ ئۆلتۈردى. بىرغىنەم خوتۇنۇم بېيىدى، ئۇنى بىر تايىقتا ئۆلتۈردى. ئىككىغىنەم ئىنىسى بېيىدى، ئىككى پاي ئوقتا ئۆلتۈردى. نەچچە بىرىنىڭ ئىچ ئاغرىقىدىن

چىقىپ بولارمەن، خان دوتەي؟ دەپ تۇرغان زامانلاردا؛ — بىر كېچە - كۈندۈز ما توختاڭ، ئەنجانغا چىكىتىڭ، ئاغىنەم، دەپ تۇرغان زامانلاردا؛ — قارا بوز بايتىلىم باتۇ، مىنىپ چىكىتەي ئاغىنەم، دەپ تۇرغان زامانلاردا؛ — ناماز شامنىما قىپ بولاپ، يولغا سېلىپمۇ قويدى. نەچچە مەنزىل يول مېڭىپ، ئەنجانغا باردى سېپىت ھاجى. سېپىت ھاجىنىڭ ئىككى ئىنىسى بېيىدى، — ئاكام كەلدى ئانكا، دەپ، شۇنداق دېگەن زامانلاردا؛ — ئانىسى: — تولا يىغلاپ، كۆزۈم تېشىلەي دەپتىكەن. چاقچاق ئەتمەڭ، باللىرىم، ئون يەتتە يىلنىڭ بۇيانقىستا، نەدە ئۆلەپ<sup>15</sup> قالغانتۇ<sup>16</sup>؟ دەپ تۇرغان زامانلاردا؛ — سېپىت ھاجى كىشىپ ئەمدى: — ئابدان تۈللىمۇ<sup>17</sup>، ئانكا<sup>18</sup>، ئابدان<sup>19</sup> تۈللىمۇ ئانكا؟ — دەپ، ئانىسى بىلەن كۆرۈشەپ<sup>20</sup>، بىر كېچە - كۈندۈز ما تۇرۇپ: — ئاق پاششا بىلەن كۆرۈشەپ كېلەي، دەپقىنەمغىنا ماڭغاندا؛ — ئانىسى مەنە يىغلاپ، ئىككى ئىنىسىگە قالاپ<sup>21</sup>: — بىللە بېرىڭ، باللىرىم، دەپ بىللە ئۈزىتىپ قويدى. سېپىت ھاجى تولا مېڭىپ، ئاق پاششا ئالدىغا بېرىپ، دەپى قىلىپ تاماشا: — ئەسسالامۇ ئەلەيكۇم، ئاق پاششا! — ۋە ئەلەيكۇم ئەسسالام، سېپىت ھاجىم.

ئىككى پاي ئوقتا ئۆلتۈردى. نەچچە بىرىنىڭ ئىچ ئاغرىقىدىن چىقىپ بولارمەن، خان دوتەي؟ بىر يامبۇغىما ئالغان، شاش بايتال ئېتىم باتۇ، مىنىپ چىكىتەيمۇ<sup>13</sup> ئاغىنەم؟ دەپ تۇرغان زامانلاردا؛ — ئاشۇ يامبۇغا نەخ ئالغان، قارا بوز بايتالمۇ باتۇ، دەپ، ئېتىنى جابدۇپ ئەكشىپ<sup>14</sup> بەردى. نەچچە كېچە - كۈندۈز ماڭغاندا، قەشقەرگە باردى سېپىت ھاجى. يامۇل ئالدىغا كېلىپ، دوتەي ئالدىغا كىشىپ: — ئۆلگەن ئاناڭنىڭ ھەققىدە، ئۆلگەن داداڭنىڭ ھەققىدە. بىر پاي ئوق تىلىگىلى كەلدىم، دەپ تۇرغان زامانلاردا؛ — ئاسماندىن چۈشتىڭمۇ، ئاغىنەم، يەردىن ئۈندىڭمۇ، ئاغىنەم؟ دەپ تۇرغان زامانلاردا؛ — ئاسماندىن چۈشمىدىم، ئاغىنەم، يەردىن ئۈنمىدىم، ئاغىنەم؟ چىرا سۈن دېگەن يۇرتتا، ئالەمدىن بىخەۋەر ياتسام، توپىلىق مەنە بىر بولاپ، ئۆيلىرىمگە ئوت قويدى. كالامۇلا ئوقۇيتقان، قىرىق دانە تالىپىم بېيىدى، ئوتقا تاشلاپ ئۆلتۈردى. ئىككىغىنەم بالام بېيىدى، ئوتقا تاشلاپ ئۆلتۈردى. بىرغىنەم خوتۇنۇم بېيىدى، ئۇنى بىر تايىقتا ئۆلتۈردى. ئىككىغىنەم ئىنىسى بېيىدى، ئىككى پاي ئوقتا ئۆلتۈردى. نەچچە بىرىنىڭ ئىچ ئاغرىقىدىن





دەپ تۇرغان زامانلار دە؛ ئەمەس رەك رەك  
 ئاق پاششا مەنە ئاچچىقلاپ،  
 جاللاتنىما ئېتىۋاتتى. ئەمەس رەك رەك  
 ئىككى ئىنسى يېنىغا كېلىپ،  
 ئاكسىنى يۇپ ⑫ - تاراپ،  
 يەرلىكتىما ھەم قويپ،  
 يولدا كەلگۈچە ئەمدى:  
 — ئانىكامغا نېمە دەرىمىز؟  
 دەپ تۇرغان زامانلاردا؛  
 — يالغان ئېيتىلى، جانىم ئاكا،  
 ئانىكام بېھۇش بولۇپ كېتەر،  
 يۈرىكى يېرىلىپ كېتەر.  
 ئاكىمىمى ئاق پاششا،  
 ئولتۇرغۇزۇپ قېشىدا،  
 خۇشقىنا ئابدان كېلىپسىز،  
 پادىشالىق قىلىڭ، دەپ،  
 ئېلىپ قالدى دەپ كىشىلى،  
 دەپ يېنىقىنا كەلدى.

- ⑫ بېيدى — بار ئىدى.
- ⑬ چىكىتەيمۇ — چىقىپ كېتەيمۇ.
- ⑭ ئەكشىپ — ئەكىرىپ
- ⑮ ئۆلەپ — ئۆلۈپ.
- ⑯ قالغانتۇ — قالغاندۇ.
- ⑰ تۈللىمۇ — تۈردىلىمۇ.
- ⑱ ئانىكا — ئانا
- ⑲ ئابدان — ئوبدان.
- ⑳ كۆرۈشەپ — كۆرۈشۈپ.
- ㉑ قالاپ — قاراپ.
- ㉒ يۈپ — يۈيۈپ.

(تويلاپ رەتلىگۈچى خوتەن پېداگوگىكا ئالىي تېخنىكومىدا)

خۇش ئابدان چاغدىما كېلىپسىز،  
 پادىشالىقنىما سىز قىلىڭ.  
 بويىغا يەتكەن ئىككى قىزىم بار،  
 خالاپ بىرىنىما ئېلىڭ،  
 دەپ تۇرغان زامانلاردا؛  
 سېپىت ھاجى تۇرۇپ مۇنداق:  
 — پادىشالىقنىڭ لازىمى يوق،  
 قىزىڭنىڭمۇ لازىمى يوق.  
 ئۆلگەن ئاناڭنىڭ ھەققىدە،  
 ئۆلگەن داداڭنىڭ ھەققىدە،  
 بىر پاي ئوق تىلىگىلى كەلدىم.  
 دەپ تۇرغان زامانلاردا؛  
 ئاق پاششا مەنە ئاچچىقلاپ:  
 — قېنى جاللات! — دەپ قىچقىرىپ،  
 سېپىت ھاجىنى ئېتىۋاتتى.  
 ئىككى ئىنسى قالاپ تۇرۇپ:  
 — جېنىمىمى ئاق پاششا،  
 ئاكىمى ئېتىۋاتتىڭىز،  
 نېمە گۇنا قويپ ئاتتىڭىز؟

ئىزاھاتلار:

- ① پەرەڭ — ياۋروپا ئەللىرى.
- ② ئۆشنىدە — مۇرىسىدە.
- ③ مەزلىمچە ئەڭنىياغ — ئايالچە كىيىم.
- ④ كىشىپ — 1. كىيىپ؛ 2. كىرىپ.
- ⑤ بۈكۈنۈپ — مۆكۈپ.
- ⑥ باقتىقان — باقىدىغان.
- ⑦ باتۇ — باردۇر.
- ⑧ بۇيانقىستا — بۇياندا.
- ⑨ ئۇلۇغ ئاش ۋاقتى — ئەتىگەن كۈن نەيزە بويى  
 ئۆرلىگەن چاغ.
- ⑩ چىراسۇن — چىرا كەنتى.
- ⑪ ئوقۇيتقان — ئوقۇيدىغان.



عربى ملكتى دین دور حرف النون نبروان بر شمر نیک اسمی دور  
 اینک اوزون تیش تو قوز درم فرق بش دقیقه تو خراسان تو قوز  
 درم اوجی اقلیم ماق بر ملک دین دور حرف الواو واسط  
 بر شمر نیک اسمی دور اینک اوزون سکنا پاک درم تو خراسان تو قوز  
 اوج درم اوجی اقلیم ماق بر ملک دین دور حرف الهماء  
 هرات بر شمر نیک اسمی دور اینک اوزون تو قوز توت درم یکم  
 یک دقیقه تو خراسان یکم تو قوز درم فرق دقیقه دور تو خراسان اقلیم  
 خراسان ملک دین دور دور بر شمر نیک اسمی دور اینک اوزون  
 بر اوزون اوج درم تو خراسان او تو قوز توت درم او تو قوز دقیقه

دور اوجی اقلیم هندی ملک دین دور برمان بر شمر نیک  
 دور اینک اوزون بر اوزون اوج دورم تو خراسان یکم تو قوز  
 درم فرق دقیقه دور اوجی اقلیم هندی ملک دین دور حرف الیاء  
 بهانه بر شمر نیک اسمی دور اینک اوزون تیش سیک درم تو خراسان یکم  
 درم اوجی اقلیم ماق بر ملک دین دور حرف الراء بر جزیره نیک  
 اسمی دور اقلیم اول دریاى خضر نیک اسید دور حرف الراء  
 بوم بر جزیره نیک اسمی دور اولی اقلیم هندی دریا اسید دور  
 جزیره نیک اسمی دور بوم اولی اقلیم هندی دریا  
 نیک اسید دور اسفیل بر جزیره نیک اسمی دور اینک اوزون  
 اوج و مکان نهایته فارخو آدم بولوب کوب دین کوب فارسیب دور


دور هند نیک حدود دیده معر در سینه برابر یک قبور نهر سندی کثیر  
 نیک تاغلاری دین کلور تولا شهر لار بون نیک کناره دور  
 مولان فلیب نهر سحر فو قوشور نهر کن کن ز بون نهر  
 ده دور تبت نیک تاغلاری دین کلور درمای هند فو قوشور  
 دالله علم حقیقه الحال ربع سکونندی مشهور چشم لار نیک بیانی  
 چشم لار نیک جاری بولماق نیک سببی اول دور یک زمین نیک جو فیدا  
 منفذ کوز لار تولا دور الیه اول کوز لارده سو بولور یا هو بولور  
 هر وقتیکه هو غم برودت غلبه قبیله هو هم سو اور و لور اگر زمین  
 نیک پشت سبب سو سبب یک اسبغای خودم غلبه قبیله

بر لرف دین شکاف قلیب روی زمین کاخاری بولور اگر زمین  
 صلب بولسه و زمین نیک بوزی کا چقالاس علاج قلیب قو  
 محتاج بولور کابیز قلیغان و قذوق کور لافان دیک جیل لار  
 قلیب غو سوز زمین نیک اوراب چقالاس زمین فصلا هو  
 ساق بولور حرارت زمین نیک استینه کر شوبوب بلای زمین  
 زمین چغان سو اسخ بولور تابستان داهو او احرارت پیدا  
 بولسه برودت زمین نیک باطنی و معام قبور شوبوب دین  
 زمین دین چغان سو ساق بولور زمین ده چشم لار تولا  
 دور اقامه مشهور لاری ذکر قبلی دین عین اردنک و چشم قزوین نیک





81-402



گەرچە پۈتكۈن قان كۆزۈم سەن سەزگۈمەن كۆكۈمۈم دەمان،  
 نې كۆكۈلدۈن بىر زەمان چەتتە ئې كۆزۈدىن بىر زەمان.  
 چۈن تەننى جىرى تۇتى كۆيدۈردى ئاد ئورسام، نې تاش،  
 دۈد قىلماي نىلگە كىي نەنگە رۇزە توشكەن سامان.  
 جىرى توشكەن دۈدى كۆز ئاچماققە قولىم، ناھكەم،  
 كۆز ئۈمۈپ ئاچقۇنچە جىرىم زۇلدۈن تالماي نامان.  
 دەھرى ئايان نىشى - يامان نىچىرە بەسى قىلدىم نەزەر،

دىل بەردىن ياشى يوق ئاندا قىي يوق مەنلۈن يامان.  
 ۋە شە تىم دەشت تۈزۈر زامەردۇر جۈنۈندۈن ئانچە كىم،  
 ۋە شەكەم مەجنۇنغە رام نەردە، نەزەردەندۈن دەمان.  
 ساقىيە، جىرىمەنلۈن نول دەم نەلگە گىل، جۇدە پىنى،  
 قۇي تولا كىم، بادە ياغۇزە ھىر نىكەننى تالغانان.  
 نىي نەشۋانى، ھەزەلمەن كەشۋەسل تاپماقت نىش قىل،  
 كىم نە مانغە مۈمكەن نەرمەس ھەكەم بولماق زىلمان.

نەشۋىي دۈردەنلەر، نەشۋىي كىتابىن نەشۋىي، نەشۋىي نەشۋىي

### بۇلاق

### 源 泉 (布拉克)

(维吾尔文) 总130期 130 - سان (قوش ئايلىق ژۇرنال) لومۇمىي 130 - سان  
 BULAK A BIMONTHLY JOURNAL IN UIGHUR LANGUAGE  
 主编: 阿不来提·伊明 副主编: 买买提吐尔地 باش مۇھەررىرى: ئابلاھمەتتۇردى مىرزىمەھمەت

新疆人民出版社编辑出版 (乌鲁木齐市解放南路348号)  
 新疆漠尔通(MORTOM)印刷有限责任公司印刷  
 乌鲁木齐市邮局发行  
 中国国际图书贸易总公司国外发行  
 全国各地邮局订閱  
 شىنجاڭ خەلق نەشرىياتى تۈزىدى ۋە نەشر قىلدى (ئۈرۈمچى شەھىرى جەنۇبىي ئازادلىق يولى 348 - نومۇر)  
 شىنجاڭ مورتوم (MORTOM) مەتبەئە چىلىك چەكلىك شىركىتىدە بېسىلدى  
 ئۈرۈمچى شەھىرىلىك پوچتا ئىدارىسى تارققاتتى  
 جۇڭگو خەلقئارا كىتاب سودىسى باش شىركىتى چەت ئەللەرگە تارقىتىدۇ  
 جايلاردىكى پوچتىخانىلار مۇشتەرى قوبۇل قىلىدۇ

国内统一连续出版物号:CN65-1063/I مەملىكەت بويىچە بىرلىككە كەلگەن ژۇرنال نومۇرى:  
 国际标准连续出版物号:ISSN 1005-0876 خەلقئارالىق ئۆلچەملىك ژۇرنال نومۇرى:  
 国外发行号:Q1118 邮政编码:830001 چەت ئەللەرگە تارقىتىش ۋاكالەت نومۇرى: Q1118 پوچتا نومۇرى: 830001  
 邮政代号:58-108 定价:7.50元 پوچتا ۋاكالەت نومۇرى: 58-108 باھاسى: 7.50 يۈەن  
 广告经营许可证号: 6500006000043 ئېلان تىجارىتى ئىجازەتنامىسى نومۇرى: 6500006000043